
पुस्तकों पर सवेप्रकार की निशानियां लगाना 
अनुचित हं | 


सा० सख्या 


० : ba’ ~ 
कोई विद्यार्थी पन्द्रह दिन से अधिक पुस्तक नहीं 
रख सकता । 

“आरतीमन्दिर संस्कृत ग्रन्धावलिः ” 4 ०-7: 
ग्रन्थांकः २. 


श्रीमदप्पयदीक्षितक्कता 


॥ आनन्दलहरी ॥ 


श्रीकण्ठभाष्यपरमतात्पर्यनिणयरूपा 
तत्कृतया 
चन्द्रिकाख्यया व्याख्यया सहिता । 
? 


कुम्भघोणस्थ 
स्वदेशीयहूणवाणीमहापाठशालागीरवाणवाण्यध्यापकेन 
रा. हालास्यनाथशास्त्रिणा 
बह्वीः प्रतिकृतीस्संपाद्य परिशोधिता । 


१७ {CHECKED 1973 
प Eg 
ASG ८८४६ WE 
| Initio 050 Į 
oe OK RER ee ee 
श्रीरङ्गस्थ 
श्रीवाणीविलासमुद्वायन्त्रालये 
संमुद्रिता । 
1९०८. 
अस्य मूल्यं साधै रूप्यमेकम | 
7 611,51 
|| | 

॥ भूमिका ॥ 
SI 
१. आर्यमिश्राः सहृदयाः विदितन्ररमेव तत्न भवतां, यदहं 
बहोः कालाहुप्यमानप्राचीनप्रबन्धप्रकटने घ्रृतव्यवसायस्सहृदयानां 
साहाय्यन रसिकरञ्जनीटीकासहितं कुवलयानन्दमुज्ज्वलासंव- 
लितमापस्तंबधमसूत्रप्रबन्ध॑ च सम्मुद्य प्रकटीकृत्य पात्रतामनयमा- 
त्मनो जन्म सहृदयकुलाशीवेचसामिति | 


२. अनन्तरमाकल्य्य श्रीमदप्पयदीश्षितेन्द्रविरचितानां 
शताधिकानां प्रबन्धानामतिङ्प्तानां विरलमातृकतया प्रचाराभावं पु- 
स्तकदौलेभ्यं च तेषां प्रकटने ध्रृतव्यवसायइशुभकृद्रत्सरे मार्गशीष 
मासि डिललीनगरप्रवर्तितराजाधिराजमहनीयगुणामिरामेड्रेडभि- 
रूयास्माककरुणाणवभरतखण्ड चक्रवतिपट्टाभिषक्रमहोत्सबदिने प्राति- 
BI प्राक्तनम्रन्थप्रथनालयं भारतीमन्दिराभिख्यम्‌ | 


३. तत आरभ्य ततो मया प्रचाराथेतुमुपक्रान्तायां भार- 
तीमन्दिरसंस्क्रतग्रन्थावलो प्रथमतः श्रीमदप्पयदीक्षितक्कृतया 
शित्राकेमणिदीपिकया सहितं श्रीमच्छ्रीकण्ठीयं ब्रह्मसूत्रभाष्यं 
नयमणिमालया मन्निबद्धया ब्रह्मसूत्राथेचन्द्रिकया च सह सना- 
थीकृत्य परिष्कृत्य aaa षड्भिस्संचिकाभिरियता कालेन समपूरयं 
्रष्ठघट्शतीपरिमितं प्रथमसंपुटम्‌ | यस्य च द्वितीयं संपुटमपि 
संमुद्रयमाणं न चिरात्तिसमि: संचिकाभिः परिपूर्थेत | 

४. तस्थ ग्रन्थस्य मुम्बानगरे मुद्रयमाणतया अपरिहाये- 
कालातिपाततामवधाय विपुलस्य तस्य ग्रन्थस्य समाप्तेः पूरवेमेव 
श्रीकण्ठ भाष्यप्रस्थानानुसारिणः श्रीमदप्पयदीक्षितकृतानन्दलहरी- 
शिबाट्वैतनि्णयप्रभृतीन्प्रबन्धान्सम्मुद्र्च प्रकटीचिकीषुद्धितीयतया 
श्रीरङ्गस्थश्रीवाणीविलासमुद्रणालये चन्द्रिकाख्यया व्याख्यया 
सहितां श्रीकण्ठभाष्यपंरमतास्र्यप्रतिपादिनीमानन्दलहरीं सम्सु- 
द्र्य प्रकटयितुं प्रावृतम्‌ | 


५. अस्याश्च कृतेरतिङप्तप्रचारतया विरलमातृकतया GT- 
तिपन्नपण्डितकुलेरप्यविदिततया च नष्टकल्पाया अन्वेषणे JAAA- 
सायस्य मम श्रीमता सहृदयकुलमूर्धन्येन श्रीमदप्पयदीक्षितन्द्रवंइ्य- 
मामकाश्रयभूतसुप्रसिद्धाप्पुशास््रिसमनन्तरसोदरेण प्राड्रिवाकपदमधि- 
तिष्ठता महादेवशाख्रिणा श्रीमन्मध्यार्जुनक्षेत्रस्थश्रीमन्महालिंगे- 
श्वरदिव्यालयप्रतिष्ठापितपुस्तकालयात्तदध्यक्षस्य (तिरुवावडुतुरे नामक) 
श्रीगोमुक्तिक्षेत्रबिराजमाननन्दिकेशाधिष्ठितशैवमठाधि पतेरंबलवा णदे - 
शिकस्याज्ञया समानीय बिलेखिता नागराक्षरमयी काकितरूपा मातृका 
तन्मूलभूता ताळपत्रमयी मातृका चेत्युभयरूपा मातृकैकेव प्रथमगो- 
चरतयैतनसुद्रणप्रबृत्तिनिदानतया च महोपकारिणी समभूत्‌ | 


६. अनन्तरमान्तं तां सश्रद्ध परिशीलयतश्चिराद्गौतमदधी- 
च्यादिशापसंजातशांभवोत्कषेविद्वेषकळषम्वान्तेर्वेप्णवंमन्येः केश्चिद- 
यैश्च झुद्धाद्वैतमतेकतानतामभिनयद्विरनवगताद्वैतमतसिद्धन्तेरसूया- 
परेः पण्डितंमन्येश्चोदीरितान्‌ श्रीमदद्रैतविद्याचायाणामप्पयदीक्षिते- 
न्द्राणामपि तास्तिकशैवसिद्धान्तानुयायितां विप्णुबिद्वेषितां च रुशतो 
बितण्डावादान्कर्णारुन्तुदान्श्राबंश्रावं विषण्णचेतस्कतया तदात्वे g- 

धारसाभिवर्षणेव शिशिरितान्तःकरणस्य मम न चिरादस्याः कृतेः 
प्रकटने समुदभूदृढतरा लालसा | यदस्यां कृतौ सुस्पष्टं श्रीकण्ठमा- 
प्यप्रस्थानम्यापरित्यक्तशुद्धाद्वेततया भगवत्पादीयभाप्यप्रस्थानादनति- 
भिन्नतां सगुणोंपासननिरूपणस्य निर्गुणोपासनप्रथमसोपानतां च व्य- 
वस्थापयन्तः स्वस्य विष्णुविद्वेषलेशराहित्यं शुद्धाद्वेतमतेकतानतां च 
कण्ठोक्त्यैव विवृण्वन्तस्ते दी्षितेन्द्रास्तानुभयानपि वैतण्डिकान्बालि- 
शान्‌ चपेटाघातेन तृष्णीभावमापाद्य श्रीकण्ठा चायीणामपि शुद्घादैते 
परमतात्पर्याभिव्यक्ति तद्भाप्यवाक्यैरेव व्यवातिष्ठिपन्‌ | 


९. ततश्च तां मे लालसां परिपूरयितुं मया कृताभ्य्थनो H- 
न्मुखादसकृत्समाकर्णितेदंग्रन्थपरमार्थतया समनुमोदितमामकीनाशयः 
श्रीमानुदारधीः प्रभुमणिः श्रीनिवासपिल्लेनामा विरचितद्रव्यसाहा- 
य्यश्चिन्तनीयो मया कातेञ्येन सर्वोद्यमेषु विशेषतश्चेदंअन्थप्रथनो- 
ययोग इति निवेदये सहृदयान्‌ | 

१०. अनन्तरं द्वितीयमाठ्कान्वेषिणा मया चित्तूनेगरस्थ- 
(qaqa) सञ्चिदा नन्द शाख्रिगृहकोशान्महता प्रयासेन संपाद्य सुद्धन्म- 
णिना कुलित्तले नगरस्थप्राड़िवाकस्थललेखकोद्योगमधितिष्ठता रङ्गस्वा- 
म्यार्येण प्रहिता तालपत्रमयी मातृका सहादरमुररीकृता या चात्र ख, 
चिहिता | 

११. अन्या च श्रीमत्पञ्चनदस्थ लामिजनमामकन्रह्मविद्यगुरु- 
चरणसवतेमुखमहात्रतविश्वजिद्याजि श्रीबालकृष्णमाखिराजसमनुः 
गृहीता सप्रणाममुररीक्कता तृतीया मातृकापि ग चिहिता महोपकारिणी। 

१२. अपरा च तञ्जासंस्थानस्थिततालवन (तिरुप्पन- 
न्दालू ) शैबमठालयस्थपुस्तककोशगता तदध्यक्षेण काशिवासि- 

सोमसुन्दरतम्बिरान्प्रमुणा AAN सीतालत।लपत्रमयी तुरीया 
मातृका चात्र ङ चिह्निता | 

१३. एताश्चतस्रो मातृका उपजीव्य परिशोध्य मुद्रणाय 
सञ्जीकृत्यापि द्रव्यसाह्यम्रर्ताक्षितया व्यलंबिषि कंचित्कालम्‌ | 

१४. तदानीमेतादृशमदीयव्यवसायप्रोत्साहकस्य तञ्जान- 
गरस्थप्राडिवाकस्थलन्यायवादिनो महाशयस्य श्रीनिवासपिह्लैना- 
म्ञस्सहृदयमणेस्सुहृन्मणेस्साहाय्यमेवास्य प्रबन्धस्य संमुद्रणे हस्ताव- 
लंबप्रदानेन प्रोतसाहकम भूदिति कातेज्यतस्समभ्यथेये5नुदिनमस्मत्कु- 
लदेवतस्यैन्दवकिशोरशेखरस्य सन्निधाने तदीयमभ्युदयम्‌ | 

१५. पद्यषष्टिपारिमिता चन्द्रिकाख्यव्याख्यासहितेयमणीयसी 
कृति: श्रीकण्ठमाप्याधिकरणकतिपयशंकासमाधाननिणेयात्मकतया 
श्रीकण्ठभाष्योपोद्धाततामंचतीतीयमवश्यं परिशीलनीया श्रीकण्ठभा- 
प्यपठितृणां सहृदयानामिति निवेदये सुहृदः | 


१६. इदंग्रन्थपरिशोधन क्कचित्क्कचित्संशयाविष्टस्य मम 
संशयान्निरसिलुं कृतक्षणतामवलंब्य प्रसेदुषे विषयसूचिनीलेखनेन च 
साह्यकृते श्रीमन्महामहोपाध्यायराजुञञास्शयपरनामधय (भूतपूर्व) 
त्यागराजमखिराजचरणसेवासमासादितपणनीयपाण्डित्याय प. गण- 
AmA ध्रतकातेज्यस्समपेयामि बह्वीविनतीः | 

१७. इदंव्यवसाये मातृकाप्रदानादिना विहितोपकारेभ्य: 
पूर्वोद्विष्टनामधेयभ्यो5भिरूपशेखरेभ्यः प्रत्यपयामि यथोचितं परस्स- 
Za प्रणामानाशिषश्च ॥ 

१८. यद्यप्ययं प्रबन्धो मुद्रणकालेऽसक्ृत्परिशोधित एव | 


तथापि नात्र म्यादशुद्धिः कियत्यपीति वक्तुं न पारयामि तत्रभवताम- 

भिज्ञानां पुरस्तात्‌ । मदीयेन व्युत्पत्तिमान्यादिदोषण अनवधानन च 
समापतिता अक्षरच्युतिप्रभृतयोऽतिबिरला दोषाम्सुबोधा एव सुदृशा- 
मिति नाहमयूयुजं शुद्धाशुद्धपत्रीम्‌ । यदि म्युरन्येऽप्यसंशोधिता। दो- 
षास्तानन्विप्य विलिख्य प्रेषणेनानुग्राह्योऽहमित्यभ्य्थये सुहृन्मणी- 
नावेदये च तान्परिशोधयिप्यामि द्वितीयसंस्करण इति । 


१९. अन्यच्च | इदं्रन्थसमाप्तौ श्रीमदप्पयदीक्षितक्कतिमरु- 
णाचलेश्वरप्रणयिन्या अपीतकुचांबिकायाः स्तुतिमपि सहृदयमनः 
समाह्वादनक्कृते FHA प्राचीकशम्‌ | 


२०. अम्यां ग्रन्थावलौ मया संमुद्यमाणमिमं प्रबन्धं प्रक- 
टीचिकीर्षितानन्यांश्च समाकण्ये परमानुग्रहसंप्रसादाभिव्यञ्जनेन मयि 
भृशं प्रसीदन्‌ श्रीमत्परमहंसपरिव्राजकेत्यादिबिरुदावल्यङ्किताः श्रीम- 
न्तोऽव्याजकरुणानिधयो महामहिमभरिताइश्रृंगगिरिस्थजगद्गुरुपीठा- 
घिपाः श्रीमत्सच्चिदानन्दाशिवाभिनवनरासंहभारतीस्वामिन 
इत्यतो डिगुणीकृतोत्साहम्सांप्रतमर्पितकर्म भरस्सह्ुरुसन्निधाने सुदृढं 
विश्वसिमि निरंतरायमस्या ग्रन्थावलेराबिलंबं प्रचारामितः परमिति 
शिवम्‌ । 
इ्त्थं 
सहृदयचरणांबुजदासः 
रा. हालास्यनाथशास्तरी, 

॥ श्रीः ॥ 


॥ आनन्दलहरीविषयसूचिका ॥ 


TET 


प्रथमस्छोके १.-- ब्रह्मबिदाप्रोती › द्याद्यानन्दवल्ल्यां मान्त्रवर्णिकं परमं व्योम 
पारमेश्वरी चिच्छक्तिरेव, सेव आनन्दमय इत्युपरिष्टादुपपाद्यते इति 
निरूपणम्‌ । 

द्वितीये २.-आनन्दमयपद्‌ न ध्रचुरानन्दविशिष्टं कंचिद्धमिंणमाह, किंतु प्रचुर- 
मानन्दमेव । स च उक्तचिच्छक्तिरूप एव । अत्र चार्थ “यदेष आकाश 
आनन्दो न स्यात्‌? इति वाक्यशेषोऽपि प्रमाणमिति | 

तृतीये ३.--आनन्दशब्देनानन्दमात्रप्रहण कस्यायमानन्द इति जिज्ञासायां 
ब्रह्मणः परमेश्वरस्येति पुच्छत्राक्यादित्र `स एको ब्रह्मण आनन्द › इति 
वाक्यादपि लभ्यत इति कथनम्‌ । 

aga ४. पूर्वार्धेन आनन्दमयो ब्रह्मति पक्षेऽनुपपत्तिप्रदशनम्‌ , उत्तरार्धेन 
` तस्माद्वा एतस्मात्‌? इत्यादिना निर्ख्पतजगत्कारणत्वस्यात्मत्वस्य 
चानुपपत्तिरिति सप्रमाणं कथनम्‌ | 

पञ्चमे ५.--यो विज्ञाने तिष्ठन्‌? "य आत्मनि तिष्ठन्‌? इति शाखाद्व्याम्रातान्त- 
यामिवाक्यतदर्थनिणीयकब्रह्मसूत्रादिभिः श्रृत्यन्तरेश्च सोपबरंहणे: शिव- 
चिच्छक्ते: ज्ञातृत्वव्यवस्थापनम्‌ | 

TE ६.-ज्ञानरूपायाश्विच्छक्तेज्ञानवत्त्वरूपज्ञातृत्वमनुपपन्नम्‌ । अतः ज्ञानरूपा 
चिच्छक्तिरन्या । ज्ञात्री च पार्वती देव्यन्या । इति शंकायां सप्रमाणयुक्तिकं 
तयोरेकत्वं चिच्छक्तेज्ञीतृत्व चोपपाद्यते | 

aaa ७.--शिवाश्रितत्वेन चिच्छक्त: शिवं प्रति आयतनत्वं “परमे व्योमन्‌ › इति 
मंत्रवर्णोक्तं कथमिति शंकायां क्षित्याश्रितस्यापि पवतस्य क्षितिधरत्ववत्‌ 
प्रमाणसिद्धत्वात्‌ अत्यद्धतत्वाच नानुपपत्तिलेशाऽपति प्रतिपादनम्‌ । 


| T 


$ 

॥ श्री; ॥ 


आ ~ ~ 
॥ आनन्दलहरीविषयसूचिका ॥ 
ee 

प्रथमस्छोके १.-- व्रह्यविदाप्रोती › त्याद्यानन्दवल्ल्यां मान्त्रवर्णिक परमं व्योम 
पारमेश्वरी चिच्छक्तिरेव, सव आनन्दमय इ्त्युपरिष्टादुपपाद्यत इतिं 
निरूपणम्‌ । 

द्वितीये २.--आनन्दमयपदं न प्रचुरानन्दविशिष्टं कंचिद्धर्मिणमाह, किंतु प्रचुर- 
मानन्द्मेव | स च उक्तचिच्छक्तिरूप एव । अत्र चार्थ “यदेष आकाश 
आनन्दो न स्यात्‌? इति वाक्यशेषोऽपि प्रमाणमिति । 

तृत्ञीये ३.-आनन्दशब्देनानन्दमात्रग्रहणे कस्यायमानन्द इति जिज्ञासायां 
ब्रह्मणः परमेश्वरस्येति पुच्छत्राक्यादित्र स एको ब्रह्मण आनन्द ” इति 
वाक्यादपि लभ्यत इति कथनम्‌ | 

चतुर्थ ४. पूर्वार्धेन आनन्दमयो ब्रह्मति पक्षेऽनुपपत्तिप्रदशनम्‌ , उत्तराधेन 
‘ तस्माद्वा एतस्मात्‌? इत्यादिना निर्खूपतजगत्कारणत्वस्यात्मत्वस्य 
चानुपपत्तिरिति सप्रमाणं कथनम्‌ | 

पञ्चमे ५.--यो विज्ञाने तिष्ठन्‌? य आत्मनि तिष्ठन्‌? इति शाखाद्वयाम्रातान्त- 
यामिवाक्यतदर्थनिणीयकन्रह्मसूत्रादिभिः श्रत्यन्तरैश्च सोपवृहृणे: शिव- 
चिच्छक्तेः ज्ञातृत्वव्यवस्थापनम्‌ | 

TE ६.--ज्ञानरूपायाश्चिच्छक्त्ञानवत्त्वरूपज्ञातृत्वमनुपपन्नम्‌ । अतः ज्ञानरूपा 
चिच्छक्तिरन्या । ज्ञात्री च पावती देव्यन्या । इति शंकायां सप्रमाणयुक्तिकं 
तयोरेकत्बं चिच्छक्तेज्ञातृत्व चोपपाद्यते | 

aaa ७.--शिवाश्रितत्वेन चिच्छक्तः शिवं प्रति आयतनत्वं “परमे व्योमन्‌ › इति 
मंत्रवर्णोक्तं कथमिति राकायां क्षिव्याश्रितस्यापि पवतस्य क्षितिधरत्ववत्‌ 
प्रमाणसिद्धत्वात्‌ अत्यद्धतत्बाच नानुपपत्तिलेशाऽपीति प्रतिपादनम्‌ । 

अष्टमनवमदशमस्होकेः ८,--१०--विकारिण्या आकाशशब्दितायाः शिव- 
शक्तेरेत्र जगत्कारणत्वं स्वारसिकं नतु निर्विकारस्य साक्षाच्छिवस्येति 
` आकाशो ह वे नामरूपयोनिंवेहिते ' त्यादि छान्दोग्यश्रत्यर्थवर्णनम्‌ । 

एकादश १५ --'यदा तम? इत्यादिश्चेताश्चतरमंत्रस्य शिवतञ्चिच्छतत्योनिं- 
विंकारत्वसविकारित्वप्रतिपाद्नपूर्वेकं शिवस्यापि विकारिभूतस्वचिच्छ- 
क्तिद्वारैव जगत्कारणत्वामित्य्थपरत्वोपपादनम्‌ | 


द्वादरा त्रयोदशयोः १२. १३.--उक्तार्थ एव तत्रत्यमन्त्रान्तर प्रद शनपूवकं 
“मायां तु प्रकृति विद्यात्‌? इत्यादिमन्लेण नारायणस्य शिवशकत्यंशत्वं 
शिवस्य च तारृशशक्तिमत्त्वमिति शिवविष्ण्वोरश्रतिषु जगत्कारणत्ववचनं 
सवमुक्त्ाक्तिमूलकमवेत्यथःव्यवस्थाप्यत इति अनेकश्रुत्यन्तरोपबृहृणा- 
द्यनुसारेण निरूपणम्‌ | 

चतुर्देश १४. व्रह्मणाट्रिशवस्य स्वापृथक्सिद्धकार्यावस्थाश्रयत्वमात्ररू१सुपादा- 
नत्वं परिणामित्वं तु शक्तिद्व।रकमेवेत्यर्थपरत्वं प्रक्ृत्यधिकरणस्य । 


पञ्चदशे 1५.-तदनन्यत्वाधिकरणोक्तमपरिणामिशिवानन्यत्वं प्रपञ्चस्य कथ- 
मिति झंकायामप्ृथकिसिद्धत्वरूपमेवानन्यत्वमिति तत्समाधानं तथा जन्मा- 
दिंसूत्रतन्मूलश्रुतिभ्यासुक्तस्य जगत्कारणत्वलक्षणस्य शक्तिविशिष्टमेव 
ब्रह्मलक्ष्यं शक्तिरपि वेति नासंभवोऽतिव्यास्तिर्वेति च । 


घोड शादिस्छोकपऊ्चकेन १६.--२०.--शक्तिविशिष्टरशव एव शास्रस्य 
विषय इति न तत्र शक्तिनिरूपणमसंगतमिति प्रतिपादनम्‌ | 

एकचिशाद्यकत्रिशान्तैः स्छोक्के;--शक्तिविशिष्ट: शिव एव पः ब्रह्मत 
स्थित शक्त्यंशभूतस्य विष्णोरपि ब्रह्मकोटिप्रबेशापत्तो तस्य MAAA- 


_ 


कानेकप्रमाणव्याकोप इति झंकानिरूपणम्‌ | 
तत्र एकविशद्वाविशाभ्याम्‌ २१. २२.--विष्णुपदस्य शतपथब्राह्मण दि्रु- 
तिभिः शिवपुराणादिवचनैश्च कर्मफलत्वनिरूपणम्‌ | 
त्रयोविंशचतुरविशाभ्याम्‌ २३. २.४--मोक्षधर्मादिषु विष्णोर््रह्मभावोक्ति: 
जगत्पालनरूपकार्याथतया तस्मिन््रह्मांशाभिव्यकितिविशेषमूलिकेव नान्य- 
थति सोपपत्तिकं निरूपणम्‌ । 

सप्तविद्यान्तस्छोकत्रयेण २५.- २७.-- गातानुगीतावचनपर्यालाचनयाप 
पूर्वे क्तव्यवस्थेव न्याय्या नान्यथेति सकलशंकानिराकरणपूर्वकं विस्तरेण 
कथनम्‌ | 


अष्टाविशो २८.--विष्णुपुराणे प्रथमांशावसाने 'स परस्सर्वशक्तीनां ब्रह्मणस्सम- 
नन्तर? इति विष्णोः परत्रह्मानन्तरत्वोक्तिरपि जीवभावे प्रमाणमिति । 

एकोनत्रिरो २९.--जीवत्वेन संप्रतिपन्नो यश्चतु्मुखस्तद्भावस्य विष्णो बहुशः 
प्रातिपादनादपि तस्य जीवत्वनिश्रय इति । 

त्रिशेकत्रिशाभ्यम्‌ ३०. ३५.--जीवभूतगुणिरद्र द्वदेन तुरी यपर शिवसद्धाववत्‌ 
गुणिविष्णोरन्यतुरीयविष्णुसद्भावमाशंक्य परिद्वारपूर्वक तत्र प्रमाणाभाव- 
कथनम्‌ | 

द्वालिशादिशछोकलयेण ३२.--३४.-- एवं पूर्वपक्षे प्राप्त ब्रह्मकोटिप्रवष्टः 
शक्त्यंशत्वं विष्णोन जीवभावविरोधि जीवान्तराण।मप्येवं भावाभ्युपगमेऽपि 
न कश्चिद्दोष इति भद्रभास्करानुयायिनामेकदेशिनां मतनिरूपणम्‌ | 

पञ्चलिशे ३५.--भगवान्नारायणः परव्रह्मकोटिप्रबिष्ट एव नान्यथेति स्वसिद्धान्त- 
कथनं, ada भारतादिषु तुरीरयाशवातिरिक्तदेवतावधिक एव AVIE- 
HY उच्यते इति व्यवस्थापनं च । 

षट्रत्रिशसक्षत्रिशायोः ३६ ३७.-- असिवे देवानामवम ' इत्यादि श्रृतेन्याय- 
विचारपूर्वक तात्पयनिरूपणम्‌ | 

अष्टत्रिशे ३८.-_विष्णोर्जीवभावग्राहकवचनानामपरविष्णुविषयकत्वं पर एव तु 
विष्णुः ब्रह्मकोटिप्रविष्ट इति अविरोधेन समाधानार्थं नारायणस्य परापर- 
भेदेन द्वैविध्यं श्रुतिस्म्रतिसिद्धामिति निरूपणम्‌ । 

अथ स्छोकत्रयेण ३९ --४१.--वाराहपुराणादिवचने रपि विष्णेद्वैविध्यं तत्र च 
परस्य व्रिष्णोइशकत्यंशत्वमित्युभयमपि सिज्यतीति विस्तरतो निरूपणम्‌ | 

डि चत्वारिंशे २२.--लिमूत्यन्तर्गत एव विष्णुरशक्त्यंशः तस्य जीवत्वग्राहकवच. 
नानि तु लोकानुग्रहार्थ तदभिनीतार्थानुवादमातत्रपर।णीति पक्षान्तरप्रद्‌शनम्‌। 

त्रिचत्वाररांदो ४३.-- तदेवं शक्त्यंशभूतविष्णो ब्रह्मत्वे विरोध।भावेन शक्तिवि- 
शिष्टाशवात्मकं ब्रह्मैव ब्रह्ममीमांसाशाञ्जस्य विषय इति ब्रह्मशन्दार्थेकद्‌ शश - 

क्तिविचारो5पि तत्र सुसंगत इति भाष्य तत्र तत्राधिकरण शाक्तिपरत्ववर्ण - 
नमित्यवान्तरोपसंहार: | 

चतुश्चत्वारिशस्झोके २४.--तत्र सर्वलोकगत्याकाशदहराकाशव।क्ययो - 
श्चिच्छक्तिपरत्वं तत्तदधिकरणे कण्ठत एवोक्तम्‌ । तथा जन्मादिसूत्रे 
“आकाशो ह वे नामरूपयो ' रिति वाक्यस्यानन्दमयताक्यस्य च तत्परत्वं 
स्फुटमुक्तम्‌ । तत्रोक्तन्यायेन तथाविधेषु वाक्यान्तरेष्वपि चिच्छक्तिपरत्व- 
माचार्याणामुन्नेयमिति वर्णनम्‌ । 


ततः 


श्लोकद्वयेन ४० .४६.--शक्तिविशिष्टशिवज्ञानस्यैव श्रुतिषु मोक्षहेतुत्वो- 
क्तेः शित्रस्वरूपमिव शक्तिस्वरूपमपि मोक्षार्थं बह्मममांसाशास्रे निरूपणी- 
यम्‌ । तथा परब्रह्मानन्द्रूपशिवशक्तेरेव मुक्तभोग्यतया फलरूपत्वादपि 
तन्निरूपणम्‌ | तथा सवेजगत्कारणत्वस्या द्वितीयत्व्रोपपादकस्यापरिणामिनि 
शिवरूपे परिणामिशकितिद्वारेवोपपादनायत्वेन तदर्थतयापि तन्निरूपणम- 
वश्यकमिति | 
ततः तछोकद्गयेन ४७, ४८.-- निविशेषप्रत्यगभिन्नाद्वितायव्रह्मसिद्ध।न्त रूपे 
शुद्धाद्रेतवाद्‌ एव श्रुतिस्मृत्यादीनामिव ब्रह्मसूत्राणामपि परमं तात्पर्यमिति 
अयमपि सिद्धान्तः श्रीकण्ठाचायैस्तत्रतत्रोद्धाटित एव न परित्यक्त इति 
निरूपणम्‌ । 
अथ ऱ्छोकत्रयेण २९-५1. ARIA तत्तदधिकरणगतभाष्यवाक्यो- 
दाहरणपूवक शुद्धाद्वेतसिद्ध।न्तानुगुणस्य निगुणब्रह्मविदामुत्क्रान्त्याद्यभावस्य 
जडानां ब्रह्मविवतवादस्य जीवत्रह्मभेदस्य चेव्यादेरर्थस्य स्फुटीकरणम्‌ । 
aag श<लोकद्भयेन ५२. ५३.--निविशेषत्रह्मवादरूपपरमप्तिद्धान्ते श्रीभग- 
वत्पादभाष्येण समत्वेऽपि भाष्यान्तरकरणमाचार्याणां सविशेषपरशिवस्वरूपे 
भक्तयतिशयसिद्यर्थसुपनिषदामवान्तरतात्मर्यमादाय सूत्राणां तत्परत्व- 
वणनार्थमिति | 
अनन्तरश्लोकद्गयेन ५२. ५५. नन्वेवमपि महाव।क्थस्य MAART- 
इ्शरीरिशरीर्‌भावसंबन्धमूलक्ामेद्परत्ववर्णनम्‌ “अंशो नानाव्यपदेशात्‌ ? 
इत्यधिकरणे क्रतं कथमुपपद्यतामिति शंकायामहंग्रहोपासने श्रवणादिषु 
चानधिकृतानां मंदानां परंपरया मोक्षफलकं दासमार्ग प्ररोचयिलुं ag- 

na क्तम्‌ । दष्टं चाधिकारिभेदानुसारेण कल्पितमागनिरूुपणमपि श्रृति- 


स्मृत्योरिति | 
उपरितनश्लोकेन ७५६.-- श्रीभगवत्पादाचायैरपि स्वभाष्ये द्रह्मसून्राणां 


निर्गुण इच साविोषत्रह्माणि तात्पर्य, सविशेषं च AA पराशिवात्मकं, 
मुक्तस्य च सविशेषत्रह्मभावोऽस्तीत्याद्यर्थजातमाविष्क्रतम्‌ । आचार्यास्तु 
सूत्राणां सविशेषमात्रपरत्वमुपास्तिमागदार्व्यकृते निरूपयन्तः निर्विशेष 
ब्रह्मतत्त्वं तत्र aa स्ववाक्येर्व्यञ्जयामासुरितीयानेव भद इति कथनम्‌ | 

ततः ध्छोकद्धयेन ५७. ५८. रामाबुजमध्वभाप्ययोरपि एवं प्रणाड्या शुद्धा - 
ट्वेतसिद्धान्तपर्यवसायित्वमस्त्विति शङ्कायां तत्तत्भाष्यो क्तिप्रदशनपूवकम- 
संभवनिरूपणम्‌ | 

अन्तिमश्ळोकड़ येन च ०९. ६०.- श्रीकण्ठाचार्यभाष्यमपि नाद्वैतपयवसायि 
यतस्तत्र जीबत्रह्मणो मुक्तिदशायामपि नित्यदशेषशेषिभावोऽनुवतत इति 
` तस्य च नित्यत्वात्‌? इति सूत्रे प्रतपादितमिति agai तन्निराकरणपूर्वकं 
निष्प्रपञ्च्रलगभिन्नपरमात्मरूपे महातात्पयेमवान्तरतात्पर्यविषये च सवि- 
शेषे ब्रह्मणि दुर्वादिजनजल्पितकुक्रत्पनानवकाशीकरणेन तत्र शाङ्करभा- 
पय़ानधिगताङ्गाव्य याद्यनेकगुणगणनीलकण्ठत्वादि विशिष्टमूर्तिबिशेषपरमा- 
काशरब्दितोमाशक्तिकालकूटनिगरणादिलीलाविशषतदुपासनप्रकारतत्फ- 
ळी भूतपरविष्णुलोकान्तसकलभुवनातीतपरमानन्दमहाकैलासपदतत्प्रापका- 
तिवाहिकमार्गादिबहुविधविशेषांशप्रतिपादकत्वेनागताथत्वं च श्रीमदाचा- 
गैभाष्यस्येति सबंग्रन्थार्थोपसंहार इति परिपूणमखिलम ॥ 


इत्थमत्यन्तसंक्षपादानन्दलहरागतान्‌ | 
विषयानलिखं तेन AAA: प्रीयतां शितः ॥ 

॥ श्रीः ॥ 
॥ शिवाभ्यां नमः ॥ 


श्रीस दप्पयदीक्षितक्कता 


॥ आनन्दळहरी ॥ 


तत्प्रणीतया 


चन्ट्रिकाल्यव्याख्यया सहिता । 


RRR, SE dR wa "ला 


सोऽयं मदीयाशयरंगमध्ये सायन्नटस्ताण्डवमातनोतु | 
पादारविन्दाभरणे यदीये दधाति नीलोपलतां मुरारिः ॥ १ ॥ 
आनन्दलहरी विद्यामस्माभिरनुसंहिताम्‌ | 

व्याख्यास्यामो वयं शैवीं व्याससूत्रानुसारिणीम्‌ ॥ २ ॥ 


अस्ति तावदनतिशयानन्दरूपा शैवी चिच्छक्तिरखिलोपनिष- 
त्तदुपबृह्मणप्रसिद्धा | तत्मतिपादकानामुपनिषद्भागानां संभावितसकल- 
झंकापैरिहार्वारा तदुपपादकत्वोपपादनार्थमिदं प्रकरणमारब्धम्‌। अत्न 
तावत्तैत्तिरीयाणामुपनिषादि ' ब्रह्मविदाम्मोति परम्‌ ' इत्युपक्रम्यान्नाताया- 
मानन्दवल्ल्यामन्रमयादिक्रमेण “तस्माद्वा एतस्माद्विज्ञानमयादन्योऽन्तर 


१. “स्यामि स्फुटीकतुं’ इति ख पाठः। २. “निरासेन” इति स्व पाठः । 

आत्मानन्दमय ' इत्यानन्दमयाम्नानस्य चिच्छक्तप्रतिपादकत्वोपपादन 
क्रियते | तदनुबन्धेनेवान्येषामपि केषाञ्चिदुपनिषद्वाक्यानां तप्प्रति- 
पादकानामन्यपरत्वं निराकरिष्यते | तत्रायमाद्यः षकः 


सत्यज्ञानादिमन्त्रोदितमखिलमपि व्यावरीतु प्रहत्ता 
कृत्खाप्यानन्दवछीत्यवगतमुपरि ग्रन्थतः FAT | 

तस्मादानन्त्यविद्याफलगुहवदिह व्यावृतं पारिशेष्यात्‌ 
व्योमापीत्येतदानन्दमय इति समालो चयामो गुहास्थम्‌ ॥ १॥ 


अस्थानन्दमयवाक्यस्य विवरणार्थ ब्रह्ममीमांसायाम्‌ ` आनन्द- 
मयोऽभ्यासा' (ब्र. अ. १. पा. १. सू. १३.) दित्यधिकरणं प्रवृत्तम्‌ | 
अस्य तावत्‌ पूर्वपक्षे सिद्धान्ते च आनन्दमयो जीवस्तत्पुच्छत्वेनोक्तं 
तत्प्रतिष्ठारूपं ब्रह्मेति समानं, कि त्वानन्दमयोपास नापरेयमानन्दवल्लीति 
qaqa: | तत्मरतिष्ठारूपज्ञेयब्रह्मप्रेतिपत्तिपरेत्यद्वेतवादिभिरुक्तः सिद्धा- 
न्तः | आनन्दमयो ब्रह्म तत्मतिष्ठारूपं ब्रह्मापि परिपूणीनन्दरूपं ब्रह्मेव | 
अनन्यर््रतिष्ठत्वज्ञापनाय स्वस्य स्वप्रतिष्ठत्वोक्तिरिति विशिष्टद्वेतवादि- 


> at `r ~ ~ 
-मिष्णेववैरुक्तम | श्रीकेण्ठाचार्येरेव आनन्दमयो ब्रह्मतत्म्रतिष्ठारूप इति 


स पन्था दशितः | कि च भेदे पुच्छपुच्छवद्भावनिर्देशो न सामञ्जम्यम- 


इनुत | “स्वे महिश्नि प्रतिष्ठित’ इत्यादिवत्‌ स्वशव्दादिकं विहायानन्दम- 


१. “ तत्प्रतिपादकत्वोपपाद्नं करिष्यते । इति ख पाठः | २, “* व्य़ा- 
वरीतव्यमेव” इति ख पाठः | ३, « प्रतिपत्तिरेवेति सिद्धान्त इव्यद्वेत- 
वादिभिरुक्तम्‌ ।” इति ख पाठः | ५. `“ प्रतिष्टत्वव्यवस्थापनाय ” इति 
ग पाट:। ५. श्रीकण्ठाचायैस्तु ब्रह्मेवानन्दमय ...... दार्शितः , इति 
क पाठः | ६. पुच्छपुच्छिवद्वेदन ' इति ग पाठः | 

यस्य “ब्रह्म प्रतिष्टा ' इति शब्दभेदेनाधाराधेययोः श्र॒त्या ग्रहणात्‌ स्वप्र- 
तिष्ठत्वोक्तिरित्यपि न स्फुटं प्रतीयत इत्यभिप्रेत्य पुच्छवाक्ये ब्रह्मशब्दः 
प्रणवपर इति प्रतिपादितम्‌ | तदनन्तरं ` अत्र केचित्‌? इत्यादिग्रन्थे- 
नानन्दमयश्चिच्छक्तिः तत्मतिष्ठा शिवाख्यं परं ब्रह्मेति स्वाभिप्रायो 
दशितः | तब्याख्याने शिवादित्यमणिदीपिकायामानन्दमयो जीव इति ¦ _ : 
पूवपक्षनिरासेन चिच्छक्तिरिति सिद्धान्तव्यवस्थापनाथतया तदधिः .. 
करणयोजनाप्रकारः प्रपञ्चेन दर्शितोडस्माभिः । इहानन्दमयाश्चिच्छ-' 
क्तिरिति ब्रह्मपक्षेऽनुपपत्त्युद्ध।टनेन चिच्छक्तिपक्षेऽनुपपत्तिनिरासेन च 
व्यवस्थाप्यतेऽनेन | अस्य ARARAT: । 'ब्रह्मविदाम्रोति परम्‌ ' 
इत्यानन्दवल्ल्यां प्रतिपाद्यस्य क्रत्खस्याप्यथस्य संग्राहकं सूत्रम्‌ | da 
किं तत्‌ ब्रह्म कथं च तद्वेदनं किञ्च तद्वेदनप्राप्यं परमुत्कृष्ट फल- 
मित्याकांक्षायां तत्त्रितयं स्पष्टीकतु ' तदेषाभ्युक्ता ? इति ब्राह्मणस्यो- 
क्तार्थप्रतिपादकत्वनावतारणपुरस्सरं तदनुव्याख्यानरूपः “सत्यं ज्ञानम्‌? 
इत्यादिमन्त्र आफ्नातः | तत्रापि कथं ब्रह्मणः त्रिविधपरिच्छेद्राहित्य- 
रूपमानन्त्यमित्याकांक्षायां तदानन्त्याद्मपपादनार्थः कृत्खो5प्यनुवाकशष 
इति “ तस्माद्वा एतस्मादात्मन आकाशस्संभूत ' इत्याद्युत्तरसन्दभेपयी- ., 
लोचनया ' मान्त्रवर्णिकमेव च गीयत ' इति (ब्र. अ. १ 1. १. सू. . 
१६.) ब्रह्मसूत्रपर्यालोचनया च “ यदानन्त्यं प्रतिज्ञाः श्रातिस्तस्सिद्धये 
जगो | तत्कार्यत्वं प्रपञ्चस्य तह्रह्मे्यवधारय ' इत्यभियुक्तोक्त्या चाव- 
गतम्‌ | ततश्च कथं ब्रह्मणश्निविधपरिच्छेदराहित्यरूपमानन्त्यं तस्य- 
हि नित्यत्वेन विभुत्वेन कालतो देशतश्च परिच्छेदराहित्येऽपि वस्त्वन्त- 
रव्यावृत्ततवाद्वस्तुपरिच्छेदराहित्यं न संभवतीत्याशेकायां तदुपपादनाथै 


Te स्वत्रातष्टत्वाक्तराप न सप्रतायत इत ख पाठ: | 

“तस्माद्वा एतस्मादात्मन? इत्यादि “ सोऽकामयत बहु स्यां प्रजायेय ! 
इत्यादि च कारणवाक्यम्‌ | तेन द्विविधेनापि कारणवाक्येन चेतना- 
चतनात्मकसकछमप्रपञ्चोपादाननिमित्तभूतं स्वाप्रथक्सिद्धसकलप्रपञ्चवि- 
शिष्टं ब्रह्ममेव यथा पत्रपुप्पफलादीनामान्तर्गणिकभेदसत्तवेऽपि 
तद्विशिष्टो वृक्ष एक इति | एवं ब्रह्मणः स्वप्रथक्सिद्धवस्त्वन्तराभावेन 
तथाभूतवम्तुपरिच्छेदराहित्यं लभ्यते | यथा च कस्यां गुहायां ब्रह्मे- 
त्यज्ञानाजिज्ञासायां ' उपह्वरे गिरीणां संगमे च नदीनां धिया विप्रो 
अजायत? इति मन्त्रे गिरिगहरे विप्रस्य ब्रह्मविद्याजननोक्तेः AR- 
गुहा विवक्षितेति ्रान्तिप्रसक्तावन्नमयादिका गुहेति तद्विवरणार्थमन्न- 
मयादिकोशानिरूपणं, यथा चोष्ट्कोकिलादिजातिभेदेन ग्रीप्महेमन्ता- 
दिकालभेदेन च भोग्यानां सर्वेषां कामानां कथं युगपद्भोग इति 
शंकायां तदुपपादनाथै ' सेषानन्दस्य मीमांसा? इत्यादि | तेन ब्रह्मा- 

नन्दस्यैव सकलवेषयिकसुखात्मना विद्यमानतोक्त्या ` सवौन्‌ कामान्‌? 
इत्यनेन सवेकामात्मना विद्यमानस्स एवोच्यत इति विवरणेन तदुप- 
पादनं Ha भवति । यद्यपि वेषयिकसुखानां सर्वेषां मिलितानामपि 
अखण्डब्रझानन्दलेशरूपत्वात्‌ त्रह्मानन्दानुभवो युगपत्‌ सववैषयिक- 
सुखाप्तेरत्यन्तमतिरिच्यते, तथापि मुक्तं प्रति सर्वात्मनाभिव्यक्ते 
्रह्मानन्देऽनुभूयमाने वेषयिकसुखात्मना विद्यमानास्तदंशास्सर्वेऽप्यनु- 
भूयन्त एवेति तस्य युपगत्‌ सवकामावाप्तिविवरणरूपतोपपत्तिः । 
यथैवमानन्त्यादिकं बिवृतमेव गुहान्तरवतिंप्रसिद्धव्योमाविलक्षणं किं तत्‌ 
परमं व्योमेत्याकांक्षायां तदपि विवरणीयम्‌ | अतस्तद्विवरणार्थमानन्द- 
मयवाक्यामित्येवं परिशेषादानन्दमयः पुराणादिषु परमाकाशशब्देन 
प्रसिद्धा शैवी चिच्छक्तिरवसीयत इति ॥ १॥ | 

अथ परिशेष प्रम एणोपोडूलकं प्रमाणान्तरमाह--- 
को ह्यवान्यात्क उत्याद्युपरिपठनमप्युक्तमर्थ व्यनक्ति 
प्राचुर्ये प्राक्तदर्थ फणितमुदितमानन्दमीमांसयाग्रे | 
एवं चाग्नालुसारान्मयडवधि पदं तत्मकृत्यथमात्रे 
व्यर्थ हि व्याकृतं तत्मक्रतवचन इत्यादि सूत्रं महर्षः ॥ २ ॥ 


उत्तरसन्दर्भे “को ह्येवान्यात्‌ कः प्राण्यात्‌ यदेष आकाश आ- 
नन्दो न स्यात्‌’ इत्यानन्दशव्दस्य प्रक्ृतानन्दमयविषयस्य व्योमशड्दप- 
यायाकाशशव्दसामानाधिकरण्यं दश्यते | तेनाप्यानन्दमयस्य परमाका- 
शशड्दितचिच्छक्तिरूपतावसीयत इत्यर्थः | नन्वानन्दमये HASAN- 
धिक्यात्‌ तद्विषयत्वमस्यानन्दशव्दस्य न युक्तमित्याशंक्याह--प्राचु- 
यमिति | मयडर्थो हि प्राचुर्यं तदस्यानन्दस्य ` सैषानन्दस्य मीमांसे” 
त्यारभ्य प्रवृत्तया “ते ये शतं प्रजापतेरानन्दाः | स एको ब्रह्मण 
आनन्द ? इत्यानन्दमीमांसया स्फुटीक्रियते | अतो नार्थभेदः प्रसज्यत 
इत्यर्थः | ननु : अन्नमयो यज्ञ’ इत्यादिरीत्या प्राचुर्येणानन्दोऽस्मिन्नि- 
त्यानन्दमयशड्दः आनन्दधर्मिविषयः, ' यदेष आकाश अनन्द? 
इत्यादिस्तु सन्दभः आनन्दमात्रविषय इत्य्थभेदो न निवार्यत इत्या- 
झंक्याह-- एवञ्चेति । ' तत्मरकृतवचने मय” डिति प्राचुयेविषये 
मयड्भिधायकं पाणिनिसूत्रमिदं वृत्तिकारादिभि्वेधा व्याख्यातम्‌ | तदिति 
प्रथमासमर्थात्‌ प्राचुर्येण प्रस्तुतमित्यर्थे वर्तमानात्‌ स्वार्थे मयट्प्रत्ययो 
भवतीत्येकोऽथः। तस्य अन्नमयं यवागूमयी' इत्याद्युदाहरणम्‌ । प्राचुर्येण 


१. “यर्थ तत्‌? इति ख पाठः । २. “प्रस्तुत आनन्दोऽस्मिन्‌? 
इति ख पाठः । 

प्रस्तुतमन्न प्राचुर्येण प्रस्तुता यवागूरित्यादिस्तदर्थ: | यद्यपि प्रक्गतशव्द: 
प्रस्तुतमात्रवाची न तु पाचुयविशिष्टप्रस्तुतवाची | तथापि प्रकृत इत्ये- 
तावाति वक्तव्ये वचनग्रहणादय विशेषो लभ्यते | वचनग्रहणं हि लोके 
याहशस्य THA मयटा प्रत्यायनं प्रसिद्धं तल यथा स्यादित्येवम- 
थम्‌ | लोके च मयडन्तैरन्नमयादिशब्दैः प्राचुर्येण प्रक्कतस्य प्रत्यायनं 
प्रसिद्धमिति | अपरस्त्वर्थः, प्रकृतं प्रस्तुतमुच्यतऽस्मिन्निति प्रकृतवच- 
नम्‌ | तदिति प्रथमासमर्थात्‌ प्रकतवचनेडर्थ मयट्प्रत्ययो भवतीति। 
अस्य च ' अन्नमयो यज्ञ इत्याद्युदाहरणम्‌ । प्रक्ृतमन्नमस्मिन्‌ यज्ञ 
इत्यादिस्तदर्थः | अस्मिन्नर्थे प्रकृत्यर्थादथान्तरे प्रत्यय इति | एवञ्चात्र 
‹ यदेष आकाश आनन्द ' इत्यादिवाक्यशेषानुसारेणात्र मयडन्तपदस्य 
प्रथमार्थः परिग्राह्य इत्यर्थः ॥ २ ॥ 

नन्वानन्दमयशब्दो यदि प्रचुरानन्दमेव श्रवीति न तु तद्धर्मि- 
णमपि तदा कस्यायमानन्द इति बोद्भव्यमिति शंकामुद्भाव्य ' ब्रह्म Y- 
च्छं प्रतिष्ठा ' इति ब्रह्मसन्निधानात्‌ “तम्य प्रियमेव शिर * इत्यत्र श्रुतस्य 
तस्येतिशब्दस्य पुच्छशब्देनेव प्रतिष्ठाशब्देनापि अनुषंगेणान्वयादा- 
नंदमीमांसायां “स एको ब्रह्मण अनन्द? इति साक्षादेव ब्रह्मान्वयश्र- 
वणात्‌ ` सोऽइनुते सर्वान्‌ कामान्‌ सह ' इति मुक्तस्य यौगपद्येन सर्व- 
कामावास्तिवाक्यस्य सकलवेषयिकसुखकणिकामहासमुद्रायमाननिरति- 
शयानन्दानुभवपरस्य सह ब्रह्मणा विपश्चितेति वाक्यशेषानुसारेण 
“स एको ब्रह्मण आनन्दः । श्रोत्रियस्य चाकामहतस्य? इति वाक्यो- 
क्तार्थप्रतिपादकत्वाच ब्रह्मण इति बोद्भव्यामिति प्रतिपादयति-- 

कस्यानन्दोऽयमानन्दमय इति यदि ब्रह्मणस्सन्निधाना- 
त्तस्य ब्रह्म प्रतिष्ठेति च तदनुशुणात्तस्य शब्दानुषंगात्‌ | 

ब्रह्मानन्दो य इत्याद्यपरि शतगुणोत्कपेवाक्येडभिधाना- 
त्तनेक्याचाथेगत्या सहफणितियुजस्सवेकामासिवाचः॥। ३॥ 
एवमानन्दमयाश्चिच्छक्तिरिति पक्षे उपपत्तिः प्रदर्शिता अथ 
ब्रह्मेति पक्षे अनुपपत्तिप्रदशनपूवक चिच्छक्तिपक्षेऽनुपपत्तिनिरास 
क्रियते-- 
एवं सत्येव तस्यैष इति सुघटितात्‌ स्यात्तदात्मान्तरोक्तिः 
भेदोक्तिः पुच्छिपुच्छाद्यवयवविधया ब्रह्मणस्तस्य चान्या | 
एतस्मादात्मनोऽन्यत्सकलमभवदित्युक्तिरत्रोपपन्ना 
छान्दोग्ये कारणलं श्रतमिह बृहदारण्यके देवतात्वम्‌ ll? I 


प्राणमयादिपर्यीयचतुष्टयेऽपि | तम्येष एव शारीर आत्मा | 
यः पूर्वस्य ' इति प्रतिपर्यायं श्रूयते | तस्य प्राणमयस्यैष आत्मा यः 
पूवस्यान्नमयस्येत्यादिस्तत्रतत्र पीये तस्य वाक्यस्यार्थः | एवञ्चानन्द- 
HAVA तस्यानन्दमयस्येष आत्मा यः पूवस्य विज्ञानमयस्येत्यर्थः 
पर्यवस्यति | एबमानन्दमयं प्रत्यात्मान्तरोक्तिरानन्दमयश्चिच्छक्तिरिति 
पक्ष एव युज्यते | न तु ब्रह्मेति पक्षे | तस्मिन्‌ पक्षे प्राणमयादिपयी- 
येषु तस्य वाक्यस्यात्मान्तरप्रतिपादकत्वमानन्दमयपयीये तस्य स 
एवात्मेत्यनन्यात्मप्रतिपादकत्वमिति वैरूप्यं स्यात्‌ | अपिचानन्दमयस्य 
ब्रह्म पुच्छमिति श्रूयते | तत्‌ ब्रह्म न प्रणवः | ` असन्नेव स भर्वति ! इत्यन- 
न्तरक्षोके तदसत्त्वं मन्यमानस्य निन्दाश्रवणात्‌ प्रणवस्य प्रत्यक्षासिद्ध- 
त्वेन तस्यासत्त्वशकानास्पदत्वात्‌ | न च पूर्वेपर्याय-छोकानां पुच्छवद्विष- 
यत्वादयं छोकः पुच्छवदानन्दमयविषयो न तु पुच्छब्रह्मविषय इति 

शंकनीयम्‌ | छोकगतत्रह्मश्रुतिभ्यां प्रायपाठबाधात्‌ AA प्रजा: प्रजा- 
यन्ते? “ यता वाचो faded’ इति छोकयो: अन्नमयमनोमयविषय- 
त्वाभावन प्रायपाठासिद्धेश् | एवञ्च पुच्छवदानन्दमयोऽपि चेत्‌ ब्रह्म, 
तदा तस्यैव तत्पुच्छत्वनिरदेशो5समज्ञस: स्यात | न चान्नमयपयोये 
८ तस्येदमेव शिर ' इत्यादिना स्वस्मादनतिरिक्तेः स्वावयवैः शिरः- 
पक्षपुच्छादिमत्त्वकल्पना तदा दृष्टेति वाच्यम्‌ | तत्रावयवावयविभा- 
वौपाधिकसंस्थानविशेषक्रतभेदसद्भावादिहानन्दमयस्य ब्रह्मत्वे तन्मात्र- 
रूपस्यापि षष्ठ्यालंबनस्य भेदस्याभावात्‌ | एतेन खस्मादनतिरि- 
क्तेप्वव शिरःपक्षादिरूपणपरमिदं प्रकरणमिति कल्पना सुदूर- 
मपास्ता । “ अथवीगिरसः पुच्छं प्रतिष्ठे ' त्यादौ तदसिद्भेश्चेति भावः | 
अथोत्तरार्धेन चिच्छक्तिपक्षे अनुपपत्तिनिरासः क्रियते | एवमिह शंको- 
त्तिष्ठति। आनन्दमयादिपर्यायपञ्चकात्‌ प्राक्‌ “तस्माद्वा एतस्मादात्मन ! 
इत्यादिनोपक्रान्तं जगत्कारणत्वं यथान्नमयादिकमतिक्रामति तथा 
नानन्दमयमतिक्रामाति | नापि तत्प्रतिष्ठारूपे ब्रह्मण्यन्वेति। कि त्वानन्द- 
मय एवान्वोति | कुतः | तदनन्तरं ` सोऽक्रामयत ' इत्यादिना प्रागुप- 
क्षिप्तजगत्कारणत्वप्रपञ्चने स इति पुछिङ्गेनानन्दमयपरामर्शात्‌ | न च 
ब्रह्मण्यपि ` तस्येष एव शारीर आत्मा’ इति वाक्ये पुछिङ्गस्यात्म- 
शब्दस्य श्रवणात्तदपेक्षया पुडिंगमुपपद्यत इति वाच्यम्‌ | “ तस्यैष ? 
इति वाक्यस्य सवेपर्यायसाधारणत्वात्‌ प्रक्कतपरामर्शिना सर्वनाम्ना 
असाधारण्येन प्रकृतसमर्पकं यत्‌ प्रधानपदं तदीयलिंगापेक्षणस्यैवोचि- 
तत्वात्‌ | अपिचोत्तरानुवाके भृगुवल्ल्यां “यतो वा इमानि भूतानि जायन्ते’ 
इत्यादिनोपक्षिप्तस्य जगत्कारणत्वस्यान्रप्राणादिपर्यायचतुष्टयातिळंघनेन 
पञ्चमपयोयाम्नात आनन्द एव ' अनन्दाब्येव खल्विमानि भूतानि जा- 


CCO, Gurukul Kangri Collection, Haridwar, Digitized by eGangotri 
° 


er HT हि. 
7 


en ne E > 


Ss 


D Aaii 


> 


चन्द्रिकासहिता | ९ 


यन्त ' इत्यादिना श्रुत्यैवान्वयप्रदर्शनादिहापि पद्चमपर्यायसाम्येन स्था- 
नप्रमाणादानन्दमय एव जगत्कारणत्वान्वयोऽवसीयते। तस्मादेव स्था- 
नप्रमाणात्‌ भृगुवल्ल्युक्त आनन्दः आनन्दवल्ल्युक्त आनन्दमय एवे- 
त्यप्यवसीयते। अतः कारणस्वान्वयादानन्दमयो त्रह्मति युक्तम्‌ । सद्विद्या- 
दिषु ब्रह्मणः कारणत्वप्रासिद्धे: जन्मादिसूत्र तन्मूलश्रुतो च कारणत्वस्य 
ब्रह्मलक्षणत्वोक्ते: प्रक्ृत्यधिकरणे च ब्रह्मणो जगदुभयकारणत्वव्यवस्था- 
पनाच | तस्माद्वीद्वयस्येकार्थ्यादानन्दवल्ल्युक्त आनन्दमयो भृगुः 
वल्ल्युक्त आनन्दश्च ब्रह्मत्येवांगाकतु युक्तम्‌ अत एव खलु 
भृगुवल्ल्यामानन्दमयवृत्तरानन्दशब्दस्य ` आनन्दो ब्रह्मेति व्यजानात्‌? 
इति ब्रझपदसामानाधिकरण्यं ZAA | न चानन्दवल्ल्यां “स एको 
ब्रह्मण आनन्दः? ' आनन्दं ब्रह्मणो विद्वान्‌ ' इत्यादिनास्यानन्दस्य 
ब्रह्मव्यतिरेकश्रवणात्‌ ¦ सोऽकामयत’ इति सवनाम्ना परामृष्टमानन्द- 
मयमेव “रसो वे स:।! “एष ह्यवानन्द्याति। ' यदेष आकाश आनन्द! 
इति सवनामभिः परामृश्य कीट्टश तस्यानन्दमयशब्दितस्यानन्दस्य 
प्राचुयमित्याकांक्षायां तन्निरतिशयत्वरूपमिति निर्णेतुमानन्दमीमांसां 
प्रस्तुत्य, ततः 'स एको ब्रझण आनन्द? इत्यादिना तस्यैव ब्रह्मधमेत्वप्र- 
तिपादनेनायमानन्दमय आनन्दमयात्‌ ब्रह्मणा5न्यस्तदीयानन्द इति यो- 
जयितुं शक्यत्वात्‌ प्रथमश्रुतभेदव्यपदेशानुसारेणाभेदब्यपदेशो गौणः 
स्यादिति वाच्यम्‌ | श्रृतिसूत्रसिद्धन्रह्मलक्षण निर्वाहाथमभेदव्यपदेश- 
्यानुरोब्यत्वेन प्रथमश्रुतस्यापि भेदव्यपदेशस्यैव ' राहोश्शिर gR- 
वदौपचारिकत्वेन नेयस्वादिति। इयं चिच्छक्तिपक्षे कारणत्वान्वयानुप- 
पत्तिस्तावदेका । ' आत्मन आकाश? इत्यादिश्रुतावात्मशव्दान्वयानुप- 
पत्तिरपरा। आत्मशब्दो हि ज्ञातृवाची। न च धमेज्ञानरूपायाश्विच्छक्त: 

ज्ञातृत्वं सभवतीतीयमाशज्ोत्तरार्धेन निरस्यते | तन्निरासप्रकारस्त्वयम्‌- 
छान्दोग्ये ‘aa ह वा इमानि भूतान्याकाशादेव समुत्पद्यन्त? 
इत्याकाशसंज्ञितायाश्चिच्छक्तेस्सवेभूतकारणत्वं श्रुतम्‌ | न चात्राकाश- 
शब्दो भूताकाशपरस्तद्वेवतापरो वा । तयोस्सवेभूतकारणत्वाभावात्‌ | 
नापि. ब्रह्मपरः । वेदे प्रयुक्तस्य कस्यचित्‌ शाब्दस्य लोकप्रसिद्धार्थग्रह- 
णासंभवे हि वेदतदुपबृह्मणयोरन्यत्र यस्मिन्‌ प्रयोगो दृष्टस्तस्य ग्रहणं 
युक्तम्‌ | वेदे चान्यत्र ` आकाशशरीरं ब्रह्म ' यदेष आकाश आनन्दो 
न स्यात्‌ ' इत्यादौ ब्रह्मणइ्शरीरानन्दादिरूपायां शक्तौ प्रयोगो दृष्ट: | 
वेदोपबृह्मणे च श्रीकूमेपुराणे ` यस्य सा परमा देवी शक्तिराकाश- 
संज्ञिता | अनन्तेश्वयेयोगात्मा महेशो दश्यत किल ॥' इति तस्या 
आकाशशब्दवाच्यत्वमुक्तम्‌ | अत्छान्दोग्ये तस्याः कारणत्वं श्रुत- 
मिति युक्तमेव | तथा बृहदारण्यके “ यदिदं सवेमप्स्वोतञ्च प्रोतञ्च 


` कस्मिन्नु खल्वाप ओताश्च प्रोताश्च ' इति “ वायो गार्गि ' इत्यादि गार्गि- 


याज्ञवल्क्यप्रश्नोत्तरपरम्परया प्रथिवीसलिळवाय्व्यन्तरिक्षलोकादिपरब्रह्म- 
लोकान्तानां लोकानां पूरवपूवस्यो त्तरोत्तरस्मिन्नोतप्रोतत्ववर्णनानन्तरं 
“कस्मिन्नु UG ब्रह्मलोका ओताश्च प्रोताश्च ' इति पृष्टेन याज्ञवल्क्यन 
परब्रह्मलोकस्योतप्रोतत्वं परब्रह्मशक्तो वर्णनीयम्‌ । सा परतत्त्वभूता 
गुरूपसदनादिरिप्यकृत्यमर्यादामतिक्रम्य न प्रष्टव्येति तप्म्रश्ननिवार- 
णाथ ` गार्गि मातिप्राक्षीमो ते मूर्धाव्यपस्तत्‌ अनतिप्रश्नां वें देवतामति- 
प्रच्छासे मातिप्राक्षीः? इति वाक्ये तस्यामात्मत्वान्तरविरेषधर्म रूपं 
देवतात्वं श्रुतम्‌ | न च तद्वेवतात्वश्रवणं परमेश्चरविषयमिति शङ्कनी- 
यम्‌ । तदानीं निवारितस्य परब्रह्मलोकान्तसवेलोकोतत्वम्रोतत्व- 


१, “सकलजगदाधारप्रश्नस्य? इति ख पाठः. । 

प्रश्नस्य ` यदूध्वे याज्ञवल्क्य दिवो यदवाक्प्रथिव्या यदन्तरा द्यावा- 
प्रथिवी इमे agaa भवच्च भविप्यच्चेत्याचक्षते कस्मिस्तदोतञ्च प्रोतञ्च’ 
इति पुनरवतारणे सति “आकाश एव तदोतं च प्रोतं च'इति तदुत्तरवाक्ये 
चिदम्वरशक्तिविषयाकाशरङ्द श्रवणात्‌ तदनन्तरं कस्मिन्नु खल्वाकाश 
ओतश्च प्रोतश्च ' इति प्रश्नान्तरस्योत्तरेण ` एतद्वेतदक्षर गार्गि ब्राह्मणा 
अभिवदन्ति ' इत्यादिना ` एतस्मिन्नु खल्वक्षरे गार्गि आक्राश ओतश्च 
प्रोतश्च ' इत्यन्तेन सन्दर्भेण तस्याकाइस्याक्षरशब्दोदितपरत्रह्माश्रित- 
त्वप्रतिपादनाच्च | तस्माचिदंबरशक्तावात्मत्वस्य कारणत्वस्य चान्वये न 
काचिदनुपपत्तिरिति ॥ ४ ॥ 


अथ श्रुत्यन्तरोदाहरणेनापि ब्रह्मचिच्छक्तेज्ञातृत्वमुपपादयति- 


त स्मिन्विज्ञानमन्तयेमयितृविषये ब्राह्मणे तन्नियम्यं 
प्रोक्तं तत्तां स एवाहेति न तदितरा तस्य भाः काचिदेष्या | 
तस्मिन्माध्यन्दि नास्त द्विषयगतमनुश्रा वयन्त्यात्मशब्दं 
शक्तिङ्गानक्रियात्मा बलमिति विविधा शूयते सेति चान्ये॥५॥ 


तस्मिन्नेव ब्रृहदारण्यके अन्तयोमिब्राह्मणे प्रथिव्यादिक्रमेण 
ब्रह्मणस्सवप्रपञ्चान्तरयामित्वनिरूपणप्रस्तावे “यो विज्ञाने तिष्ठन्बिज्ञा- 
नादन्तरो यं विज्ञानं न वेद यस्य विज्ञानं शरीरं. यो विज्ञानमन्तरो 
यमयत्येष आत्मापहतपाप्मान्तयोम्यमृत' इति तेनान्तयीमिणा नियम्य 
विज्ञानं किञ्चित्‌ काण्वाः पठन्ति, तद्विज्ञानं कस्यत्याकांक्षायां सन्निधा- 
नात्तस्यैवान्तयीमिणः परत्रह्मण इति युक्तम्‌ | तस्य हि सवावभास- 


१. ' तादतरस्तस्य भासावभास्यः। इत क पाठ: | 

कतया नित्यं सवव्यापकञ्च विज्ञानं ` तस्य भासा सवामिदं विभाति ' 
इति श्रृत्यन्तरप्रसिद्धम्‌ । तथाभूतत्रह्मविज्ञानञ्च ब्रह्मासाधारणधमेत्वे- 
नानेकश्रुतिप्रसिद्धः प्रसिद्धाक्राशविलक्षणः परमाकाश इत्येवांगीकत्तुसु- 
चितम्‌ | आकाशो विज्ञानं चेति ब्रह्मणि प्रथग्धमेद्वयांगीकारे गौरवात्त- 
दीयविज्ञाने नित्यविभुत्वेन प्रसिद्धाकाशसादृञ्येन 'असमन्तात्‌ काशतः 


इति योगेन च आकाशशब्दस्य वृत्त्युपपत्तेश्च । तस्मिन्‌ बृहदारण्यके 


1 


संमानप्रकरण “य आत्मनि तिष्ठन्नात्मनोडन्तर ' इत्यादि माध्यन्दिना: 
पठन्ति | अत्र पयोयैक्यात्‌ स्थानप्रमाणेन विज्ञानात्मशठदयोरेकाथेत्वं 
वाच्यमिति व्रह्चिच्छक्तेरात्मवसिद्धि: | यद्यपि विज्ञानशब्दस्य NA- 


` ल्युडन्ततया नन्द्यादिल्युट्पत्ययान्ततया वा भावकर्मकरणाधिकरणक- 


चुरूपानेकार्थत्वे संभवति, तथापि घटपटादियत्कित्रिद्रिषयावच्छि- 
aai ज्ञप्तौ ज्ञानशब्दस्य लोके प्रयोगात्‌ उत्सर्गतस्तस्य तादथ्येमेव 
JJA | अत एव वदवाक्येषु जीवे दृष्टस्य ज्ञानशव्दस्य नन्द्यादि- 
ल्युट्प्रत्ययान्ततया ज्ञातृपरत्वेन वा स्वप्रकाशतया ज्ञप्तिरूपतापि 
जीवस्याम्तीति तदश्रेकत्वेन वा निवीहसंभवेऽपि ' तद्गुणसारत्वात्त 
तब्यपदेशः प्राज्ञवत्‌? इति (ब्र. २. पा. ३. सू. २९.) ब्रह्मसूत्रे ज्ञानमि- 
च्छादिसकलव्यवहारहेतुतया प्राचुर्येण सदानुवत्तमानो जीवस्य सार- 
भूतो गुण इति तद्यपदेशशब्दनास्यौपचारिको व्यपदेशः, यथा ' सत्यं 
ज्ञानमनन्तं ब्रह्म ' इत्यादिषु ब्रह्मणस्तेन व्यपदेश इति निवीहः Ha: | 
यत्तु “ यावदात्मभावित्वाचच न दोषस्तदशनात्‌? इति तदनन्तर 
(ब्र.२. पा. २. सू. ३०.) सूत्रेण ज्ञानस्य यावद्वव्यभाविधमेत्वात्‌ तब्य- 


१. ‘ तम्मित्रेव विज्ञानपर्याये) इति ख पाठः । २.  प्रसिद्धयति- 
शयात्‌? इति ख पाठः | 


CCO, Gurukul Kangri Collection, Haridwar, Digitized by eGangotri ~ 


Te 


चन्द्रिकासहिता | १३ 


क्तिपयन्ततायां न दोषः, गोत्वादिवाचिनां गवादिशब्दानां. व्यक्तिप- 
येन्तत्वदशनादिति तत्र निवोहान्तरमुक्तम्‌ | तदभ्युञ्चयमात्रम्‌ | 
JETRA) इत्यादिवत्‌ ` अहं ज्ञानम्‌? इति कदाचिदपि लोके 
व्यवहारस्यादशेनेन रूपरसगोत्वादिशव्दानामिव ज्ञानशळ्दस्यापि 
निप्कृष्टधर्मवाचित्वावगमात्‌ नीलादिशब्दानां यावद्रव्यध्मवाचित्वेऽपि 
्रव्यपर्यन्तत्वस्य गोत्वादिशङ्दानां यावद्रूव्यभाविधर्मवाचित्वेऽपि तद- 
भावस्य च दशनेन यावदात्मभावित्वस्यासाधकत्वाच | एवमुक्तरीत्या 
यदा केवलस्य ज्ञानशब्दस्येव विषयान्तरावच्छिन्नज्ञप्तावोत्सगिकत्वं तदा 
तत्‌ सुतरां विज्ञानशब्दस्य व्युपसर्गेण विविधत्वप्रतीतेः “अर्थनेव विशेषो 
हि निराकारतया धियाम्‌ ' इति न्यायेन विज्ञाने विविधत्वस्य नानाविषय- 
त्वरूपतापयवसायित्वात्‌ | एवञ्चात्र काण्वशाखायां विज्ञानशब्देन 
विविधविषयावच्छिन्नज्ञानरूपतयावगतस्येव कस्य चित्‌ परमेश्वर निय- 
म्यस्य माध्यन्दिनशाखायामात्मशठ्देन ज्ञातृरूपतोक्तेत्यतोऽपि तत्पारमे- 
श्वरी चिच्छक्तिरिति पर्यवस्यति। जीवचिच्छतक्तीनां ज्ञातृत्वाभावात्‌ परमे- 
aqua नियम्यत्वासंभवाच तदीयचिच्छक्ते्ञातृज्ञानोभयरूपत्वस्य 
पुराणागमेषु च बहुषु प्रसिद्धत्वाच्च ' ब्रह्मणा विपश्चिता ' इति श्रतौ 
ब्रह्मणि विपश्चित्त्वविशेषणेन विशिष्य तस्या विविधविषयदष्टिरूपत्वस्य 
प्रसिद्धत्वाच्च | ननु ` यो विज्ञाने तिष्ठन्य आत्मनि तिष्ठन्‌? इति पयीयो 
जीवविषय इति युक्तम्‌ । अन्तर्याम्यधिकरणे जीवोऽन्तर्यामीति पूवे- 
पक्षनिराकरणार्थतया प्रवृत्तेन ` उभयेडपि हि भेदेनैनमधीयत इति 
(ब्र. १. पा. २. सू. २१.) सूत्रेणोभये काण्वमाध्यन्दिनाश्चैनमन्त- 
यामिणं “यो विज्ञाने तिष्ठन्य आत्मनि तिष्ठन्‌? इति जीवात्‌ Na- 


१. “चिच्छक्तीनां जीवानां विविधविषयज्ञानत्वाभावात्‌? इति ग पाठः 

नाधीयते | अतो न जीवोऽन्तयीमी नियम्यस्य नियामकत्वायोगादिति 
तस्य पर्यायस्य जीवविषयत्वस्पुटीकरणात्‌ | आत्मशब्दस्य जीवे स्वार- 
स्यात्‌ विज्ञानशव्दस्य।पि AJA यज्ञं तनुत’ इत्यादिषु श्रृतिषु तत्र तत्र 
इष्टप्रयोगत्वाच्चेति चेदुच्यते जीवपूवपक्षनिराकरणार्थत्वं तस्य सूत्रस्य 
न युक्तम्‌। तथा पूर्वपक्षासंभवात्‌। तथाहि-कः खछ जीवो5न्तयीमीति 
पूवेपक्षः स्यात्‌?। न तावत्तदुपासकजीवः। परिछिन्ने तत्र प्रथिव्यादि- 
खथितितन्नियन्तृत्वयोरसंभवात्‌ ` किमन्तर्यामिणं वेत्थ’ इति गन्धर्वेण 
पृष्टस्य काप्यस्य ' नाहं तं भगवन्वेद ' इत्युत्तरासामञ्जस्यप्रयोगाच्च | 
यज्ञविद्याविदः काप्यस्य कर्मफलभोक्तृदेहातिरिक्तजीवज्ञानावइयम्भा- 
वात्‌। नापि प्रथिव्याद्यभिमानी जीवः । श्रोतारमुद्दालकं प्रति पराभूते 
तस्मिन्‌ ` एष त आत्मा ' इति तदात्मत्वोपदेशायोगात प्रथिव्यादिष्व- 
प्यभिमानिजीवस्य प्रत्येकं भिन्नतया ' सर्वाणि भूतानि योऽन्तरो यम- 
यति? इत्युपक्रान्ताया एतस्य सर्वेनियन्तृताया अनन्वयप्रसङ्गाच्च | 
नापि जीवसमुदायः | तम्य प्रथिव्यादिस्थत्वतन्नियन्तृत्वयोरभावेन ` यः 
gai तिष्ठन्‌? इत्यादेरनन्वयात्‌ । न च सर्वभूतवाक्ये जीवसमु- 
दायः प्रथिव्यादिवाक्ये तत्तदमिमानी जीव इति वैरूप्यकल्पनं युक्तम्‌। 
न वा तदपि निर्वोढु शक्यम्‌ । “एष आत्मा? इत्युपदेशायोगस्य उक्त- 
त्वात्‌। अपि चोपासको जीव इति प्रथिव्याद्यभिमानी जीव इति aa- 
जीवसमुदाय इति पक्षत्रयमपि ' भेदव्यपदेशाच्चान्य' इत्यनेनान्तरादि- 
त्यविद्याधिकरणगुणसूत्रेणैव निरस्तम्‌ । तेन हि सूत्रेणादित्यान्तर्वतीं 
हिरण्मयः पुरुषो जीव इति पृवपक्षनिराकरणे हेतुरुक्तः “य आदित्ये 
तिष्ठन्नादित्यादन्तर’ इत्यादिभेदव्यपदेशादादित्यजीवादन्योऽयमादित्या- 
्तर्वती हिरण्मयः पुरुष इति स हेतुरुपासकजीवोऽन्तर्यामीत्यादिपक्षत्र- 


CCO, Gurukul Kangri Collection, Haridwar, Digitized by eGangotri 


Ey a 


ee 


चन्द्रिकासहिता | १५ 


यनिराकरणेऽपि तुल्यः | 'एष आत्मा यं प्रथिवी न वेद यं सर्वाणि भूतानि 
न विदुः इत्यादिभेदव्यपदेशसत्त्वात्‌। तस्मान्निराळंवनो जीवपूवेपक्ष इति 
न तन्निराकरणार्थमिदं सूत्र, किन्तु “न च स्मातेमतद्धमीभिलापा- 
च्छारीरश्व' इति (ब्र. अ. १. पा. २.) सूत्रेण शारीरो नारायणो 
नान्तयीमौति प्रतिपादिते तर्हि नारायणस्यापि प्रक्कतिभूता शैवी 
चिच्छक्तिरन्तर्यामिण्यस्त्विति शंकायां तन्निराकरणार्थम्‌ | नारायणोऽ- 
प्यन्तयोमी भवितुमर्हतीत्युक्त्यनन्तरं तर्हि यः कश्चित्‌ प्राकृतर्जावो- 
ऽन्तर्याम्यस्त्विति शंकानुत्थानात्‌ | भाप्यं तु जीवपूर्वपक्षनिराकारणार्थ- 
स्वेनापि सूत्रं योजयितुं शक्यमित्येवंपरम्‌ | भाप्ये जीवपदं वा ' जीव- 
यति’ इति व्युत्पत्त्या चिच्छक्तिपरमिति न विरोधः। क्रिञ्च ' श्वेताश्वतरः 
शाखिनोऽपि ` परास्य शक्तिर्विविधैव श्रूयते स्वाभाविकी ज्ञानबल- 
क्रिया च? इति “ते ध्यानयोगानुगता अपञ्यन्‌ देवात्मशक्तिं स्वगुणे- 
निगूढाम्‌? इति च ब्रह्मणइशाक्तिरेव तस्य ज्ञानं बलं क्रिया चेति 
वर्णयन्ति | शक्तिः स्वयमात्मेति च वर्णयन्ति | न च तत्रात्मशब्दस्य 
देवशब्देन समासः | अनात्मरूपदेवाभावेन तदन्वयंवेयथ्येप्रसंगात्‌ | 
शक्त्यन्वये जडशक्तिव्यावत्तकत्वेन सार्थकत्वात्‌ ' ते ध्यानयोगानुगताः 
प्रापञ्यन्‌ शक्तिमेश्चरीम्‌ | पाशविच्छेदिकां साक्षान्निगूढां खगुणै- 
भृशम्‌ ॥ तया विच्छिन्नपाशास्ते सर्वकारणकारणम्‌ | शक्तिमन्तं 
महादेवमपझ्यन्दिव्यचक्षुषा ॥' इति वायुसंहितायां पाशविच्छे- 
दकत्वबिशषणेन समेत्य ते महात्मनो मुनयो ब्रह्मवादिनः | AA- 
निरे बहून्‌ वादान्‌ ज्ञानविज्ञानसंश्रयान्‌ ॥ किमस्य जगतो मूलमात्मा 
वास्माकमेव हि | कोऽपि स्यात्सवेभावानां हेलुरीश्वर एव च ॥ इत्येवं 
मन्यमानानां ध्यानकमीवलंबिनाम्‌ | आविरासीन्महाद्‌वी गोरी गिरि- 

बरात्मजा ॥ निरीक्षितास्ते परमेशपत्न्या तदन्तरे देवमशेषहेतुम्‌ | 
प्यन्ति शम्भुं कबिमीशितारं रुद्रं बृहन्तं पुरुषं पुराणम्‌॥ ' इति कूमे- 
पुराणवचनजातेन च तदुपबृह्मणन तस्याश्शिवशक्तेस्सकलपाश- 
विच्छेदकगौरीरूपत्वावगमाच | अपि च। त एव श्वेताश्वतर- 
शाखिनो ' विविधा श्रूयत ' इत्याद्ुदाहृतज्ञानत्वादिप्रकारव्यतिरेकेण ' स 
एको AAT आनन्द ' इत्यादिश्रुतिषु आनन्दाद्यनेकप्रकारवती श्रूयत 
इति च वर्णयन्तीत्यर्थः | यद्वा | ` विविधा श्रूयते सा! इत्यस्य सेव 
शक्तिरानन्दवल्ल्यां विविधा पक्षिप्रकारा श्रूयत इत्य्थः। विशब्दो हि 
लोकवद्वेदेऽपि पक्षिणि प्रयुक्तो श्यते | यथा “वयस्सुपणो उपसे- 
दुरिन्द्रम्‌ ' इति | विविधेव श्रूयते ज्ञानबळक्रियारूपा च भवतीति 
ज्ञानत्वादिभिः प्रकारविरोषेस्समुक्चितम्थै समर्पयतो हि विविधेत्यस्य 
ज्ञानादिशब्दवदेव प्रकारविशेषसमर्पकत्वं युक्तम्‌ । विविधा 
बहुध्रकारेत्युक्त्वा कैः प्रकारैवेहुप्रकारेत्याकांक्षायां ज्ञानत्वादिप्रकारे- 
रित्युच्यते इति योजनायाञ्च दाब्दास्वारस्यं विविधेत्यस्य व्यर्थ- 
कल्पता च । ब्रह्मशक्तेवेहुप्रकारत्वस्य उपनिषदन्तरेषु प्रतिपादना- 
दरीनेन “श्रूयत? इत्यस्यानन्वयापततिश्च । य्युष्टीष्टकोपधानमन्त्रे 
‘capt सती बहुधोषो व्युच्छसि' इति श्रवणेऽपि वेदि- 
कस्य श्रूयत इत्यस्य वैदिकत्वप्रत्यासक्त्या वेदिकग्राहकत्ववदौ- 
पानिषदत्वप्रत्यासक्तचा ततोऽप्यन्तरंगौपनिषदश्रृतिग्राहकत्वं युक्तम्‌ | 
: परास्य शक्तिः ' इति ब्रह्मधर्मेत्वेन श्रुतायाइशक्तेः ` स एको ब्रह्मण 
आनन्द! इति तद्धर्मत्वेन श्रुतस्यानन्दस्य च मेदानुक्तेरेक्ये लाधव- 
मस्तीत्यवतरतो लाघवतकेम्यानुय्राह्यत्वप्रमाणाकांक्षायां तदाकांक्षितप्र- 
माणरूपतया योजनश्च “विविध ' त्यस्य युक्त्यन्तरमित्ययमर्थः पण्डितानां 

हृदयंगमः ॥ ५ ॥ ननु, शिवम्य धर्मज्ञानरूपा चिच्छक्तिश्चैतन्यरूपेव 
न चेतनरूपापि | चेतनत्वे तदीयज्ञानेच्छ।दित्यवहारार्थं तत्रापि जीवे 
aq चिच्छक्त्यन्तरम्यांगीकरणीयस्वापत्तः | तत्परिणामरूपाण ज्ञाने- 
च्छादिवृत्तीनां धर्मि भूतशिवज्ञानेच्छादि रू१त्ववत्‌ तदीयज्ञानेच्छादिरू- 
पत्वस्याप्यंगीकारे जीवचिच्छक्तीनामपि तैव रीत्या ज्ञातृत्वापत्तः। अत 
श्शिवमहिषीत्वेन प्रसिद्धा ' गौरी शिवा सर्वमंगळा ' इत्यादि नामवती 
शक्तिङ्शिवधमैरूपायाश्चिच्छक्तरन्या। न तु तद्धमेरूपा | पुराणादिषु त- 
स्यादिशिवधर्मत्वप्रसि द्विस्त्वयुतसि द्वधर्म वन्नित्यसंबंधित्वेनानपायित्वसा - 
म्यात्‌ | अत एव पाञ्चराल्रतन्त्रेषु महालक्ष्म्याः परवासुदेवपरमाहन्ता- 
रूपतया तद्धर्मत्वप्रतिपादनेऽपि तत्‌ सर्वमौपचारिकमिति ग्वतन्त्रचेत- 
नान्तरत्वमेव वेप्णवैरङ्गीक्ृतम्‌ | उक्तं हि लक्ष्मीतन्त्रदिषु 'स वासुदेवो 
भगवान्‌ क्षेत्रज्ञः परमो मतः । विष्णुनीरायणो AA विश्वरूप इती- 
येते । अहन्तया समाक्रान्तं तस्य विश्वमिदं जगत्‌ | वस्त्ववस्तु 
च तन्नास्ति यन्नालीढमहन्तया | तभ्य या परमा शक्तिजेत्खिव RA- 
दीधितेः | सर्वावस्थागता दवी स्वात्म भूतानपायिनी । अहन्ता ब्रह्मण- 
स्तस्य साहमस्मि सनातनी । वासुदेवः परं ब्रह्म नराणामयनम्महत्‌ । 
तस्याहं परमा शक्तिरहन्तानन्दचिन्मयी ' इत्यादिवचनेरहन्तादिरूपपर- 
वासुदेवधमंत्वं लक्ष्म्याः | तथापि न्यायसिद्धाञ्जनादिषु लक्ष्मीं प्रकृत्य- 
शक्तित्ववादास्तु पल्लीत्वादिरूपेण विशेषणत्वाभिप्रायाः। “इच्छा संवि- 
दन्तहन्ता ' दिव्यपदेशा अपि प्रणयानुविधयत्वम्वयंप्रकाशात्वस्वरूपान- 
पायित्वादिविशेषपरा द्रष्टव्या इति तेषां वचनानां गति मुक्त्वा, तस्याः 

श्वेताश्वतरमन्त्रस्यात्मविशेषणानुसारेण उपबृह्मणानुसारेण च स्वतन्त्र- 
शक्तिरूपगोरीविषयत्वेऽप्यानन्दमयवाक्यस्य शिवधमेरूपचैतन्यसुखा- 
त्मकचिच्छक्तिविषयत्वाङ्गीकारात्‌ तत्रात्मशव्दो न सङ्गच्छते | अन्त- 
यामित्राह्मणे विज्ञानात्मपर्यायो यथाकथञ्चित्‌ जीवविषयो योजनीयः | 
ब्रह्मचिच्छक्तिविषयत्वेडपे तस्थामात्मशब्द औपचारिको नेतव्यः । 
गागिंब्राह्मणे तस्यां देवताशव्दोऽपि तथैव नेतव्य इतीमां शङ्कां निरा- 
करोति-- 
ऐकार्थ्ये चिन्तिते at सबितुरिति मनोव्युष्टिमन्त्रैबु घानां 
या गौरी सैव शंभोस्सुमतिरोति भवत्येव निस्संशया धीः | 
तद्योग्येेस्ति भेदैमतिरापे मतिमत्येव केश्चित्स्व निष्ठः 
स्वाम्पहेरेव केश्चित्स्यकरगतधने भोगवान्‌ खल्वमात्यः ॥६॥ 
यजुर्वेदभागे ' तां सवितुवेरेण्यस्य चित्रामाहं वृणे सुमतिं विश्व- 
जन्याम्‌ | यामस्य कण्वो अदुहत्‌ प्रपीनां सहस्रधारां पयसा महीं गाम्‌ ' 
इत्याम्नायते मन्त्रः। अत्र सवितुवेरेण्यरिशिवः | ' यदा तम ' इति Ara 
' तदक्षरं तत्सवितुवरेण्यम्‌? इति श्रवणात्‌ | तस्य च सुमतिस्तदीया 
चिच्छक्तिः, सोत्तरार्धे ` या प्रथमा व्योच्छत्‌ सा धेनुरभवद्यमे। सा नः 
पयखती धुक्ष्वोत्तरामुत्तरां समाम्‌? इति व्युष्टीष्टकोपधानमन्त्रेप्वान्नातस्य 
मन्त्रस्थार्थेन विशेषिता । व्युष्टीष्टकोपधानमन्त्राश्च ` इयमेव सा या 
प्रथमा व्यौच्छत्‌ ' इत्यारभ्य प्रवृत्ताः पञ्चदशापि “ वधूजेजान नवगज्ज- 
नित्री सूर्यपल्ली विचरतः प्रजानती ' इत्यादिमन्त्रालिंगेन देवीसूक्तत्व- 
प्रसिद्धया च गौरीविषया इति स्पष्टमेव | अस्मिन्नर्थे पुराणव चनान्यप्यग्र 
ददीयिष्यन्ते । अतदिशवस्य चिच्छक्तिरेव गोरीति श्रुतिपुराणप्रति- 

पन्नोडथ: कुयुक्तिमिने बाधमहंति । ब्रह्मधमेत्वेनावतिष्ठमानाया एव 
चिच्छक्तेः स्वयमपि चेतनान्तरत्वेनाप्यवस्थाने कानुपपत्तिः | तदीयाः 
केचन ज्ञानेच्छादिपरिणामा: शिवस्य ज्ञानेच्छादयो भवन्ति । केचन 
शिवसङ्कल्पानुसारेणेव शक्तेज्ञानेच्छादयो भवन्ति । यथा राज्ञा- 
मात्यवशे स्थापितेषु वस्राभरणादिषु केचन राज्ञः केचन राजसङ्कल्पा- 
नुसारेणामात्यस्य च भोग्या भवन्तीति हि समर्थयिलुं शक्यम्‌ | वेष्णवै- 
रपि लक्ष्मीनारायणयोरेवमेवाहन्ताहमर्थरूपत्वे समर्थयितुं शक्ये किमथे 
तछक्ष्मीतन्त्रादिवचनजातमुपेक्षितमिति न विद्मः । अस्माकं तु पाञ्च 
ात्रप्रमाण्ये अभिनिवेशाभावात्‌ यद्यपि तन्नावश्य समर्थनीयम्‌ | 
अथापि तदभ्युपगमेऽपि न कश्चिद्विरोधः | चिच्छक्तेनीरायणात्मतां 
प्राप्ताया एव हि प्रपञ्चाकारतापत्तिरस्माभिरिप्यते। तथा च चिच्छक्ते- 
रिव नारायणस्यापि प्रपञ्चे तादात्म्येन नियन्तृत्वनिबन्धनशरीरशरोरि- 
भावेन चाहंभाव उपपद्यते | इयांस्लु भेदः | नारायणस्य प्रतिन्रह्माण्डं 
भेदात्तस्थ तट्रझाण्डावच्छिन्नप्रपञ्चमात्रविषयोऽहंभावः | चिच्छक्ते- 
स्सकलब्रह्माण्डावच्छिन्नत हूहि भूतसनारायणसकलप्रपञ्चविषयो 5 हंभाव 
इति | शिवस्य लु सचिच्छक्तिसनारायणसकलमप्रपञ्चविषयोऽहंभावः | 
स तु शिवस्य शरीरशरीरिभावमात्रनिबन्धनः | चिच्छक्तिनारायणयोः 
तादात्म्यशरीरशरीरिभावोभयनिबन्धनः। तयोः स्वोपादानके प्रपञ्चे निय- 
न्तृत्वन तच्छरीरकत्वस्यापि सद्भावात्‌ | एतदभिप्रायमेव लक्ष्मीतन्त्रेऽपि 
वचनं दृश्यते-- ' कश्चित्केषाच्विदात्मा स्यात्‌ तस्यान्येषाञ्च कश्चन | 
तस्याप्येवमितीत्थं तु यत्रेष व्यवतिष्ठते | अद्धा तमद्भूनः पारं परमात्मा- 
नमूचिरे ॥' इति ॥ ६ ॥ एवं ब्रह्मधमज्ञानरूपायाश्चिच्छक्तेः स्वय- 
मपि ज्ञातृतायां न काचिदनुपपत्तिरित्युक्तम्‌ | अमुमेवार्थं हृढीकुर्वन्‌ 

आनन्दवल्ल्यां यत्परमं व्योम आयतनत्वेनोक्तं तदेवानन्दमयः ‘a 
एको ब्रझण आनन्द ' इति श्रवणात्‌ ब्रह्मधर्मश्चेत्यनुपपन्नेयं योजना, 
आयतनस्यायतनवद्धर्मत्वायोगादिति शङ्कान्तरमपि निराकरोति-- 


शंभोज्ञान क्रियेच्छावलकरणमनऽशान्तितेजइशरीर- 
स्वरलोकागारदिव्यासनवरमहिषी भोग्यवगोदिरूपा | 
संवेरंतेरुपेता स्वयमपि च परब्रह्मणस्तस्य शक्तिः 
सर्वोश्चयैंक भूमिमुनिभिरभिनुता वेदतत्राभियुरक्तेः ॥ ७ ॥ 


परत्रह्मणश्शिवस्थ शक्तिरेव तस्य ज्ञानेच्छाक्ृतित्रलतेजःप्रभृ- 
तिगुणरूपेण शरीरेन्द्रियमनःप्राणरूपेण बिविधभोग्यभोगस्थानोपकर- 
णरूपेण सह भोक्तुर्दिव्यम॑हिषीरूपेण च तमासेवते | स्वयमपि ज्ञाने- 
च्छादिभिरुकतेस्सर्वेरप्युपेता पुरुषरूपेण दिव्यमहिषीयुक्ता च भवति | 
आहुश्चाभियुक्ता:--- ' शक्तिइशरीरमधिदैवतमन्तरात्मा ज्ञानं क्रिया 
करणमासनजालमिच्छ।। ऐश्वयमावरणमायतनानि च त्वे किं तन्न यद्भ- 
वसि देवि शशाङ्गमौलेः || योऽयं चकास्ति गगनार्णवरलमिन्दुर्योऽयं 
सुरासुरगुरुः पुरुषः पुराणः | यद्वाममर्धोमिदमन्तकसूदनस्य देवि त्वमेव 
तद्विति प्रतिपादयन्ति ॥ इत्यादि । ‹ परास्य शकितर्विविधेव श्रूयत ' 
इत्यादिमन्त्रोऽप्यमुमर्थ कडीकरोति। ` आकाशशरीरं ब्रह्म | सत्यात्म 
प्राणारामं मनआनन्दम्‌। शान्तिसमृद्धममृतम्‌' इति श्रुतिरप्युक्तमर्थ- 
माविप्करोति | ' यदेष आकाश आनन्द ' इति श्रुत्युक्ता चिच्छाक्ति- 
रेव ब्रह्मणइशरीर तयैव सत्तया KUARA | “को ह्येवान्यात्‌ कः 
प्राण्यात्‌? इति श्रृतेः । प्रपञ्चस्य स्वस्यापि प्राणभूतायां तस्यामेवारामः 
क्रीडास्य | तयेव मनसा तञ्रयुक्तानन्दानुभवोऽस्य | तयेव शान्त्या 

we चन्द्रिकासहिता | २१ 


तदानन्दानुभवप्रयुक्तविषयवैराग्यरूपया ABSA ब्रह्मेति श्रुतेस्तात्प- 
यम्‌ । एवं सर्वाश्वयनिधानभूतायां तस्यां न किश्विदनुपपन्नमिति 
ज्ञानत्वेडपि ज्ञातृत्वमुपपद्यते | शिवानन्दरूपायास्तस्या: स्वयञ्चेतना- 
न्तरत्वेनानन्दानुभवितृत्वमप्युपद्यते । यथा खळ शिव: स्वात्मरूपं स्व- 
कीयचिच्छक्तिरूपं तदवृत्तिजालरूपञ्चानन्दमनुमभवति एवं शक्तिरपि 
स्वाश्रयशिवरूप स्वात्मरूपं स्वकायकतिपयतृत्तिजालरूपञ्चानन्दमनु- 
भवतीत्यङ्गीकारे न काचिदनुपपत्तिः । तथा शिवाश्रितायाइशक्ते- 
Banai क्षित्याश्रितस्य desa क्षितिधरत्वमिवोपपद्यते इति 
तत्रापि नानुपपत्तिरिति सवै समञ्जसम्‌ ॥ ७ ॥ 

एवं तावच्छक्रते। कारणव्वान्वयानुपपत्तिः परिहृता | अथ चिच्छः 
क्तविव कारणत्वमाजेवेनान्वेति न ब्रह्मणीति प्रतिपादयितुमुपक्रमते-- 


अस्यामानन्दवस्ल्याम्रुपारि च भणितं युज्यते कारणत्वं 
नाधारेऽस्याविकारे भगवति विमले ब्रह्मणि श्रीमहेश | 
MAAS विकारी स तु परमशिवा नितिकारश्च सम्यकू 
छन्दोगैर्नामरूपान्बितमतदयिते चामनद्भिविविक्तः || ८ ॥ 
` आकाशो ह वे नामरूपयोनिवेहिता ते यदन्तरा aga’ ति 
च्छन्दोगा आकाशं नामरूपप्रपञ्चान्वित तदाधारपरब्रह्मरूपं शिवमत- 
दयितं नामरूपस्पशरहितञ्चामनन्ति | तैराकाशो विकारिस्वेन शिवो 


OT 


निवकारत्वंन च पवावेक्त इत्यथः Il ८ ॥ 


नन्वाकाशो नामरूपयोर्निवोंदृत्वेन Ad: न तु तदात्मना वि- 
कारित्वेनेत्याशंक्याह- 


१. “भवति fe’ इति ख पाठः । 

२२ आनन्दलहरी 


आकाशे ट्रश्यते निवेहितृपदमिदं लोकसिद्धं प्रसिद्धया 
स्वारब्धामाशु पारं गमयति महतीं यः क्रियां तत्र शक्तम्‌ । 
तत्राभावात्‌ क्रियायाः कचिदुपचरितं कारणत्वेऽन्तरंगे 
वाच्यं तत्कार्ये रूपाप्युपच यमहितं तद्विका रित्वमेच ॥ ९ ॥ 


~ . 


आकाशे यत्निवेहितृपदं श्रूयते तदारव्धमहाक्रियासमापयितृ- 
रूपकतृविशेषवाचितया प्रसिद्धं लोके । ` समापयत्ययलाद्यः प्रारभ्य मह- 
तीं क्रियाम्‌ | स हि निवाहको लोके विद्वृद्धिव्यपदिश्यते ' इति | इह 
क्रियानुपादानान्मुख्यार्थो नान्वेतीति निवेहितेत्यम्य लक्ष्योऽथः परिग्रा- 
ह्यः | स त्विहाभ्यर्हितहेतुत्वरूप इति युक्तम्‌ | आरब्धमहाक्रियासमा- 
पयितृरूपशुख्याथौतरंगसाद्यरूपत्वात्‌ अन्तरंगसाहृइ्यम्रहणसंभवे च 
बहिरंगसाहङ्यस्योपचारानिमित्तत्वेन ग्रहणायोगात्‌। अभ्यहितहेतुत्वं च 
निमित्तपिक्षयोपादानस्य कार्ये तादात्म्येनानुवरत्तमानतयान्तरंगकारणस्य 
सवेसंप्रतिपन्नामिति कारणस्य कार्यावस्थारूपोपचयप्राप्तिरूपं तद्विकारि- 
त्वात्मकं तदुपादानत्वमेव ' निवहिते ' त्यस्यार्थ: पर्यवस्यतीत्यर्थः ॥ 
एवमाकाशवाक्येन विकारित्वमुच्यत इत्युपपादितम्‌ । अथ 
ब्रह्मवाक्येन निर्विकारत्वमुच्यत इत्येतदुपपादयति-- 
एवश्च ब्रह्मणो यत्तदुपरि जगदस्पशवाक्यं प्रदत्त 
तद्ग॒द्धिस्थ॑ निषधेत्‌ परगगनगुण तद्रिकारित्त्वरूपम्‌ | 
एवं सत्यात्मताया न विहतिरमृतत्वस्य चोक्तेः HAT स्यात्‌ 
ूत्रेऽप्य्थोन्तरतग्रहणमिदमभिम्रायमद्धा कृतं म्यात्‌ ॥ १०॥ 


१. “वाची | तथा लोके प्रासैद्धेः ।' इति ख पाठः | 

चन्द्रिकासहिता | २३ 


“ते यदन्तरा dea’ त्यत्रान्तराशब्दस्य नामरूपमध्यवर्त्तित्वं 
मुख्यार्थः | सोऽपि मुख्यार्थो5त्र न संभवति | न हि नामरूप परस्प- 
रासंवलिते कचिद्विभक्तावस्थाने वर्तेते । न वा तयोर्मध्ये गुरुशिप्ययोमध्ये 
कमण्डुळुवत्‌ ब्रह्म Ada | अतोऽत्र तद्विषये ओदासीन्यरूपं तदुभयसंब- 
न्धराहित्यमन्तराशठ्देन माध्यस्थ्यवाचिना लक्षणीयम्‌ | 'अभ्यर्थनाभङ्ग- 
भयेन मानी माध्यस्थ्यमिष्टऽप्यवलम्बतेऽथ इत्यादिषु हि मध्यस्थ शब्दे 
नोदासीन्यरूपम भ्यर्थनासंवन्धराहित्यं लक्ष्यत इति दृष्टम्‌ । एवञ्चान्तरा- 
शब्दो नामरूपसंबन्धं ब्रह्मणो निषेधन्‌ प्राचीनवाक्ये प्रस्तुत्‌ विकार- 
विकारिभावरूपमेव निषेधेत्‌ , न तु सम्बन्धसामान्यं सम्बन्धान्तरं वा । 
बुद्धिस्थस्यैव निमेधप्रतियोगित्वेनान्वयौचित्यात्‌ | एवं सत्येव “ तदमृतं 
स आत्मा? इति ब्रह्मण्यात्मशव्देनोच्यमानस्य जगदन्तरयीमित्वरूपस्य 
नामरूपप्रपञ्चेन सह नियम्यानियामकभावसम्बन्धस्य न विहतिः | अ- 
मृतत्वस्य च सर्वात्मना विनाशाभावरूपस्य च न विहतिः | अन्यथा 
ब्रह्मणः कार्यात्मना ARRA कायेनाशस्तस्थेव नाश इत्यमृतत्वस्य 
विहतिभवेत्‌ | एवं सत्येव च ' आकाशोऽ्थान्तरस्वादिव्यपदेशा। ? 
दित्येतद्वाक्यार्थनिणीयक (ब्र. १. प. ३. सू. ४२.) सूत्रे अथोन्तरत्व- 
ग्रहणमुक्ताथपरतया समञ्जसं कृतं भवेत्‌ | तत्र ह्यथीन्तरत्वशब्देन 
८ ते यदन्तरे ' त्यम्यार्थोऽनूदितः | अर्थोन्तरत्वञ्च भिन्नत्वम्‌ | ततश्च नाम- 
रूपाभ्यां विकारविकारिभावेन तादात्म्यसम्बन्धराहित्यरूपं भिन्नत्वं “ते 
यदन्तरे ! त्यस्यार्थ इत्येतदभिप्रायमथोन्तरत्वग्रहणं समञ्जसं भवेत्‌ | 

अन्यथा भिन्नत्ववाचिनोऽ्थीन्तरस्वरान्दस्य नेह सामज्ञस्यं भवेदित्यर्थः | 
एवं सति सौत्रहेतोरयमर्थः पर्यवस्यति | अथोन्तरत्वस्य भिन्नत्वस्य 
नामरूपाभ्यां विकारविकारिभावेन तादात्म्यसम्बन्धराहित्यरूपस्यादिः 

A Q fas A A ` . 


पूबनिर्दिष्ट तत्मतियोगिभूतं विकारविकारिभावेन तादात्म्यं aa- 
शात्‌ ' नामरूपय,निवेहिता' इति तस्य व्यपदिष्टत्व।दाकाशश्चिच्छकिति- 
रिति ॥ १० ॥ एवं ब्रह्मणो निर्विकारत्वे AIARRA च छन्दो- 
गोपनिषद्वाक्यमुदाहृतम्‌ | अथ श्रेताश्वतरोपनिषन्मन्त्रमुदाहराति — 
प्रज्ञाशक्तेः प्रसारं क्षरणरहिततां विश्वकत्तुरिशवस्य 

वाचक्षाणं यदेत्यादिकमतिमहितं मन्त्रमप्यामनामः | 
येनाशेषं जगत्कारणविषयवचो वेदिकं विप्रकीर्ण 

तात्पयोदन्वितार्थ विवरणविधयाकारि गोरीसहाये ॥११॥ 


~ 


८) = 


2 


‘gal तमस्तन्न दिवा न रात्रिने aa चासच्छिव एव केवल: | 
तदक्षरं तत्सवितुवरेण्यं प्रज्ञा च तस्मात्‌ Taal पुराणी ' इति मन्त्र 
प्रज्ञाशक्तेः ततः प्रपश्चसृष्टिसङ्कल्परूपेण प्रपञ्चात्मना च प्रसरणरूपं 
विकारित्वं ब्रह्मणः क्षरणराहित्यरूपमविकारित्वं च स्पष्टमेवाम्नातम्‌ | 
अयं मन्त्रस्सवेकारणवाक्यानां स द्र्ादिसाधारणपदयुक्तानां प्रजापति- 
नारायणादिदेवतान्तरवाचिपदयुकतानां चाविशेषेण शिवे पर्यवासानं 
प्रदशयितु प्रवृत्त इत्यस्माभिश्शिवतत्वविवेकादिषृपपादितम्‌ । तत्र कथं 
कारणवाक्यानां शिवे पर्यवसानं सङ्गच्छते परब्रह्मणस्तस्य कोटस्थ्यश्र- 
बणादित्याकाङ्कायां ' तदक्षर मित्यनेन ' अथ परा यया तदक्षरमधि- 
गम्यत? इत्याद्क्षरपदयुक्तक्रारणवाक्यानां शिव पर्यवसानं प्रदशयता 
शिवस्य सवविधक्षरणाभावकी तेनात्‌ कार्यात्मना क्षरणाभावरूपं निर्वि 
कारत्बमप्युक्तं भवतीति कोटस्थ्यश्रुतिपाप्तं निर्विकारत्वमनुमन्यैव 
“प्रज्ञा च तम्मात्रसृता पुराणी इत्यनेन : तदेक्षत ' ` सोऽकाममत ? 
इत्यादीनां जगत्सृष्टिसङ्क्पप्रसरणप्रतिपादककारणवाक्यानां ` आत्मन 

आकाशम्सम्भूत ' इत्यादीनां वियदादिप्रपञ्चप्रसरणप्रतिपादककारण- 
वाक्यानां च शिवे पर्यवसानं प्रदर्शयता नित्यसिद्धपरज्ञारूपायाः शि- 
वचिच्छक्तेस्सष्टिस ङ्कल्पसृज्यपदाथरूपेण विकारित्वं शिवस्य तु 
azra विकारित्वं साक्षान्निर्विकारत्वेन न विरुध्यत इत्यतः कौटस्थ्य- 
श्रवणाविरोधेन सकलकारणवाक्यपर्यवसान मूमित्वश्रवणमुपपद्यत इति 
प्रतिपिपादयिषितार्थापपादकतया अस्याप्यथेस्य विवक्षितत्वात्‌ प्रकृता- 
र्थोदाहणविषये तात्पयेवत्तादत्य्थेमहितोऽयं मन्त्रः | तस्मादुदाहृतम- 
न्त्रानुसारणापि शक्तिशिवयोरविक्ारित्वाविकारिस्वव्यवस्थाङ्गीकरणीयेति 
भावः ॥ ११ ॥ 
श्रताश्वतरोपनिषद्येव मन्त्रान्तरमुक्तार्थे प्रमाणमुदाहरति-- 
मन्त्ररछन्दांसि यज्ञाः क्रतव इति परव्योम्न एवास्य जन्म 
aga केवलश्च प्रथयति तदतिष्ठातुरेणांकमोलेः । 
मायां त्रिल्यादिसन्त्रस्तदुपारि पठितस्तस्य चार्थे विहृण्बन्‌ 
तस्मान्नारायणत्वे समधिगतवतो विश्वजन्मेति चाह ॥१२॥ 
: छन्दांसि यज्ञाः क्रतवो त्रतानि भूतं भव्यं यञ्च देवा 
वदन्ति | तस्मान्मायी सृजते विश्वमतत्तस्मिश्चान्यो मायया सन्निरुद्धः । 
“मायां तु प्रकृति विद्यान्मायिनं तु महेश्वरम्‌ | तस्यावयवभूतेन व्याप्त 
सर्वांचराचरम्‌ । ' इत्याम्नायते. | ` ऋचे। अक्षरे परमे व्योमन्‌? इति 
तत्पूव॑मन्त्रप्रकृतां परमव्योमशब्दितां शेवीं शक्ति परामश्य पञ्चम्या 
तस्यास्समस्तजगदुपादानत्वप्रतिपादनात्‌ तस्या मृद इव विकारित्वं 
सृजत इति पदेन शिवस्य निमित्तत्वं प्रतिपादयता तस्य कुलालवद- 
विकारित्वं प्रतिपाद्यते | द्वितीयमन्त्रे ` मायां तु प्रकृति विद्यात्‌? 
इत्यनेन पूर्वमन्त्रोपवर्णितोऽयमेवार्थः स्थिरीक्रियते | तत्र मायाशब्द- 

श्शिवशाक्तिपर: | ¦ तस्य माया वयुनं ज्ञानम्‌? इति वैदिकनिखण्टौ 
ज्ञानपयायत्वेन परिगणनात्‌ कूर्मपुराणे ` केषा भगवती देवी शङ्करा- 


ANA) 


धेशरीरिणी ' इति प्रश्नोत्तरे तस्य “ तत्र सवेजगत्सूतिङ्शक्तिमीयेति 
विश्रुता | तयेदं भ्रामयेदीशो मायावी पुरुषोत्तमः ।' इति मायाश- 
ब्दस्य शैवचिच्छक्तो प्रसिद्भत्वप्रतिपादनाच | तथाच मायां शैवीं 
प्रकृतिमेव तत्र तत्र प्रपञ्चप्रक्ृतित्वेन प्रतिपाद्यमानां विद्यादित्यथे: | 
अनेन, क्कचित्‌ परमव्योमशब्देन जगत्परक्ृतिः प्रतिपाद्यते ' यतः 
प्रसूता जगतः प्रसूती ' इत्यत्र जगस्प्रक्ृतिशब्देन ' अजामेकां लोहि- 
तशुक्ककृष्णाम्‌ इत्यत्राजाशव्देन । तेषां भिन्नाथत्व विरोधः स्यादिति 
शंका सर्वेषामपि तेषां मायेकविषयत्वविभावनया निरस्ता भवति ॥ १२॥ 

न्वेबमपि न विरोधशंकानिरासः | ' तदेक्षत बहु स्यां प्रजायेय ' 
इत्यादिश्रुतिषु हि शिवस्य जगत्प्रकृतित्व॑ प्रतिपाद्यते । नारायणा- 


A 


नुवाकादिषु नारायणम्य | न च शिववाचिनो नारायणवाचिनो वा 
शब्दस्य शैवी चिच्छक्तिरर्था भवितुमहेतीति शंका अवशिष्टपाद- 
त्रयेण निरस्ता । तत्र ` मायिनम्‌ ' इति नित्ययोगे मत्वर्थीयप्रत्ययः । 
ततश्च महेश्वर मायिनमेव विद्यादित्यनेन शिवम्याप्रथक्‌सिद्धका- 
यावस्थाश्रयत्वरूपमेव प्रकृतित्व तेन तेन श्रृत्यन्तरेण प्रतिपाद्यते न 
तु परिणामित्वरूपमिति विभावितम्‌ । उृत्तराधेन सकलजगदुपाद।न- 
तया सबाह्याभ्यन्तरसकलजगद्यापकत्वेन यञ्च किञ्चिज्जगत्सवे 
इश्यते श्रूयतेऽपि वा | अन्तबहिश्व तत्सवै व्याप्य नारायणः स्थितः ' 
इत्यादिश्रुतिषु प्रसिद्धे नारायणमनूद्य तस्य चिच्छकत्यंशत्वमन्यतो 
प्राप्त विधाने चिच्छक्त्यै जगदुपादानत्वं तस्याः नारायणावस्था- 
प्राप्तिद्वारकमिति तदेव नारायणस्य जगदुपादानत्वं प्रतिपादयङ्भिः 


CCO, Gurukul Kangri Collection, Haridwar, Digitized by eGangotri. 


चन्द्रिकासहिता | २७ 


garde: प्रतिपाद्यत इति विभावितम्‌। ननु 'तस्यावयवभूतेन ' इत्यत्र 
सर्वनाञ्नः पूवाध प्रकृतमहेश्वरपरत्वोचित्यात्‌ तदवयवत्वमेव कस्य 
चित्‌ प्रतिपाद्यत इति प्रतीयते । तदपि नारायणस्य प्रतिपाद्यत इति 
स्पष्टं न प्रतीयत इत्याशंकानिरासाय तस्य स्वोक्तार्थग्रहणौपयिक्र 
मन्त्रान्तरानुग्रहं दशेयति--- 
यन्मन्त्रब्रा झणेश्च स्प्रतिवच नशतेरप्यभिव्यञ्जितारथेः 
तद्विऽगोमन्त्रतरयः परमपदमिति श्राव यत्यच्युतस्य । 
सर्वोप/दानभ।त्रात्सकल जगद भिव्यापकोऽन्तवेहिश्च 
व्योस्नस्तस्यात्र मन्त्रेऽत्रयव इति स एवोक्त इत्युन्नयामः ॥ 
* तद्विप्णोः परम पदं सदा पश्यन्ति सूरयः । दिवीव चक्षुरा- 
ततम्‌' इति वेदत्रथेऽप्याम्नायते मन्लः। अयं मन्त्रः शिवशक्तिं विष्णोः 
परमप्राप्यमूळरूपत्वेन प्रतिपादयतीति मन्त्रब्राह्मण रूप श्रृत्यन्तरार्थप्र- 
त्यभिज्ञानन उपब्रह्मणम्मृतिवचनानुसारेण चावसीयते | कथम्‌ | 
उपबृद्मणानि कूर्मपुराणे दश्यन्ते । तत्र हि ` कैषा भगवती देवी शंक- 
राधशरीरिणी | शिवा सती हैमवती यथावद्वहि पच्छताम्‌ ' इति ऋषी- 
णां प्रश्नानन्तरं वचनम्‌ | ` तेषां तद्वचनं श्रुत्वा ऋषीणां पुरुपोत्तमः | 
प्रत्युवाच मह्दायोगी ध्यात्वा स्वं परमं पदम्‌ ? इति । अत्र कूमरूपिणा 
विष्णुनो पदेष्टव्यत्वेनोचित्यात्‌ ध्यानविषयतया प्राप्तायां शिवशक्तों 
“स्वं परमं पदमिति विशेषणेन विष्णुं प्रति तस्याः परमपदत्वमुक्तम्‌। 
तत्रैव तपश्चर्यया शिवमाराध्य प्रत्यक्षीभूतेन शिवेन सह केलासे 
शिवभवनं गत्वा शिवासन एवोमासाविधे निविष्टं क्रृष्ण दृष्टा विस्मिता 
देवकन्याः प्रति शिववचनम्‌ | ` एष धाता विधाता च कारणं कार्यमेव 
च । कता कारयिता चेव भुक्तिमुक्तिफलप्रद: । भोक्ता पुमानप्रमेय- 

TEA कालरूपभृत्‌ । स्रष्टा पाता वासुदेवो विश्वात्मा विश्वतोमुखः | 
कूटस्थो AAU ब्यापी योगी ARANEA: | तारकः पुरुषो ह्यात्मा 
केवलं परमं पदम्‌। सैपा माहेश्वरी गौरी मम शाक्तिर्निरञ्जना | “शान्ता 
तस्थां सदानन्दा परं पदमिति श्रतिः ॥ ' इति । अत्र केवलं ` परमं 
पद्म्‌? इत्यन्तेन कृष्णमहिमवणेनानन्तरं कथमयं परमं पदं 
शक्तिर्हि तथा श्रृतिप्रसिद्धा इति शंक्रायां ` सैषा माहेश्वरी? इति 
कोकः । स पूर्वोक्तः कृष्णः एषा परिदृश्यमाना माहेश्वरी गोरी मम 
शक्तिः qai परमं पदमिति श्रतिरस्तीत्येतदभेदात्‌ कृष्णोऽपि परमं 
पदामित्युक्तिरुपपरद्यत इति भावः | न च विष्णुं प्रति परमपदत्व 
श्रुत्योच्यते तत्तु तदभेदे सत्यपि विष्णौ व्यपदेष्टमशक्यमिति शं- 
क्यम्‌ | ' तद्विप्णोः परमं पदम्‌? इति श्रत सकलजीवांश भूतं विष्णुं 
प्रति परमपदत्वोक्त्या तदंशान्‌ जीवान्पत्यपि परमपदत्वमर्थसिद्ध- 
मस्तीत्यथसिद्धश्य तस्य विष्णावपि व्यपदेष्टुं शक्यस्वात्‌ | तथैव क्र 
प्णतपश्चर्यानन्तरं शिवेन सह प्रत्यक्षीभूतायाः शक्तेः क्रृष्ण प्रति वच- 
नम्‌ | “वत्स जाने तथानन्तां निश्चलां सवेदाच्युत | अनन्यामीश्वरे भ- 
क्तिमात्मन्यपि च केशव । त्वं हि नारायणस्साक्षात्सवात्मा पुरुषोत्तमः । 
प्रार्थितो देवतैः पूवे सञ्जातो देवकीसुतः | पञ्य स्वमात्मनात्मानममलं 
परमं पदम्‌ | नावयोर्विद्यते भेद ऐक्यं पश्यान्ति सूरयः? इति । अत्रापि 
त्व खछ परमं पदमिति श्रृतिप्रसिद्धा कथ्रमह परमं पदमिति कृष्ण- 
स्याकांक्षायां “ नावयोर्विद्यते भेद’ इत्याद्युक्तम्‌ | एवमादिभिरुपबृह्मण- 
स्म्रतिवचनेरास्मन्मनत्रे प्रथमपादस्य झिवशाक्तिविषयत्वं स्पष्टमवसीयते | 
८ आदित्मर्नत्य रेतसो ज्योतिः पश्यन्ति वासरं परो यदि द्युते दिवि? 


१. मेद्‌ सत्येव विष्ण व्यपदेष्टुं शक्यामति ' इति ख पाठः । 

* उद्वयं तमसस्परि पश्यन्तो ज्योतिरुत्तर देवं देवत्रासूयेमगन्म ज्योति- 
रुत्तमम्‌ ' इति मन्त्रार्थप्रत्यभिज्ञया पादान्तरयोस्तद्रिषयत्वमवसीयते | 
qaa रेतसः प्राचीनस्य कारणध्य ज्योतिर्दाप्तिरूपा शक्ति: तद्वासरं 
वासरवन्मरीचिनिचयव्याप्तं पश्यन्ति तद्दशनयोग्या मुक्ताः | दिवः परं 
सम्यक्‌ दीप्यत इति दिवुपरिस्थितमादित्यादिज्योतिरपेक्षयोत्कष्टं परमा- 
नन्दात्मकपरमाकाशरूपं ज्योतिवेत्‌ पश्यन्तो वयं सर्वोत्कृष्ट परमव्योम 
सूर्यरूपं परमशिवज्योतिः प्राप्ता इति च AZAN: | तथा “ मनसै- 
तान्‌ कामान्‌ पझ्यत्रमते य एतं ब्रह्मलोक ' इति छन्दोगोपनिषद्वाक्या- 
at द्वितीयपादे प्रत्यभिज्ञायते | तत्खछ वाक्यं युगपन्माळितसवेवेष- 
यिकसुखात्मकब्रह्मानन्दानुभवं मुक्तानां प्रतिपादयति | इह द्वितीयपादो- 
ऽपि तमेवार्थं प्रतिपादयति यतस्तत्न सूरिशव्दो मुक्तपरः । ` विक्लोका 
यन्ति पथ्येव सूरा' इति श्वेताश्चतरमन्त्रे सूरिशब्दप्रयोगदशेनात्‌। “सदा 
पञ्यन्ती ' इति नित्यानुभाव्यत्वोक्त्या मुक्तानुभाव्यस्थिरपुरुषाथेब्रह्मान- 
न्दरूपरवं परमपदस्थाविस्क्कतम्‌ | तस्य वेष्णवस्थानावशेषरूपत्वे ब्रह्मान- 
न्दवन्नित्य।नुभाव्यत्वायोग।त्‌ | तथा ` यदतः परो दिवो ज्योतिदींप्यते 
Aaa: WI सत .प्रषठेप्वनुत्तमेषूत्तमेपु लोकेषु ' इति श्रुतिर्ज्योति- 
इ्शब्दोक्तपरब्रह्मदी पिरूपायाइशक्ते दिव उपरिभागस्थितप्वप्राक्ृतलोकेषु 
व्यापनं प्रतिपादयति तदर्थोऽत्र तृतीयपादे प्रत्यभिज्ञायते | एवं श्रृत्य- 
न्तरोपब्रणबलात्‌ तद्रिप्णो:' इति मन्त्रङ्शिवशक्ते्विप्णुं प्रति 
परमपदत्वं प्रतिपद 4तीति निणेये सति तदनुरोधेन 'तस्यावयवभूतेन ' 
इत्यत्र Ward पदं पूर्वमन्त्रमक्कतव्योमपरामर्शीति समर्थनीयम्‌ । 
तदवयवत्व च नारायणस्य प्रतिपादयतीस्युपपादनीयम्‌ | न्याय्यञ्चैतत्‌ | 


~ so 


उत्तरार्धेन हि सरवेचराचरव्यासिस्तदवयवत्वञ्चेत्युभ्यं न विधीयते | 

एकवाक्यत्वप्रतीतेः। अतम्संभवत्माप्तिकानुवादेनाप्राप्तांशबिधिरेष्टव्यः | 
अन्यत प्राप्तिश्च : व्याप्तं सवे चराचरम्‌ इत्यस्यास्ति। ` अन्तर्बहिश्च 
aaa व्याप्य नारायणः स्थित ' इति हि श्रूयत | तदवयवत्वस्य तु 
नैवं कुतश्चित्‌ प्रापिग्सेभवतीति | एवं शिवग्य चिच्छाक्तिमत्वं तदीय- 
चिच्छक्त्यंशत्वं नारायणस्य च शंकरभगवत्पादानामप्यभिमतमित्यु- 
न्रीयते | तेः ae शिवभुजंगप्रयातस्तोत्रे ` चिदाकारमेकं तुरीयं त्व- 
मेयम्‌ ' इति शिवस्य चिच्छक्तिधर्मकत्वमुक्तम्‌ | विप्णुभुजं गप्रयात- 
स्तोत्रे चिदेशं विभुं निर्विकल्पम्‌ इति नारायणस्य चिच्छकत्यं शस्व- 
मुक्तम्‌ | आभ्रणीसूक्तमन्त्रमप्युक्तार्थ साक्षिणमग्रे प्रदशयिप्याम: ॥ १२३! 
नन्वेवं ब्रह्मणः प्रपञ्चाकारेण परिणामित्वाभावे तदीयाचिच्छक्तेरेव 
नारायणरूपस्वांशद्व।रा तदाकारेण च परिणामित्व प्रकृत्यधिकरणं किं 
व्यवस्थापयितुं प्रवृत्तमिति समर्थनीयम्‌ | न तावच्छक्ते: परिणामित्वं व्य- 
वस्थापयितुमिति | सद्विद्याया: सत्त।रूपशकत्या श्रयत्रह्म विषयत्वस्येक्षत्य- 
धिकरणभाप्ये दर्शित तया तदनुरोधेन सद्विय्यागतप्रतिज्ञादष्टान्तोदाहरण- 
वतोऽस्याविकरणम्य ब्रह्मविषयत्वावगमात्‌ | नापि ब्रह्मणः स्वाप्रथक्‌ - 
सिद्धकायोश्रयत्वरूप प्रकृतित्वं व्यवस्थापितुमिति । ब्रह्मशक्तेः परिणामि- 
वे ब्रह्मणि तदप्रथक्सिद्धाश्रय तथाभूतप्रक्षातित्वस्य स्वत एव सिद्ध: 
“ परिणामात्‌ ' इति (ब्र. १. ४. २७.) सूत्रविरोधाच्च स्मृति- 
पादे ब्रह्मणः परिणामित्वं सिद्धं कृत्वा तत्र वेलक्षण्यादिबाधको द्वारा 
वृत्तेः “न विलक्षणत्वा ' दधिकरणेर्बिरोधाच्चत्याशक्याह-- 


बिश्वोपादानभावः श्रुतिषु पशुपतेर्नातिका रित्वरूपः 
प्रोक्तः कौटस्थ्यभंगादापि तु तदपृथक्‌ सिद्धकार्या श्रयत्वम | 

इत्थं निर्वोडुमतत्मकृतिनयकृतिस्तत्परीणामितोक्ता 
चिच्छक्तिद्रारिकैव स्मृतिचरणविचारास्तु तन्मात्रनिष्ठाः ॥ 
प्रकृत्यधिकरणं ब्रह्मणो विश्वप्रकृतित्वश्रुतयः स्वाप्रथकूसि- 
द्वकार्यावस्थाश्रयत्वमात्रपरा न तु परिणामित्वपराः कोटस्थ्यश्रुति- 
विरोधादिति व्यवस्थापयितुं प्रवृत्तम्‌ | तत्र ' परिणामात्‌’ इति 
(ब्र०-१-४-२७) सूत्रं ब्रह्मणः स्वाप्रथक्सिद्धकायोश्रयत्वमुपपाद- 
यितुं ब्र्मणइ्शक्तिद्र।रकपरिणामित्वनिरूपणपरम्‌ | ब्रह्मशक्तेरेव वा परि- 
णामित्वानिरूपणपरम्‌ | अस्मिन्‌ पक्ष * परिणामात्‌? इत्यत्र ¦ आत्म- 
कृतेः ' इति सूत्रमनुततेनीयम्‌ | आत्मनः स्वस्य कृति: करणं वा 
शक्तिः ` स्वाभ।विकी ज्ञानबलक्रिया च इति तस्याः क्रियात्वश्रव- 
णात्‌ ` स्वभावमेके HAA वदन्ति कालं तथान्ये परिमुह्यममानाः | 
देवस्येष महिमा लु लोके येनेदं आम्यते ब्रह्मचक्रम्‌ | इश्वरस्सवे- 
भूतानां हृदेशेऽजुन तिष्ठति | भ्रामयन्‌ सर्वभूतानि यन्त्रारूढानि मा- 
यये इत्यादिश्रृतिस्मरतिषु ब्रह्मणः संसारञ्रमणादिव्यापारे तस्याः कर- 
णस्वश्रवणाच | तथ! च स्वक्रियारूपाया वा स्वकरणरूपाया वा नित्य- 
संबन्धिन्याइशक्तेः परिणामात्‌ स्वाप्रथक्‌सिद्धशक्त्यभिन्नचतनाचेतनात्म- 
कसकलकार्यावम्थाश्रयत्वरूपं वेदान्तेषु BI ATENA ब्रह्मणः P- 
टस्थ्यश्रृत्यविरोधेनोपपद्यत इत्युपपादितं भवति | ag स्मृतिपादे “न 
विलक्षणत्वादस्य तथात्वञ्च Weal’ (त्र०२-१-४-सू ) gaf- 
करणं ब्रह्मणश्शिवस्य वियदादिजडप्रपञ्चात्मना परिणामित्वसिद्धान्तं 
सिद्धं कृत्वा तन्न संभवति चतनाचेतनत्वेन ततो वेलक्षण्यादिति शंका- 
मुत्पाद्य तत्समाधाना प्रवृत्त, यञ्च ` कृत्स्नप्रसक्तिनिरवयवत्वशब्द- 
कोपो वा ' (ब्र०-२-१-२६-सू ) इत्यांधेकरणं ब्रह्मणः कार्स्न्येन प्रप- 

शरात्मना परिणामे ब्रह्मस्वरूपाभावप्रसंग: एकदेशन परिणामे AET- 
देशावच्छिन्नैकदेशपरिणामस्तत्न प्रदेशे ब्रह्माभावप्रसंगस्तन्लिरवयवत्व- 
श्रुतिव्याकोपश्चेति शंकामुत्पाद्य तत्समाधानार्थ प्रवृत्तं, तद्यद्यपि न 
साक्षाच्छक्तिविषयत्वेन योजयितु शक्यते | न विलक्षणत्वाधिकरण- 
गतस्य सवेनाम्न' प्रक्रत्यधिकरणपर्यन्तानुवृत्तत्रझ्परामर्शित्वात्‌ निर- 
वयवत्वव्याकोपप्यापि निरंशब्रह्मविषयत्वात्‌ । तथापि तथाभूते ब्रह्म- 
ण्यपि परिणामित्वांगीकारे तत्र बाधकत्वेन शंक्यमानाः कुयुक्तय- 
्तात्पर्यलिंगान्वितश्रुतिविरोधादिभिराभासीभवन्ति किमुत शक्तेः परिः 
णामित्वांगीकार इति तत्सव कैसुतिकन्यायेन शक्तेरेव श्रतं परिणा- 
मित्वमुपपादयिलुं प्रवृत्त तद्विषयमेवेति न कश्चिद्विरोध इति 'छोकाथे: | 
नन्वेवमपि ' तदनन्यत्वमारंभणशव्दादिभ्य' [ब्र०२. १. 
१५. सू] इत्यधिकरणविरोधः म्यात्‌ । तत्र हि सद्विद्यागतारं- 
भणशब्दादिभिः प्रपञ्चस्य ब्रह्मानन्यत्वमेवोच्यते न तु ब्रह्मशक्त्यन- 
न्यख्वमित्याशकापरिहारपूवेकं शक्तिशिवयो्वेकारिस्वाविका रित्वव्यव- 
स्थां समर्थितामुपसंहरन्नेव जन्मादिवाक्यसूत्रतद्विषयवाक्यबिरोध- 
शंकां निरम्यति -- 
गह्रह्मानन्यताक्त तदपि तदपृथक्सिद्धयभिप्रायमीक्ष्यं 
दैवार्षांदिप्रयोगाः AS बहुळतरास्तस्य तत्रापि दृष्टा; । 
तस्माच्छक्तिविंकारिण्यविकृतिरधिभूब्रेह्मणो लक्ष्म सोत्र 
शैव चिच्छक्तिकं वाप्युचितघटनया युज्यते कारणत्वम्‌ ॥ 

अस्त्यभिन्न इवाप्रथकासे द्वेऽप्यनन्यशब्दः ` अन्यस्सन्व्याप्तितो5- 
नन्यः कती कमीनुसारतः' ' अनन्या राघवेणाहं भास्करेण प्रभा यथा? 
अनन्यापि विभिन्नातइशंभोस्सा समवायिनी | स्वाभाविकी च तन्मूला 

प्रभा भानोरिवामला ' इत्यादि दैवाषपौरुषप्रयोगदरीनात्‌ | तदिहाप्यन- 
न्यशब्दस्याप्रथक्सिद्धार्थ आह्यः | तस्मादविकारार्शिवः, विकारिणी 
तच्छक्तिरिति व्यवस्था युक्तेव इति सवे समञ्जसम्‌ | इयमेका झांका- 
वशिप्यते। शक्तिरेव परिणामिनीत्यंगीकारे ब्रह्मलक्षणानुप्रविष्टं कारणत्वं 
परिणामित्वं adaa: । अप्रथक्‌सिद्धकायोवस्थाश्रयत्वं चेत्तस्य 
शक्तिसाधारण्यादतिव्यास्तिः | न च निमित्तत्वविशेषणेन तन्निरासः | 
शक्तेरपि पञ्चक्त्यकारित्वाभ्युपगमादिति | अत्रायं परिहारः | शक्तिविशि- 
ERIA ब्रह्मशब्दार्थ इत्यग्रिमछोकमार भय पञ्चभिः छोकैरुपपादयिष्यते 
तत्र कारणत्वरूपं लक्षणं यदि Rand शक्तिसाधारणमप्रथक्‌सिद्ध- 
कार्यावस्थाश्रयत्वं यदि वा शक्त्यसाधारणं परिणामित्वसुभयथापि तद्वि- 
शिष्टानिष्ठं न भवति। तथा च विशिष्टतदेकदेशसंबन्धेनाद्यं विशिष्टविशे- 
षणसंबन्धेन द्वितीयं ब्रह्मणस्तटस्थलक्षणं भविष्यतीति न कश्चिद्दोषः । 
विशिष्टगतं किञ्चिद्धमै संपाद्य तस्य लक्षणीकरणेऽपि संबन्धान्तरेणान्य- 
त्रापि तस्य वृत्तेरतिव्यास्तिवारणाय संसन्धविशिषविवक्षावञ्यं काया । 
लक्षणमात्र एवेयं रीतिः । अन्यथा ज्ञानशड्दादिकमप्यात्माकाशा- 
दिलक्षणं न भवेत्‌ । * घटे ज्ञानं ' ‘वने सिंहनाद? इत्यादिप्रतीत्या 
तस्यान्यत्रापि वृत्तः। तम्माद्विशपणविरशेप्योभयसाधारणं विशेषणमात्रगतं 
वा कारणत्वं विरिष्टस्य ब्रह्मणो लक्षणमित्येतदुपपद्यत इति भाव: || १५॥ 
अथ ब्रह्मविचारशाख्नं गतेन ` आनन्दमयोऽभ्यासात्‌ ? इत्यधिकर- 
णेन विचार्यमाणस्यानन्दमयवाक्यस्य शक्तिविषयतया योजनमयुक्तमि- 
त्याशंकामुद्धाव्य निराकलुमुपक्रमते-- 

शास्रं ब्रह्माधिकारं कथमिव घटते शक्तिवाक्यस्य चिन्ते- 

wa शकाकलंके BY तदवहितः शास्त्रसिद्धान्ततत्त्वम्‌ । 


० 

TY शक्त्या विशिष्टं प्रथयाति परमं ब्रह्म वेदान्तराशि- 

्रीवप्यंशो विचिन्त्यौ तदिह समरसीभावमान्ये बिशिष्ट ॥ 

यथा * दानानि पाल्रसात्कुयात्‌ ' इत्यादिविधिषु ब्राह्मणे पात्र- 

शठ्दप्रबृत्तो विद्यादिकं विशेषणं, यथा वा ' इन्द्राय राज्ञे पुरोडाशम्‌? 
इत्यादिविधिषु इन्द्रदेवताशब्दपरवृत्तो राजत्वादिकं विशेषणं, तथा 
“ब्रह्म वेद ब्रह्मैव wala’ इत्यादिविधिषु शिवे ब्रह्मशब्दप्रवृत्तो 
शक्तिविशेषणमिति विशेषणवद्विशप्यस्यापि ब्रह्मशब्दाथान्तर्भावात्‌ 
विचार्यत्वमविशिष्टम्‌ | अथापि न विचार्येत यदि मोक्षार्थेषु ध्यान- 
पूजादिषु शक्तिरन्विता न म्यात्‌ । नन्वेवं शिवशक्तिमेळनात्मकं 
समरस्यनान्वितं विशिष्टमेव मुमुक्षुमिध्योनपूजादिभिमाननीयं न तु 
विशेष्यमात्रम्‌ ' तस्मात्सह तया शक्त्या हृदि पश्यन्ति ये शिवम्‌ | 
तेषां शाश्वतिकी सिद्धिर्नेतरेषामेति श्रुतिः । यथा देवस्य देव्याश्च 
कुयोत्स्नानादिक तथा । न तु कश्चिद्विशिषोऽस्ति तत्र तौ सदृशो यत: | 
प्रथमं देवमुद्दिश्य कुयोत्‌ स्नानादिकां क्रियाम्‌ । पश्चाद्देव्यै प्रकुर्वीत 
देवदेवस्य शासनात्‌ । ' इत्यादिवचनप्रामाण्यात्‌ | तस्मात्‌ ध्यानपूजा- 
दिसिद्धये शक्तितत्त्वमपि ज्ञातव्यमिति तद्ज्ञानाय तद्विषयाणामपि 
वाक्यानामत्र विचारस्संगत इति भाव:॥ १६ || 

“ विशिष्ट ब्रह्म इति वेदान्तराशिः प्रथयति ” इत्युक्तमश्र कतिपय- 
वाक्र्योदाहरणेन स्फुटयति-- 
TATTAR प्रकटयति ऋतं सत्यमिद्यादिमन्त्र- 

aay तस्सिन्विशेष्य प्रथयति च युजे वामिति ह्येष मत्रः | 
अंबा मेपा उषा इत्ययमपि च मनुः स्पष्टयत्यन्यमंश 

ब्रह्मेत्युक्तात्ततो5न्तबेहिरपि पुरुषात्‌ सेयमाकाशरूपा ।। १७॥ 

` ऋतं सत्यम्‌ ' इति मन्त्र कृष्णपिज्ञलं परं ब्रहमेत्युक्तिर्मिलितं 
शिवं पिङ्गलं परं ब्रह्मेति प्रकटयति | तयोत्रह्ममावे मेलनं विशेषण- 
विशेप्यभावेनेत्यमुं विशेषं : युज वां ब्रह्म पूर्व्ये नमोभिर्विछोका यन्ति 
प्यव सुरः । श्रृण्वन्ति विश्व अस्तस्य पुत्रा आ ये धामानि दिव्यानि 
तस्थुः ।' इति श्वताश्वतरोपनिषदा्नातमन्त्रश्रृतपूव्यत्वलिङ्गमवगमयति | 
मन्त्रस्यायमथः । वां युवयोश्शिवशक्त्योमध्ये पूर्व्य पूर्व स्वार्थे यत्‌ 
प्रत्ययः | विशेष्यतया प्रधानभूतं ब्रह्म शिवरूपं नमोभिर्युजे युनज्मि । 
छान्दसो विकरणव्यत्ययः | शिवम्य सरवनमस्कारपर्यवसान भूतत्वात्‌ तं 
नमस्कारांकितेरङ्लो कै भजामीत्य्थः | नमस्कार छोका विशेष्यन्ते । सूरे - 
विंदुषड्शिवम्वरूपाभिज्ञस्य तद्ज्ञानान्मुक्ति प्राप्तस्य मम छोका वा- 
चिकशिवनमस्कारसन्दर्भरूपाः ` अहं छोककृत्‌ ' इति मुक्तक्ृत्यत्वेन 
श्रातिप्रसिद्धा: | पथ्येव परथि हिताः त्वरितनिर्विकारमार्गगमनाः सदश्वा 
इव वियन्ति निगेलप्रवाहतया निर्गच्छन्ति । पथ्यशब्दात्‌ ` सुपां 
सुछुक्‌ ' इत्यादिसूत्रेण जस आकारादेशः | विश्वे सर्वेऽप्यमृतस्य शिवस्य 
“एतानि ह वा अमृतस्य नामधेयानि, इति श्रृतिप्रसिद्धयाम्ृतनामधेयस्य 
Jal: ' दिव्या गणा बहुरूपाः पुराणाः ' इत्यादिश्रुतिप्रसिद्धाः स्कन्द 
नन्दिकेश्वरादयः श्रृण्वन्ति मम #ोकानादरेणाकणेयन्ति | अमृतपुत्रा 
विशेष्यन्ते । ये दिव्यानि दिवि भवानि चिदाकाशरूपे नित्यकैलासे 
स्थितानि धामानि भवनान्यातस्थुः आस्थितवन्त इति | अत्र मन्त्र 
यद्यपि सवनमम्कारपर्यवसानभूमितया नमभ्कारविषयस्वलिङ्गोपस्थापिते 
शिवे पूर्व agral ब्रह्मकोटावपूवेमपि किञ्चद्व्त्वस्तीत्येतावदेवाव- 
गम्यते। न तु सा शक्तिरिति | तथापि ` एषो उषा अपूर्व्या व्युच्छति 
प्रिया दिव ' इति सामवेदान्नातमन्त्र शक्तावपूवत्वविशषणं सेव ब्रह्म- 

कोटौ विशेषणमूता द्वितीयेत्यवगमयति । तत्र हि मन्त्रे महा्ळयरूपानि- 
शावसानेषु स्वोन्मेषेण तमोनिरासं कुवेती प्रथमोषःकाळरूपेत्येवं ` इय- 
मेव सा या प्रथमा व्योच्छत्‌ ' इति याजुर्वेदिकसूक्तप्रसिद्धा जगतां जन- 
यित्री बरह्मविप्णुरुदरस्त्रिभिरप्यासेव्या पराशक्तिरव उषा उच्यते । न- 
त्विदानींतन उष:काल: | दिवः प्रियेति बिशेषणानन्वयात्‌ | तेन हि 
दिवः स्वगलाकस्य महाकैलासाख्यस्य तद्वर्तिनः परब्रह्मणः शिव- 
स्थ त॑ प्राप्तस्य मुक्तवर्गस्य च भोग्यतया प्रियेत्युच्यते। यद्यपि ` एत- 
स्येवानन्दस्यान्यानि भूतानि मात्रामुपजीवन्ति’ इति सवेभूतभोग्यत्व- 
्रुतेस्सवस्यापि प्रिया भवति ब्रह्मानन्दरूपा शक्तिस्तथाप्यतिक्षुद्रं 
दुःखसमानमिति हेरण्यगर्भपरयन्तवेषयिकसुखजातमविगणयतङि्शिवस्य 
मुक्तवर्गस्य च भोग्यतया निरतिशयानन्दरूपत्बं ख्यापयितुं ¦ दिव ' 
इति विशिष्याक्ति: | एवञ्च यद्यप्यपूर्व्योषा इत्युक्त्या प्राक्तनामुषसमपे- 
क्ष्य भिन्नदानींतन्युषा प्रतीयते। तथापि विशेषणान्तरानुरोघेन ` युजे 
वं ब्रह्म पूर्व्यम्‌ ' इति मन्त्रे शिवस्य ब्रह्मकोटो पूवस्वोक्त्या तत्र द्वि- 
तीया्रांक्षानुरोधेन ब्रह्मकोटो पूर्व शिवमपेक्ष्यापूवत्वमपूर्वेत्यनेनोच्यत 
इत्येवाभ्युपगन्तुं युक्तम्‌ | एवं शिवविशषणस्वेन शक्तित्रेह्मशब्दान्त- 
भावादेव छन्दोगोपनिषदि गायत्रीविद्यायां ‘ax aga’ इति इदं 
वाव तद्योऽयं बहिर्धा पुरुषादाकाशो यो वे स बहिधा पुरुषादाकाशोऽयं 
वाव स योऽथमन्तः पुरुष आकाशो यो वै सोऽन्तःपुरुष आकाशोऽयं 
बाब स योऽयमन्तर्हदय आकाश ' इति सकलजगदाधारत्वेन 
पुरुषाडहिरन्तः स्थितायाः परमाकाशरूपायाइशक्तेः ब्रह्मरूपत्वमुक्तम्‌ | 
तम्माद्विशिष्ट ब्रह्मेति युक्तमित्यथः ॥ १७ ॥ 

इतो5प्यवमित्याह-- 
ब्रह्मानन्दत्वसुक्त्वा प्रथममिह जगत्कारणस्याद्यवल्ल्यां 
तस्येव ब्रह्मतापि प्रकटमभिदधे त्रह्मवल्ल्यां पुनयेत्‌ । 
जानीमस्तद्र्योरप्युपनिषादि परब्रह्मकोटित्वमुक्तं 
ब्रह्मांशत्वात्तथात्वव्यवहतिरुपचारोक्तिरित्युन्नयामः॥ १८॥ 


इहेव तेत्तिरीयाणामुपनिषद्येकवाक्यतामापन्नयोरानन्दवल्लीसृ- 
गुवल्ल्योर्मध्ये प्रथमवल्ल्यां “ स एको ब्रह्मण आनन्द ' इति परमाकाश- 
रूपायाइशक्तेब्रह्मथमनन्दस्वसुक्त्वा द्वितीयवल्ल्या “मानन्दो ब्रह्मेति A- 
जानात्‌? इति तम्या एव ब्रह्मत्वमुक्तम्‌ । तेन द्वयोरपि ब्रह्मशब्दा- 
थीन्तभीवेन ब्रह्मकोटित्वामिष्ठमवगम्यते । ब्रह्मशव्दार्थैकदेशत्वेऽपि A- 
ह्यांशत्बानिमित्तत्वादुपचारादेवानन्दो ब्रह्मेति व्यवहार इत्यप्युन्नीयत 
इत्यथः || १८ ॥ 
छन्दोगोपनिषद्युपकोसलविद्यागतं वाक्यमप्युक्तार्थे प्रमाणमुदाहरति- 
प्राणो ब्रह्मोति जानाम्यथसुखगगन ब्रह्मणी द्वे तु नेति 
प्रश्न प्रत्युत्तरत्व भजति खल तयोरैक््यमात्रोपदेशः | 
तस्याभिप्रायमित्थं विवरितुम्राचितं पशयतानन्दवल्ल्या- 
माकाशानन्दशब्दोदितमभवादिहाप्येकमेव द्विधेति ।। १९ ॥ 


सत्यकामे ब्रह्मचये वसतस्तदीयानग्नीन्परिचरत उपकोसलस्य 
परिचर्यया प्रीतेस्तदी यैरस्षिभिरुपकोसलं प्रति ब्रह्मोपेदशः कृतः ` प्राणो 
ब्रह्म क॑ ब्रह्म खं ब्रह्म ? इति | तदनन्तरमुपकोसळस्येदमसीन्प्रति प्रश्नवा- 
क्यम्‌ | ` विजानाम्येवाहं यत्‌ प्राणो ब्रह्म इति | कञ्च खञ्च न 
विजानामि ' इति | तस्यायमाशयः । '्राणोऽस्मि प्रज्ञात्मा प्राणस्य 

प्राणम्‌' इत्यादिषु प्राणशड्देनोपदिष्टं वस्तु ब्रह्मेति जानामि कं सुखं खं 
गगनं ब्रह्मेति ततोऽन्यत्‌ AAA न जानामे ` यदेष आकाश आन- 
न्दो न स्यात्‌ ' इत्याकाशानन्दश्दाभ्यामुक्तमेकमेव खछ ` आनन्दो 
ब्रह्म इति Ai न तु शिवादन्यत्सुख गगने चेत्येवं ब्रह्मद्रयमस्तीति | 
तदनन्तरमझीनामिदमुत्तरवाक्यं ‘यद्वाव कं तदेव खं यदेव खं तदेव HA’ 
इति | तस्यायमाशयः। न ह्यस्माभिः कखशडदोक्तं त्रह्मद्रयमुपदिष्टं कि 
त्वेकमेबोपासनाकालेप्वाकाशरूपसुखत्वेन सुखरूपाकाशत्वेन च ALA 
द्रेधोपासनीयमित्येतदर्थ द्वेधोपदिष्टमित्युत्तरवाक्याथः । श्रतिस्तथेवोप- 
सञ्जहार ' प्राणञ्च हास्मै तद।काशञ्चोचुः ' इति । ब्रह्मोपदेश मपेक्षमाणा- 
योपकोसलाय प्राणात्मकं प्राणशब्दोक्तशिवाख्यं तद्धमीकाशात्मकं च 
्रह्मोपदिदिशुरित्यरथः | तस्मादुदाहृतश्रृत्यनुसारेणापि शिवशक्त्योद्वियो- 
रपि ब्रह्मशाव्दाथोन्तर्भावोंऽगीकरणीय इति भाव: ॥ १९ ॥ 
नन्वस्मिन्विषये यावत्यः श्रतय उदाहृतास्ताभिम्सर्वाभिरपि शाक्ति- 
शिवयोः प्रत्यिक्रमेव ब्रह्मभावः स्फुरति । न लु विशेषणविशेष्यभावेन | 
द ब्रह्मणी वेदितव्ये परञ्चापरञ्च ' इति श्रृत्यन्तरमपि तदनुरोधि दृश्यते | 
अतस्तत्म्वारस्यात्‌ तथेव किमिति नांगीक्रियत इत्याशंकायामाह--- 
प्रत्यक ब्रह्मभावः स्फुरति यदनयोरेवरमाद्येः प्रमाणैः 
नाहेत्येवेतदंगीक़्तिमपि च ऋतं सत्यमन्त्रोक्तमेव | 
नो चेत्‌ ब्रह्मश्रद थाननुगतिरखिला्वैतशास्रमको पो 
नेक्राधीन्यश्च सगोदिषु परनभसश्चेश धमेत्वभंगः || २० ॥ 


तथांगीकारे शिवाख्ये परब्रह्मणि प्रवतेमानस्य ब्रह्मशब्दस्य 
व्रिविधपरिच्छेदराहित्यरूपार्थहानिस्तम्मिन्‌ प्रवर्तमानस्य त्रह्मशब्दस्या- 

थांत्‌ बहिभूतस्थापि कस्यचिद्वस्तुनोंडगीकारे श्रुतिस्मृतिपुरणागमादि - 
रूपाद्वितशास्रविरोधः । स्वतन्तरब्रह्मद्वयांगीकोरे सगीनामेकाधीनत्वभंगः | 
परमाकाशम्य स्वातंत्र्यांगीकार शिवधर्मस्वश्रुतिविरोधश्चेति बहुदोषाप - 
त्तर्विशिष्टब्रह्मगाद एव ऋतं सत्यादिमन्त्रानुमतः स्वीकरिणीय इति 
भावः || २० ॥ 


शक्तिविशिष्टः शिवः परं ब्रह्म न तु केवल इत्यभ्युपगमेऽनिष्ट- 


नन्वेवं कैटभारेः कथमिव घटतामंशशक्त्यशता ते 
ब्रह्माद्याः पञ्च जीवा इते हि सम्षुदितं शैवपोराणिकादेः । 
विष्णोः स्वस्थानसिद्धिः क्रतुफलमुदिते वाजिनां ब्राह्मण च 
छन्दोगानाश्च मन्त्रे तमनुवदति ऋग्येन देवा इतीय& ॥२१॥ 


शिवपुराणे वायुसंहितायां ` शिवो महेश्वरश्चैव रुद्रो विष्णुः 
पितामहः | संसारवेदयस्सर्वज्ञः परमात्सेत्युदाहृतः | नामाष्टकमिदं पुण्यं 
शिवस्य प्रतिपादकम्‌ | आद्यं लु पञ्चकं तत्र शान्त्यतीताद्यनुक्रमात्‌ | 
संज्ञा सदाशिवादीनां पंचोपाधिपरिग्रहात्‌ | उपाधिविनिवृत्तो तु यथास्वं 
विनिवर्तते | पदमेव हि तन्नित्यमनित्याः पादिनः स्मृताः । पदानां 
परिवृत्तिः स्यात्‌ मुच्यन्ते पादिनो यतः । परिवृत्त्यन्तरे भूयस्तत्पद- 
प्राप्त्युपाधिना | आत्मान्तराभिधानं स्यात्‌ यदाद्यं नामपञ्चकम्‌।' इति 
वचनानि पठ्यन्ते | एभिवेचनेरिशिवमहेश्चररुद्रविप्णुपितामह संज्ञाः 
संज्ञिनां सदाशिवादीनां पदमालस्यंद्रादिपदवन्नित्यत्वं तेषामनित्यत्वञ्च 
मुक्तिभाक्रत्वं तन्नाम्नामिन्द्रादीनामिव तत्तत्पदाधिकारोपाधिकत्वञ्च 
प्रतिपादय द्भिरिन्द्रादिवत्तेषां जीवत्वं स्पष्टीकृतम्‌ । शैवपाशुपतादि- 

भिरप्येवमेवांगीकृतम्‌ | वाजसनेयिशाखायां शतपथबाह्मणे “ पुरुषो हवे 
नारायणो5कामयतातितिष्ठेयं सवाणि भूतान्यहमेवेदं सवे स्यामिति। स 
एतं पुरुषमेधं पञ्चरात्रं यज्ञक्रतुमपश्यत्‌ तमाहरत्तेनायजत तेनेष्वात्यति- 
छत्‌ सर्वाणि भूतानीदं सवमभवत्‌ ' इति । अनेन “अत्यतिष्ठद्दशांगु- 
लम्‌? इति “पुरुष एवेदं सवम्‌’ इति पुरुषसूक्तोक्तमहिमशालि 
वैप्णवं पदं यज्ञानुष्ठानफलमिति स्पष्टं प्रतिपादितम्‌ | छन्दोगानामृग्म्रन्धे 
“सोमं राजानं वरुणमभ्निमन्वारमामहे आदित्यान्विष्णुं सूर्य ब्रह्माणं 
च बृहस्पतिम्‌ ' इति मन्त्रानन्तरं इत एत उदारुहन्‌ दिवः प्रष्ठान्यारुह न्‌ 
प्रभजेयो यमा। पाथो यथांगिरस उद्ययुः' इति मन्त्र आल्नायते । तंत्रेत 
इत्यनेन पूवेमन्त्रप्रकृतान्‌ सोमवरुणादीन्‌ परामृश्य तेषामितः क्षिति- 
त ऊध्वेमारोहणमुक्त्वा किमारक्षन्नित्याकांक्षाया तदधिकारानुसारेण 
दिव उपरिभागानारुक्षत्रित्युक्तमथ विशदीकृत्य ' यथांगिरस उद्ययु? 
इति दृष्टान्तकथनेन “अंगिरसो वै सत्रमासत | अंगिरसः सुवगै लोकं 
यन्तः | अंगिरस इमे सत्रमासते ते सुवर्ग लोक न प्रजानन्ति | तेभ्य 
इदं ब्राहमणं ब्रूहि ' इत्यादिश्रवणात्‌ अंगिरसो यथा यज्ञानुष्ठानेन A- 
गमारुक्षन्नेवमेतेऽपीत्ययम्थः प्रतिपादितः | प्रभजय इति विशेषणेन 
qaia यज्ञेन हविषां भर्जनं कृतवन्त इत्यथेकेन च एते देवा 
यज्ञानुष्ठानेन ्यामारक्षन्नित्ययमर्थो दरतः | उदाहृतमन्त्रब्राह्मणो क्तम 
“अन देवा ज्योतिषोध्वी उदायन्येनादित्या वसवो येन रुद्राः । येनां- 
गिरसो महिमानमानशुस्तेनेतु यजमानः स्मस्ति ' इति यञुर्वेदान्नाता 
क्रगनुवदति | अत्र हि यच्छन्दयोगेनानृद्यमानस्सार्थस्य पाप्तिसापेक्षत्वा- 
‘fa एत उदारुहन्‌? इति मन्त्रः पुरुषमेधब्राह्मणञ्च प्रापकमेष्टव्य- 
मिति तदनुसारेण देवशब्दः सोमवरुणविष्ण्बादिपरः | देवा ' इत्य- 

नेन संभवद्धहणानामादित्यवसुरुद्रगणानां प्रथग्ग्रहणम्‌ । ¦ आदित्या- 
न्विष्णुं aay’ ' इति पुरोवादगतादित्यशब्दो नैकस्य सूर्यस्य वाच- 
कः । सूर्यशब्देन तस्य प्रथम्प्रहणात्‌ । किन्त्वादित्यगणवाचकः | 
एकवचनं तु बहुपल्लीकेष्टिप्रयोगे “पत्नीं aaa’ इति मन्त्रगतं पत्नी- 
मित्येकबचनमिव प्रत्येकगतैकत्वाभिप्रायम्‌। आदित्यगणग्रहणञ्च श्रृत्य- 
न्तरेषु तत्समभिव्याहतत्वेन प्रसिद्धयोवसुरुद्रगणयोरप्युपलक्षणमिति 
ख्यापनाथम्‌ | तत्रादित्यशब्दस्यादित्यगणपरत्वं “ आदित्यान्‌ विष्णु 
सूर्यम्‌? इति ऋग्यजुःपाठेनाप्यवगम्यते । गणान्तरोपलक्षणत्बं तु 
“अमन यन्मे तनुवा ऊनं तन्म आप्रण' इति मन्त्रस्य ` यन्मे 
प्रजाये पशूनामूनं तन्म आपूरयति वावैतदाह? इति व्याख्यानेन 
स्वकीयोनग्रहणस्य प्रजापशूनोपलक्षणत्ववद्याख्यानेनेवावगन्तव्यम्‌ । 
ज्योतिः पदमभिपरम्‌ । ` येन देवा ज्योतिषोध्वा उदायन्‌? इत्यस्य 
मन्त्रस्योर्याम्निसमिन्धने विनियुक्तत्वात्‌ | तथा च ` आहवनीया- 
मिसाध्येन कर्मणा अध्वेलोकगमनद्वारामिसाध्य भवाते इत्यनेन 
मन्त्रण सोमादिदेवपदानां यज्ञानुष्ठानफलत्वमेवोदाहृतब्राह्मणप्रतिप- 
न्नमनूद्यते | तस्मात्‌ पुराणादीनां मन्त्रब्राह्मणवाक््यानाञ्च SIFATI- 
पब्रझणीयभावापन्नतया वनसिह्मन्यायेन मानतकेन्यायेन चान्योन्यानु- 
गृहीततया प्राबल्यात्तराप्तं विप्णोर्जीवत्वमनिवार्यमिति भावः ॥ २१॥ 
विष्णुपदस्य FARSA प्रमाणान्तराण्यप्युदाहरति-- 

विष्णुत्वप्राप्रय च क्रतुजपविधयश्चोदितास्तत्र तत्र 

स्वैश्वर्यं विष्णुनाप्तं वहुविधतपसा भारतेऽप्येवघुक्तम्‌ | 
यद्यप्पेकैकमात्रात्क्रतुजपतपसां तत्पदं न प्रसिद्ध्येत्‌ 

यज्ञा्रेत्रह्म धीवन्न खलु समुदितिस्तत्मसिद्धेविरोधः ॥ २२ ॥ 

५ 

` वैष्णव॑ वामनमालभेत स्पर्धमानो विष्णुरेव भूत्वेमान्‌ लो- 
कानभिजयति इति ' यद्विष्णुक्रमान्क्रमते विष्णुरेव भूत्वा यजमान- 
इछन्दोमिरिमान्‌ लोकाननपजय्यमभिजयति › इति यजुर्वेदे समाम्ना- 
यते। “ मयि बच? इत्येतेन कल्पेन चत्वारि वर्षाणि प्रयुज्ञानाखयाणां 
लोकानामाधिपत्यं गच्छन्ति’ इति सामवेदे समाम्नायते | अत्र त्रैलो- 
क्याधिपत्यं विष्णुपदमेव | * विष्णुरेव भूत्वमान्‌ लोकान्‌ जयति ' इति 
तस्य विप्णुधमेत्वश्रवणात्‌ | विप्णुना AAA शिवाराधनरूपेण बहुः 
विधेन तपसाप्तमिति ` तव श्रिये मरुतो मजेयन्त रुद्र यत्ते जनिम 
चारु चित्रम्‌। पदं यद्विप्णोरुपमन्निधायि तेन पासि गुह्यन्नामगानाम्‌ ' 
(Ue लिंगं महाविष्णुभक्त्या शुद्ध शिलामयम्‌ । चारु चित्रं सम- 
भ्यच्ये लब्धवान्‌ परमं पदम्‌? इत्यादिश्रृतिपुराणवचनैरवगतम्‌ । 
काशीखण्डेऽपि विप्णुपट्टाभिषकाध्याये स्पष्टं प्रतिपादितम्‌ । भार- 
तेऽप्येवमुक्तम्‌ | ' ततो गच्छेन्खुपर्णाक्षं त्रिषु लोकेषु विश्रुतम्‌ | 
यत्न विष्णु: प्रसादार्थ रुद्रमाराधयत्पुरा | वरांश्च सुबहून्‌ लेभे देव- 
तैरपि दुलंभान्‌ | उक्तञ्च ARAI परितुष्टेन भारत । ममान्येभ्यः 
प्रियतरो लोके कृष्ण भविष्यसि | खन्मुखञ्च जगत्सवे भविष्यति .न 
संशयः |? अयमारण्यपर्वण्युक्तोऽथः सोषुप्तिके पर्वणि शिववचनेन 
स्मारितः | ' सत्यशौचावत्यागेस्तपसा नियमेन च । क्षान्त्या भक्त्या. च 
घृत्या च कर्मणा मनसा गिरा | अहं यथावदाराध्य: क्ृष्णेनाक्किष्टकर्मणा | 
तस्मादिष्टतमः कृष्णादन्या मम न विद्यत ' इति । हरिवंशेऽपि शिव- 
वचनेनोक्तार्थो AET: | ' इति संस्तूयमानस्तु भगवान्‌ वृषभध्वज: | 
प्रसाये दक्षिणं हस्तं वासुदेवमथाब्रवीत्‌। मनीषितानामर्थानां प्रा्षिस्तेऽस्तु 
सुरोत्तम। पारिजातस्य हतासि माभूत्ते मनसो व्यथा | पुरा मैनाकमा- 

श्रित्य तपस्त्वमकरोर्यदा | तदा मम वचः Ho संस्मृत्य स्थैर्यमाप्नुहि | 
अवध्यस्त्वमजय्यस्त्वं मत्तश्शूरतरस्तथा | भवितासीत्यवोचं यत्तत्तथा न 
तदन्यथा ' इति । एवं श्रृतिपुराणाद्यवगतं विष्णोजींवत्वं प्रत्याख्यातु- 
मशक्यम्‌ | यद्यपि विप्णुत्वमाप्त्यर्थत्वेन विहितानां तादर्थ्येन विष्णु- 
नानुष्ठितानां च क्रतुजपतपःप्रभूतिकमणां मध्ये एकेकेन कर्मणा 
तत्पदप्राप्तिः न संभवति | तथापि यथा “तमतं वेदानुवचनेन ब्राह्मणा 
विविदन्ति यज्ञेन दानेन तपसा नाशकन ' इति AA यज्ञादिषु प्रत्येकं 
तृतीयाश्रवणेऽपि किच्चिद्यज्ञानुष्ठानमात्रेण ब्रह्मज्ञानासिद्धेस्समुदितानां 
चिरकालाभ्यस्तानामेव यज्ञादीनां ब्रह्मज्ञानसाधनत्वं तथा विप्णुभा- 
वप्राप्त्यर्थ विष्णुनानुष्ठितत्वेन तद्माप्तिसाधनत्वन च श्रुतानां संवेषां 
sant समुदितानां यथावच्चिरकालमभ्यम्तानाञ्च तत्म्ाप्तिसाधनत्वं 
भविष्यतीति न काचिदप्यनुपपत्तिः ॥ २२ ॥ 


ननु, भारत एव भगवद्गीताखु मोक्षधमगते नारायणीयेऽन्यत्रापि 
त्र तत्र प्रदेशे विप्णुपुराणादिषु च विष्णोः परब्रह्ममावः प्रकटित- 
म्सर्वेषामप्यास्तिकानामनुमतश्च तस्य का गतिरित्याकांक्षायामाह-- 


विष्णोयी तःपुराणागमवचनशतेप्वास्तिकानामभीष्टा 
गीता नारायणीयप्रभ्रातिषु च परब्रह्मभावप्रसिद्धिः | 
ब्रह्माभिव्यक्ति मेदाद्रळमथनसुखालभ्यतस्सोपपाद्ा 
लोकेशस्यान्धकारेरपि बहुघु यथा तत्पुराणेषु ZBI l २३ ॥ 


सत्यमस्ति विष्णोः परब्रह्मभावप्रसिद्धिः । ब्रह्मरुद्रयोरप्य- 
्त्येव सा ब्राह्मशैवपुराणागमादिसिद्धा । सा तयोः सृष्टिसंहाररूप- 
जगद्व्चापाराथादिन्द्रादेवतान्तरापेक्षयातिशयितात्‌ परब्रह्माभिव्यक्तिभे- 

दादुपपादनीया । तथयमपि पालनरूपजगद्वयापाराथोत्तदभिव्यक्ति - 
भेदादुपपादनीयेत्यथः ॥ २३ ॥ 


. 0 ~ 
एवमेवास्योपप।दनमवझ्यं कायेमित्याह्‌-- 


एव सत्येव तस्मिन्नाखिलमवरतापादकं दोषजातं 
सांगत्यं प्रापितं स्यात्तदपि हि विहित भारतादिभ्य एव । 
न्यायेनेषा व्यवस्था समुपनिपतिता प्राक्तनानामपीष्टा 
साक्षाच्चेषा सरोजप्रभवसमुदिता मारुतनोपदिष्टा । २४ ॥ 


अस्थ परब्रह्मभाव इव जननमरणभयक्रोध शोकाज्ञानादिरूप- 
म्सांसारिकदोषविलासोऽपि भूयान्‌ भारतरामायणविष्णुपुराणादिभ्य 
एवावगतः | तदुभयं परब्रह्मशक्त्यधि ष्ठितजीवाविशेषत्वाभ्युपगम एवा- 
विरोधेनोपपद्यते | न चेच्छिकत्वेन विरोधपरिहारः | हेयेषु जननमर- 
णादिप्विच्छाया अपि कमेक्ृतत्वात्‌ | उक्तं हि वायुसंहितायां “न 
हि स्वेच्छाशरीरत्वं स्वातन्त्यायोपपद्यते | इच्छैव तादृशी पुंसां यस्मा- 
त्कमोनुसारिणी | स्वीकतु स्वेच्छया देहं gga प्रभवन्ति हि । 
aaga: पिशाचान्ता: किं ते कमोतिवर्तिन: ।' न च शोकाज्ञाना- 
दीनामभिनयमात्रसिद्धत्वाङ्गीकारणाविरोधः | तथा सति रामावतार 
“न मे दुःखं प्रिया दूरे न मे दुःखं हृतेति च | तदतदनुशोचामि 
वयोऽस्या ह्यतिवतेते ॥ इत्यादितदीयवचनानां क्कृष्णावतारे सौभव- 
सवृत्तान्तवणनगततदीयशोकाज्ञानादिवचनानां च अनृतत्वापत्त्या 
“सत्यवाक्यो dead: ` सत्यसन्धो जितेन्द्रियः ' “ धर्मात्मा सत्यस- 
न्धश्च रामो दाशरथियेदि | यदि मे ब्रह्मचर्यं स्यात्सत्यं च मयि 
तिष्ठति ' इत्याद्रनक्रवचनविरोधापत्तः | तस्मादुक्तरीत्यैवाविरोधोपपा- 

दने कायम्‌ । एवमेषा व्यवस्था शंकरभगवत्पादेबंहदारण्यकभाष्ये 
` आत्मेवेदमग्र आसीत्पुरुषविधः ' इत्यादि aera ‘a यः qa- 
स्मात्सवेस्मात्पाप्मन ओपत्तस्मात्पुरुष:” इति वाक्यव्याख्याना- 
वसरे कथं परब्रह्मणः पाप्मसंबन्ध इत्यादिशङ्कामुद्भाव्य RUA- 
गर्भकतृका सष्टिरत्राच्यत न तु साक्षात्परब्रह्मकतृका । RUA- 
भां हि ब्रह्मशक्त्यधिष्ठितो जीवबिशेष इति समादधानेदेशिता । TF- 
तविषयेऽप्येषा योजनीया | न्यायसाम्यात्‌ । साक्षाच तेनैव हिरण्यग- 
भेण दिता ऋषीन्‌ प्रति वायुनोपदिष्टा । ' लोकानुग्रहणायैव शि- 
वन परमेष्ठिना | सदाशिवादयस्सर्वे मूत्यात्मानो ह्यधिष्ठितः । अय- 
AR] समाविष्टे दाहोऽम्नेरेव नायसः । मूरत्यात्मस्वेबमेश्वथेमीश्चरस्यैव 
नात्मनाम्‌ | न हि काष्ठा ज्वलत्यूध्वममिरेव ज्वळत्यसौ | काष्ठस्यां- 
गारता नाग्नेरेवमत्रापि योज्यताम्‌ । मूर्त्यात्मस्वपि रागाद्या दोषास्स- 
न्त्येव वस्तुतः | तथापि तेषामेवैते न शिवस्य तु सर्वथा । अग्नावपि 
समाविष्टे ताम्रं ag सकालिकस्‌ | इति नामिरसौ दृष्यस्ताम्रसंसगे- 
कारणात्‌ | नाग्नेरशुचिसंसगीदशुचित्वमुपेयते । अशुचेम्त्वग्निसंयो- 
गात्‌ शुचित्वमुपजायते । एवं शोध्यात्मसंसर्गान्न age: शिवो भवेत्‌ | 
शिवसंसगतस्त्वेष शोध्यात्मेव विशुध्यति? इति । तस्मात्‌ न्यायानु- 
गृहीतवचनबलादेवं व्यवस्थाङ्गीकरणेति भावः ॥ २४ ॥ 

अथैवं व्यवस्थाभ्युपगमापादकं विष्णोः जीवभावे प्रमाणं दशयति--- 
गीतास्वाद्यं प्रपद्ये पुरुषमिति वचो यद्धि क्षणस्य दृष्ट 

योगारूढेन पूर्व प्रकथितमिति यञ्चानुगीतासु वाक्यम्‌ | 
यच्च स्वस्वान्तबुद्भयध्यवसितगुरुशिष्यो क्तिभंगीप्रक्लप्तो- 

पाख्यानाख्यानमेतेरपि च समुचिता भाति सेषा व्यवस्था ॥ 

गीतासु ` ततः परं तत्परिमार्गितव्यं यस्मिन्गता न निवत्तन्ति 
भूयः | तमेव चाद्यं पुरुषं प्रपद्ये यतः प्रवृत्तिः प्रस्ता पुराणी ' इति 
भगवतः क्ृप्णस्य वचनं दृञ्यते | अत्राद्यमिति विशेषणेन ` द्वाविमौ 
पुरुषौ लोके क्षरश्चाक्षर एव च | क्षरस्सवीनि भूतानि कूटस्थोक्षर एव 
च । उत्तमः पुरुषस्त्वन्यः परमात्मेत्युदाह्ृतः । यो लोकत्रयमाविश्य 
बिभत्त्यव्यय ईश्वरः इति यः क्षराक्षरपरत्वेन गीतासूपदिष्टः उत्तमपु- 
रुषस्स एवोच्यत इति स्मारितम्‌ | ` यस्मिन्मता न निवर्त्तन्ति भूयः) 
इति विशेषणेन ' ईश्वरस्सवभूतानां हृद्देशे5जुन तिष्ठति। भ्रामयन्सवेभू- 
तानि यन्त्रारूढानि मायया | तमेबं शरणं गच्छ सवलोकमहेश्चरम्‌ | 
तत्प्रसादात्परां शांति स्थानं प्राप्स्यसि शाश्चतम्‌' इति यत्प्रपदनात्‌ 
परमंवैराग्यरूपोपायलाभपूर्वकमनिवतनस्थानमास्तिरुपदेक्ष्यत स एवेह 
इश्वरशब्देन पुरुषशब्देन खप्रपदनीयो निर्दिष्ट इति स्मारितम्‌ । तेनैव 
खप्रपत्तिरियं स्वस्य तथाभूतस्थानप्राप्त्यर्थत्यपि सूचितम्‌ | तदर्थ स्वप्र- 
पदनीय ईश्वराख्य आद्यः पुरुषः शिव एयेति ' यदातमो ' मन्त्रचतुर्थ- 
पादार्थानुवादकेन ' यतः प्रवृत्ति: प्रसृता पुराणी ' इति विशेषणेन 
द्योतितम्‌ । तत्र प्रवृत्तिशब्देन ' प्रज्ञा च तस्मात्रसृता पुराणी ' इति 
“ यदातमो ' मन्त्रचतुर्थपादोपन्यम्ता प्रज्ैवाच्यत | “स्वाभाविकी ज्ञानब- 
लाक्रेया च ' इति तस्याः क्रियारूपत्वस्यापि AAA | ननु, गीता ' स्वी- 
श्वरस्सवेभूतानां ' इत्यादयुक्त्यनन्तरं “सर्वगुह्यतमं भूयः श्रणु मे परमं 
वचः? इत्युपक्रम्य ` सवधमान्परित्यज्य मामेकं शरणं ATI अहं त्वा 
सवपापेभ्यो मोक्षयिष्यामि मा शुच ' इत्युपदिश्य तस्थ रहस्योपदेश- 
विश्रान्ति भूमित्वमभिमप्रेत्य तदनन्तरमेव गीताशास्रं समापितम्‌ | 
अजुनेनापि तच्छूवणानन्तरमेव ` स्थितोऽस्मि गतसन्देहः करिष्ये वचनं 

तव ' इति तदुपदिष्टार्थ: खानुष्ठयत्वेनाङ्गीक्कतः | तदेतत्सवे क्ृष्णस्येव 
मुक्त्यथै प्रपदनीयत्वे संगच्छते । कृप्णस्यैव गीतासु परत्रह्मभाव- 
स्तत्र तत्लाध्याये बहुभिः प्रकारे: प्रपञ्चितः । स मुक्त्यथ सवेप्रपदनीय- 
परब्रह्मभूतः म्वयमन्यं मुक्त्यर्थं प्रपन्न इति कथमिदं श्रद्धेयम्‌ | न च 
वाच्यं * कामेम्तेम्तेहृतज्ञानाः प्रपद्चन्तऽन्यदेबताः । अन्तवत्तु फलं 
तेषां तद्भवत्यल्पमेधसाम्‌ › इत्यादिकं कृपणस्य स्वेतरदेवताभजननिन्दा- 
वचनजातं श्रुत्वापि ` सर्वधमीन्‌ परित्यज्य ' इत्यन्तिमोपदे शानन्तरं 
* स्थिताउस्मि गतसन्देहः करिष्ये वचनं aa’ इति प्रतिज्ञायाप्यजुनः 
शिवभजनपर एव यावज्जीवमवत्तेत। अतम्तदनुसारेण कृष्णविषयपर- 
ब्रभावमुक्त्यर्थप्रपदनीयत्वपरगीतावचनानां शिवपर्यन्ततास्पयै कल्प- 
नीयमिति उपदिष्टाथबिस्मरणेन देवतान्तरभजनोपपत्तेः | अत TAN- 
श्रमेधिके पवाणि युद्धारमसमयोपदिष्टार्थो विस्मृत इति पुनः प्रष्टवन्त- 
agi प्राति भगवता कृप्णेन पुनरपि सोऽथ उपदिष्ट इत्यनुगीता- 
यां श्रूयते । तस्मात्‌ क्ृप्णस्यान्यप्रपत्तिवणेनमनुचितमिति चेदुच्यते । 
अनुगीतावचनान्यपि peAa गीतासु भगवद्वचनानां शिवपर्येन्त- 
तात्पयंगमकानि ' तमेव चाद्यं पुरुषं प्रपद्य ' इति वचनस्वरसप्रतिपन्ना- 
थोनुगुणानि चेव दृश्यन्ते | तथाह्यनुगीतोपक्रम ह्येव प्रस्तावः | विदितं 
ते महाबाहो सङ्कामे समुपस्थिते | माहात्म्यं देवकीपुत्र तचच ते रूपमेश्व- 
रम्‌। यत्तु तद्भवता प्रोक्तं तदा केशव सौहृदात्‌ | तत्सवे पुरुषव्या घ्र नष्ट 
मे व्यग्रचेतसः। मम कोतूहलं त्वस्ति तेप्वर्थेषु पुनः पुनः । भवांश्च द्वारकां 
गन्ता न चिरादेव केशव इति एृष्टवन्तमजुनं प्रति श्रावितस्स्वं मया 
गुह्यं ज्ञापितश्च सनातनम्‌। धर्मखरूपिणं पार्थं सबलोकांश्च शाश्वतान्‌ 
अबुद्धया यन्न गृह्णीथास्तन्मे सुमहदप्रियम्‌। नूनमश्रद्दधानोऽसि दुर्मधा- 

श्वासि पाण्डव | स हि धमस्सुपयोप्तो ब्रह्मणः पदवेदने । न शक्यं 
तन्मया aag तथा भूयोऽप्यशषतः । परं हि धर्म काथेतं योगयु- 
क्तेन तन्मया । ' इति अत्र पूर्वे पारमेश्वरं योगमास्थाय तदेकाग्र- 
मनसा मया तत्स्वरूपमुपवर्णितमिदानीं बहिमेनसा तथा वक्तु न 
शक्यत इति यत्कृष्णनोक्तं तेन ज्ञायत कृष्णेन स्वस्य यावान्‌ पर- 
ब्रहभावगमकः परो महिमा वर्णित: यच्च म्वस्य भक्त्यानन्ययोपास्य- 
त्वमुक्तं तत्सव शिवाहंभावनारूपं योगमास्थाय प्रवर्तितं शिवपर्यन्तं 
“प्राणोऽस्मि प्रज्ञात्मा तम्मामायुरमृतमुपाम्स्व ? इति इन्द्रबणितस्व- 
महिमजातस्योपास्यत्ववादिति | इदं तु गीतासु ` एवमुक्त्वा ततो 
राजन्महायोगीश्ररो हारिः | दशयामास पार्थाय परमं रूपमैश्वरम्‌ ' इति 
' महायोगीश्वर' इति क्ृष्णविशषणन IZANA रूपे ऐश्वरत्व- 
विशेषणेण च प्रदृश्यमानरूपवद्गर्णितवर्णयिष्यमाणपरत्रह्ममावगम- 
कमहिमादिकमपि शिवाहंभावभावनया स्वीयत्वेन वर्णनाविषय- 
भूतं वस्तुतः शैवमेवेत्यनया भंग्या सूचितम्‌ । अत एव कूर्मपुराणे 
“ज्ञानं deat दिव्यं यथावद्विदितं त्वया । स्वयमेव हृषीकेशः 
्री्योवाच सनातनम्‌ | गच्छ गच्छ स्वकं स्थानं न शोकं कर्तुमहेसि | 
भजख परया भक्त्या शरण्यं शरणं शिवम्‌? इति अजुनं प्रति 
व्यासवचनेन तत्रैव “नारायणोऽपि भगवान्देवकीतनयो हरिः | अर्जु- 
नाय स्वयं साक्षाद्वत्तवानिदमुत्तरम्‌' इतीश्वरगीतान्ते कृत्स्नस्यापि 
भगवद्गीताशाख्रस्य शिवविष्यत्वं स्पष्टमेवोक्तम्‌ | अनुगीतासु “न 
शक्यं तन्मया भूयस्तथावक्तुमशेषतः ' इत्युक्त्यनन्तरं भगवान्‌ कृष्ण: 
केन चित्‌ सिद्धपुरुषेणायमेवार्थः काइ्यपनाम्ने ब्राह्मणायोपदिष्टो मया 
श्रतोऽस्ति तहलात्तमहं पुनरुपदेक्ष्यामीति प्रतिज्ञाय ' कथं शरीरा- 

saad कथञ्चैवोपपद्यते | कथं कष्टाच संसारात्‌ संसारी पारिमु- 
च्यते इत्यादिना काइ्यपसिद्धपुरुष प्रश्नोत्तररूपेण इतिह।सेन AN- 
यार्थ पूवेदेहपरित्यागदेहान्तरप्रवशप्रकारमिह परत्र च संसारिणो 
दुःखबाहुल्यं वेराग्यहृढीकरणार्थभावनाविशेषाम्बिर क्तम्य संसारा न्मोक्षो- 
पायं योगञ्चोपदिश्य ' कचिदेतत्त्वया पार्थ श्रृतमेकाग्रचेतसा | 
तदापि च रथस्थस्त्व श्रतवानेतदेव हि ' इत्युपसंहृतम्‌ | तदनन्तरं 
सिद्धपुरुषोपदिष्टम्थजातं मनसा सप्रपञ्चमालोच्य सवेमिदमथ- 

श्चिकायेत्ययमर्थः+ कयोश्चित्‌ ब्राह्मणदंपत्योगुरुशिप्यभावक- 
ल्पनया प्रवृत्तन * ब्राह्मणी ब्राह्मणं कं चित्‌ ज्ञानविज्ञानपारगम्‌ । दृष्टा 
विविक्त आसीनं माया भर्तारमब्रवीत्‌? इत्यादिनेतिहासविस्तरेण 
दर्शितः | तदवसाने ` यदिदं ब्रह्मणो लिंगं क्षेत्रज्ञ इति संज्ञितम्‌ | 
ग्रहीतु येन तच्छक्यं लक्षणं तस्य तद्वद ' इति बन्धमुक्तिफलभाज- 
इशरीरातिरिक्तस्य क्षेत्रज्ञस्य अहणोपायपश्चमवताय भतृक्ृतस्तदुपायो- 
पदेशोऽपि दर्शितः | ` क्रनु सा ब्राह्मणी कृष्ण कचासो पुरुषर्षभः | 
याभ्यां सिद्धिरियं प्राप्ता तावुभौ वद मेऽच्युत ' इति अजुनेन प्रष्टस्य 
कृप्णस्य उत्तरमुपवार्णितं “मनो मे ब्राह्मणं विद्धि बुद्धि मे विद्धि 
ब्राह्मणीम्‌ । क्षेत्रज्ञ इति यश्चोक्तम्सोऽहमेव धनञ्जय? इति | 
अनेनेतिहासकल्पनाभिप्रायः स्फुटीकृतः | तदेतत्‌ सवमर्थजातं 
शरुत्वा मुक्त्यथै वेद्यं ब्रह्म बुभुत्समानस्याजुनस्य तदनन्तरमेव प्रश्नः 
“ब्रह्म यत्परमं वेद्यं तन्मे व्याख्यातुमहसि। भवतो हि प्रसादेन सुसूक्ष्मे 
रमते मनः? इति तस्मै परत्रह्मस्वरूपमुपदेष्टुकामेन कृष्णेन शिष्या- 
चायेसंवादरूपः कश्चन कल्पितेतिहासः प्रवर्तितः | तत्र ' कंचिद्वाह्म- 
णमासीनमाचायै संशितब्रतम्‌ | शिष्यः पप्रच्छ मेधावी किं स्वित्पर- 


( 


/ 


A 


म 

l तरं तव ' इत्युपक्रम्य ' कुतश्चाहं कुतश्च त्वं तत्सवै ब्रूहि यत्परम्‌ | 
ih कुतो जातानि. भूतानि स्थावराण्यवराण्यपि । केन जीवन्ति भूतानि 
तेषां स्यात्कुत्र वा लय? इत्यादिना केचन प्रश्नाश्शिष्यक्ृता उपन्य- 
स्ताः। तेषामुत्तरं वक्तुकामस्याचार्यस्य ' त्रह्म प्रोक्तमिदं धमेगृषिप्रवर- 
सेवितम्‌ | वेदाविद्यासमावाप्तं तत्वभूतार्थभावनम्‌ | भूतभव्यभविप्या- 
दिधर्मकामार्थनिश्चयम्‌ | सिद्धसंघपरिज्ञातं पुरांकल्पं सनातनम्‌ | 
प्रवक्ष्यामि महाप्राज्ञ पदमुत्तममद्य ते बुद्धा यदिह संसिद्धा भविप्य- 
न्ति मनीषिणः । ' इति तदुत्तरोक्तिप्रतिज्ञामुपन्यस्य तत्र श्रातुरत्या- 
। दरसिद्धये महर्षाणाञ्चतुमुखम्य चं संवादरूपमत्र विषये मह- 
दुपाख्यानमाचार्यणोपदिष्टमिति तदुपाख्यानमुपक्रान्तम्‌ । ` उपगम्य- 
पेय: पूर्व जिज्ञासन्तः परस्परम्‌ | बृहृस्पति्भरद्वाजो गोतमो नारद- 
स्तथा | वसिष्ठः काइयपश्चेव विश्वामित्रोऽत्रिरेव च । मार्गान्‌ सर्वान्‌ 
परिक्रम्य परिश्रान्ताः स्वकर्ममि: ऋषिमांगिरसं वृद्धं पुरस्कृत्य 
तु ते द्विजाः | दहशुब्रह्ममवने AM वीतकल्मषम्‌ । तं प्रणम्य | 
| महात्मानं सुखासीनं महषयः | पप्रच्छुविनयोपेता निःश्रेयसमिदं परम्‌' 
| इत्यादिना ऋषीणां प्रश्‍नानुपन्यस्य ब्रह्मणस्तदुत्तरवचनप्रपद्चेन सप- 
॥ रिकरं परत्रह्मण: स्वरूपं निरूपितम्‌। तदवसाने ` waa सर्वमाख्यातं 


| ~ oe [NÂ ALA छि 

| मया विप्रर्षिसत्तमाः | एवमाचरत क्षिप्रे ततम्सिद्धिमवाप्स्यथ | 

||| इत्युक्ता गुरुणा ते तु ब्रह्मणा मुनयस्तथा । कृतवन्तो महात्मानस्ततो | 
| लोकानवाप्ुवन्‌ | त्वमप्येवं महाभाग यथोक्तं ब्रह्मणो वचः | सम्यगा- $ 


चर शुद्धात्मा ततस्सिद्धिमवाप्स्यसि | इत्युक्तस्स तदा शिष्यो गुरुणा 
धर्ममुत्तमम्‌ | चकार सवै कोन्तेय ततो माक्षमवाप्तवान्‌ | कृतक्ृत्यश्व 
स तदा शिष्यः कुरुकुलोद्वह | तत्पदं समनुप्राप्तो aa गत्वा a 


न 

शोचति । त्वमप्येतन्महाभाग यथोक्तं ब्रह्मणो वचः | सम्यगाचर 
शुद्धात्मा ततस्मिद्धिमवाप्स्यसि इति ब्रृहस्पत्यादिसंवादस्य गुरु- 
शिप्यसंवादस्याजुनं प्रति कृष्णवचनस्य समापनानन्तरं “को न्वसौ 
ब्राह्मणः कृष्ण कश्च शिष्यो जनादन । श्रोतव्यं यन्मयैतद्वै तन्ममा- 
चक्ष्व हे विभो ॥ इत्यजुनस्य प्रश्ने ' अहं गुरुमेहाबाहो मनश्शिप्य हि 
विद्धि मे | ace गुह्यमेतच्च कथितं वे धनंजय | मयि चेदास्ति ते 
प्रीतिर्नित्यं कुरुकुलोद्वह | अध्यात्ममतच्छरत्वा त्व सम्यगाचर सुत्रत | 
ततस्त्वं सम्यगाचीर्णे धर्मेऽस्मिन्‌ कुरुनन्दन | सर्वपापबिशुद्धात्मा 
मोक्षं प्राप्स्यसि केवलम्‌ | पूर्वेमप्येतदेवोक्तं युद्धक्राल उपस्थिते | 
मया तव महाबाहो तस्मादत्र मनः He’ इति भगवता कृष्णेन 
गुरुशिप्यसंवादरूपेतिहासकल्पनाभिप्रायमाविप्क्रृत्य तदर्थ एव पूर्वम- 
पि गीतोपदेशकाले प्रदर्शित इति तदैकार्थ्यं स्थिरीकृतम्‌ | एवं च 
गीतासु “मुक्त्य शिवं प्रपन्नोऽहम्‌ ' इति कृ"णवचनात्‌ स्वयं मुक्त्य्थ- 
मन्यं प्रपन्नस्य गातास्वेव तत्रतत्र कथं परभाववणनामिति शांकानिरा- 
सकादनुगीतासु “परं हि धर्मे कथितं योगयुक्तेन ते मया । ' इति aga- 
नात्‌ तदनन्तरं सिद्धपुरुपोपदिष्टत्सर्वो$पि विराक्तिमागस्सम्यब्मनसा 
समालोच्य बुड्येदमित्थमिति निश्चित इत्येतदर्थद्योतकात्‌ खबुद्धिमन- 
स्समारोपितब्राञ्णदंपतिसंवादरूपेतिहासविषयात्तद्वचनात्तदनेतरं. मया 
AMAR सम्यगालोच्य तदज्ञानांगकर्माण्यप्यनुष्ठाय तदज्ञानं लब्ध्वा 
सिद्विः प्राप्ते्यतदर्थद्योतकात्‌ म्वात्मस्वीयमनस्समारोपितगुरुशिप्य- 
संवादरूपेतिहासाविषयात्तद्वचनाचच तम्य जीवभावानेश्चयात्‌ जीव ' एव 
तस्मिन्‌ ब्रह्माभिव्यक्तिविशेषक़्तं क्रचित्‌ काचित्तम्य ब्रह्ममाववर्णन- 
मित्येव व्यवस्थांगीकरणीयेति युक्तम्‌ ॥ २५ ॥ 

ननु, विष्णोः परत्रह्मभावे गीतावचनान्येव ` सर्वे: प्रमाणीक्रि- 
यन्ते | कथं तान्यपराणि स्युः । कथञ्च तासु किञ्चिद्वचनं तस्य 
मुक्त्यर्थमन्यप्रतिपत्तिं ब्रवीतीति वचञ्श्रद्धेयामित्यनुशयं निरस्यति 


योगारूढेन गीतास्विव परविषयं नानुगीतासु वाक्यं 
कृष्णेनोक्तं ततस्तद्रिपयमिव तदाभासते नेव तासु | 

विष्णोराद्यस्य तासु क्कचिदपि महिमा वर्णितो यत्र zy- 
स्तत्रैव व्यक्तमुक्तं कमलभुव इव ब्रह्मस॒ज्यचमस्य ॥ २६ ॥ 


अयमर्थः | आपातदर्शिनां शिवयोगमास्थाय प्रवर्तितानि गी- 
तावचनानि कृष्णम्येव साक्षात्परभावप्रतिप।दकानीव भासन्ते | अनु 
गीतावचनानि तु तेषामपि तथा न भासन्ते | किं तु काइ्यपसि- 
द्वपुरुषसंवादादिरूपेतिहासत्रयमात्रश्रवणेन यत्कृष्णेन प्रेप्सितं खरू- 
पप्रमाणसाधनफलेस्सह Ad मतञ्च ज्ञानार्थकमोनुष्ठानेन सहोपासि- 
तञ्च तदन्यदेव कृष्णातू परं ब्रह्मेति प्रतीयते | अतो गीतावचनाना- 
मप्यत्रैव तात्पर्य सर्वैर भ्युपगन्तव्यम्‌ | अजुनेन गीतार्थं एव पुनः 
रष्टऽनुगीताबतरणात्‌ अनुगीतावसानं अयमेवार्थस्तुभ्यं प्रागुपदिष्ट 
इत्युपसंहृतत्वाचच | एवं च गीतासु परभावप्रतिपादनं क्वाचित्कचिद्ध- 
गवद्विषयामेव क्कचित्कचिदन्यविषयमिव च स्फुरितम्‌ | भगवतः पुनः 
पुनः स्वयं योगारूढत्वोपन्यासेनान्यविषयकोटेरुत्कटत्वेऽपि तत्तथा भ- 


 गवन्मुखादेव विविच्यावगन्तव्यम्‌ | तदर्थं तदा विविच्य प्रष्टुमव- 


सरो नासीत्‌ | तदिदानीं प्रष्टव्यम्‌ । तस्य चागृहीतत्वोद्धाटना- 
यामुपदेशायोग्यत्वधीः स्यात्‌ । इत्याशयवताजुनेन निगृह्य युद्धारम्भ- 


~ 


AAN चेतसा गृहीतत्वाद्विस्मृतं गीतार्थजातं पुनरुपदेष्टव्यामिति प्रश्नः 

कृतः | तदाशयाभिज्ञेन च भगवता पूर्वमतिसूक्ष्मोऽभः समाधि- 
मास्थायोपदेष्टव्य इति योगारूढेन मयोपदिष्टोऽथः त्वया मन्माहा- 
त्म्यश्रद्धाविकल्यात्‌ मयि धूवहे जाग्रति किमपि वैयग्र्य॑ नास्थेयमिति 
अजानता स्वेनेव युद्धे निवेहणीयभिति दुषुद्धिशालिना तत एब 
तद्वैयग्र्याक्रान्तमनसा नाञ्जसा गृहीतः | इदानीं योगमार्ग विसृज्या- 
हम्भावासंवालितम्सोऽ्थ उपदिश्यत इति प्रतिज्ञाय सिद्धपुरुषकाइ्यप- 
संवादाद्यवतरणेनाहेभावास्पृष्ट एव सोऽथ उपदिष्ट इत्यनुगीतावतरणा- 
भिप्रायोऽवसीयते | नन्वनुगीतासु गीतास्विव यद्यपि कृष्णेन स्वस्य 
परभावो न प्रतिपादितः | तथापि गुःशिप्यसंवादान्तर्गतेश्चतुर्मुख- 
वचने: “ सर्वेषामपि भूतानामहं ब्रह्ममयो महान्‌ । भूतं परतरं मत्तो 
विष्णोबीपि न विद्यते । राजाधिराजस्सर्वेषां विष्णुब्रह्ममयो महान्‌ | 
इश्वरं तं विजानीहि स Aya प्रजापतिः | देवदानवभू- 
तानां पिशाचोरगरक्षसाम्‌ | नरकिन्नरमुख्यानां सर्वेषामीश्वरः प्रभुः | 
आदिविश्वप्य जगतो AWATA महान्‌ | ततः परतरं नास्ति 
त्रिषु लाकेपु किञ्चने? त्येवंखूपैर्विप्णोः परब्रह्मभावः प्रतिपा- 
दितो इश्यत इति चेन्न । तदीयवचनेषु “ब्रह्ममय” इति मयटा 
विष्णोब्रेह्मसृज्यत्वस्यैव प्रतिपादनात्‌ मयटम्तत्र नैरर्थक्यायोगेनाथी- 
न्तरासंभवन चतुमुंखविषयब्रह्मसुज्यत्वपरब्र्मम यशब्दप्रायपाठेन ' कुत 
श्वाहं कुतश्च wa’ इति समारोपितगुरुशिप्यभावक्ृष्णतदीयमनः- 
संवादरूपेतिहासोपक्रमगताशिष्यप्रश्नानुसारेण च विकाराथत्वावश्यंभा- 
वात्‌ तस्मादनुगीताखु नारायणादन्यदेव परं ब्रह्म प्रतिपाद्यमिति 
निश्चयात्तदनुरोधेन गीतासु कृष्णचनानि तस्य परभावप्रतिपादकत- 


` 


यावभासमानानि योगारूढवचनत्वात्‌ ` वृष्णानां वासुदेवोऽस्मि? इति 

कृप्णस्य नारदादिवत्‌ विभूतिषु परिंगणनलिंगाच्च ब्रह्माहंभावभावना- 
प्रयुक्तानि तब्यतिरिक्तत्रह्मपयेवसयीनीति स्थिते तद्व्यतिरिक्तं ब्रह्म शिव 
एवेति पर्यवस्यति | महायोगेश्वरेण तेन प्रदर्शितस्य विश्वरूपविग्रहस्य 
प्रतिपादकेषु ' परमं रूपमैश्वरम्‌? इत्यादिवचनेप्वैश्वरत्वाबिशेषणेन 
विश्वरूपविग्रहप्रदशनसमये | मयेवेते निहताः पूर्वमेव निमित्तमात्रं 
भव .सव्यसाचिन्‌ ' इति क्ृप्णेन स्वनिहतत्वेनोक्तानां रिपूणां पश्चात्‌ 
म्वरूपमास्थायाजुनेन संभाषमाणस्य तस्य वचनेषु * निहतांम्तेन पूर्व तवे 
हतवानसि वै रिपून्‌ । अप्रमेयप्रभावं तं देवदेवमुमापतिम्‌ । भजस्व 
नित्यं प्रयतो विश्वेशं हरमव्ययम्‌ ' । इति मोक्षधर्मपठितेषु शिवनि- 
हतत्वप्रतिपादनात्‌ उदाह्ृतवचनोपदिष्टप्रकारेणाजुनस्य सर्वदा शिव- 
भजनपरत्वेनेवाबस्थानाच्च ॥ २६ ॥ 


A 


ननु, ' तमेव चाद्यं पुरुषं प्रपद्य’ इति गीतावचनस्य 

प्रतीतार्थी न ग्राह्यः | महाभारत एवाश्रमेधिके पवेणि वैष्णवधर्मशास्रे 
विष्णुभक्तेरनुष्ठेयान्‌ धर्मान्‌ परष्टवन्तं युधिष्ठिरं प्रति भगवता क्ृष्णनैव 
यावत्पृष्टवेष्णवधरमोपदेशानन्तरम्‌ ` अनाश्रित्योच्छ्र्यो नास्ति मुख्यमा- 
श्रयमाश्रयेत्‌ | रुद्रं समाश्रिता देवा रुद्रो ब्रह्माणमाश्रितः । ब्रह्मा मा- 
माश्रितो राजन्नाह कञ्चिदुपाश्रित ' इति सस्थान्दभजनाभावस्योप- 
दिष्टत्वादित्याशंक्याह-- 
नाहं कञ्चिद्वजामीत्याभिहितममुना यत्त धमोत्मजाय 

प्राचीं तस्थात्मभक्ति प्रथयतुमनसोऽस्रुष्य सात्मप्रशंसा | 
तस्मिन्‌ संवाद एवं ह्याभिहितममुना शंभुभक्ते; खभमक्त्या 

साम्यं सत्र TA पुनरनुसरत। वर्णितश्चाधिकस्त्रम्‌ ॥ २७॥ 

वेष्णवधमशाख्न त्वद्भक्ताय मह्यं त्वद्धम॑विशेषा उपदेष्टव्या इति 
पुनः पुनः प्रष्टवन्तं युधिष्ठिरं प्रति भगवता वेष्णवधमा उपदिष्टाः | 
ततः प्रर्भात ` न बुद्धिभेदं जनयेत्‌ इति न्यायेन तस्य प्राक्सिद्धां ख- 
स्मिन्‌ भक्तिमधिकां कतुमित्थमात्मप्रशंसा कृतेति प्रशंसा रूपोऽयं 'मुख्य- 
माश्रयमाश्रयेत्‌' इति विधेः स्वाश्रयप्यवसाथित्वं सूचायेतुमयमथ- 
वादः | यतस्तस्मिन्नेव भगवद्युधिष्ठिरसंवादरूपे वेप्णवधर्मेशास्रे युधि- 
ष्ठिरेण वैप्णवधर्भप्वेव पुनः पुनः प्रच्छयमानेप्वपि तैस्सह शैवधमा 
अपि तुल्यविकल्पतया तुल्यफलतया च दर्शिता | यथा ' निवेशयति 
मन्मूत्यी आत्मानं मां ततइ्शुचिः । रुद्रं दक्षिणमूत्यो वा चतुर्दयां 
विशेषतः | सिद्धेः ब्रह्मर्षिभिश्चैव देवलोकेश्च पूजितः । गर्न्धरवेभू- 
qaqa गीयमानो महातपाः । प्रविशेत्‌ स महातेजा मां वा शंक- 
रमेव वा न स्यात्पुनभेवा राजन्राल कायी विचारणा । विषुवे 
स्नपनं यस्तु मम कुर्याद्धरस्य वा | अचेनञ्च यथान्यायं तस्य 
पुण्यफलं श्रृणु | दशजन्मक्कत पापं तस्य सद्यो विनश्यति | दशा- 
नामश्वमेधानामिष्टानां लभते फलम्‌ । विमानं दिव्यमारूढः काम- 
रूपी यथासुखम्‌ | दिव्यवर्षसहस्राणां कोटिमेकां तु मोदते | ad- 
श्वापि च्युतः कालादिह लोके द्विजोत्तमः | चलुणीमपि वेदानां 
पारगो वेदविद्भवेत्‌ | चन्द्रसूर्यग्रहे धाञ्चि मम वा शंकरस्य वा। 
गायत्रीं मामिकां वापि जपेद्यः शंकरस्य वा । शंखतूर्यनिनादैश्च 
कांस्यघण्टास्वंनेरपि । कारयेत्तु ध्वनिं भक्त्या तस्य पुण्यफलं 
श्रृणु | एकादश्यामुपोष्याथ द्वादस्यामचेयेत्तु माम्‌ । विप्रानपि AN- 
लाभ पूजयेद्भक्तिमान्नरः। स गच्छद्दक्षिणामूर्ति मां वा नात्र विचारणा › 
इति । एवं सवत्र स्वभजनशिवभजनयोस्साम्यं वर्णितवतापि gad- 

स्तुतत्त्वमनुसरता तत्रैव शिवभजनस्याधिक्यमप्युक्तम्‌ । तत्र हि 
AANA सवेंषामशक्तानामनुग्रहात्‌ | भक्तानां तारणाथे वै वक्तुम- 
हसि धमत ' इति साक्षाद्भगवत्सेवां कतुमशक्तानां भक्तानां az 
नुकल्पतया सेवनीयं तीथे किमिति प्रश्ने ' सत्यं हि बचने तीथेम- 
हिंसा तीर्थमुच्यते | तपस्तीर्थं दया तीथ शीलं तीर्थे युधिष्ठिर | मद्ध- 
क्तस्सकळं तीर्थ शंकरस्य विशेषतः | ' इति स्वभक्तापेक्षया शिव- 
भक्तस्य विप्णुभक्तान्प्रत्यधिकती्थत्वमुक्तम्‌ | एवंविधोपक्रमविरोधा 
दैपसंहारिकं तद्वचनं स्वभक्तप्ररोचनार्थमर्थवादतया नेतव्यमिति न 
तद्विरोधः ` तमेव चाद्यं पुरुषं प्रपद्य? इति वचनेन गणनीय इति 


भावः || २७ ॥ 


एवं गीतानुगीतादिपयीलोचनया उक्तव्यवस्थांगीकरणीयेत्यु- 
पपादितम्‌ | अथ विष्णुपुराणपर्यीलोचनयापि सांगीकरणीयेत्युप- 
पादयति-- 


“विष्णो स्त्कर्षमेत्र प्रथयति वहुधा भक्तिसिद्धयै यदस्मि- 
THT शंकरस्य स्थगयाति कथया तत्र तत्र प्रसक्तम्‌ | 
तस्मिन्नप्यथेतत्व॑ किमापि गमयितुं वैष्णत्राख्ये पुराणे | 
ब्रह्मानन्तयेमस्याभिहितामिति ततो उप्येवमेव व्यवस्था ।। २८ ।। 
विष्णुपुराणे विष्णोरेवोत्कषे: प्रतिपादितरिशिवस्थोत्कर्षस्तत्त- 
त्कथाप्रसंगेन वर्णनीयतया प्रसक्तोऽपि विष्णावेकान्तिकभक्तिसिब्धौ स्थ- 
गित: । न हि यथा भागवतादिप्वमृतमथनकथाप्रसक्तं कालकूटसंहरणं 
सगैवर्णनाप्रसक्त दक्षाध्वरध्वंसनमित्येवम।दि वार्णितं कालकूटज्वालाश्रा- 
न्तानां शिवं शरणं प्रपन्नानां देवानां “न ते गिरित्राखिललोकपाल 

विरिञ्चवेकृण्ठखुरेन्द्रमृग्यम्‌ | ज्योतिः परं यत्र रजस्तमश्च सत्वं न यद्रह्म 
निरस्तभेदम्‌ ' इत्यादिवचनेद्शिवस्य ब्रह्मविष्ण्वाद्यपरिच्छेद्यपरत्रह्मभाव- 
रूपो महिमा वर्णितः | दक्षाध्वरघ्वंसे च ` नाहं न यज्ञो न च gA- 
मन्ये ये देहभाजो मुनयश्च तत्वम्‌ | विदुः प्रमाणं बलवीयैयोवो 
तम्यात्मतन्त्रस्य क उद्विधित्से ' त्यादिभिः पितामहादिवचनैस्तस्य 
तथामूतमहिमाविप्क्ृतः | एव न हि विष्णुपुराण काचिदपि शिवम- 
हिमा प्रख्यापितो5स्ति | कि त्वमृतमथनादिप्रसंगे सत्यपि काळकूटसं- 
हरणादिकथांशत्यागेन तस्य महिमा निगूहितः । एवंभूत5पि विष्णु- 
पुराणे कचिद्रम्तुतत्वं किञ्चिञ्रकाशनीयम्‌ | अन्यथा विप्णुभक्तिसि- 
खयै सर्वथा तत्वार्थनिगूहने कृते तत्परवदोपवृह्मणता न स्थादित्यभि- 
रत्य प्रथमांशावसाने पुराणप्रतिपाद्यं महाविष्णु प्रस्तुत्य ` स परस्सवे. 
शक्तीनां ब्रह्मणस्समनन्तरः ' इति ब्रह्मविमूतिभूतसवजीवापेक्षया महा- 
विष्णु: पर इत्युक्तत्वादेव परत्रह्मणस्त्वयं कनीयानिति तस्य ब्रह्मकोटि- 
बहिभीवेन प्रथमजीवभावो दर्शित: । प्रदेशान्तरेषु तस्य परभावो 


वर्णित इत्युभयाविरोधार्थं जीवरूप एव तम्मिन्परब्रह्माभिव्यक्तिविशेषात्‌ 


परब्रह्ममाववर्णनमित्युक्तव्यवस्थावद्यमङ्गीकरणीयेत्यथः ॥ २८ ॥ 
अथ बहुषु पुराणेप्वेबं विष्णोरेव चलुसुखभावप्रतिपादनात्‌ 
चतुर्मुखस्य जीवत्वसंप्रतिपत्तस्तस्य जीवत्वमभ्युपगन्तव्यमित्युपपाद- 
यति-- 
जीवस्तावत्मसिद्वर्सरसिरुहभवस्छज्यसेहायेतादि- 
राम्नाये धरमेशास्रे स हरिरिति पुराणेषु चातिप्रसिद्धम्‌ | 
कुवेन्बाराहकल्पे दुहिणकृतिमतस्सोच्यते तस्य नाम्ने- 


युक्ति श्रीन्तस्य कल्पान्तरविषय पुराणेष्वापे ह्येवसुक्तम्‌।२९॥ 


5 

विरिञ्चस्तावत्‌ जीवः सुज्यत्वसंहायत्वादिश्रबणादिति विष्णुब्रह्म- 
वादिभिरप्यभ्युपगम्यते | विरिञ्च एव विष्णुरिति श्रुतिम्मृतिपुराण- 
प्ववगतम्‌ | तथा हि--यजुस्संहितायां aad ` आपो वा इदमग्र स- 
लिलमासीत्तास्मिन्‌ प्रजापतिवायुभूत्वाचरत्‌ स॒ इमामपश्यत्ता वराहो 
भूत्वाहरत्ता विश्वकमा भूत्वा व्यमाट्‌ इति प्रजापतिशब्दोक्तस्य 
विरिश्वस्येव वराहभावापत्ति: पुनस्तस्येव विश्वनिर्मातृविरिञ्चभावापत्ति- 
श्व श्रूयते । एवमाधानमन्त्रेष्वपि ` यस्य रूपं बिभ्रती मामबिंदत्‌ । 
गुहां प्रविष्टां सरिरस्य मध्ये । तस्येद बिहतमारभन्तोऽच्छंबट्कार- 
मस्यां विधेम’ इति वराहविहितसंभरणमन्त्रे विरिञ्च वराहरूपग्रहणं 


शरूयते | यद्यपि तस्मिन्मन्त्र तत्र कतृनिदेशो नास्ति। तथापि प्रजापति- 


सृष्टानां प्रजानामिति पूवेमन्त्रे प्रजापतिशब्दोक्तो विरिंच एव गृह्यते । 
कत्रेपेक्षायां सन्निहितग्रहणौचित्यात्‌ ' आपो वा इदमग्रे सालिल- 


'मासीत्तेन प्रजापतिरश्राम्यल्कथमिदे स्यादिति सोऽपञ्यत्‌ JET- 


पर्णमतिष्ठत्‌ सोऽमन्यत अस्ति वेतद्यस्मिन्निदमधितिष्ठतीति स वराहो 


` रूपं क्ृत्वोपन्यमज्जत्‌ स प्रथिवीमथाच्छत्‌ तस्या उपहृत्योदमज्जत्‌ ' इति 


तह्वाह्मणवाक्यानुरोधाचच | वराहरूपं वेप्णवमित्यसन्दिग्धम्‌ | “ उद्धू 
तासि वराहेण क्रप्णन शतबाहुना? इति श्रवणात्सकलपुराणैकक- 
एठ्याच्च | तथा मानवे JAMA ' ततः स्वयंभूभगवानव्यक्ता AA- 
यन्निदम्‌ | महाभूतादिव्ृत्तौजाः प्रादुरासीत्तमोनुदः । सोऽभिध्याय 
शरीरात्स्शत्सिसृक्षुर्विविधा: प्रजाः | अप एव ससजोदौ तासु वीयेम- 
पास्रजत्‌ | तदण्डमभवद्धेम सहस्रांशुसमप्रभम्‌ | तस्मिञ्जज्ञे स्वयं 
ब्रह्मा सर्वलोकपितामहः | आपो नारा इति प्रोक्तास्तेन नारायणः 
स्मृतः ॥' इति नारायणस्य स्वयमेव ARAR जनिरुक्ता | पुराणे- 

प्वपि स्कान्दे सूतसंहितायां बिप्णावराहावतारक्कत्यमुक्त्वा “ वाराहं 
रूपमुत्सज्य स्वयं ब्रह्माभवद्धरिः ' इति तस्यैव ब्रह्ममावापत्तिरुक्ता.! A- 
प्णुपुराण च ` एकाणवे तु त्रैलोक्ये ब्रह्मा नारायणात्मकः | भोगिश- 
य्यागतइशते त्रैलोक्यम्रासत्रुहितः | जलम्थैयोगिभिर्देवाश्चिन्त्यमानोऽ- 
zagra: |’ इति कमलसम्भवस्थ ARANA नारायणात्मना समु- 
द्रशाथित्वमुक्तम्‌ । कृमेपुराणेऽपि ` ततोऽवतीये विश्वात्मा देहमाविञ्य 
चक्रिणः | सुप्बाप योगशयन एकीमूतोऽथ विष्णुना ।' इति तस्य 
देहान्तरोपाधिकभेदमपहाय विप्णुनेकीभूय समुद्रशयनमुक्तम्‌ | एव- 
मन्येष्वपि बहुषु पुराणप्वयमर्थो वण्यते | विस्तरभयान्नेह लिख्यते | 
अत्र कश्चिदाह--- वाराहकल्पे स्वयमेव भगवान्‌ AHA जगत्स- 
wales करोति तद्विषयाण्येतानि पुराणादिवचनानीति | तत्तुच्छम्‌। 
लक्ष्मीकल्पादिवृत्तान्तप्रतिपादकेषु पुराणेषु कूर्मपुराणादिष्वपि तथा 
श्रवणात्‌ | वराहकल्पमधिक्कत्य प्रवृत्त विष्णुपुराणेऽपि कल्पादिकाल- 
मारभ्य वाराहकल्पवृत्तान्त «ATA लदुपोद्धाततया पात्मकल्पवृ- 
त्तान्तवणनावसर एव ' एकार्णवे तु त्रैलोक्य ' इत्यादिश्रवणात्‌ वारा- 
हकल्पविषयेऽपि तम्मिन्पुराणे पुराणान्तरेष्विव ब्रह्मण एव सकलस्‌- 
ष्टिकतृत्वप्रतिपादनाच्च । अतम्सम्प्रतिपन्न जीवभावविरिञ्चाभेदादपि 
विष्णोर्जीवत्वमवइ्यमङ्गीकरणीयामेति भावः ॥ २९ ॥ 


ननु, यथा संप्रतिपन्रजीवभावात्‌ संहाररुद्रात्‌ अन्यः WA- 
शिव इत्यभ्युपगम्यते, तथा पालनाधिक्ृतात्‌ जीवरूपा द्विप्णोरन्यः 
पराशक्त्यश आदिनारायण इत्यभ्युपगम्यताम्‌ । सर्वमविरोधेनोप- 
पद्यत इत्याशंक्याह 

AF 
० 


शभोस्संहाररुद्रादिव भुवनपतेरादिनारायणस्य 
स्वीकारे भिन्नताया भवति सुघटिता ब्रह्मशक्त्यंशतास्य | 
तत्खीकारे प्रमाणं न तु किमपि दरीदृश्यते ANE 
शंभोइशेवेष्विवास्य क्कचिदपि गुणितो नान्यतोक्तिः पुराणे ॥ 
अभ्युपगच्छेम तथा यदि तत्रानन्यथासिद्ध किञ्चित्रमाणं 
हृश्येत । न तु तदृश्यते । न हि शेवपुराणेप्वैकमत्येन गुणिरुद्रात्प- 
रमशिवस्य भेद इव गुणिविप्णोरादिनारायणम्य भेदो वेष्णवपुराण 
क्कचिदुक्तोऽस्तीत्यर्थः ॥ ३० ॥ 


ननु बरृहन्नारदीयोपपुराणे ब्रह्मविप्णुरुद्राम्त्रयोऽपि नारायणेन 
सरष्टा इति काचित्‌ काचित्‌ लिखितमस्ति | एताहशमिह प्रमाणं भवेदि- 
त्याशंक्याह-- 
यत्र KIARA चत्सा प्रमथकुलपतेरब्ज योने यैं 
_ स्वव्यूहापक्षया स्यान्न तु परगुणमूत्युत्तरत्वे प्रमाणम्‌ | 
न ह्यस्त्यस्यादिशंभोरिव परगुणिनः स्त्रस्य TIARI- 
यृहेथुक्ता्रयोऽपि क्रचिदपि काथेताः सन्ति शेपा इतीदम्‌ ॥ 
शिवस्य रुद्रविप्णुचतुमुंखा इव तेषामपि सन्ति व्यूहाः जग- 
तां हरणभरणात्पादनेप्वधिक्ताः वायुसंहितादिप्रसिद्धाः ब्रह्मणो ATZ- 
काळपुरुषाख्याः त्रयः विप्णोम्संकषणपरदयन्नानिरुद्धाख्या्रयः रुद्रस्य 
हरमृडभवाख्या: | एते च दक्षमन्वन्तकादिवत्‌ सृष्टयादिप्ववान्तराधि- 
कारिणः | एवञ्च विष्णाश्निमूर्तिपरत्ववचनानि खव्यूहत्रयपराण्युपप- 
Gea | तद्वयूहानामपि सृष्टया्यधिकारसाम्यात्‌ त्रह्मादिव्यपदेशोपपत्तः | 
' एका भागवती मूर्तिज्ञांनरूपा शिवामला । वासुदेवाभिधाना सा 

गुणातीता सुनिप्कळा | द्वितीया रुद्रसज्ञा स्यात्तामसी शषसंज्ञिता | 
विहन्ति सकलञ्चान्या वैष्णवी परमा तनुः | सत्वोद्रिक्ता तृतीयान्या 
प्रयुम्नेति च संज्चिता | जगत्स्थापयत संव सा विष्णुप्रक्रृतिश्रुवा । चतुर्थी 
वासुदेवस्य मूतिब्रह्मति संज्ञिता । राजसी चानिरुद्धाख्या पुरुषस- 
ष्टिकारिका ' इति तेषां तव्यपदेशदश नाच । एवं त्रह्मणश्निमूर्तिपरत्ववच- 
नानामपि गतिरुन्नेया | वायुसंहितायां तदाण्डऽम्मिन्विवृद्धो 5 मूत्क्षेत्रज्ञो 
ब्रह्मसंज्ञित ' इति ब्रह्माणं प्रस्तुत्य *त्रिधा विभज्य चात्मानं AAN- 
क्ये संप्रवतते | सुजते ग्रसत चैव रक्षते च त्रिभिः स्वयम्‌ । ` इत्या- 
दिना तद्र्चृहान्‌ प्रदश्य ` सत्त्वं रजश्च ब्रह्मत्वे कालत्वे च तमो रजः । 
विप्णुत्वे केवले सत्त्वं गुणमूर्तिस्रिधा विभोः ' इति तेषां गुणविभागश्वोक 
तेष्वपि ब्रह्मादिशव्दप्रयोगाञ्च | ननु त्येवमेव शिवम्य त्रिमूर्तिपरत्ववच- 
नान्यपि संहाररुद्रव्यूह भूतभवमृडहरपराणि स्युरिति संहाररुद्रात्‌ भिन्नः 
परमशिवो न ARARA चेत्‌ सिख्येदेव। ' स्रजत्यशेषमीशस्य शास- 
नातुराननः | तिस्रभिमूर्तिभिश्चैव पाति चान्ते निहन्ति च। विष्णुः 
पालयत विश्वं विश्वयानेनियोगतः | सजते ग्रसते चापि त्रिधा भिन्नस्लु 
रक्षति ' इति शिवपुराण खम्वत्यूहसहितानां ब्रह्मविष्णुरुद्राणां शिव- 
नियोगेन AFA प्रवृत्त्युपन्यासात्‌ daa योगेश्वराख्यपूजादिषु 
स्वस्वव्यूहावरणानां तषां शिवावरणत्वेन पूजाविधानात्तदनन्तरं पञ्चा- 
वरणस्तोत्रे म्वम्वव्यूह।वरणानां तेषां शिवावरणनिविष्टतया स्तोत्रदशनात्‌ 
कूर्मपुराणे ` सवांसामेव शक्तीनां ब्रह्मविप्णुशिवात्मिकाः । प्रधानास्सं- 
स्मृता देवाइशस्क्तयः परमात्मनः । आभ्यः परस्तात्‌ भगवान्‌ 
परमात्मा सनातनः। गयित सवेशक्त्यात्मा शूलपाणिमहेश्वरः |” इति 
प्रधान भूतेभ्य एव ब्रह्मविप्णुरुद्रेभ्यः परमशिवस्य परत्वप्रातिपादनांच | 

अस्मिन्नर्थ साधकानि वचनानि सर्वेप्वपि शैवपुराणेषु सान्त भूयांसि | 
तानि प्रायश्शिवतत्वविवेकादिषु लिखितानि विस्तरभयान्नेह पुनलि- 
ward |. एवं ब्रह्मविप्णुरुद्र।्रयोऽपि खस्खब्यूहत्रयसहिताइशेषभूता 
इति क्कचिदपि वैष्णवपुराणेषु न श्रुतं प्रत्युत भागवतादिषु TATA- 
स्य विष्णोः सात्विकतया राजसतामसाभ्यां ब्रह्मरुद्राभ्यामुत्कर्ष्रति- 
पादनेन त्रिमूत्यन्तगत एव विष्णुर्वेप्णवपुराणपु पतिपादित इति 
विभावितं zaa इति भावः | ॥ ३९ ॥ 


एवमुक्तप्रंमाणेः प्राप्त विष्णो: ब्रह्मत्वं प्रत्याख्येयमिति शक्ते- 
्रह्मकोख्यन्तभावे तदंशत्वं विष्णोने घटत इति शंका सप्तभिः छोके- 
रुपपादिता । AA भट्टभास्करमतानुसारिणां समाधानमाह-- 
अत्रैके वर्णयन्ति दुहिणगिरिशवज्जीवभावो 5स्तु विष्णो- 
श्िच्छक्त्यंशच्वमस्य व्यपनयति ततो नोद्भवन्क्रोऽपि दाषः | 
LAITAAN भवति जडतया।त्यन्तवेरूप्यशली 
सोऽप्यंशः GAJA: किमिति खल भजचेतनो नांशभावम्‌ ॥ 
बिष्णोर्जीवत्वं शक्त्य शत्वमित्युभयमप्यस्तु, न कोपि दोषः | 
न च शक्त्यंशस्य जीवत्वे शक्तेव्रह्मकोट्यन्तभीवाविरोधः । अचिद्रपो 
हि शिवतत्त्वादि भूम्यन्तः षटत्रिशत्तत्त्ववग: चिट्रपायाइशक्तेरंशोऽभ्यु- 
पगम्यते | तदुपपादनार्थमेव ag ` न विलक्षणत्वा ' धिकरणम्‌ । 
तथैव शक्तेत्रह्मकोटित्वेऽपि विप्णोर्जीवस्य तदंशत्वमुपपद्यत इति न 
कश्चिद्विरोधः इत्यर्थः ॥ ३२ ॥ 
नन्वनया रात्या सर्वेषामपि जीवानां शक्त्यंशताभ्युपगम्य- 
ताम्‌ | किमर्धेजरतीयन्याथेनेत्याशंक्य तथैवाभ्युपगम्यत इत्याह-- 

जीवास्सर्वे तदंशाः स्युरिति यदि तथेवास्तु का नः क्षतिः स्यात्‌ 
BACT नास्ति तेषामिति न तदकुताभ्यागमादिप्रसक्तिः | 

इष्यन्ते ह्यञ्जसास्य प्रतिभवनियतानाद्यवस्थांशभेदाः 
FAA वास्तु तेषां भवविहतिभयाद्युञ्यतेऽनादितापि॥३३॥ 
सवषां जीवानां शिवशक्त्यंशत्वाभ्युपगमेऽपि नास्ति काश्चि- 
दोपः । न च तथा सति तत्त्ववरगवत्‌ कार्यत्वापत्तेरक्ृताम्यागमरू- 
पोऽतिप्रसङ्गः म्यादिति वाच्यम्‌ | अकायीशत्वाभ्युपगमोपपत्तः । न 
चांशानां कार्थत्वनियमः | मलद्रव्यरयाविद्याञ्जनादिशब्दितस्य सर्वेषां 
जीवानामावरणार्थमभ्युपगतस्येकत्वेन कस्यचिज्जीवस्य मुक्तौ 
तन्निवृत्त्या सवेषां जीवानामपि मुक्तिप्रसंगपरिहाराय तत्तज्जीवावार- 
कसवेनाभ्युपगतानामवस्थाविशेषरूपाणामंशानामकायत्वसंप्रतिपत्तः । 


अथवा झक्त्थंशरूपाणां जीवानां कायेत्वमेवास्तु । कायेत्वेऽपि 
मुक्तिवदनाद्यन्तत्वमुपपद्यत इत्यरथः ॥ ३३ ॥ 
मुक्तदृष्टान्तमुपपादयति-- 


जन्मस्थित्यादिरीत्या भवविहतिरपि स्यादनादिप्रवाहा- 
ज्जीवानन्त्येन नेदंप्रथमभवतया कालभेदे नियम्या | 
तस्मात्माकोटिदष्टया नियतविहीतरप्यप्रीताकारभावा 
सा तच्वज्ञानसाध्या भवति भवाति चानादि रित्यभ्युपेयम्‌ ३४ 
यथा खल्वनादौ संसारे चेतनाचतनकरंबितम्यास्य प्रप 
अस्य जन्मस्थितिभंगाः अनादिप्रवाहतयानुवत्तन्ते तथा मुमुक्षूणां 
तत्त्वज्ञानसाद्ध्या मुक्तिरप्यनुवत्तत इत्यभ्युपयम्‌। न तु कञ्चित्कः 
ल्पमारभ्येदंप्रथमतया प्रवृत्तत्यभ्युपगन्तुसुचितम्‌। तल नियामकाभा- 

वात्‌ | ' तद्यो देवानां प्रत्यबुद्यत तथा ऋषीणां तथा मनुष्याणाम्‌ ? इति 
देवर्षिमनुप्यषु प्राड्युक्ताः कोचिदासन्निति प्रतिपादयन्त्याः श्रृतेरतीते- 
प्वनन्तेषु कालेषु सर्वेप्वेकरूपत्वाच्च | एवञ्च प्राब्यक्तानां मध्ये 
केषाञ्चिन्मुक्तिः प्राकोटिरृष्टिरहितेत्यप्यगीकतेव्यम्‌ । अन्यथा 
सर्वेषामपि मुक्तेः कालविशेषमारभ्य प्रवृत्तत्वेन ततःपूवे FAI- 
पि मुक्ति्नासीदिति तत््रवाहानादित्वभंगप्रसंगात्‌ aaga ' तद्यो 
देवानां प्रत्यबुध्यत ` इत्यादि श्रुतर थेशून्यत्वभंगप्रसंगा्च | TA- 
Bq: MAFI मध्ये केषाञ्चिन्सुक्तेः प्राक्रोटिदर्शनं केनापि TA- 
णेन भवन्नास्तीति सा तत्त्वज्ञानसाध्या भवति चानाद्यनन्तेत्यकामेनापि 
अङ्गीकरणीयम्‌ | इत्थमेव जीवरूपाणां शक्त्यंशानां कार्यत्वेऽनाद्यन्त- 
त्वमुपपद्यत इति न कृतहानिरकृताभ्यागमो वा प्रसज्यत 
इत्यर्थः ॥ २४ ॥ 
इत्थं विष्णुर्जीव इति पक्षः केषाञ्चिदुपपादितः । अथ 

स्वसिद्धान्तं दशेयति-- 
आस्माकीना तु सेद्धान्तिकसराणिरियं यत्पर व्रह्मकोटिः 

श्रीमान्नारायणस्सन्महित इति महाभारतादिप्रसिद्धः | 
तस्मात्तेष्वादिशंश्चुः कचिदपि विषये वर्णितो नापकृष्टः 

किंतु स्थाणुर्विशञालाक्ष इति समुदितो लोकसंहतुरीशः ॥३५॥ 

बेदविभागाथमेवावतीणेंन सकळवेदतात्पयीभिज्ञेन सवेज्ञशि- 

खामणिना भगवता वेदव्यासेन पुलस्त्यवरदानलव्धदेवतापारमाथ्येवे- 
दनेन `श्रीपराशरेणान्यैश्च महषिभिर्वेदोपत्रह्मणार्थ प्रणीतेषु श्रीमहा- 
भारतविष्णुपुराणादिषु निश्चितपरत्रह्ममावम्य सद्भिः संवैरप्यविभागेन 

परत्रह्मेत्येव पूजितस्य श्रीनारायणस्य कचित्कोणे निविष्टमन्त्रार्थ- 
वादपुराणवचनादिलेशमवंलव्य जीवभावं qaj नास्मजिद्वा प्रवतेते | 
तथा चेन्मूद्धी च शतधा भवति । वेदवेदिकद्रोहो देवताद्रोहश्च 
जायते | अतो नारायणः परब्रह्मकोटिरित्येवास्माकं सिद्धान्तः । ननु 
भारतादिषु शिवस्य नारायणात्‌ क्कचितक्वचिदपकर्षः प्रतिपादितोऽ 
स्तीति सोऽप्यादरणीयः स्यादिति चेदाद्रियत एव । न हि तेषु त्रिमृत्यु- 
त्तीण परमशिवं श्रुङ्गग्राहिकया निर्दिश्य तम्य नारायणादपकर्षः F- 
चिदुक्तोऽस्ति। सामान्यवचनानि तु संहाररुद्रतदेशाविषयतया चरिता- 
थानि | अस्ति हि संहाररुद्रम्य चतुमुखान्नारायणाञ्चापकर्षः कल्पभेद- 
प्रवृत्त | स एव तदीयेषु पुराणेषु तदनुसारिषु भारतप्रदेशादिषु च 
वर्णित: | यथाह भगवान्वायुः — त्रयस्ते कारणात्मानो जातास्साक्षा- 
न्महेश्वरात्‌ | चराचरस्य विश्वस्य रुष्टिस्थित्यन्तहदेतवः | पित्रा निय- 
मिताः ga त्रयोऽपि त्रिषु कमखु । ब्रह्मा सर्गे हरिखाणे रुद्रः संहरणे 
पुनः | तथाप्यन्योन्यमास्सर्यादन्योन्यातिशयार्थिनः । तपसा तोषयित्वा 
तं पितरं परमेश्वरम्‌ | ब्रह्मनारायणौ पूव रुद्रः कल्पान्तरेड्सजत्‌ | 
कल्पान्तरे पुनब्रेह्मा रुद्रविप्णू जगन्मयः | विष्णुश्च भगवान्‌ रुद्रं 
ब्रह्माणमसजत्पुनः | नारायणं पुनब्रह्मा ब्रह्माणञ्च पुनर्भवः | एवं कल्पेषु 
कल्पेषु ब्रह्मविप्णुमहेश्वराः । परस्परस्माज्जायन्ते ५रस्परजयैषिणः । 
तत्तत्कल्पान्तवृत्तान्तमधिगम्य महर्षिभि:। प्रभावः कथ्यते तेषां परस्प- 
रसमुद्भवात्‌ ॥ › इति । ' तत्तत्कल्पान्तवृत्तान्तमधिक्रृत्य महर्षिभिः | तानि 
तानि प्रणीतानि विद्वांस्तत्र न मुह्यति | अयं परम्त्वयं नेति संरम्भा- 
भिनिवेश्ञिनः | यालुधाना भवन्त्थव पिशाचाश्च न संशयः॥ इति च। 
एवं flag विप्णोश्चतुर्मुखाच्चापकर्षबचनानि कानिचित्‌ संहाररु- 

द्रस्य कादाचित्कापकपेविषयाणि । प्रायेणेषु भारतादिषु दृष्टानि तु तथा- 
भूतानि वचनानि विप्णुचतुमुखाविभूतसंहाररुद्रांशविषयाणि | सन्ति 
हि प्रत्यवान्तरकल्पं सृष्ट्यभिवृद्धचादिना लोकानुग्रहाय विष्णोश्च 
तुर्मुखाचाविभूता: महाकल्पादौ ताभ्यां सह परमशिवादुत्पन्नस्य संहा- 
ररुद्रस्यांशविशेषाः । यद्विषयाणि पुराणभारतवचनान्युपलभ्यन्ते । 
यथा सूतसंहितायाम्‌-- तताप परमं घोरं ततो विप्राश्चतुमुखः | 
सृष्ट्यर्थं ब्रह्मणस्तस्य श्रुवोर्ध्राणस्य मध्यतः | अविमुक्ताभिधाद्दशात्‌ 
स्वकीयात्तु विशेषतः । त्रिमूर्तीनां महेशस्य द्विजा वेदान्तबित्तमाः | 
अंशमूतो महादेवः सवेदेवनमस्कृतः | अधनारीश्वरा भूत्वा प्रादुरा- 
सीत्कृपानिधि: ॥ इति। वायुसंहितायां 'निदिष्टः परमेशेन महेशो नाल- 
लोहितः । पुत्रो भूत्वानुगृह्णाति ब्रह्माणं ब्रह्मणोऽनुजः ।' इति | लिंग- 
पुराण ' तस्य हृत्कमलस्थस्य नियोगादंशजो बिभो: | ललाटं तस्य 
निर्भिद्य प्रादुरासीत्मरभार्महान्‌॥ ' इति | अंशः परमशिवस्य संहाररुद्र- 
स्ततो जातस्तढंशभूत इत्यर्थः । ' अनादिनिधनो देवश्चैतन्यादिस- 
मन्वितः । ज्ञानानि च वशे यस्य तारकादीन्यशेषतः । अणिमादि- 
गुणोपेतमैश्वथ न च क्रात्रैमम्‌ । सृष्टयथै ब्रह्मणः पुत्रो ललाटादुत्थितः 
प्रभुः |? इति महाभारतवचनमप्युदाहृतपुराणवचनानुसारेण संहाररु- 
्रांशाविर्भावपरम्‌। एवम्‌ “अथ पुनरेव नारायणम्साऽन्यत्कामो मनसा- 
ध्यायत | तस्य ध्यानान्तस्थस्य ललाटत्व्यक्षर्शूलपाणिः पुरुषोऽजायत 
बिभ्रत्सत्यं ब्रह्मचर्यं तप ' इत्यादिश्रतिप्रतिपादितश्शिवस्थ नारायणा- 
द|विर्भावोऽपि संहाररुद्रांशाबिभोवरूपः | महाभारते ' ततः पार्श्वे वृषा- 
za ब्रह्मचारी व्यतिष्ठत। पिंगाक्षस्तपसा श्रेष्ठो बलवान्नीललोहितः ॥ * 
इति तस्य कैलासे श्रीकण्ठपार्श्चैऽवस्थानोकत्या कूर्मपुराणे नारायणं प्रति 

` अहञ्च भवतो वक्लात्‌ कल्पान्ते घोररूपधृत्‌ | शूलपाणिर्भविप्यामि 
क्रोधजस्तव पुत्रकः ll? इति संहाररुद्रोक्त्या चैच्छिकतदेशावतारत्वावि- 
प्करणात्‌ | एवंभूतविशेषांशविषयाण्येव ` ब्रह्मनारायणो पूरवे रुद्रः 
कल्पान्तरेऽखजत्‌। इत्यादीनि प्रागुदाहृतानि वायुसंहितावचनानि । 
एवभूतसेहाररुद्रांशविषयत्वं भारतादिषु दृष्टानां रुद्रस्य चतुर्मुखा- 
न्ञारायणाच्चापकर्षवचनानां तत्तद्रचनेप्वेव प्रायश्श्रूयमाणैः स्थाणुवि- 
शालाक्षादिशव्देराविप्क्रियते | यथा महाभारते-- “ब्रह्मा सुरगुरुः 
स्ाणुमेनुश्च परमेष्ठिजः। ' इत्यादौ ` ब्रह्मा स्थाणुमनुदेक्षः' इत्यादो 
च ' एकबिंशतिरुत्पन्नास्ते प्रजापतयः स्मृताः | तस्य देवस्य मर्यादां 
पूजयन्ति सनातनीम्‌? इति नारायणक्रृतमर्यादापरिपालकव्वेनोक्तानां 
प्रजापतीनां परिगणने | यथा च तत्रैव सुन्दोपसुन्दाख्यान ' तत्र विष्णु- 
महादेवस्तत्रासिर्वायुना सह ' इत्यारभ्य “ ऋषयस्सवे एविते पितामहः 
मुपासत' इत्यन्तेन विप्ण्वादिसकलदेवतानाम्रप्यादीना्च पितामह- 
मुपासीनानां तत्सभास्थितिवर्णनानन्तरम्‌ ` इन्द्रः स्थाणुश्च भगवान्ये 
त्यक्त्वा प्रतिष्ठितौ ' इति “एवञ्चतुमुखः स्थाणुर्महादवोऽभवत्पुरा’ इति 
सुन्दोपसुन्दवधार्थ पितामहेन | सृष्टायास्तिलोत्तमाया दशनलोभेन 
रुद्रस्य परितोमुखचतुएयकीतेने यथा वा मृत्युसम्भवोपाख्याने “ततो 
हरो जटी स्थाणुः? इति रुद्रं प्रस्तुत्य तम्य ब्रह्माणं प्रति ` भवता हि नि- 
युक्तोऽहं प्रजानां परिपालन ' इति स्वस्य तन्नियुक्तत्वोपन्यासे | एवमा- 
दिस्थलेषु स्थाणुशब्दग्रहणेन रुद्रविभूतिविरेषरू.पत्वं 'ख्याप्यते | खा- 
त्मजैरेव तेरुद्रेनिवृत्तात्मा व्यतिष्ठत | स्थाणुत्वं तस्य तेनासीदेवदेवस्य 
शूलिन' इति कौर्मे, “ ततः प्रभृति देवोऽसौ न प्रसूते शुभाः प्रजा: | 
ऊध्वरेता: स्थितः म्थाणुरयाबद्राभूतसंछुवम्‌' इति वायुसंहितायां, ` ततः 

प्रभृति विश्वात्मा न प्रसूते शिवाः प्रजा: | स्थाणुवन्निश्चलो यस्मात्‌ स्थितः 
स्थाणुरतः स्मृत’ इत्यादित्यपुराण च ब्रह्माङ्गभुवं तेन “प्रजाः aa’ इति 
निर्दिष्टं स्वसमानगुणाकृत्युपतान्‌ जननमरणहीनानसंख्यातान्‌ रुद्रान्‌ 
सृष्टवन्त ` एवंमूताः प्रजा म। स्रक्षीः' इति व्रह्मवचनेन सृष्टिव्यापारान्नि- 
ad रुद्रं प्रस्तुत्य तनैव प्रवृत्तिनिमित्तेन स्थाणुशब्दस्य तन्नामत्वप्रतिषा- 
दनात्‌ | महामारतऽपि भीष्मपवाणि सभापवणि च “यत्र भूतपतिः 
agi सवेलोकान्‌ सनातनः | उपास्त तिग्मतेजा त्रृतो JAHE- 
स्रः i? इति मैनाकपर्वते उपास्यस्य शिवस्य सन्निधानमुक्त्वा “ नर- 
नारायणौ ब्रह्मा यमः स्थाणुश्च पञ्चमः | उपासते यत्र परं सहस्रयुग- 
पर्येये | इति तदुपासकपरिगणनपरे अनन्तरःछोके राजधर्मे * भूयस्स 
भगवान्‌ ध्यात्वा चिरं शूलवारायुधः | तस्य तस्य निकायस्य चका- 
रकैकमीश्वरम्‌ | देवानामीश्चरञ्चक्रे दवं दशशतेक्षणम्‌ | यमं वेवस्वत- 
जैव पितृणामकरोत्पतिम्‌ ।' इत्युपक्रम्य ` रुद्राणामपि चेशानं 
गोप्तारं विदधे प्रभुः | महात्मानं महादेवं विशालाक्षं सनातनम्‌? इति 
Baag परिगणनेन च स्थाणुशड्दितस्य रुद्रस्य विभूतिरुद्र- 
त्वस्फुटीकरणाचच | राजधर्मे विशालाक्षशळ्देन RATAA | तत्रेव 
प्रदेशान्तरे ब्रह्मप्रणीतां नीति प्रस्तुत्य ' ततस्तां भगवान्नीतिं पूर्वे जग्राह 
शंकरः। बहुरूपो विशालाक्षः शिवः स्थाणुरुमापतिः।' इति तत्र तस्य 
ृष्टप्रयोगत्वात्‌ | स देवः सवेभूतात्मा महादेव€सनातनः | असंख्यातं 
सहख्नाणां रुद्राणां स्थानमव्ययम्‌ | युगानामायुषो द्वासं विज्ञाय भगवान्‌ 
शिवः । साश्चिक्षेप ततशास्रे महार्थ ब्रह्मणा कृतम्‌। वैशालाक्षमिति प्रोक्तं 
तदिन्द्रः प्रत्यपद्यत ॥ › इति तत्मणीते नीतिशाख्ने वेशाळाक्षसमारूयाकी- 
सैनाच्च | अत एव काळिदासेनापि कुमारसंभवकाव्ये ' ब्रह्मांगभूत्रह्माणि 

[जितात्मा ' इति विशेषणेन ब्रह्मपुत्ररुद्रविषयतया व्यञ्जिते “या नः 
प्रीतिर्विशाळाक्ष त्वदनुध्यानसंभवात्‌ | सा किमाविद्यते तुभ्यमन्तरात्मा 


A 


हि देहिनाम्‌? इति सप्तर्षीणां तं प्रति वचने ‘one’ इति 
संबोधन कृतम्‌ | यत्र स्थाणुविशालाक्षनामनी न स्तः तत्रापि शिव- 
स्यापकषेवचनेपु तमागुणोपाधित्वसंहारकारित्वहरिविरिञ्चक्रोधललाट- 
संभवत्वादिप्वन्यतमं परमशिवन्यावृत्तं किञ्चिद्रिशेषणं भवत्येव | 
यथा ' सत्वं रजस्तम इति प्रकृतेगुणास्तैयुक्त: परः पुरुष एक इहास्य 
धत्ते | स्थित्यादये हरिविरिञ्चहरेति सज्ञां श्रयांसि तत्र ag aadal- 
नृणां स्युः ।' ` एतौ द्वौ विवुधश्रष्ठौ प्रसादक्रोधजो मम | मया दर्शि- 
तपन्थानौ सृष्टिसंहारकारको ' इत्यादिषु यत्र तदपि नास्ति तल्लापि 
विधातुर्विष्णोबी परमशिवादुत्कर्षस्यासंभवात्‌ परेरपि त्रिमूत्युत्तीणस्य 
तम्याभ्युपगमेऽनभ्युपगमे च रुद्रनिकषेवचनानां संहाररुद्रतदवतारा- 
दिविषयस्वम्यावइ्यं वक्तव्यत्वात्‌ ` वेष्णवेषु पुराणेषु योऽपकपस्तु 
टश्यते । रुद्रस्यासौ हरस्याम्य विभूतेरेव केवलम, इत्यादिपराशरपुराणा- 
दिवचनदशनाच्च aa व्यवस्थावसीयत इति भावः ॥ ३५ ॥ 

ननु ARA दवानामवमो विष्णुः परमस्तदन्तरेण सवा अन्या 
देवता इति agaaa विष्णोस्सर्वोत्कृष्टत्वं देवतान्तराणां सर्वेषा- 
मपि तदपेक्षयापङ्कष्टत्वं चाहत्यान्नातमतस्तदनुसारण वेदोपब्रह्मणेषु 
पुराणभारतादिषु दृष्टान्यपि विप्णोरुत्कषेवचनान्यसंकोचेन सवेदेवतो- 
त्कषेविषयाण्येव वणनीयानि न तु शिवं विहाय तदितरदेवतोत्करष- 
विषयाणीत्याशंक्याह-- 
अग्नेः प्राथ्यमेव ह्युदितमवम इत्यन्यवाक्यानुरो धा- 

द्रिष्णोरप्यवमुक्त परम हाते गिरा देवतास्वान्तिमत्वम्‌ । 

यएव्याश्शसनीया अपि खल विदिता देवतास्साङ्गसोमे 
विष्ण्वन्ताश्राभिमुख्या इति कथयति कोऽप्यर्थवादस्तमर्थम्‌ ॥ 
अग्नस्तावत्सवेदेवतापक्ृष्टत्वमयुक्तम्‌ । ' अग्निर्मुखं प्रथमो देव- 
तानाम्‌' ` असिरग्रे प्रथमो देवतानाम्‌” “अभिरेतु प्रथमो FATI- 
भ्यः? ` अमिस्सवा देवताः | “राजानौ वा एतौ देवतानां यदमी- 
षोमौ? “अम्निमुखा वै देवाः इत्यादिश्रातिभिः यथासिर्देवतानां स्याह- 
तूनां कुसुमाकरः | द्विपदां ब्राह्मणः श्रेष्ठ ' इत्यादिस्ख्रतिभिः ` हुताशन- 
पुरोगमा ' इत्यादिविप्णुपुराणादिवचनेश्चाम्रुत्कषम्रतीतेरतोऽस्िरवम ' 
इत्येश कांश्चिद्देवताविशेषान्‌ प्रत्यभ्चेरवमत्वपरतया संकुचितार्थवाद- 
त्वम्यासदालम्बनार्थवादरूपत्वस्य वावऱ्यं वक्तव्यतया तत्सभभिव्या- 
हृते ' विष्णु: परम” इत्यंशऽपि तथात्वमेव वक्तुं युक्तम्‌ | तत्र संकु 
चितार्थत्वकल्पनाप्रकार इत्थम्‌ | अवमपरमझठ्दौ प्रथमोत्तमपरो | 
“सवी देवता’ इति शब्दः प्रकरणबलात्‌ सांगाशिष्टोमें यष्टव्यसवदे- 
वतापरः | अञ्निष्टोमाङ्गम्तोत्रेषु शंसनीयसवेदेवतापरो वा । सप्तसंस्थ- 
ज्योतिष्टोमाङ्गेषु WAI वा शंसनीयसकलदेवतापरः। तत्र सांऽगेऽस्नि- 
टोमे प्रथमानुष्ठेयायां दीक्षणीयेष्टौ अझाविप्ण्वन्तगतोऽस्निः प्रथमं यष्ट- 
व्यः | सर्वोत्तमाया उदवसानीयेष्ट्याः स्थाने वैष्णवी पूणीहुति- 
वोजसनेयिभिराम्नाता | तस्यां AAA: | तथामिष्टोमे द्वादशसु शस्त्रपु 
आज्यशख्न प्रथमम्‌ | तत्र ¦ भूरमिर्ज्योति: ' इत्य।मिरान्नातः। अझ्निमा- 
रुतशस्रमुत्तमम्‌ | तत्र 'विप्णोनुक्रम्‌ ' इति विप्णुरान्नातः। सप्तसंस्थज्यो- 
तिष्टोम शस्नदेवतास्वप्युक्तरीत्यैवाभ्नः प्राथम्यम्‌। अन्तिम संस्थायामप्तोया- 
मास्य्रायामंतिमं श्नं वेप्णवामेति विप्णोरुत्तमत्वम्‌ | एवमयमथेवादो 
यष्टव्यत्वेन शंसनीयत्वेन वेकस्मिन्नम्रिष्टोमसंस्थे वा ज्योतिष्टोमे वा 

संगतासु देवताखमाविप्ण्वो: प्रथमोत्तमभावं ब्रवीति न तु सबदेवतापेक्षया 
निकर्षोत्कर्षो | तथांगीकारे ` अमिरग्रे प्रथमो देवतानाम्‌ | संयाताना- 
मुत्तमो विष्णुरासीत्‌ | यजमानाय परिगृह्य देवान्‌ । दीक्षयेदे हवि- 
रागच्छतं न: इति दीक्षणीयानुवाक्यामन्त्रोडप्येकाथ्ये SAA | तस्माद- 
यमेवार्थाऽम्यार्थवादस्येति भावः ॥ ३६ ॥ 

ननु | असिर्वे देवानामवम ' इत्यादि श्रृतेरुक्तरीत्या संकुचितार्थ- 
त्वस्थासदालंबनाथवादत्वत्य वा कल्पनमयुक्तम्‌। अधिकरणविरोधात्‌ | 
पूवेतन्त्रे हि प्रसंगाध्याये ` ग्रहणार्थञ्च पूर्वमिष्टेस्तदथत्वात्‌ (Sto 
Ho १२) इत्याविकरणे सोमांगभूतास्विष्टिप्बग्न्यन्वाधानं काये वेति 
संशये ` ममाम्नेवैचै ' इति gaat निगृह्णाति देवता एब gigi- 
हीत्वा श्वो भूते यजत? इति प्रकृतो तस्य देवतापरिग्रहाथेत्वोक्तेस्ता- 
स्वपि यक्ष्यमाणदेवतापरिग्रहार्थं तत्कत्तेव्यमिति पूर्वपक्षं कृत्वा सिद्धा- 
न्तितम्‌ ¦ आझाविष्णवमेकादशकपालमेन्द्रं दधि निवपेद्दीक्षिप्यमाणो- 
ऽग्निरवमो देवतानां विष्णु: परमो देवता एव तदुभयतः परिगृह्य 
दीक्षित ' इति दीक्षणीयाया यक्ष्यमाणसकलदेवतापरिग्रहाथत्वश्रबणा- 
तया कृतकार्यमग्न्यन्वाधानं कार्यस्‌ | न च “दीक्षा सोमस्य ' इति 
तस्याः प्रधान भूतसोमयागार्थत्वश्रबणात्‌ सोमयागान्वितसकलदेवता- 
qazda सा न तु तदेगेष्टिदेवतापरिग्रहाथीपि । अत इष्टिषु देव- 
तापरिग्रहार्थमन्वाधानं कार्यमिति वाच्यम्‌ । वैश्वदेव गृह्णातीति ' 
विहितविश्वेदेवोद्वेश्यकग्रहसाध्यस्सोमयागाभ्यासः श्रृतिविदितयावत्कमो- 
न्वितसवदेवतोद्वेश्यकः न तु विश्वेदेवारुयगणदेवतोद्देश्यकः तथाभू- 
तगणदेवतासद्भावि प्रमाणाभावेन विश्चेदेवशब्दस्य काचित्‌ क्रूप्तरू- 
Raa यौगिकार्थताया एवोचितरवात्‌ | तथा च तस्मिन्‌ सोम- 

यागाभ्यासे सवदेवतासमवायात्तद्थै सवदेवतापरिग्रहं कुर्वन्त्या दीक्ष- 
णीयाप्रसंगात्तदंगेष्टिदेवतापरिअ्रहस्यापि सिद्भेस्तया कृतकायमन्वा- 
धानमिष्टिषु न कार्यमिति यदि ‘aia देवानामवम ' इत्यादिवाक्यं 
संकुचिताथमसदर्थवादमाल्नं वा स्यात्तदा तदधिकरणविरोधः प्रायणी- 


यादिप्वप्यग्न्यन्वाधानानुष्ठ।नप्रसंगश्च म्यादित्याशंक्याह-- 


दीक्षासंस्कारासिद्धिः US फळमुदितं दीक्षणीयाभिभेपे- 
रन्या्थेत्वान्न तस्याः फलामितरदुरीकत्तुमहै न यज्ञैः | 
यागश्राद्रन्तयोः स्यात्कथमपि न परिग्राहको देवतानां 


~ 


तस्मात्तत्वाथ सिद्ध न भवति विदुपामीदगर्थो$्थेवादः N 


K 


दीक्षणीया यक्ष्यमाणपुरुषगतदीक्षाख्यादृष्टसंस्काराथी । ' आ- 
विष्णवमेकादशकपाल निवपेद्वीक्षिप्ःमाण ' इति श्रृतौ ` तुमुन्‌ ण्बुलौ 
क्रियार्थायाम्‌ ।' (पा ० ३-३-१०) इत्यधिकारपठितेन ‘weary 
a’ इति (पा ० ३-३-१३ ) gan क्रियाथायाँ क्रियायामुपपदे 
विहितळट आदेशभूतया शानचः श्रत्या तम्या दीक्षार्थत्वाभिधानात्‌ | 
दीक्षणीयेति समाख्यायाश्च करणार्थेविहिंतक्कत्यप्रत्ययान्ततया तादथ्यो- 
वगमात्‌ | अत एव पूर्वतन्त्रे ` परेणावेदनात्‌ ' इत्यधिकरणे दीक्षणी- 
याया दीक्षासंस्काराथत्वं सिद्धं कृत्वा दीक्षणीयामात्रण दीक्षासंम्कारो 
भवति उत दंडमेखलादिभिरपीति विशेषचिन्ता कृता । एवं श्रुति- 
समाख्यायामन्यार्थल्वेनावगतायाम्तस्याः नार्थवादावगतं देवतापरिग्र- 
हरूप॑ फलान्तरं न्यायविद्विरंगीक्तु युक्तस्‌ | अत एवेष्टिप्वन्वाधा- 
नम्यागीनामानुपूर्व्येण बलवदिन्धनाधानरूपस्य वस्तुसामर्थ्यिंगे- 
नाग्निधारणं दष्टं प्रयोजनमवगतमिति तेनैव नैराकांक्ष्यात्‌ ` इमामू 


ज 

पञ्चदशी ये प्रबिष्टास्तान्देवान्परिगृह्वामि पूवम्‌ ' `यो वै देवता: पूर्व परि- 
गृह्णाति स येनाश्वो भूते यजत' इति मन्त्राथवादावगतं देवतापरिग्रह- 
रूपं फलान्तरं नोपेयंत | एवं वम्तुसाम्येरूपलिंगमात्रावगतफलपरि- 
ग्रहेण मन्त्राश्वादप्रतीतफळपरित्यागे किमु वक्तव्यं श्रृतिसमाख्याभ्यां 
: दीक्षामस्मै यजमानाय धत्तं दीक्षयेदं हविरागच्छतं न’ इति दीक्ष- 
णीयेष्टियाज्यानुवाक्यामन्त्रलिंगाभ्यामप्यवगतम्य फलम्य सत्त्वेन ते- 
नैव नैराकांक्ष्यादिह मन्त्रार्थवादप्रतीसं फलान्तरं नोपेयामिति | किंच । 
आद्यन्तदेवतयोर्योगेन मध्यवर्त्तिदेवता न परिगृहीता भवेयुः | न हि 
पारिभाषिकप्रत्याहारग्रहणन्यायोऽत्र प्रवत्तते । न वा यागः करिष्यमाण- 
यागोद्वेश्यदेवतानिमन्त्रणात्मकस्तत्परिग्रहो भवति । न चान्वाधानस्येव 
स्वाङ्गमन्त्रद्वारात्र यागस्य देवतापरिग्रहारथत्वं कल्पयितुं शक्यम्‌ | 'यज- 
मानाय परिगृह्य देवान्‌? इति मन्त्रे अग्नाविप्णुकतृक एव हि देवता- 
परिग्रहः Ad: न यजमानकतृक: | देवतापरिग्रहम्याङ्गतवाङ्गीकारे च A- 
जमानकतृकस्यै(म्येव) तम्याङ्गत्वमेष्टव्यम्‌ । प्रकृतौ मन्त्रार्थवादाभ्यां 
तथा भूतस्येव तस्याङ्गतायाः कल्पनीयत्वात्‌ | यद्यपि प्रसङ्गसि द्धकार्येषु 
FAJA न दोषः | तथापि कतृभेदे नास्ति प्रसङ्गः | अत एव 
चातुमोस्येपु वरुणप्रघासेषु अध्वर्युप्रतिप्रम्थातृभ्यामुत्तरदाक्षिणविहार- 
कत्तेव्ययोरोष्ट्याः पलीसंयाजानां गार्हपत्यरूपाग्न्येकत्वेऽपि आध्वर्य- 
वेण तदनुष्ठानेन प्रतिप्रस्थातृकतृकायां मारुत्यामिष्टौ कतृभेदात्तेषां प्र- 
सङ्गतस्सिद्विनास्तीति मारुत्यथ प्रतिप्रस्थातृकतृंकमपि तदनुष्ठानं A- 
वस्थापितं पूर्वतन्त्र | यद्मप्यग्नाविष्णुकतृकेणापि देबतापरिग्रहेण प्रस- 
ङ्गसिद्धकार्यतया यजमानकर्तृकदेवतापरिग्रहार्थमन्बाधानमनुष्ठातव्य- 


मिति समर्थ्येत तथापि येषु प्रायणीयोपसदादिष्बिष्टिपशुष्वमिर्विप्णुवा 
10 

देवता तपु तत्परिग्रहार्थरमन्वाधानमनुष्ठेय स्यात्‌ | तौ हि मध्यवर्तिना 
देवतान्तराणामेव परिग्राहकी स्थातां न तु खात्मनोरपि | तम्माद्दीक्ष- 
णीयाया देवतापरिग्रहाश्रत्वाथवादः तत्समानप्रकारान्वाधानाथेवादश्च 
न तत्वाथीसिज्य प्रभवतीति न ताभ्यां कस्यचिदर्थस्य निर्णयो युक्तः | 
:ग्रहणाथेञ्च पूवम्‌ ( जे. ) इत्यधिकरणं तु अभ्युपेत्यवादमालम्‌ | 
धारणाथेत्वात्‌ सोमेऽगन्यन्वाधानं न विद्यत इति प्राचीनाधिकरणे 
हि सौमिकीऱ्बिष्टिप्वन्वाधानं कतेव्यमङ्गत्वादिति पूर्वपक्षं कृत्वा A- 
्त्राधानस्याम्मिधारणाथैत्वात्‌ सोमे सोमार्थ विह्ृतस्याञ्चेधीरितम्य सत्त्वे- 
न प्रसद्शसिद्धखकाय तन्न कार्यमिति दृढन्यायोपन्यासेन ताखन्वाधा- 
नाननुष्ठानं समार्थेतमेव | तथाप्यविवक्षितार्थमन्वाधानार्थवादमवलंड्य 
यदि कश्चिदमिधारणस्य सिद्धत्वेऽपि देवतापरिग्रहाथ प्रतीष्टयन्वाधा- 
नमनुष्ठेयमिति चोदयेत्तं प्रति ¦ अहृदयवाचामहृदया एव प्रतिवाचो 
भवन्ति ' इति न्यायेन तथाभूतमेव दीक्षणीयार्थवादमवलम्व्य समा- 
धानं कार्यमिति न्यायव्युत्पादनाथै तदधिकरणं प्रवर्तितम्‌ | एवं तम्या 
धिकरणस्याभ्युपेत्यवाद्वं मीमांसकेरपि दर्शितमेव । तस्मादुदाह्ृत- 
श्रुतिविरोधाभावात्‌ विष्णूत्कषेपरपुराणभारतादिवचनानां प्राग्वर्णितया 
रीत्या झिवातिरिक्तविषयत्वव्यवस्थापनं युज्यत एवेति भावः ॥ ३७ ॥ 


शरत्यन्तराविरोधपरिहारास्तु शिवतत्वाविवेकादिषु प्रपञ्चितास्त- 
त्रैवानुसन्धेयाः | ननु यदि विष्णोः व्रह्मकोटित्वमिप्यते तदा जीवस्वग- 
मकानां प्रागुदाहृतानां का गतिरित्याकांक्षायामाह 


शक्त्यंशे सबेतत्वात्मनि पर इति यद्भेदकं तेत्तिरीय- 
AGM वक्ति तेनाधिगमितमपरोऽप्यस्ति नारायणोऽन्यः | 

साऽय जार्वास्रमूत्यन्तरगतपुरुषस्तत्कलाविष्ठमूति 

द्रथा सहाररुद्रा परमाशवकलावशवन्ता स्मरन्ति || ३८ ॥ 

` नारायणं परं ब्रह्म तत्वे नारायणः परः  इति waa | अ- 
स्यार्थः । पूर्वानुवाके दहरपुण्डरीकोपाम्यस्वेन sega शिवाख्यं परं 
ब्रह्म नारायणापेक्षया परमुत्कृष्टम्‌ | यस्मात्परो नारायणस्तत्व शिवत- 
त्वादि भूम्यन्तसकळतत्वात्मको भवति | अतः उपादानस्य खतन्त्रक- 
तृकशिवेच्छाधीनतत्तदाकारपरिणामादिव्य।पारवत्त्वात्‌ मृदपेक्षया कुला- 
SAT नारायणापक्षया शिवस्य परत्वं युक्तामिति | इदञ्चाग्रे शिवस्य 
नारायणापाम्यत्वं प्रतिपादयिष्यत इति तदुपपादकतयोक्तम्‌ | अत्र 
जगदुपादाने नारायणे पर इति विशेषणादपरोऽपि कश्चन तदनुपा- 
दानभूतो नारायणोऽम्तीत्यवसीयत | स तु त्रिमूर्तिमध्यगतः पालना- 
धिकृतो. जीव इति तद्विषयतया प्रागुदाहृतानां जीवत्वगमकानासुप- 
पत्तिः | तम्मिन्नवावगतजीवभावे यत्पुराणादिषु परभाववर्णनं दृश्यते 
तत्सवेम्मिन्परनारायणकलाविर्भावप्रयुक्तामिति तस्याप्युपपात्तिः | न च 
संहाररुद्र इव तस्मिन्नपि परब्र्मणाङ्शिवस्याभिव्यक्तिविशेषात्परभाव- 
वर्णनमित्येवास्त्विति वाच्यम्‌ | यतङ्शिवसमाननामरूपवेषादिमति सं- 
हाररुद्रे शिवामिव्याक्तिविशेषवत्‌ परनारायणसमाननामादिमति त- 
स्मिन्‌ तत्कलाविभीवविशेषम्यैवांगीकारो युक्तः। अत एव म्मरन्त्याश्च- 
लायनाचायीः “ सिसक्षुरेक एवाग्रे समासीनङिशिवः स्वयम्‌ । सृष्टा 
गुणमयीं मायां सूत्ररूपामपाकरोत्‌ | तया तदात्मकं विष्णुं सृष्टा पालं 
दिवौकसाम्‌ | स्वयं ब्रह्माभवट्टुद्रो रुद्रश्चाम्य क्षयाय सः” इति । T- 
णमयी त्रिगुणाभिमानिनीं मायां स्वकीयां ज्ञानशक्ति प्रळयदशा- 
यामविभक्ततया स्थिताम्‌ | सूत्ररूपां जगदुपादानतावस्थापन्नां 

कार्योन्मुखी सट्टा अपाकरोत्‌ विभक्तावस्थामकरोत्‌ । तया मायया 
कारणभूतया तदात्मकं विष्णु म्वकोयज्ञानशक्तिरूपं नारायणं 
दिवोकसां पालं सकलकार्यनिर्वतनेन जगद्रक्षकं gg खयमेव 
ब्रझाभवत्‌ अस्य॒ प्रपञ्चस्य संहाररुद्रश्चाभवदित्यथः | अत्र 
शिवस्य ब्रह्मरुद्रात्मना भावस्तदन्तर्यामिरूपेण तयोरभिव्यक्तिविशेष 
एव विवक्षित इति तत्समभिव्याहारात्‌ * सृष्टा पालं दिवौकसाम्‌ ' 
इत्यत्रापि परनारायणं पालनाधिक्कृतापरनारायणान्तर्यामि भावे व्यवस्था- 
प्येत्यर्था ग्राह्यः । तस्माद्विण्णोर्जीवत्वगमकानामन्यविषयत्वाञ्जगदुपा- 
दानस्य परनारायणस्य ब्रह्मकोटितायां न कश्चिद्विरोध इति भावः | 
एवमुदाहृतमन्ले परत्वाविशेषणमिव ` बृहत्ते विपणो सुमतिं भजामहे ' 
“नमो विष्णवे ged करोमि’ इत्यादिमन्त्रेषु बृहत्त्वविशेषणमपि 
बृहदबृहत्तया विप्णुद्रेविध्ये प्रमाणमिति द्रष्टव्यम्‌ ॥ ३८ ॥ 
उदाह्तमन्त्रा्थ पबृह्मणं वराहपुराणे प्रपश्चितमुदाहराति-- 


_ संकल्पादादिविष्णोस्समरुपनतवपुस्तन चानुमविष्टो 


विष्णुस्तहततलक्ष्मीमणिगरुडगदाशंखचक्रादियुक्तः | 

नाभीनाब्डीकदी म्यद्रहिणकृतबुतिर्देवकायोणि कत्ता 
बाराहाख्यै पुराणे BS समाभिदध Aa शक्त्यंश आद्यः ३९ 
वराहपुराणे एकत्रिशाध्याय विष्णुद्रेविध्यं प्रतिपादितम्‌ | 
` मनोनामकतव्वञ्च यदतपरिपठ्यते | प्रयोजनवक्षाद्वि्णुरसावेव तु 
मूर्तिमान्‌ | योऽसौ नारायणो देवः परात्परतरो विभुः। तस्य 
चिन्ता समुत्पन्ना सृष्टिं प्रति नरोत्तम स्रृष्टा चैव मया ale: 
पालनीया मयैव हि | कर्मकाण्डममूत्तेन कतु नेवेह शक्यते | तस्मा- 
मूर्ति सुजाम्येकां यया पाल्यमिदं जगत्‌ । एवञ्चिन्तयतस्तस्य सत्या- 

भिध्यायिनो नृप | वाकरुष्टं यन्मनो राजन्मूर्तिमत्तत्पुरो बभौ | 
पुराभूते ततस्तस्मिन्देवो नारायण: खयम्‌ । प्रविशन्तं ददर्शाथ 
asta तस्य देहतः । ततम्सस्मार भगवान्‌ वरदानं पुरात- 
नम्‌ । वागादीनां ततस्तुष्टः प्रादात्तम्मे पुनवेरम्‌ | सर्वज्ञः सर्वकः 
त्ती त्वं सवलाकनमम्क्कतः । त्रेलोक्यवशगश्च त्वँ भव विष्णु: सनातनः | 
देवानां सर्वकार्यञ्च BAT ब्रह्मणस्तथा । सर्वज्ञत्वं च भवतु तव देव 
न संशयः | एवमुक्त्वा परो दवः प्रकृतिस्थो बभूव ह । विप्णुरप्य- 
थुना पूव बुद्धि सम्मार च प्रभुः | तया सञ्चिन्त्य भगवान्योगनिद्रां 
महातपाः | तां समास्थाय भगवानिन्द्रियार्थोद्धवप्रजाम्‌ । ARAN- 
स्तरणरूपेण तत्र सुप्वाप वै विभुः | तस्य सुप्तस्य जठरात्‌ महत्‌ पद्मं 
विनिःसृतम्‌ | सप्तद्वीपवती Wal ससमुद्रा सकानना | तम्य पद्मस्य 
विस्तारः पाताळं नाळसंज्ञितम्‌ | कर्णिकायां तथा मेरुस्तन्मध्ये 
ब्रह्मणो भवः | एवं दृष्टा परम्तस्य अपरम्यास्य संभवम्‌ | मुमुदे त- 
च्छरीरम्थः स्वस्थो वाचञ्च सो5सृजत्‌ | अविद्याविजयं चेमं शंखरू- 
पेण धारय | अज्ञानच्छेदनार्थाय AAAS सदा करे | कालचक्र 
मिदं घोरं चक्रवद्धारयाच्युत | अधर्मराजघातार्थ गदां स्थापय केशव | 
भूपत्वमेतत्परमं यज्ञांगं मुसलं तथा | मायेयं भूतमाला ते कण्ठे 
तिष्ठतु सर्वदा | श्रीवत्सकौस्तुभौ चेमो चन्द्रादित्यौ विधारय | मारु- 
तस्ते गतिर्वीर गरुत्मान्स च कीर्तितः | त्रेलोक्यगामिनी देवी लक्ष्मी- 
Asg सदा प्रिया ' इति । ' कर्मकाण्डममूर्तेन कर्तु नैवेह शक्यते’ 
इत्यनेन पालनोपयुक्तमसुरवधादिकममूर्तेन कतु न शक्यत इति पर- 
विप्णोश्चिन्तोपवरणनात्तस्यापरमूतावेव सन्निधानात्‌ प्राक्‌ प्रथकृव्यक्तमू- 
तिपरिग्रहा नास्तीत्यवसीयत । अत एव वराहपुराणे नवमाध्यायेऽपि 

प्रथमं नारायणः प्रणवं तेनांकारादीश्च JZ तदनन्तरं मनस्तत्वाभि- 
मान्यपराविप्णुमूर्ति सट्टा तम्यां सान्निदध इत्यादि सृष्टिवृत्तान्ते प्रतिपा- 
दितम्‌ । शून्यॉल्लोकानिमान्सृष्रा सिसरक्षुमूर्तिमुत्तमाम्‌ । क्षोभायेत्वा 
मना धाम तत्राकारं समाश्रितः । ' इति ` इन्द्रियार्थोद्कवप्रजाम्‌ | ध्या- 
त्वाम्तरणरूपेण ' इत्यनेन AWAD संकल्प उक्तः | ` भगवन्नक्षाविषयाः 
कथं मूर्तमुपागता. | नागा बभूवुः कुटिलाः एतदाख्यातुमहति ' ZA- 
दिना बराहपुराण एव नागानामिन्द्रिया्थमूत्तित्वस्यो क्तत्वात्‌ ॥ ३९॥ 
ननूदाहृतवराहपुराणवचनैः परापरविप्णुद्वेविध्यमात्रं प्रतीयते | 

न तु परविप्णोइशकत्यंशत्वमित्याशंक्य वराहपुराणवचनान्तरेरेव 
तस्सिद्धिमाह-- 
जीवेन्द्रवाभिधानात्परमपदमोति व्याहृतस्तस्य तत्न 

स्थाणुं शक्तेश्श्रितापाः परतरमहिमावेद नात्सवेतोऽपि | 
वाग्रूपायाश्च तस्या हरिकमल भवेशा नमात्रखगीते- 

उशक्तेरशस्स तत्राभिमत इति वुधेज्ञायते सूक्ष्मदृष्ट्या | ७ ० ॥ 


वराहपुराण एव प्रजापालनसत्यतपस्संपादनरूपोपाख्याने “सर्वे 
देवास्सपितरो ब्रह्माण्डा: काण्डमध्यगा: । विष्णोस्सकाशादुत्पन्ना इतीयं 
वैदिकी श्रुतिः ' इति विष्णोब्रह्मादिसकलदवतास्रष्ट॒त्वमुक्त्वा तदनन्तर- 
मेवमुपाख्यायेत ' जाठराग्निः प्राणापानो वाकू शरीरगतनानासुषिर- 
रूपमाकाशं शरीरधातवोऽहंकारः शारीरज्योतिः कामक्रोधलोभमोहमद- 
मात्सर्यपेशुन्यासूयाष्टकरूपः कामादिगणे। मोहजननी माया श्रोत्ररूपा 
दिशो वायुर्मने। धर्मो महत्तत्त्वं तन्माल्ला इति पञ्चदश देवता नारायण- 


१. “तन भूरादाश्च ' इत ख. पाठः | 

सृष्टस्य हिरण्यगर्भस्य शरीरे संभूताम्तासु प्रत्येकं म्वानुप्रविष्टविप्णु- 
हिरण्यगर्भशरीरस्यावस्थानमहमेव प्रधानभूतेति परस्पर विवदमानाः 
स्वस्वप्राधान्यप्रकाशनार्थ सवी अपि क्रमेण शरीरान्निश्चक्रसुः | तासु 
निप्क्रान्ताम्वपि तदानन्दरूपेण सोमाख्येन परमेश्वरेणाप्यायमानं शरीरे 
यथापूवमुत्थाय सञ्चरदवतिष्ट ततोऽम्न्यादयः पञ्चदशापि देवा 
लज्जिता: परित्यक्तखसप्रधान्यामिमानाम्तम्याप्रसादात्‌ पुनरपि शरीरे 
स्वम्वस्थानान्यर्भीप्सन्तः तमेव परमेश्वरं ` त्वममिस्त्व तथा प्राणस्त्व- 
मपानस्सरम्वाति ' इत्यादिन। सर्वात्मत्वेन स्तुत्वा ` अस्माभिरपयातैस्तु 
कथमेतद्भविष्यति | इति मत्वा शरीर तु त्यक्तमस्माभिरेव तु । तत्परं 
भवता देव तदवस्थं प्रपाल्यते । स्थानभंगो न नः कार्यः स्वयं BET 
प्रजापते ' इति प्राथयामासुः | ततः परितुष्टम्स देवो लीलार्थं भवन्त 
उत्पादिताइशरीरधारणार्थमन्याथै वा नास्ति मे भवदपेक्षा । तथापि 
लीलाथे भवतां मूतामूर्ते द्वे रूपे प्रयच्छामि प्राणिनां शरीरेष्वमूर्त्तेन 
रूपेण तिष्ठत मूर्तेन रूपेण तु देवलोकेप्वाधिकारिकरूपेण तिष्ठत तत्र 
“अग्निवेश्वानरः प्राणापानावाश्रिनो वाक्‌पावेत्याकारो विनायकइशरीरधा- 
तबो नागा अहङ्कारः स्कन्द: शारीरज्योतिरादित्यः कामादिगणो ब्राह्मी 
महेश्वरी कोमारी वेष्णवी वाराही माहेन्द्री यमदण्डघरा योगेश्वरी ' इति 
क्रमेण ब्रह्मेरम्कन्दविप्णुवरहेन्द्रयमसृष्टाम्सप्त शिवक्रोधसमुद्धतमुख- 
ज्वाळात्मिका योगेश्वरी चेत्येबंभूतो मातृगणइशरीरमाया दुगा दिशो 
दशकन्याः प्राच्यादिरूपाः वायुः कुबेरो मनो विष्णुर्धमो यमो महत्त्वं 
रुद्रः तन्मात्राः पितर इत्थेवं देवविशेषा भविष्यथ अहं तु सोमो भूत्वा 
सवोन्भवतो रक्षामीत्यवमुवाचेति तदनन्तरं देवेरित्थमभिष्टतो वरदाता 


r 


4. ब्राह्मणाना डात--ग, पाठ: | 

क्षेत्रज्ञो विष्णुरित्युपसंहृतम्‌ | ¦ एवं वेदान्तपुरुषः प्रोक्तो ARIAN- 
त्मकः | शरीरदेवताः सवोस्तस्य स्तुतिपराभवन्‌ । एवंप्रभावो देवो- 
ऽसौ वेदवेद्यो जनादनः। कथितो नृपते तुभ्यं किमन्यत्‌ श्रोतुमिच्छसि’ 
इति | तदनन्तरं ` कञ्रमः्ेम्समुत्पत्तिरश्विनोर्वा महामुने । गौर्या गण- 
पतेवोपि नागानां षण्सुखम्य च । आदित्यस्य च मातृणां दुगोया वा 
दिशां तथा | धनदस्य च विष्णोश्च धर्मस्य परमेष्ठिनः । शंभोवाथ 
पितृणां वा तथा चन्द्रमसो मुने | शरीरदेवता ह्येताः कथम्मूतेत्व- 
मागताः |? इति प्रजापालप्रष्टन सत्यतपसा अग्न्यादिपित्रन्तानासुत्प- 
त्तिप्रकारं दशोदिप्रतिपदन्ततिथिपूज्यत्वञ्चोकस्वा आदिसगोत्पन्नस्य सो- 
मस्य सप्तविशतिदक्षकन्यापारिणेतुः केवलरोहिण्यासक्तया कुपितम्य 
दक्षम्य शापात्‌ क्षयव्याधिना म्रतस्य क्षीरोदमथनेन पुनजेननमु- 
क्त्वा ¦ तरिंमस्तु मथिते जातः पुनस्सोमो महीपते। योऽसे क्षेतज्ञसंज्ञो 
वै देहेऽस्मिन्पुरुषः परः | स एव सोमो मन्तव्यो देहिनां जीवसंज्ञितः | 
परेच्छया स मूर्ति तु प्रथक्‌ सौम्यां प्रपेदिवान्‌ ! तमेव देवा मनुजा- 
प्षोडशेमाश्च देवताः | उपजीवन्ति ब्ृक्षाश्च तथेवोषधयरशुभा: | 
रद्रस्तम्यैव शकलं दधार शिरसा तदा | तदात्मिका भवन्त्यापो AA- 
मूर्तिरतः स्मरतः | तस्य ब्रह्मा ददौ प्रीतः पौणमासी तिथिं विभुः ॥ ' 
इति तस्य देहिनां देहे जीवरूपत्व॑ पौर्णमासीपूज्यत्वन्चोक्तम्‌ | 
अत्र यद्यापि यस्य सकलकारणत्वेन प्रतिज्ञातस्य नारायणस्य महिम- 
ख्यापनाथीमिदमुपार्यानमुपक्रान्तम्‌ | तम्य तत्रोपार्यानवर्णितेन प्र- 
तिशरीरं व्यवस्थितेन जीवसामान्यरूपेण जीवाविेशेषात्मकेन सोम- 
रूपेण वाग्न्यादिसकलदेवतास्टरत्वंतदुतकष्टत्वं तैस्सर्वेरपि स्तुत्यत्वं 
तेभ्यो वरप्रदातृत्वं सोममण्डलमधिष्टाय तत्पालयतृत्व॑ ¦ भूतकाये- 


CCO, Gurukul Kangri Collection, Haridwar, Digitized by eGangotri 


कक 


rye; 


चन्द्रिकासहिता | ८१ 


प्वमूर्तेन देवलोकेषु मूर्तिमान्‌ । तिष्ठध्वं मयि कालान्ते विलयश्चापि 
MAIT इति तेषां कालान्तरे स्वस्मिन्‌ लयवचनमित्यादि संगच्छते | 
न च तत्र श्रुता जीकक्षेत्रज्ञसोमशब्दाः परमपुरुषपरा एव सन्त्विति 
वाच्यम्‌ | तेषां संज्ञारूपेण जीवसामान्ये जीवविशेषे च प्रसिद्ध- 
तराणां SAIFAI नयनायोगात्‌। ` योऽसौ क्षत्रज्ञसंज्ञो वे देहेऽस्मिन्‌ 
पुरुषः पर ' इत्यादि छोके क्षेत्रज्ञसंज्ञित ' इति ` जीवसंज्ञित’ इति च 
शड्दाभ्यां यत्र क्षेत्रज्ञजीवशव्दयोः संज्ञारूपेण प्रवृत्तिः तयोरेव 
प्रतीतेः सोमस्य दक्षशापप्रयुक्तव्याधिमरणोक्तेश्च | तथापि तस्य परम- 
पुरुषस्य जीवसामान्यरूपेण सवेंषां देहिनां देहेषु स्थितस्य जीवविशे- 
पात्मना प्रकृतसोममूर्तो स्थितस्य च स्वरूपेण परिगाणितदेवतास्रष्ट्रत्वा- 
दिकं संभवतीति न तदन्वये काचिदनुपपत्तिः | ` योऽसौ क्षेत्रज्ञ- 
संज्ञो वे” इत्यादिोकार्थस्स्वयम्‌-- योऽसौ प्राक जगत्कारणत्वेनो- 
पक्रान्तः परमपुरुषो विष्णुजीक्षेत्रज्ञसंज्ञितो जीवसामान्यरूपेण 
देहिनां देहेषु वतेते स एव सोमाख्यजीवविशेषरूपेणापि वतेते 
स परमपुरुषः परेच्छया परमाशेवस्येच्छया प्रथक्‌ केनचिद्रूपेण 
प्रथग्भूतस्सन्‌ सौम्यां सोमाख्यजीवविशेषसंबंधिनीं मूर्ति प्रपेदि- 
वान्‌, देवमनुष्यादयोऽग्न्यादिसोमान्ताः षोडश शरीरदेवताश्च तमेव 
सोममूत्येनुप्रबिष्टं परमपुरुषसुपजीवन्ति न तु सोममण्डलाभिमानिनं 
जीवविशेषम्‌ | रुद्रस्तस्यैव सोममण्डलानुप्रविष्टस्य कलाखिदूपां चूडा- 
मणिरूपेण शिरसा दधार | आपस्सुधामय्यश्चन्द्रमण्डलात्‌ स्रवन्त्योऽ- 
न्याश्चापस्तदात्मिकाः प्रक्ृतपरमपुरुषस्वरूपाः | अत “आपो वा इदं 
सवम्‌ इत्यादिश्रतो सवोत्मत्वेन श्रुतानामपां तद्रूपत्वादयं परमपुरुषो 


विष्णुविश्वमूर्तिरिति । यद्यपि ' योऽसौ क्षेत्रज्ञसंज्ञित' इत्यादि-छोका हिर- 
11 

ण्यगभेविषया इत्यपि प्रतिभाति। तत्र परिगाणितदेवतास्रष्ट्रत्वादिसंभवात्‌ 
स्वशरीरोद्रतानामधिकारनिवृत्तौ स्वशरीरे लयस्याप्युपपत्तेः ' स्थानभंगो 
न नः काये: स्वयं सृष्टा प्रजापत ' इति तत्संबोधनस्य गजवक्रोत्पत्त्य- 
ध्याये “यच्चोक्तं ब्रह्मणा पूवे सशरीराशरीरता' इति मूर्तामूर्तरूपवरद्वयस्य 
ब्रह्मदत्तत्वोक्तेश्व सामझस्याचच । तथापि “सर्वे देवास्सपितर' इति 
विप्णुमाहात्म्यबणनं प्रस्तुत्योपक्रान्तस्योपाख्यानस्य हिरण्यगर्भमाहा- 
त्म्यवर्णनपरत्वे तदेवोपाख्यानमकाण्डताण्डवं स्यात्‌ | “एवं वेदान्तपु- 
रुषः प्रोक्तो नारायणात्मकः | शरीरदेवतास्सर्वास्तस्य स्तुतिपराभवन्‌ ॥' 
इति तदुपसंहारोऽप्यसमञ्जसः स्यात्‌ | अतस्सोममृत्तीविव RUAN- 
भमूत्तावनुप्रविष्टस्य विप्णोर्महिमवर्णनपरमिदमुपार्यानमित्येव संगम- 
Aaaa | एवं जीवेनद्रत्वाभिधानाद्वेतोस्तावद्विप्णुः परस्याइशक्तेरं- 
शोऽभिमत इति ज्ञायते | चिच्छक्तिरेव जीवसामन्यरूपेण ada 
इति “ सोऽक्रामयत बहु स्यां प्रजायेय? इत्यादिश्रुतिखारस्येन कूर्म- 
पुराणादिदृष्टतदुपबृह्मणवचनजातेन चावगतम्‌ | तदुभयार्थतत्त्ववि- 
द्विश्रीकण्ठाचार्यैरपि भाप्ये तम्यास्समम्तचिदचित्प्रपञ्चाकारत्वं 
agg प्रदेशेषरूपन्यस्तम्‌ | तथा सोममूर्तो चिच्छक्तिस्सन्निधत्त इति 
` अहमझिशिरोनिष्ठः त्वं सोमशिरसि स्थिता | अग्नीषोमात्मकं विश्व- 
मावाभ्यां समधिष्ठितम्‌? equi प्रति शिववचनेनान्येश्चैतादृशेर्शिव- 
पुराणादिवचनेरवगतम्‌ | उमा शिवस्य ज्ञानशक्तिरेव न ततोऽन्ये- 
त्युमायास्सोममूर्तो सन्निधानोक्तिश्चिच्छक्तेरेव तदुक्तिः | तथा हि-- 
वराहपुराण एव बिनायकोत्पत्त्यध्याये आकाशदेवतायाः ATAF- 
त्मनोत्पत्तो कारणगणनप्रस्तावे वचनम्‌-- ज्ञानशक्तिमुमां दृष्टा ATE 


३. “जीवाजिपत्वाभिधानात्‌ इति ग पाठः । 

व्योम शंभुना | यच्चोक्ता ब्रह्मणा पूवे सशरीराशरीरता' इति | 
तस्मिन्नेव त्रिशक्तिमाहात्म्यप्रकरणे वचनम्‌ ` एषा त्रिशक्तिरुददिष्टा न- 
यसिद्धान्तगामिनी । एषा ज्ञानात्मिका शक्तिस्सरववेदान्तगामिनी ॥' 
इति । एषा शैवी परा शक्तिनेयसिद्धान्ताख्य शिवशाख्ने प्रतिपाद्यमा- 
ना सती सुष्टिपालनसंहारोपकरणतया ब्राह्मी वैष्णवी रोद्रीति त्रेवि 
च्यास्त्रिशक्तिरिति व्यपदिष्टा । एषैव सर्वेषु वेदान्तेषु प्रतिपाद्यमाना 
सती तेषु ज्ञानशक्तिरिति व्यपदिष्टेत्यथः | यद्यपि ब्रह्मविप्णुरुद्राणां 
परम्परनिरीक्षणादावि भूतस्वेनोक्तेषा त्रिशक्तिरुमारूपत्वेन पूर्वे नोक्ता, 
तथापि प्रकरणस्योपक्रमानुसारेण शिवमाहात्म्यविषयत्वात्‌ ` य इमं 
श्रणुयात्सगै त्रिशक्त्याः परमं शिवम्‌ । सवेपापविनि्मुक्तः परं निर्वा- 
णमाप्नुयात्‌ | यश्चैनं श्रृणुयाद्भक्त्या नवम्यां नियतः स्थितः | स राज्य- 
मतुलं लब्ध्वा भयेभ्यश्च प्रमुच्यते | यस्थैतलिखितं गेहे सदा तिष्ठति 
धारणे | न तस्यामिभयं घोरं सर्पचोरादिजं भवेत्‌ । यश्चेतत्पूजये- 
द्वक्त्या पूजने स्थापितं बुधः। तेन ae भवेत्सवे त्रेलोक्यं सचराचरम्‌। 
जायन्ते पशवः पुत्राः धनधान्यादयः AA: | रल्लान्यश्चा गजा भृत्या 
आमाश्चाशु भवन्त्युत | यस्थेदे तिष्ठते गेहे तस्य सवेमिदं भवेत्‌ 1’ 
इति त्रिशक्त्युत्पत्तिश्रवणादिफलकीतेनानन्तरम्‌ ' एतद्दवरहस्यं ते 
कीर्तितं भूतधारोगे | रुद्रस्य खछ माहात्म्यं सकलं कीतितं Far’ इति 
शिवमाहात्म्यकीतेनरूपत्वेनास्य प्रकरणस्योपसंहारात्‌ अनन्तरं नवको- 
व्यस्तु चामुण्डामेदा भिन्ना व्यवस्थिताः । या रोद्री तामसी शक्तिस्सा 
चामुण्डा प्रकीर्तिता | अष्टादश तथा कोट्या वैष्णव्या भेद उच्यते | या 
सा तु राजसी शक्तिः पालिनी सैव वैष्णवी | या ब्रह्मशक्तिः सत्त्वस्था 
सानन्ता वै प्रकीर्तिता ॥' इति शक्तित्रयस्यावान्तरभेदप्रपञ्चमुक्त्वा 

‹ एतेषु सवेभेदेषु प्रथगेकैकशो धर। सर्वासां भगवान्‌ रुद्रः सवेगत्वा- 
तपतिर्भवेत्‌ | यावन्त्यस्या महाशक्त्यास्तावद्रपाणि शंकरः । कृतवां- 
स्तास्तु भजते पतिरूपेण सर्वदा | यश्चाराधयते तास्तु तस्य रुद्रेऽतितो- 
बिते | सिद्यन्ति तास्सदा gear मन्त्रिण्यो नात्र संशयः ॥? इति 
सवस्यापि त्रिशक्तिप्रपञ्चस्य शिवपतित्वाभिधानाच उमारूपेव सा 
विवक्षितावसीयते। ' नयसिद्धान्तगामिनी ' इति नयसिद्धान्तार्याशिव- 
शा्नप्रतिपादितत्वोकत्या च तथावसीयते | एवम्‌ “अथवा ज्ञानश- 
क्तिस्सा महिषोऽज्ञानशक्तिमान्‌ | अज्ञानं ज्ञानसाध्यञ्च भवतीति न 
संशयः ॥' इति महिषासुरमर्दिनी त्रिशक्त्यन्तर्गतशक्तिं ज्ञानशक्ति- 
रिति प्रतिपादयदपि वराहपुराणवचनमुमायास्तथात्वे प्रमाणम्‌ | वराह- 
पुराण एव ' परमात्मा यथा देव एक एव त्रिधा स्मृतः । प्रयोजन- 
वशाच्छक्तिरेक्ैव त्रिविधाभवत्‌ ।' इति ‘aga वरारोहा एकैव 
त्रिविधा स्थिता ।' इति च परशक्तेरुमाया एव त्रिशक्तिरूपत्ववणनात्‌ | 
तस्मात्‌ साधूक्तं सोममूर्तो सन्निधानं शिवचिच्छक्तेः प्रसिद्धमिति । 
तथा तस्या एवांशभेदं चूडामाणिरूपेण शिवो धत्त इति ' ज्ञानचन्द्रक- 
लाचूडं दशदिग्बाहुमण्डलम्‌।' इत्यादिभिरिशिवागमगतशिवध्यानप्रकर- 
णपठितवचनैः प्रसिद्धम्‌ । बराहपुराणेऽपि ¦ भवान्‌ पुमान्‌ शक्तिरियं 
गिरेस्सुता स्वबोधरूपा भगवंस्तथा त्वयि । त्रिशूलरूपेण गुणत्रयं करे 
स्थितं aay महामयस्रयः | जटास्वरूपेण समस्तसागराः कुलाच- 
लास्सिघुवहाश्व सर्वशः | शशी परिज्ञानमिदं तव स्थितं न देव 
पञ्यन्ति कुदृष्टयो जनाः ॥” इति सनान्यथै शिवं स्तुवतां देवानां 
वचनेन तथावगतम्‌ | तथाब्रूपत्वश्रवणादपि विष्णोरशक्त्यभेदोऽवग- 
म्यत | तथाहि “ आपो वा इदं सवे विश्वाभूतान्यापः प्राणा वा आपः 

पशव आपोऽन्नमापोऽसृतमापस्सम्राडापो विराडापशछन्दा<स्यापो SAN- 
ती <ष्यापो यजू < प्यापस्सत्यमापस्सर्वा देवता आपो भूभुवस्सुवराप: | 
“आपो वा इदमग्र आसुः। ताम्सत्यमसुजन्त ' इत्यादिप्वपां सवीत्म- 
त्वसवेकारणत्वादिमहिमा श्रयमाणः तासां स्वतोऽसंभवन्नेवंभूतमहिम- 
युक्तस्य शिवस्य स्वेशक्तेवी कस्य चित्‌ ब्रह्मांशस्य तासु सन्निधान- 
विशेषं सामान्यतो गमयति | कस्य तासु स्वसन्निधानविशेष इत्याकां- 
क्षायाम्‌ ' इयमेव सा या प्रथमा व्यौच्छत्‌? इति देवीसूक्ते देव्याइश क्तेरं- 
शविशेषाणामपि क्ृत्यविशेषप्रपञ्चनपरे श्रूयते- ` अपामेका महिमानं 
बिभर्ति' इति । काचन परस्याइशक्तेरंश भूता देव्यप्सु सन्निहिता 
सती तासां ' आपो वा इद ४ सबै' इत्यादिश्रृतिप्रसिद्धं महिमानं gA- 
तीत्यर्थः। एवं शक्तिधमेत्वेनावगतमप्सु सन्निधानविशेषरूपमन्रूपत्वमिह 
विप्णोशश्रूयते । तथा विष्णो परमपदमिति व्यवहारो वराहपुराणे 
त्रिमूर्तिगुणविभागप्रकरणे दृश्यते-- ‹ यत्सत्त्वं स हरिर्देवो यो हरिस्त- 
त्परं पदम्‌ । ये सत्त्वरजसी ते तु ब्रह्मा कमलसंभव ' इति | शक्तिरेव 
परमं पदं तदभेदान्नारायणोऽपीति हि पाक्‌ कूर्मपुराणवचन- 
मुदाहृतम्‌ । तथा वराहपुराणे शिवाश्रितायाश्चिच्छक्तेः परभावा- 
दिवृत्रासुरसंहारप्रकरण त्रिशक्तिमाहात्म्यप्रकरणेऽन्यत्रापि तत्रतत्र 
सवकारणत्वादिरूपो बहुधा प्रपञ्चितः । गोरीविवाहप्रकरणेऽपि 
परशक्तिरूपेतयैव Mal महामहिमा वणितः--*इतीरितेयं तव राज- 
सत्तम प्रसूतिरेषा न विदुस्तु यां सुराः | सा कारणं पत्मजदक्षशेलत- 
ख्निजन्मभिस्संगामिता स्वमायया॥' इति । प्रसूतिः * यतः प्रसूता जगतः 
प्रसूती ` इति श्रृतिप्रसिद्धा पराशक्तिः । तद्रूपा गौरी स्वयं जगत्कार- 
णभूतापि स्वकीयमायया पत्मसंभवात्‌ दक्षपतेहिमवतश्च जन्मत्रये 

संयोजिता स्वयं वस्तुतो जन्मराहितापि परमोहिन्या स्वमायया 
ततस्ततो जन्मवतीं स्वां दर्शितवतीत्यथेः | प्रथमं चतुर्मुखसकाशा- 
aaa देवी गौरीनान्ना संभूता सा तेन रुद्राय दत्ता । रुद्रे चिरं जले 
निमज्य तपश्चरति ब्रह्मणा सा म्वांगे संयोजिता सेव दक्षाद्धिमवत- 
श्वाविभूतेति वराहपुराण कथा । तदनुसारेण जन्मत्रयोक्तिः । तथा 
FAVA: परशक्तेम्सकाशाद्विप्णोस्ततश्चतुमुंखस्य ततो रुद्रस्य चोत्प- 
त्तिसंसूचनेन तम्यास्सवमातृत्वं वराहपुराणे प्रख्यापितम्‌ | प्रियत्रतना- 
रदसंवादे 'आश्चयमेतदृष्ट मे तच्छृणुष्व प्रियत्रत । श्वस्तनेऽहनि राजेन्द्र 
श्वेताख्यं गतवानहम्‌ । द्वीप तत्र सरो दृष्टमुरुपंकजसंकुलम्‌ | UTA- 
स्तस्य तीरे तु कुमारीं प्रथुलोचनाम्‌ | दृष्टाहं विस्मयापन्नम्तां कन्या- 
मायतेक्षणाम्‌ | कासि भद्रे कथञ्चासि किं वा कार्यमिह त्वया | कत्त- 
व्यं चारुसर्वोगि तन्ममाचक्ष्व शोभने | एवमुक्ता मया सा हि मां zgi- 
निमिषेक्षणा | स्मित्वा तूप्णीं स्थिता यावत्‌ तावन्मे ज्ञानमुत्तमम्‌ | 
विस्मृतं सववेदा(श्च सर्वशास्राणि चेव हि । योगशासत्राणि शीक्षा च 


वेदानां स्मृतयस्तथा । संव दृशैव मे राजन्‌ gadag 
क्षणात्‌ | ततोऽहं विस्मयाविष्टश्चिन्ताशोकसमान्वितः । तामेव 


शरणं गत्वा यावत्‌ पश्यामि पार्थिव । aaa: पुमांस्त- 
स्याइशरीरे समदृश्यत | तस्यापि पुंसो हृदये अपरस्तस्य चोरासि | 
अन्यो रक्तेक्षणइश्रीमान्‌ द्रादशादित्यसन्निभः | एवं दृष्टां मया पूर्व 
त्रयः कन्याशरीरगा: | क्षणन तावत्कन्येका न तान्पश्यामि सूनृतान्‌ | 
ततः प्रष्टा मया देवी सुकुमारी कथं मम । वेदा नष्टा ममाचक्ष्व भद्रे 
TAR कारणम्‌ | कन्या। माताहं सवेवेदानां सावित्री नाम नामतः । 
मां न जानासि येन A ततो वेदा हृता मया | एवमुक्ते मया राज- 

न्विस्मयेन तपोधना । पृष्टा क एते पुरुषाः एतान्‌ कथय शोभने | 
कन्या। य एव मच्छरीरस्थास्सबौगेश्चारुलोचनाः | एष ऋम्वेदनामा तु 
देवो नारायणः स्वयम्‌ । वहिभूतो दहत्याशु पापमुचारणादनु | 
एतस्य हृदये योऽयं दृष्ट आसीन्ममात्मजः | स यजुब्रेह्मरूपेण, वायु- 
वद्धुनुते मलान्‌ । तम्याप्युरसि संविष्टो य एषोऽत्यन्तमुञ्वलः | स 
सामवेदनामा तु रुद्ररूपी व्यवस्थितः | एष आदित्यवत्पापं 
नुदते ध्वान्तवत्सदा | एते त्रयोऽञ्यो ब्रह्मन्नेते देवारयः स्मृताः | 
एते वण अकाराद्याः सवनान्यत्र वे द्विज | एतत्सव समासेन 
कथितं ते द्विजोत्तम | गृहाण वेदान्‌ शास्त्राणि सर्वज्ञत्वञ्च नारद्‌ ॥' 
इति । अत्र ` परो नारायणो देवस्तस्माञ्ञातश्चतुसुखः । तस्मादुद्रो5- 
भवद्देवि स च सर्वज्ञतां गतः ॥' इत्यादिषु बहुषु प्रदेशेषु ALSA- 
भावेनोक्तानां नारायणचतुर्भुखरुद्राणां ˆ पूरवपूर्वेस्यांगे उत्तरोत्तरस्य 
ZAAFA तत्प्रायपाठात्‌ सावित्यंगे दृष्टस्य नारायणस्य तया सृष्ट- 
स्वमभिमतमित्युन्नीयते | अत एव ` माताहं सर्ववेदानाम्‌ ' इति नारदं 
प्रति तदुक्तिदंश्यते | ननु तत्र बहुधा सर्वोत्तरत्वेन प्रतिपादितस्य 
नारायणस्य कथमन्यसृष्टत्वमाभिमतामेति कल्पयितुं शक्यमिति चेदुः- 
च्यते । तत्र त्रिमूर्तिमध्ये तस्य परत्वे निर्धारितम्‌ । न तु सर्वात्मना 
सर्वोत्तरत्वम्‌ | “ परमात्मा शिवः पुण्य इति केचिद्भवं fag: । अपरे 
हरिमीशानमन्ये केचिच्चतुर्मुखम्‌ | एतेषां कतमो देवः परमः कोऽथ 
बापरः। एतदेव ममाचक्ष्व परं कोतूहलं हि मे ।' इति धरणीप्रश्ने ` परो 
नारायणो देव? इत्यादयत्तरमुक्तस्‌ | एवम्‌ ` आद्यो नारायणो देवस्त- 
EATER ततोऽभवत्‌ | भवः खायंभुवश्चान्ये मरीच्याद्याश्च सर्वशः ॥ " 
इत्यादिप्रदेशान्तरेप्वपि त्रिमूतिमध्य एव परत्वं निधारितम्‌ | तदपि 

‘Rage कचिद्विप्णुः कचिद्रुद्रः प्रशस्यते | नानेन तेषामाधिक्यं 
न्यूनत्वं वा कथंचन । तत्तत्कर्पान्तवृत्तान्तमधिक्ृत्य महर्षिभिः । 
तानि तानि प्रणीतानि विद्वांस्तत्र न मुह्यति ॥' इति शिवपुरणोक्त- 
रीत्या कादाचित्कमेव त्रिमूर्तिमध्ये विष्णोः परत्वम्‌ । वेष्णवपुराण- 
त्वात्‌ * परो नारयणो देव’ इत्यादिप्रदेशषु सार्वकालिकामिव 
विभावितम्‌ | अत एव तस्मिन्नेव पुराणे ` भवान्‌ ब्रह्मा च विप्णुर्च 
त्रयमेषां त्रयी स्मृता | वेदाम्निद्विजसंयोगस्सवशाख्रेषु सबंगाः | 
कस्मिन्प्रधानो भगवान्‌ काले PRANAS: । ब्रह्मा वा सर्वमाच- 
eq मम देव त्रिलोचन ' इति रुद्रं प्रत्यगस्त्येन त्रयाणामन्योन्याधिक्यं 
वरगोष्ठीन्यायेन कादाचित्कमिति सामान्यतो निश्चित्येव तत्तदाधि- 
क्यकालविशेषप्रश्नः कृतः | यद्यपि तदुत्तरे ' विष्णुरेव परं ब्रह्म’ इति 
विष्णोस्सावेकालिकाधिक्येनोपक्रान्तम्‌ | तथापि तदनन्तरं ` मनुष्य- 
भावमाश्रित्य स मां स्तौति युगे युगे । लोकमागेप्रवृत्त्यथे देवकारयार्थसि- 
द्वये। अहञ्च वरदस्तस्य द्वापरे द्वापरे द्विज | अहं च तं सदा स्तौमि 
श्वेतद्वीपे कृते युगे | सृष्टिकाले चलुवेकत्रं स्तौमि बालों मवामि च। ब्रह्मा 
देवासुंरेः स्तौति मां सदा तु कृते युगे | लिंगमूर्तिञ्च मां देवा यजंते 
भोगकांक्षिणः | इति कादाचित्काधिक्योपन्यासेन फलतम्साम्यमेवावि- 
प्कृतम्‌ | अत एव तस्मिन्‌ पुराणे ल्लिमूर्तिसाम्यमेव बहुधा प्रपञ्चितम्‌। 
यथा तावत्‌ सोभाग्यत्रताध्याये “या श्रीस्सा गिरिजा प्रोक्ता यो 


` हरिस्स त्रिलोचनः | एवं सर्वेषु शास्त्रेषु पुराणेषु च पठ्यते | एतस्मा- 


दन्यथा यत्तु त्रत शास्रं प्रथम्विधम्‌ | तद्राजसानां मत्योनां काव्यं 
शास्रं न तद्भवेत्‌ | विष्णुरुद्रान्तरं ब्रूयाद्यः श्रीगौयोश्चि पार्थिव। तन्ना- 
Ramai मत्यानां काव्यं ज्ञेयं विचक्षणैः ॥' इति। नन्वस्तु नारायणस्य 

लिमूर्तिमध्ये नियतं परत्वे त्रयाणां फलतस्साम्य वा तथापि ARTA- 
णात्परं वस्तु तस्यापि ae किञ्चिदस्तीति वराहपुराणाभिप्रायः कल्प- 
gaara: | “परमात्मा शिवः पुण्य ' इत्यादिधरणीप्रश्न “एतेषां 
कतमो देवः परः को वाथवापरः |? इति त्रयाणां मध्ये कः पर इति 
प्रश्नानन्तरम्‌ अथवैतद्वचचतिरिक्तः कश्चित्‌ परोऽस्ति चेत्‌ स को 
वेत्यपि ge ` परो नारायणो दव ' इत्युत्तरस्य प्रवृत्तत्वेन ततस्तस्मात्‌ 
परो नास्तीत्यस्य।थस्यावगतत्वादिति चेन्न | तदनन्तरं ` स च सवज्ञतां 
गत ' इति रुद्रं प्रस्तुत्य ' तम्याश्चयोण्यनेकानि विविधानि धराधरे | 
श्रृणु सर्वाणि चावेगि कथ्यमानानि शोभने ॥ › इति तन्माहात्म्यवर्णनं 
प्रस्तुत्य तन्माहात्म्यपर्यवसायिनि त्रिशक्तिवर्णनप्रकरणे ¦ परमात्मा 
यथा देव एक एव त्रिधा स्थितः । प्रयोजनवशाच्छक्तिरेकेव त्रिवि- 
धाभवत्‌॥ ' इति ' सर्वगेयं वरारोहा एकैव त्रिविधा स्थिता।' इति च 
त्रिशक्तिमूलभूतायाः परस्याइशक्तेः तस्याः पत्युः परमात्मनश्च 'या- 
वन्त्यस्या महाशक्त्यास्तावद्र्पाणि शंकरः । क्ृतवांस्ताश्च भजते पति- 
रूपेण सवेदा ॥' इति अग्रेऽपि स्फुटीक्कतस्य तस्मिन्नपि पुराणे अभि- 
मतत्त्वावगमात्‌ | ननु “ परमात्मा शिवः पुण्य’ इत्यादिना सर्वतः 
परतत्वं किमिति प्रष्टवतीं धरणीं प्रति “परा नारायणो देव’ इति 
नारायण एव सरवतः -परतत्वमित्युपदिष्टवता वराहरूपिणा भगवता 
नारायणस्यैव माहात्म्ये प्रपञ्चनीये तदपहाय तदुत्पन्नचतुसुखोत्पन्नतया 
प्रतिपादितस्य तत एवाभिव्यन्गिततदवरावरभावस्य रुद्रस्य माहात्म्य- 
मपृष्टमेव कया संगत्या | तस्याश्चयोण्यनेकानि इत्यारभ्य प्रपञ्चित- 
मिति चेदुच्यते | तत्र धरणीबराहप्रश्नोत्तरयोनीरायणस्य परत्वनिणेया- 
JA यत्‌ सप्तभिरध्यायैः क्रियमाणमिदे रुद्रमाहात्म्यप्रपञ्चनं न संग- 

च्छते | अतो रुद्रस्य परत्वनिर्णयार्थ मित्येव मन्यामहे | अत एव 
सप्तमाध्यायान्ते ' रुद्रस्य खछ माहात्म्यं सकलं कीर्तितं मया।' इति 
धरणीप्रश्नमारभ्य सर्वस्याप्यस्य प्रकरणस्य रुद्रमाहात्म्यपरत्वसुक्तम्‌ । 
अनन्तरमपि “ अथ रुद्रत्रतोत्पत्ति प्रवक्ष्यामि धराधरे | येन ज्ञातेन 


-पापेभ्यो सुच्यते भुवि मानवः ।' इत्यारभ्य रुद्रचारितोपन्यासपूवेकं 


रुद्रत्रतोप्पत्तिमुक्त्वा “मां पुरस्कृत्य देवास्त्वां यक्ष्यन्ते विधिनाच्युत | 
शात्राणि तानि सर्वेपां कथयिप्यसि gaa ॥' इति चतुर्मुखवचनेन 
रुद्रानुष्ठितत्रतप्रकारेण तस्य चतुर्मुखादिसकलदेवताराध्यत्वसुक्त्वा रुद्र- 
माहात्म्यप्रकरणं समापितम्‌ । एवं सति ' परो नारायणो देवस्तम्मा- 
जातश्चतुमुंखः। तस्माद्रुद्रोऽभवद्देवि’ इति परावरभावक्रमकीत्तेनं कथ- 
मुपपादनीयमिति चेदुच्यते | अजदशरथश्रीरामचन्द्राणामिव जन्मतः 
परावरभावकीत्तैन न लु वस्तुत इत्युपपादनीयम्‌ | अत एव रुद्रमा- 
हात्म्यप्रकरणरूपनवमाध्यायान्ते ' शतरुद्रस्य माहात्म्यं मया ते TR- 
कीर्तितम्‌ | चरितं यख देवस्य ad समभवद्भुवि । कोऽन्यस्त्वभ्यधि- 
कस्तस्मान्मुक्त्वा नारायणं प्रभुम्‌॥ इति नारायणरव्यतिरिक्तानां 
सर्वेषामपि ततोऽधिकत्वं निषिद्धम्‌ । ' परो नारायणो देव’ इति 
क्षोकोक्तप्रक्रमादरणे हि चतुमुखेनापि ततोऽधिकेन भाव्यम्‌ | 
* मुक्त्वा नारायणं प्रभुम्‌ ' इत्येतत्तु वैष्णवपुराणत्वात्‌ विष्णुप्रशं- 
सार्थमित्युपपादनीयम्‌ | यद्वा । “ परो नारायणो देव ' इत्यादिश्लोके 
त्रयाणां कल्पविशेषम्रयुक्तः स्वरूपतः परावरभाव उक्तः | ' तम्या- 
श्वयीणि धन्यानि › इत्यारभ्य रुद्रे परमशिवाभिव्यक्त्यतिशयप्रयुक्तः 
परभावः प्रपञ्चित इत्यविरोध उपपादनीयः । अत एव “ परमात्मा 
यथा देव? इत्यादिइलोकेन त्रिमूर्त्युत्तीणेस्य परमशिवम्य शक्तेश्व 

सद्भावसूचनं संगच्छते | स्कन्दोत्पत्त्यध्याये च ` नासीद्यदाकाण्डमिदं 
Rema प्रभाकरेन्दुद्रबिणाधिपाः कुतः । तदा भवानेव निरुद्धलो- 
चनः प्रमाणगन्धादिविवजितः स्थितः॥ इति रुद्रं प्रति देवानां स्तुति- 
वचनं “ यदातमो' मन्त्राथेसंस्पर्शि संगच्छते | सोमोत्पत्त्यध्याये च 
* परेच्छया स मूर्ति तु प्रथक्‌ सौम्यां प्रपोदिवान्‌ ।' इदि साविप्णुका- 
ग्न्यादयनुक्रान्तसकलदेवतानियन्तृत्वेनोक्तम्यादिविप्णोरपि परमशिवे- 
च्छया सोममण्डलाधिष्ठानवचनमपि संगच्छते | अतस्सकळचेतनरूप- 
स्वस्य देवमनुप्याद्युपजीव्यसोमखूपत्वस्य शिवावतंससोमरूपत्वस्य सलि- 
लरूपत्वस्य परमपदत्वस्य चान्यत्र चिच्छक्तिधर्मत्वेन प्रतिपन्नस्य 
विप्णौ व्यपदेशात्‌ चिच्छक्तेश्च परमेश्चराश्रिताया बहुशः परभावगम- 
कविप्णुतुल्यमहामहिमप्रतिपादनात्‌ साक्षाच सावित्रीरूपायास्तस्याः 
विष्ण्वादिसकलदेवस्ष्टत्वाभिधानाचच चिच्छक्तेरंशस्तथाभूत आदि- 
विष्णुरिति वराहपुराणाभिप्राय उन्नीयते । यद्यप्युक्तहेलुभिश्चिच्छकत्यं- 
शभेदमात्रं तस्यावगन्लुं शक्यं, तथापि 'यस्येष शक्तिशकले सकलस्स- 
माप्तः? “या तस्य पार्श्चगा बाला सा पावेत्यंशजो हरिः । ' इत्यादि- 
शिवपुराणादित्यपुराणादिवचनेका्यीत तदंशोऽयमिहाप्यभिमतो नि- 
श्वीयत इति भावः ॥ ४० ॥ 


ननु विप्णुपुराणभागवतादिषु पुराणप्रतिपाद्यस्य विप्णो श्लिमूत्य - 
न्तगेतस्येव ब्रह्मरूद्राभ्यां ततसष्ट्रत्वतन्नियन्तृत्वादिभिहेलुभिस्सात्विकतया 
श्रेयःप्रदत्वेन चाधिक्यवणनं प्रायो दृश्यते । न तु शिवपुराणादिषु 
शिवस्येव तेषु ल्लिमूत्युत्तीणस्य तस्य महिमवणेनं तथा हश्यते | 
वराहपुराणेऽप्युक्तप्रकारेणेब स्वप्रतिपाद्यस्य विष्णोस्ताभ्यामाधिक्य- 
प्रतिपादनं हञ्यते। यत्तु वराहपुराण विप्णूत्पत्त्यध्यायवचनजातमुदा- 

हृतं यच्च विप्णुपुराणबृहत्नारदीयादिषु काचित्‌कचिदादिविप्णास्त्रिमूत्यू- 
RO RS 4 
त्ताणत्वप्रातिपादनच्छायापन्न वचन तत्सवै तत्तत्पुराणगतैरेव ag- 
S 


वेचनेर्विरुद्धत्वान्न खाथव्यवस्थापनक्षममित्याशंकामपाकरोति-- 


[a 


प्रायो विष्णुः पुराणेजेगदवनकरो व्णितस्सत्वशाली 
स्वीकायेरशंभुशक्तेः प्रथमपरिणतिविंष्णुराद्योऽपि विज्ञैः । 
नो चेद्रेदेषु मन्त्रेवेहुभिरभिन्नुतो बिक्रमविष्ठपाना- 
मादित्यान्तगतः स्याददितिजठरजो विष्णुरेवादिविष्णुः ४१ 
यदि प्रायो वेप्णवपुराणेषु सत्त्वगुणयुक्तो जगद्रक्षाकरः 
त्रिमूत्यन्तगता विप्णुरेब बहुशः प्रतिपाद्यत इति तम्य मूलभूतो म- 
महाविष्णुर्नोच्यत इति तदा “त्रीणि पदा विचक्रमे विष्णुगोपा अदा 
भ्यः? : इदं विष्णुर्विचक्रमे त्रधा निदधे पदम्‌? अतो देवा अवन्तु 
नो यतो विष्णुर्विचक्रम त्रिर्देवः प्रथिवीमेष एताम्‌ |” ` विचक्रमे श- 
तर्चेसं महित्वा विचक्रमे प्रथिवीमेष एताम्‌ । क्षेत्राय विष्णुभेनुषे 
दशस्यन्‌ । “यो अस्कभायदुत्तर९ सधस्थं विचक्रमाणस्नेधोरुगायः | 
“ विष्णुरुरुगायो विचक्रमे महीं दिवे पुथिवीमन्तरिक्षम्‌  इत्यादिभि्वेदि- 
केमेन्त्र: प्रयख्चिविक्रमरूपस्यैव विष्णोमेहिमा प्रपञ्चित इति स एवा- 
दिविष्णुभवेत्‌ | अवताराणां मूलभूतो महाविष्णुने सिध्येत्‌ । यदि 
त्रिविक्रमस्य विष्ण्ववतारत्वप्रसिद्धेः वैदिकमन्त्रेषु बहुशो दृष्टयापि 
त्रिविक्रमस्तुत्या विरोधाभावात्‌ बराहपुराणे ' योऽसौ नारायणो देवः 
परमात्मा सनातनः | स भवान्‌ सर्वभावेन उताहो नेति संशयः |” 
इति धरणीप्रश्न ' मत्स्य: HAT वराहश्च नरसिह्मश्च वामनः | रामो रामश्च 


१. ५ खाद्रिरेभिद्वरजा” इति --ख. पाठ: । 

रामश्च कृष्णः कल्कीति ते दश । एतास्तेजोऽधिकास्तस्य मूतेयो 
भूतधारणि | दशैन प्राप्तुमिच्छूनां सोपानानीव शोभने | यत्तस्य परमं 
रूपं तन्न पश्यन्ति देवता: | अस्मदादिखरूपेण पूजयन्ति ततो gA: 
इति श्रीवराहस्योत्तरदशनात्‌ पुराणान्तरेप्वपि तदविसंवादात्‌ विप्णो- 
रवतार एव काइयपादादित्यां वामनरूपेण जातसख्रिविक्रम इतीर्यते, तदा 
* तत्त्वं नारायणः परः' “महत्ते विष्णो सुमतिं भजामहे | * बृहत्त 
विपणो मयि शर्म भद्रम्‌ ।' “नमो विप्णवे त्रृहते करोमि’ इति मन्त्र- 
गतपरत्वमहस्वबृहत्वविशेषणरूपवेदिकलिंगदशीनात्‌ विष्णूत्पत्त्यध्याय- 
गतवचनजाता्युपत्रृहितात्‌ बहुभिरपि त्रिमूत्येन्तगतविष्णुमहिमप्रति- 
पादकवचनेवेस्तुतो विरोधराहितात्‌ चित्शक्त्यंश भूतस्यादिविष्णोराविभा- 
वविशेषयुक्तस्तदवतारभेदश्निमूत्येन्तगतो विष्णुरित्यव युक्तमिति 
भावः | एवं त्रिमूत्युत्तीण आदिविष्णुरिति समर्थितम्‌ ॥ ४१ ॥ 
अथ त्रिमूत्यन्तगेत एव शक्त्यंशभूतस्स इति पक्षान्तरमुप- 
न्यस्यति 
यद्वा शक्तत्यंश एव स्वयमयमत एवाभ्रणी AARE- - 
सष्टी स्वात्मानमेव प्रकटमकथयस्सिन्धुमध्ये शयानम्‌ | 
क्मोण्येतस्य जेवान्यभिनयनविधास्तत्समाकणेनोत्कान्‌ 
कृत्वा नानारसाकणेनकुतुकवतो लीलयाजुग्रही तुम्‌ ॥ ४२ II 
अयं ल्लिमूत्यन्तगतो विष्णुः स्वयमेव झक्त्यंश आदिविष्णुः । 
अत एव खल्वश्रणीसूक्ते सूक्तप्रतिपाद्यस्य स्वमहिम्नः स्वयमेव 
वक्त्री महर्षेरश्रणस्य दुहितृत्वेनावतीणी देवी चिच्छक्तिः “ अहं 
रुद्रेभिवेसुभिश्चराम्यहमादित्यैरुत विश्वेदेवे: ' इत्युपक्रम्य खमाहिमवणे- 
agaia ` यं कामये तं तमुग्रं क्रणोमि तं ब्रह्माणं aa तं gÀ- 

धाम्‌ ' इति स्वेच्छया ब्रह्मरुद्रसष्टत्वेन खात्मानं वणोथेत्वा ¦ मम योनिर- 
प्स्वन्तस्समुद्र ' इति समुद्रसालिलशायिविप्णुरूपरवं स्वात्मनोऽभिदधो | 
aga शयानश्च षिष्णुस्रमूत्यन्तगत इति विप्णूत्पत्त्यध्यायवचन- 
जातेनाप्यवगतम्‌ | तथा कूर्मेपुराणहारवंशादिवचनेः प्रागुदाह्रेत- 
खिमूत्यन्तर्गतविष्ण्ववतारत्वेन प्रसिद्धस्य कृष्णस्य चिच्छक्त्यंश भूता- 
दिविप्णुरूपत्वमवगतम्‌ | तस्मात्‌ त्रिमूत्यन्तर्गतविष्णुरेवादिविष्णुः | वे 
दिकानि परत्वमहत्त्वविशेषणानि तस्मिन्नेवावताराद्यपेक्षया परत्वादिवि- 
षयतया योजनीयानि । मनस्तत्वाभिमानिनो विष्णोरादिविप्णुना 
सृष्टत्वं तत्रसादलव्धशंख चक्रादिमत्वमित्यादि यदुक्तं तदभेदे सत्ये- 
वादिविप्णो स्सर्वातिश।यिमहिमप्रकटनार्थमाभिनयमाल्रपरामिति योजनी- 
यम्‌ । तस्य श्रुतिपुराणप्रातेपन्नाने यानि यानि जीवत्वगमकानि 
कमीणि शोकाज्ञानादीनि च तान्यभिनयमाल्रसिद्धानि | तदभिनयश्च 
श्रंगारहास्यकरुणादिरसेषु यो यद्रसाकर्णनकुतुकी तं तद्रसभरितस्वम- 
हिमविषयेतिहासपुराणादिप्रबन्धाकर्णनेन स्वाभिमु खीक्ृत्यानुग्रहीलुमिति 
योजनीयम्‌ | तथैव भागवतवचनमपि | “भजते ताहशी क्रोडां यां 
शरुत्वा तत्परो भवेत्‌? इति | न च सत्यवाक्यत्ववचनजातविरोधः | 
तस्याधमेरूपानृतवजेनपरत्वात्‌ । भगवत्कथाकर्णनप्रवतेनवैराग्यादिसं- 
पादनफलकस्य च तस्य तथात्वात्‌ | वैष्णवा अपि त्रिमूत्येन्तर्गत- 
विप्णुरेवादिविप्णुः न तदुत्तीण वेप्णवं तत्त्वान्तरमस्तीति मन्यन्ते | 
अत एव सर्वाणि कारणबाक्यानि विप्णावेषयाणीत्यभिमानेन “ सवे- 
मिदं ब्रह्मविप्णुरद्रनद्रम्ते संप्रसूयन्ते सर्वाणि चेंद्रियाणि सह भूतेः 
A कारणं कारणानां ध्याता कारणं तु ध्येयस्संवेश्वर्यसंपन्नस्स्वेश्वररशं- 
भुराकाशमध्ये' इत्यथवशिखाश्रतमपि कारणवाक्यं विष्णुविषयतया यो- 

जयितु प्रयतमानास्तत्र कार्यवगप्रतिपादकावान्तरवाक्ये श्रुतं विष्णुशब्दं 
प्रद्युम्नादिपरं कल्पयन्ति | निरस्तश्वानभिमतपक्षान्तरैस्सह त्रिमूत्युत्तीण- 
तत्त्वसद्भावपक्षोडपि तत्त्वमुकताकलापे “एकं त्रेधा विभक्त त्रितवसमधि- 
कं तत्त्वमीशास्त्रयस्ते विष्ण्वन्या मूर्तिरीष्टे मभवननियम: कल्पभेदात्त्रया- 
णाम्‌ । इन्द्रादीनामिव स्यान्निजसुक्कतवशादीश्वराणां प्रवाहः स्यादेक- 
स्थेश्वरत्वं प्रतिफलनमिवेत्यादि चैवं परास्तम्‌ ॥' इति । एवं पक्षद्वयमुप- 
न्यस्तं यदत्र युक्तं ASIA | आद्यपक्षे त्वश्रणी यसूक्ते चिच्छक्तित्रे- 
हरुद्रयो: GH स्वयमेव विष्णुरूपेति बिशेषोकितिरंसिद्धा। ` यं कामये ' 
इत्यादिमन्त्रे “ऋषि ' मिति सुमेधा’ मिति च शब्दयोगुण विशेषवाचि 
तया तप्प्रायपाठादुअब्रह्लशब्दावपि गुणविशेषसमर्पकौ | तत्र SAT- 
ब्दः ‘उग्रोऽस्युग्रोऽह सजातेषु भूयासम्‌? इति मंत्र इव श्रेष्ठत्वरूपोत्त- 
रत्वसमपकः | ब्रह्मशब्दस्तु चतुर्भुखतुल्यगुणसमपेकः | “ मम योनिर- 
प्स्वन्तस्समुद्र ' इति समुद्रशायिन्यां ल्लिमूत्यन्तर्गतविप्णुमूतीवादिवि- 
प्णोस्सन्निधानात्तदभेदक्ृतं वचनम्‌ | एवं कूर्मपुराणादिदृष्टं कृप्णाद्य- 
भेदवचनमपीति योजनीयम्‌ । द्वितीयपक्षे विप्णुप्रजापत्योः प्रथिव्यु- 
द्धरणाथ वराहरूपपरिग्रहविषयं श्रुतिद्वयं कल्पभदव्यवस्थया योजनी- 
यम्‌ | अत एव सनत्कुंमारसंहितायां हिरण्याक्षवधार्थं विष्णुना गृही- 
तं वराहरूपं प्रस्तुत्य ` पुरा स्वयंभूभगवानुद्धारिष्यन्महीमिमाम्‌ | राज- 
ते तेन रूपेण दीप्तिमान्मघुसूदन:॥ › इत्यादिषु प्राजापत्यं वाराहरूपं 
तस्मिन्नुपमानस्वेन निबद्धम्‌ । ' स्वयं ब्रह्माभवद्धरिः इत्यादि वचनं 
तच्छरीरानुप्रवेशपरतया योजनायम्‌ ॥ ४२ ॥ 

एवं विप्णुविषयचिन्ताप्रपञ्चं प्राकृतशंकापरिहारेण संगमय- 
न्नुपसहरति-- 


` 

तस्मान्नास्त्यत्न शंका यदखिलचिदचिद्रूपशक्तत्या विशिष्टः 
शयुत्रेह्मत्यतो 5शद्रयमापे मुनिनात्रैव शास्रे विचार्यम्‌ | 
इत्यभ्यासादिहेतोः स्वरसत्रिषयमानन्दवाक्यादिकस्या- 
प्यालोच्य ब्रह्मशक्तेरधिकरणगणास्तत्वविद्धिविविक्ताः ४३ 
आनन्दमयवाक्यं शिवचिच्छक्तिविषयं न तु शिवाविषयम्‌ | 
आनन्दमयाधिकरणमपि शिवचिच्छक्तिविषयवाक्यविचारात्मकमिति 
प्राकूसाधितेऽर्थे ब्रह्ममीमांसायां शिवरूपब्रह्मविषयवाक्यविचाराथं 
एव संगतः, न तु तच्छक्तिविषयवाक्याविचार इति शंकायामु- 
स्थितायां, शक्तिविशिष्टरिशिवो ब्रह्म न तु केवलः | अतो विशिष्टरूप- 
्र्कदेशविषयत्वाविशेषात्‌ विशेष्यांशविषयवाक्यविचारवत्‌ विशेषणां- 
शवाक्याविचारोऽप्यत्र संगत इति परिहारे कृत पुनइशंकोत्थिता कथं 
शक्तेब्रेह्मकोटित्वमुपपद्यते | शक्त्यंशत्वेन प्राक्‌ समार्थेतस्य विष्णोर्जीव- 
त्वादिति | तत्र विष्णोर्जीवत्वेऽपि तदंश भूतायाइशक्ते््र्कोटित्वमुपपन्न 
मित्येकदेशिना समाधानं कृतम्‌। स्वसिद्धान्तानुसारेण तु शक्त्यंश भूत 
आदिविप्णुब्रह्मकोटिरेव विष्णोर्जीवत्वगमकानि श्रुतिपुराणादिवचनानि 
त्रिमूत्येन्तगतविष्णुविषयाणीति कश्चित्परिहारः कृत: । अथवा त्रिमूत्य- 
न्तर्गतविष्णुरेवादिविष्णुरिते स न जीवः। aa जीवत्वगमककर्मानु- 
ानतत्फलानुभवशोकाज्ञानादेवचनमाभिनयमात्रसिद्धार्थमनुवादकामि- 
त्यन्यः परिहारः HA: | एवं सवैविधोऽप्ययं परिहारारास्तस्मादित्यनेनानू- 
दितः | एनं हेतुमनूद्य तत्साध्यं पूवीर्धेनोपसंहृतम्‌ | एवमंशद्वयमप्यत्र 
te विचार्थमित्येतदालोच्य श्रुतिशास्त्रतत्वविद्भिः श्रीकण्ठाचार्यैः 
आनन्दमयाधिकरणप्रभतिष्वाधिकरणेषु यत्रयत्राधिकरणे सोत्रहेतुबिषय- 
वाक्ययोर्विशेषणांशविषयत्वे खारस्यं इष्टं तत्सव तद्विषयमिति एवं 

शक्तिविषयाधिकरणगणो विवि च्य प्रदर्शित इत्युत्तराधेनोक्तम्‌ ॥४३॥ 
नन्वाचर्यिरेतावन्त्यधिकरणानि शक्तिविषयाण्येतावन्त्यन्यवि- 
प्रयाणीत्याहत्य विभागः HAT Hal न दृश्यते । आनन्दमयाधिकर- 
णस्य शक्तिविषयत्वमप्यकदेशिमतत्वेनोपन्यस्तम्‌ । तस्मिन्मत dag- 
तोर्विषयवाक्यस्य वा स्वारस्यमपि न स्फुर्टीक्ृतम्‌ | कथं ` तत्वविद्भिर्वि- 
fata’? इत्युक्तमित्याशक्याह-- 
नोक्तं तेस्तत्रतत्र स्फुटमधिकरणे शक्तिवाक्यत्वमिष्ठ 
व्यक्त शंकोत्तराभ्यां सकळलभुवनगत्यान्तराकाशभाजि | 
स्पष्ट जन्मादिसूत्रे व्यवहृतमिदमाकाशवाक्यान्तरेऽपि 
न्यायोऽन्यत्रापि तुल्यस्तदबुमत इति ज्ञायते तेन धीरे! ॥ 
सत्यं शक्तिवाक्यविषयेषु सर्वेष्वप्यधिकरणेषु तत्रतत्राधिकरणे 
सित्वेतद्विषयवाक्यस्य शक्तिवाक्यत्वं स्वाभिमतमित्थेवं प्रत्याधिकरणं 
कण्ठतो नोक्तमिति । तथापि ` आकाशस्तलिङ्गात्‌' (ब्र. १.१.२३.) 
इत्याविकरणे “ अस्य लोकस्य का गतिरित्याकाश इति होवाच” 
इति तद्विषयवाक्यस्य शक्तिविषयत्वे कण्ठत उक्तमेव । तत्र 
भाष्ये हि ' आकाशस्तछिंगात्‌ ।' ' अत एव प्राण ' इति सूत्रद्वयम्‌ 
आकाश इति होवाच! “प्राण इति होवाच” इति विषयवाक्य- 


zaa युगपद्विलिख्य आकाशो भूताकाशः प्राण: प्राणवायुरिति' 


पूरवपक्षप्राप्ती प्राण आकाशश्च परमेश्वर इति सिद्धान्तयित्वोपसंह्ृतं 
८ तस्मात्सवेभूतकारणत्बं न भूताकाशम्राणयोः इति सिद्धान्त ' इति | 
तदनन्तरं ` स्वपदानि च वण्येन्त ' इति भाष्यलक्षणानुसारात्‌ शंको- 
तराभ्यां भूतपदव्यावत्त्यप्रद्नव्याजेन अधिकरणस्य शक्तिविषयत्व- 


माविष्क्रत “ननु भूताकाश इत्युपपदग्रहणेन किमिति चेत्‌ परमा- 
13 

काशस्य परप्रकृतिरूपस्य सवेभूतकारणत्वसद्भावात्‌ सप्रयोजनम्‌ | 
तहिं परमेश्वर इति कथं fora: तदभेदादिति सिद्धम्‌? इति। यद्यप्यत्र 
परमेश्वर इति साध्यनिदेशं कृत्वोप चारिकशक्त्यभेदाश्रयणेनाधिकरणस्य 
शक्तिविषयत्वपर्यंवसानसंपादनं क्लिष्टमिति साक्षाच्छक्तिरित्येव साध्य- 
निर्देशो युक्तः | न च ‘ad समन्वयात्‌? इति (Ao. १. १. ४.) 
सूतात्‌ ब्रह्मेति साध्यस्य लाभोऽम्ति न तु शक्तिरिति साध्यस्येति वेष- 
म्यं शंकनीयम्‌ | तत्र तच्छब्दस्य विशिष्टपरत्वेन तत एव AATA- 
शवद्विशेषणांशम्यापि तत्रतत्र यथायोग्यं साध्यतया लाभसंभवात्‌ 
: सर्वोपेता च तददर्शनात्‌? इति (Ao २.१.३०.) सूत्रात्‌ शक्तिरि- 
त्यस्यावञ्यकेनाध्याहारेण तत्र सतइशब्दस्य सिह्मावलोकनन्यायेन 
शक्तिविषयाधिकरणेषु साध्यसमरपेकत्वसंभवाच | तथापि भाप्यस्य 
प्रसन्नगभीरत्वसिद्धये तत्रतत्र संसूचनेनेव शक्तिविषयाधिकरणवि- 
भागः प्रदर्शनीय: | शिवशक्त्योरविनाभावैकमत्याभ्यामभिन्नकल्पत्वञ्च 
ज्ञापनीयमित्यभिप्रेत्येयं सरणिराश्रिता | तथा ‘दहर उत्तरेभ्य’ इति (Ho 
१.३.१४-सू . ) अधिकरणे ' अथ यदिदमम्मिनब्रह्मपुरे दहरं पुण्डरीकं 
वेइम दहरोऽम्मिन्नन्तराक्राशस्तम्मिन्यद न्तम्तदन्वष्टव्यं तद्वाव विजिज्ञा- 
सितव्यम्‌ ' इत्यन्तराकाशवाक्यस्य तद्विषयस्य तस्याधिकरणस्य च श- 
क्तिविषयत्वं शंकोत्तराभ्यां कण्ठत उक्तम्‌ । ` ननु दहरपृण्डरीकमध्ये 
दहराकाशान्तवेतित्वेनोपाम्यत्वं “य एषो5न्तहेदय आकाशस्तस्मिन्‌ 
शेते सवस्य वशी सर्वस्येशान ' इत्युपनिषदन्तर प्रसिद्धं परमेश्वरस्येह 
दहराकाशतेनेति विरोध इति चेत्‌ अत्रापि दहराकाशमध्यवर्ती परमेश्वर 
उपास्यः किं तु दहराकाशे परमेश्वरधमाणामपहतपाप्मत्वादीनां संब- 
न्धप्रतीतेदेहराकाशत्वमपि चिदंबररूपतयेति न विरोध’ इति । इत्थं सवे 

लोकगत्याकाशवाक्यस्येवान्तराकाशवाक्यस्येव वा नामरूपोपादाना- 
काशवाक्यस्यापि चिच्छक्तिविषयत्वं जन्मादिसूत्रभाप्ये ` आकाश- 
शरीरं aa’ इति श्रतिव्याख्यानावसरे स्पष्टं व्यवहृतम्‌ | ` आकाशत 
इत्याकाशश्चिदंबरमुच्यते | न भूताकाशः | बिशेषाभावात्‌। निखिल- 
जगदण्डषण्डबुढुदनिकुरुंबजळधिस्थानीया परप्रकृतिरूपा परा शक्ति 
चिदंवरमुच्यते। तत्म्वरूपं ब्रह्माकाशशरीरम्‌ । परप्रक्कातित्वं चिदाक्रा- 
शस्य “सवोणि ह वा इमानि भूतान्याकाशादेव समुत्पद्यन्ते आका- 
झं प्रत्यस्तं यन्ति। आकाशो ह वै नामरूपयोनिवीहिता ' इत्यादि श्रुति- 
सिद्धम्‌? इति । तथा ` यदेष आकाश आनन्दो न स्यात्‌ gald- 
न्दाकाशपदसामानाधिकरण्यात्‌ आकाशवाक्यरूपस्यानन्दमयवाक्य- 
स्यापि चिच्छक्तिविषयत्वं जन्मादिसूत्रभाप्य एव नित्य तृ्तत्वविवरणस- 
मये व्यवहृतम्‌ । “ निरस्तसमस्तोपछुवकळंकनिरतिशयानन्दपरिपूर्ण- 
त्वामेह नित्यतृप्तत्वम्‌ । अत एव * आनन्दो ब्रह्म इति श्रूयते | यः 
खल्वन्योऽन्तर आत्मानन्दमय ' इति प्रस्तुत्य “ सेषानन्दस्य मीमांसा 
भवति › इत्यारभ्याभ्यासान्निरतिशयाशिरस्कत्वेन ' स एको ब्रमण आन- 
=a’ इति निरूपितः | परब्रह्मधर्मत्वेन च स एव आनन्दो ब्रह्म” इति प्रचु- 
रत्वात्‌ ब्रह्मत्वेनोपचर्यते | तादशानन्दभोगरसिकं ब्रह्म नित्यतृप्तमित्यु- 
च्यते ” इत्यानन्दमयाधिकरणस्य चिच्छक्तिविषयत्वपक्ष एव स्वाभिमत 
इत्यपि स्फुटीक्कतम्‌ | अम्मिन्पक्षे विषयवाक्यस्य स्वारस्यं प्रागेवोपपादि- 
तम्‌ | अभ्यासहेतुस्वारस्यं तु शिवादित्यमणिदीपिकायां प्रपञ्चितम्‌। “वि- 
कारशब्दान्नेति चेन्न प्राचुयोत्‌? इति (ब्र०.१. १. १४. ) TAR- 
पि तस्मिन्नेव पक्षे स्वारस्यम्‌ | “स एको ब्रह्मण आनन्दः | आनन्दं 
ब्रह्मणो विद्वान्‌? इति निरतिशयाभ्यासेन हेतुना स॒ एवानन्दः 

चिच्छक्तिभवेत्‌ न त्वानन्दमयः | तत्र मयटोउन्नमयादिप्रायपाठेन 
विकाराथेत्वात्‌ चिच्छक्तेश्च खबिकारस्वायोगात्‌ ” इति शंकाया: qA- 
सूत्रनिर्दिष्टहेतूत्थापितत्वेन तत्संगतायाश्च तत्सूत्राथत्वलामात्‌ मयटः 
प्राचुयोथेत्वेन परिहारस्यापि प्रचुरानन्दरूपायां तस्यामेव संगत: | तद्ध- 
मिंपरत्वे प्राचुयीथोनन्वयात्‌ | “तत्मकृतवचने मयट्‌? इति पाणिनि 
(५. ४. २९.) सूत्रस्य ' प्रकृत्यर्थे मयड़िधायकत्व एव प्राचुर्येण प्रस्तु- 
तमिदमिति विशेषलाभः | प्रकृत्यथादथोन्तरे तद्विधायकत्वे तु प्रस्तु- 
तमिदमस्मिन्नित्येताबानेव तदर्थः। न तु प्रा्ुयारथान्वयोऽस्ती'ति न्या- 
TIRITA । एवमुदाहृतवाक्यत्रयस्य येन न्यायजातेन चिच्छक्ति 
विषयत्वं तत्साम्यं यत्र यत्र वाक्यान्तरे दश्यते तस्य सवंस्यापि 
चिच्छाक्तिविषयत्वं भाप्यकाराभिमतमिति धीरेज्ञायत एव । तथा 
हि--सवेलोकगत्याकाशवाक्यस्य भूताकाशविषयत्वमपास्य ब्रह्मावि- 
षयत्वव्यवस्थापने लिंगं 'सर्वाणि ह वा इमानि भूतान्याकाशादेव 
समुत्पद्यन्ते आकाशं प्रत्यस्तं यन्ति’ इति सवभूतोत्पत्त्युपादानत्वं 
सवेभूतलयस्थानत्बरूपं सवकारणत्वमिति सूल्रभाष्याभ्यामवगतम्‌ | 
तत्तु प्रपञ्चाक्रारपरिणामिन्यां राक्तावेव साक्षादन्वेति न तु शिव 
इति बियषयवाक्यगतलिंगम्य areca विषयवाक्याधिकरणयोत्रेह्म - 
विशेषणांशविषयत्व एव खारस्यम्‌ । कूरमपुराणेऽप्यस्य वाक्यस्य शक्ति- 
विषयतथोपब्वृंहणं कृतम्‌ । तत्र हि सैषा माहेश्वरी गौरी मम 
शाक्तिनिरञ्जना ' इत्यारभ्य प्रवृत्तेषु शिववाक्येषु पठ्यते । ' अम्याः 
सबेमिदं जातमत्रैव लयमेष्यति | एवेव सवभूतानां गतीनामुत्तमा 
गतिः | तयाहं संगतो देव्या केवलो निष्कळरिशव: । पझ्याम्यशेषमे- 
aq यस्तद्वेद स मुच्यत ' इति | अत्राद्यक्वाकन सर्वलोकगत्याकाश- 

वाक्यस्य तदर्थोपन्यासेन शक्तिविषयत्व॑ विभावितम्‌ । दृतीय-छोके 
“केवलो निप्कळ इत्यनेन शिवस्थ्यापरिणामित्वविभावनया 
तस्य वाक्यस्य शिवविषयत्वऽनुपपत्तिदेिता | नन्वस्य वाक्यस्य 
शक्तिविषयतायां ` आकाशादेव समुत्पद्यन्त’ इत्यवधारणं 
नोपपद्यते | अवधारणस्य गृहमेधीयपरिसंख्याधिकरणन्यायेन उपा- 
त्तसजातीयव्यवच्छेदकतया आकाशस्योपादानत्वेन सकलजगन्मूल- 
कारणत्वप्रतिपादने कतृतया प्रसक्तस्य मूलकारणान्तरस्य व्यवच्छे- 
द्यत्वात्‌ शक्त्यातिरिक्तस्य मूलकर्तुरीश्वरस्य सद्भावेन तब्धवच्छदायो- 
गादिति चिन्न | अवधारणस्यात्यन्तसजातीयपरिणामिमूलकारणान्तर- 
व्यवच्छेदकत्वोपपत्तेः | सजातीयग्रहणप्रसक्तावत्यन्तसजातीयम्यैव ग्रा- 
ह्त्वात्‌। ननु तथापि ` आकाश एंवैभ्यो ज्यायन्‌ इत्यवधारणं शक्ति- 
विष्रयतायां नोपपद्यते । ब्रह्मणोऽपि ज्यायस्त्वात्‌ । ब्रह्मविषयतायामपि 
नोपपद्यत एव | शक्तेरपि ज्यायस्त्वात्‌ | ज्यायस्त्वं हि “तावानस्य महिमा 
ततो ज्यायांश्च पुरुषः ।' ` ज्यायान्‌ दिवो ज्यायानन्तरिक्षात्‌ ' इत्या- 
दिवेदिकप्रयोगानुसारे देशाधिक्यरूपसवंगतत्वपर्यवसायि पाणि- 
नीयानुसारेण कालाविक्यरूपनित्यत्वपयबसायि च । तदुभयं Rra- 
शक्त्योदयोरप्याविशिष्टम्‌ | प्रत्युत ' आकाशवत्सवेगतश्च नित्य ' इति 
श्रुतौ शिवस्य सरवेगतत्वनित्यत्वयोदष्टान्तीकरणाच्छक्तेरेव तदुभयं 
प्रसिद्धतरम्‌ | प्रसिद्ध ह्यप्रसिद्धस्योपमानं भवति। न च तत्राकाश- 
शब्दों भूताकाशपरः | प्रतिकल्पं प्रत्यण्डञ्च भिन्ने तम्मिन्नित्यत्वसवे- 
गतत्वयोरभावेन तम्य शक्तिपरत्वावञ्यंभावात्‌ | यद्युच्येत शक्तिवि- 
शिष्टशिवाभिप्रायणावधारणं शिवे संगंच्छत इति तहिं शिवाश्रितश- 
कत्यभिप्रायेण तम्यामपि तत्संगच्छत इति तुल्यम्‌ । शक्तिशिवयोर्वि- 

शेषणविशेष्यभावस्य ब्रह्मशव्दार्थतायां व्यवस्थितत्वेऽप्यन्यत्राव्यवास्थि- 
तत्वात्‌ । ' यथा शिवस्तथा देवी यथा देवी तथा शिवः । नानयोर- 
न्तरं विद्याचचन्द्रचन्द्रिकयोरिव | चन्द्रो न खळ भात्येव यथा चन्द्रिकया 
विना । न भाति विद्यमानोऽपि तथा शक्त्या विना शिव: । एवं 
परस्परापेक्षा शक्तिशक्तिमतोः स्थितिः । न शिवेन विना शक्तिन 
शक्त्या च विना शिवः | शक्तो यथा शिवो नित्यं भुक्तो मुक्तौ 
च देहिनाम्‌ | यामाहुराखिलेशस्य तैस्तैरनुगतेगुणेः | समानधार्मिणीमेव 
शिवस्य परमात्मनः ॥' इत्यादिपुराणवचनेरुभयोस्साम्या्रगमात्‌ । 
एतेन “स एषोऽनन्त' इति श्रतं त्रिबिधपरिच्छेदराहित्यरूपमान- 
न्त्यं शक्तो न संगच्छत इति शंकापि निरस्ता । शक्तिविशिष्ट- 
तया शिव इव शिवविशिष्टतया शक्तावपि तदुपपादनसंभवात्‌ 
“ आकाशवस्सवेगतश्च नित्य’ इति श्रुतो नित्यत्वसवगतस्वयोरेवाकाशस्य 
ष्टान्तीकरणदरनात्तदनुसारेण देशकालपरिच्छेदराहित्यमात्ररूपमा- 
नन्त्यमिह विवक्षितमिति वक्तुं शक्यत्वाच्च । अपि च भूता- 
काशादन्यो वाक्यशेषश्रतलिंगान्वयाहश्च यदि ककश्चिद्वेदान्तप्रसि द्वः 
शिवादन्यत्वेनाप्यवगत आकाशो न स्यात्‌ तदा यथाकथञ्चिदभ्यस्ता- 
काशश्रुत्यनुसारेण भूताकाशा वा वाक्यरशेषश्रुतलिंगानुसारेण शिवो 
वानेन वाक्येन प्रतिपाद्य आकाश इति कल्प्येत | अस्ति लु नित्यः 
सवगत: प्रपञ्चाधारोऽतिरहस्यः परदेवतारूपः सवेप्रपञ्चकारणपरमान- 
न्दात्मकोऽपहतपाप्मत्वादिगुणकोऽत एव भूताकाशाद्विलक्षणस्तत्र तत्र 
तद्वैलक्षण्यार्थप्रयुक्तबिशषणेनापि तद्विलक्षणतया स्फुटीकृतः शिवह- 
ष्टान्तीकरणादेना शिवात्‌ प्रथङ्निर्देशेन च ततोऽपि विभिन्नतया 
स्फुटीकृतः कश्चिदलौकिक आकाश: | तथाहि--* आकाशवस्सवे- 

गतश्च नित्य ' इत्यनुपदोदाहृतश्रुतो तावहृष्टान्तीकरणसामशथ्यात्‌ नि- 
त्यस्सवेगत: कश्चिदाकाशो 5स्तीत्यवगतम्‌ | स च सवैप्रपश्चाधार इत्ये- 
तत्‌ “ aged गार्गि दिव ' इत्यादिप्रागुदाह्ताक्षरब्राह्मणवाक्‍्येनावगतम्‌ | 
तस्यातिरहस्यदेवतारूपत्वञ्जच तस्याप्याधारं geadt वाचक्तवी प्रति | 
` गार्गिमातिप्राक्षीमा ते मूधो व्यपप्तदनतिप्रश्नां वै देवतामतिप्रच्छसि' 
इति याज्ञवल्क्यवाक्‍्येनावगतम्‌ | तस्य सवेप्रपञ्चकारणपरमानन्द रूपत्वं 
“यदेष आकाश आनन्दो न स्यात्‌? इति तेत्तिरीयश्रुत्यावगतम्‌ | | 
तम्यापहतपाप्मत्वादिगुणवत्त्वं ` दहरोऽस्मिन्नन्तराकाझ ' इति IF- 
त्याम्नातेन “ एष आत्मापहतपाप्मा विरजा विमृत्युर्विशोको AR- 
घत्सोऽपिपासम्सत्यकामम्सत्यसंकर्प’ इत्यादिच्छन्दोगोपनिषद्वा- 
क्येनावगतम्‌ । एवमाम्नातेर्नित्यत्वादिविशेषणेरेव तस्य भूताकाशा- | 
द्वेलक्षण्ये सिद्धम्‌ । साक्षाच भूताकाशपरत्वशंकानिराकरणार्थै प्रयुक्तेन | 
“यो वेद निहितं गुहायां परमे व्योमन्‌? इत्यादिश्रातिषु परमत्व- | 

विशेषणेन “ नभो दिव्यं गच्छ खाहा ' इत्यादिश्रृतिषु दिव्यविशेषणेन 

“तत्रापि ag गगनं विशोक’ इति श्रुती विशोकत्वविशेषणन 
चेतनत्वविशेषणन च भूताकाशवेलक्षण्यमवगमितम्‌ । ` आकाशवत्‌ ' 
इति श्रुती शिवं प्रति दृष्टान्तीकरणनाक्षरब्राह्मणे. ` एतस्मिन्‌ खल्वक्षरे 
गार्गि आकाश ओतश्च प्रोतश्च इति शिवाश्रितत्ववचनेन चानन्दवल्ल्यां 
'स एको ब्रमण आनन्द” इति शिवधर्मेत्वकथनेन दहरविद्यादिषु शिवा- 
सनत्वकथनेन उपकोसलविद्यायां 'प्राणञ्चास्मे तदाकाशं चोचुः? इति N- 
णशब्दोक्ताच्छिवात्प्रथङ्निर्देशेन “आकाशो वै नाम” इत्यादिश्रुतौ ना- 
मरूपादिसतष्टुः शिवात्‌ प्रथङ्निर्देशेन च तस्य शिवाद्वैलक्षण्यमपि स्फुटी- 
कृतम्‌ | न चोदाहृतश्रुतिष्वाकाशशब्दानां तत्पयोयाणाञ्च भिन्नारथत्वं शं- 

कनीयम्‌ | प्रसिद्धाकाशविलक्षणानेकाकाशाभ्युपगमम्य गौरवपराहतत्वेन 
तेषामेकार्थपयेवसानावऱ्यंभावात्‌ | एवञ्च सकललोकगत्याकाशवाक्य- 
स्य तथाभूतालोकिकाकाशाविष्रयत्वाभ्युपगमेनाकाशश्रुतीनां कारणत्वा- 
दिलिंगानाञ्चाबाधनसंभवे किमर्थे शिवविषयत्वस्य भूताकाशविषय- 
त्वस्य वाभ्युपगमेनान्यतरबाधनं कार्यम्‌ | अलोकिकाकाइविषयत्वा- 
भ्युपगमे ह्याकाशश्रुतीनामपि न बाध: । ' यस्य सा परमा देवी शक्ति- 
राकाशसंज्ञिता | अनन्तैश्वयेयोगात्मा महेशो हश्यते हि स' इत्यादि- 
पुराणवचनेप्वाकाशशब्दस्य तत्पयीयाणाञ्च तत्संज्ञारूपेण वृत्तेरुक्त- 
त्वात्‌ | किञ्च परन्रह्मपरेषु पुराणभागेप्वाकाशादिशड्दानां तस्संज्ञात्व- 
कथने तदुपबंहणीयेषु वेदान्तभागेषु श्रुतानां तेषामुत्सर्ग तस्त द्विषयत्वमे - 
वाभ्युपगन्तव्यं न तु भूताकाशपरत्वमित्येतद्‌ज्ञापनैकप्रयोजनम्‌। प्रयो- 
जनान्तराभावात्‌ | एवश्च प्रक्ृतवाक्यम्यालौकिकाकाइापरत्वमाकाइाश्रू- 
्यैवाभ्युपगन्तव्यम्‌ | अयं न्याय ' आकाशस्तलिंगात्‌ ' (ब्र. १. १. 
२३. सू) इत्यधिकरणे ' भेदव्यपदेशाच्चान्य’ इति पूवे (अर. १.१.२२.) 
सूत्रानुवृत्त्या सूत्रकारेणापि दितः | तस्यात्रानुवृत्तस्यायमथे:---। आ- 
काशवत्सवेगतश्च नित्य इत्यादिश्रतिषु भूताकाशवेलक्षण्यव्यपदेशात्‌ 
अस्ति ततोऽन्यः कश्चित्सवेकार णत्वादि शाल्यलौकिकाकाराः। स्त द्विषयत्वे- 
न श्रुतिलिंगानां सबेंषामप्यबाधनसंभवात्‌ लिंगबाधनेन भूताकाशपरत्वं 
न कल्पनीयम्‌ | वेदान्तभागेप्वाकाशशाब्दम्यालो किक्राकाशपरत्वोत्सगो- 
ऽपि न त्यक्तव्य इत्ययं न्यायो जन्मादिसूत्रे भाष्यक्कद्धिरपि दर्शितः | 
तत्र हि “आकाशशरीरं ब्रह्म इति श्रुतौ आकाशशब्देन चिदंबरमुच्यत 
इति प्रतिज्ञाय “न भूताकाशो विशेषाभावात्‌? इत्युक्तम्‌ । तत्र 
८ विशेषाभावात्‌? इत्यनेन सर्वशरीरगस्य ब्रह्मणो विशिप्य भूता- 

काशशरीरत्वोक्त्या न कश्चिदतिशयो लभ्यत इति यद्यप्यर्था 
भवति, तथाप्यर्थान्तरमपि तेन विवक्षितं, वेदान्तभागेप्वाकाशशब्दस्य 
क्ळपवेदिकरूब्यनुसारेणालोकिकाकाशापरत्वमौत्सर्गिकम्‌ | यत्र भूता- 
काशग्रहणे हेलुर्विशेषोऽस्ति यथा ` आत्मन आकाइस्संभूतः? 'आकाशा- 
ZIZ? इत्यादौ तत्रैव तस्य ग्रहणं न्याय्यम्‌ । इह तु तथाभूतो विशेषो 
नास्तीति अनुदृत्तसूत्रगतेन चकारेण शिववैलक्षण्यस्य श्रत्यन्तरेषु 
व्यपदेशात्‌ शिवादप्यन्योऽयमलोकिकाकाश इति समुच्चीयते | नन्वि- 
त्थमाकाशवाक्ये दर्शितस्य न्यायस्य यत्रयत्नानुवृत्तिः तस्य सर्वस्यापि 
वाक्यस्य शक्तिपरत्वाङ्गीकारे प्रागुदाहृतं प्राणवाक्यमपि तत्परं स्यात्‌ | 
ततः “ सर्वाणि हवा इमानि भूतानि प्राणमेवाभिसंविशंति प्राणमभ्युज्जि- 
हत ' इति सवभूतसंवेशनोद्वमनावधित्वस्य सर्वोपादानत्वरूपस्य aR- 
ङ्गस्याम्नानादिति चेत्‌ । अस्तु को दोष: | संभवति हि प्राणशब्दस्यापि 
तत्र वृत्तिः | को ह्येवान्यात्कः प्राण्यात्‌’ इति तस्यास्सर्वप्राणनहेतुत्वश्र- 
वणात्‌ ' सत्यात्म प्राणारामम्‌ ' इति श्रुतौ प्राणशब्दस्य तत्परत्वेन भाष्ये 
व्याख्यातत्वाच्च । एवमस्य वाक्यस्य शक्तिविषयत्वादेव एतद्विचारा- 
त्मकमधिकरणं शक्तिविषयेणाकाशाधिकरणेनेकीक्ृत्य लिखितं भाप्ये | 
न तचातिदेशत्वाधिकरणमात्रत्वमेकीकरणे कारणम्‌। ' एतेन योगः प्र- 
Aw इत्या(ब्र.२.१.२.सू )्यधिकरणानामतिदेशाधिकरणत्वेऽपि ga- 
धिकरणैरेकाक्ृत्यालिखितत्वात्‌। किंत्वतिदेशाधिकरणत्वाभावे न्यायंवे- 
लक्षण्यात्‌ शक्तिविषयत्वे पोर्वापर्ये च सत्यप्येकीक्ृत्य लिखितुं शक्यत 
इति तदप्येकीकरणोपयोगि | नन्वेवं साद्विद्यापि शक्तिविषया स्यात्‌, 
तम्यां बहु स्यां प्रजायेय’ इत्यारभ्य सर्वोपादानत्वप्रतिपादनात्‌ 


“तद्यथा सोम्यैकेन मृत्पिण्डेन” इत्यादिपरिणाम्युपादानहष्टान्तीकर- 
14 

णस्य चाधिक्यस्य सत्त्वादिति चेत्‌ , सत्यं, तथापि “तत्त्वमासे ' ` तस्य 
तावदेव चिरं यावन्न विमोक्ष्येऽथ संपत्स्य ' इत्युपासनातत्फलवचनानु- 
सारेण तस्थाइशक्तिविशिष्टशिवविषयत्वमङ्गीक्तव्यामिति ' तन्निष्ठस्य 
मोक्षोपदेशात्‌? इति (Ao १. १. ७.) सूत्रेणाभिव्यञ्जितम्‌ | ईक्षत्य- 
धिकरणभाष्येऽपि तदनुसारेण शक्तिविशिष्टशिवपरत्वं सच्छब्दस्योप- 
पादितम्‌। ननु, वेदान्तेप्वाकाशशब्दस्य शक्तिविषयतोत्सर्गिकत्वाङ्गी- 
कारे गायत्रीबिद्यायां azaga इति ' इदं वाव तद्योऽयं बहिंद्धी 
पुरुषादाकाशः ' इत्याकाशपदसामानाधिकरण्यात्‌ सापि शक्तिविषयां- 
गीकत्तेव्या स्यादिति चेत्‌ । अंगीक्रियत एव । शक्तेरेव हि ' गायत्री 
वा इदं सवै भूतं वाग्वे गायत्री? इति श्रतं गायलीरूपत्वं UAT च 
वराहपुराणादिषु प्रसिद्धम्‌। गायत्रीविद्याप्रकरणे ' तदेतदृचाभ्यनूक्तम्‌ | 
तावानस्य महिमा | ततो ज्याया श्च पूरुषः | पादोऽस्य सर्वा भूतानि । 
त्रिपादस्यामृतं दिवि’ इत्युदाह्ृतमन्त्रे तस्याः परमपुरुषात्मकं यद्रूपं तेन 
सर्वात्मतापात्ति: पादत्रयेणोच्यते | तस्य रूपस्य सवेभूतात्मताम्रहाणे 
यदात्मतापत्तिः तत्तस्च प्राप्यं मूलं रूपं ¦ तद्विप्णोः परमं पदम्‌ इति 
ंत्रप्रसि द्धं चतुर्थपादेनोच्यत इति सवे संगच्छते | नन्वेवं सति गायत्त्री- 
विद्यानन्तरे ' यदतः परो दिवो ज्योतिरदीप्यत ' इत्यारभ्य पठिता SAT- 
तिर्विद्यापि तद्विषया स्यात्‌ , तयोरेकाविषयत्वस्य ` ज्योतिश्चरणाभिधा- 
नात्‌? इत्य (ब्र०.१.१.२६. सू. ) धिकरणे व्यवस्थापनादिति चेत्‌ । 
अस्तु, तथापि न कोऽपि दोषः | यत्‌ ' त्रिपादस्यामृतं दिवि? इति पूर्वो- 
दाहृतमन्त्रभागोक्तममृतः्यंशात्मक तस्य रूपं जाठरा्मावुपासनान्तर- 
विधानाथ ज्योतिविद्याप्रवृत्तेत्युपपद्यत एव । एवं तहि ज्योतिविद्यानन्तरं 
संव खल्विदं ब्रह्म इत्यारभ्याम्नाता शाण्डिल्यविद्यापि शक्तिविषया स्या- 

दिति चेत्‌ । नेति ब्रूमः | तत्र * मनोमयः प्राणशरीर आकाशात्मा › इति 
विशेषणैः “आकाशशरीरं ब्रह्म | सत्यात्म प्राणारामं मन आनन्दम्‌? इति 
शिवविषयश्रृत्यन्तरगतविशेषणाथस्यानृद्यमानतया तेनाकाशव्यतिरेका- 
वगमात्‌ | यद्वा । गायत्रीविद्या ज्योतिर्विदयत्येतद्विद्याद्वयमपि शिव- 
विषयमेवास्तु । तत्र ' agagar ति ` इदं वाव तद्योऽयं बहिधी पुरुषादा- 
काश ' इत्याकाशपदसामानाधिकरण्यं हृद यस्तुत्यर्थमस्तु | अग्रिमखण्डे 
हि “तस्य हवा एतस्य हृदयस्य इत्यादिना हृदयसुषिरपञ्चके आदि- 
त्यादिद्वारपालोपासनं विधास्यते । तत्र बाह्याकाशां ब्रह्मतयोपचर्य अथ 
यो वे ASAT पुरुषादाकाशोऽयं वाव स योऽयमन्तः पुरुष आकाशोऽथ 
योऽवै सोऽन्तः पुरुष आकाशोऽयं वाव स योऽयमन्तहदय आकाश ' 
इति क्रमेण हृदयाकाशस्य ब्रह्मतोपचारे हृदयमेव स्तुतं भवति | इहा- 
काशशब्दस्य भूताकाशपरत्ववादेडपि हि त्रह्माकाशपदसामानाधि- 
करण्यमुक्तक्रमेण हृद यस्तुत्य्थमित्येवोपपादनीयम्‌ | एवमनया दिशा 
शिवशक्तिविषयाधिकरणानामाचायाभिमतो विभागों मनीषिभिरु- 
aa: ॥ ४४ ॥ 


ननु, शक्तेब्रेह्मशब्दाथकदेशत्वेडपि We तद्विचारो न कते- 
व्यः | यस्य ज्ञानान्मोक्षस्तद्विचाराथमिदं शास्त्र प्रवृत्तम्‌ । सर्वेतरपरि- 
त्यागेन शिवस्यैव ज्ञानान्मोक्ष: ' शिव एको ध्येयडिशिवङ्करः सवमन्य- 
त्परित्यज्य ? इति aa: | अतोऽत्र शाक्तिविषयाधिकरणविभागचि- 
न्तनमस्थानविजृंमितमित्याशंकां निराकरोति-- 


तत्तच्वावेदने तत्समरसशिवनिध्यानहेतोरलाभा- 
्युक्तिप्राप्तानुभाव्यस्थिरफलमहिमा लो चनस्याप्यभावात्‌ । 

शास्रं MAARA a सकलाविषयं साधेवक्तव्यशेपं 
तस्मात्तत्तत्वचिन्ताप्यविकलबिपया VIANA काया I 
: उमासहायं परमेश्वरं प्रभु ' ' पुरुषं कृप्णपिंगळम्‌ ।' ` तस्मा- 
त्सह तया शक्त्या हृदि पश्यन्ति ये शिवम्‌ । तेषां शाश्चतिकी सि 
द्विनेतरेषामिति श्रुतिः ॥ ' इत्यादिश्रातिस्स्रतिवचनेइशक्तिविशिष्टस्यैव 
शिवस्य ज्ञानं मोक्षहेतुः न केवलम्येत्यवगतम्‌। तदनुरोधेन ` AIHA- 
त्पारेत्यज्य ' इति श्रवणं शिवादन्यस्य स्वातन्त्येण ध्येयत्वव्यवच्छे- 
दपरम्‌ । अपि च । मुक्ति प्रप्तभोग्यं शाश्वतं फलं परमानन्दरूपा 
शिवशक्तिरेव । “ स एको ब्रह्मण आनंदः । श्रोत्रियस्य चाकाम- 
हतस्य’ इत्यादिश्रवणात्‌ । एवञ्च शक्तितत्वज्ञानानिरूपणे 
शक्तिविशिष्टशिवोपासनाहेतोरलाभात्‌ मुक्तप्राप्यफलस्वरूपज्ञानासंभ- 
वाच्च स्वरूपप्रमाणसाधनफलेस्सह ब्रह्मनिरूपणार्थ प्रवृत्तनिदं शास्त्र 
सकलाविषयं शिवांशनिरूपणाच्छक्त्यंशानिरूपणाच्चाद्धेन वक्तव्यशेषेण 
युक्तं सत्‌ व्यर्थप्रायं भवेत्‌ | ततस्साकल्येन शक्तितत््वनिरूपणमप्य- 
स्मिन्‌ शाख्ने कार्यमेवेत्यर्थः ॥ ४५ ॥ 
इतोऽपि शक्तिस्वरूपनिरूपणमिह कार्यमित्याह 
शास्र चास्मिन्महेश श्रतिशिखरगिरामन्वितलं प्रदर््य 
तास्त्वद्वेतप्रधानास्तदिह न घटते शाक्तियोगानपेक्षे । 
तस्माच्छक्तर्निरूप्य सकलचिदाचेदाकारशालि स्वरूपं 
तात्पर्ये तेन तासां भवाति सुघाटितं तत्न शक्त्या विशिष्ट ॥ 
इह शास्त्रे सर्वेषां वेदान्तानां शिवे तात्पर्येण समन्वयः ‘aT 
समन्वयात्‌ ' इति (Ao. १. १. ४.) सूत्रदाशितः समर्थनीयः | 

वेद।न्ताश्चाद्वितीयत्वं ब्रह्मणः प्राधान्येन प्रतिपादयन्ति | तञ्च शिवस्य 
परब्रह्मणस्सगुणम्यापारेणामेना सवेविकारस्प्रृष्टन स्वरूपेण नोपपद्यते | 
अतस्सकलचेतनाचेतनात्मकप्रपञ्चाकारपरिणामिशक्तः स्वरूपमप्यत्र 
निरूपणीयम्‌ | तथा सति शिवस्य स्वरूपेणासंभवदपि अद्वितीयत्वं 
त्रह्मश्दार्थभूतशक्तिविशिष्टेन रूपेण संभवतीति तत्र ब्रह्माद्वेतपराणां 
वेदान्तवाक्यानां तात्पर्यमुपपादितं भवति | अतस्तद्थमपि शक्तित- 
त्वनिरूपणमिह कार्यमित्यर्थः ॥ ४६ ॥ 
ननु, शुद्धाद्वैत एव सर्वेषां बदान्तानां पुराणाद्रुपब्रंहणानाञ्च 

हातात्पर्यम्‌ । ब्रह्मसूल्राण्यपि विचायमाणानि तत्रैव तात्पर्येण पर्यव 
सानवन्ति | यथा चेतत्तथास्माभिइशङ्गरभगवत्पादनिरूपितेन प्रकारेण 
न्यायरक्षामणौ समर्थितम्‌ | तथाभूतं Bsied त्यक्त्वा किमिति 
विशिष्टाद्वैतं भाप्यकारेराश्रितम्‌ | न हि यथाकथञ्चिदद्वैतसमर्थन- 
मात्रेण वेदान्तानां सन्तोषः | किं तु स्वकीयमहातातपर्यविषयाद्वेतनि- 
खूपणेनेवेत्याशंक्याह-- 
शुद्धाद्रेते हि सत्रेश्चतिशिखरगिरामागमानाशञ्च निष्ठा 

साक सवः पुराणस्म्रतिनिकरमहाभारतादिप्रबन्धः | 
तत्रेव ब्रह्मसूत्राण्यापे च विमृशतां भान्ति विश्रान्तिमन्ति 

त्यक्तं तद्भाष्यकारेरिह कथमिति WAI तस्यक्तमार्येः ॥ 

कथं न त्यक्तमित्याकाड्नायां तदुपपादयति-- 

उक्ता खल्वत्र भुक्तिगेतिमुपारे विना निगुणोपासकानां 

जीवाभेदावलम्बा सशुणपरशिवोपासनाप्यल्ल भाष्ये | 
सत्ताप्रत्यक्षबुद्धुनंगंति च बिषयो वर्णितस्सत्यतान्यः 

शुद्ध ब्रह्माद्वितीयं मतामिति बहुधाविष्कृतं तावदेवम्‌ ॥ 

अस्मिन्भाप्ये “ अनियमस्सवेषामविरोधर्शड्दानुमानाभ्यां? इ- 
(ब्र. ३. ३.३२. सू) AAPO “सर्वेषां ब्रह्मोपासकानामार्चिरा- 
गिदतिस्साधारणी न तु केषाञ्चिदेवेति व्यवतिष्ठते? इत्यधिकरणार्थ 
qa तदनन्तरं ' केचिदाहः अनियमस्सर्वेषामुपासकानामचिरा- 
Rid नियमाभावस्तथा सति श्रृतिस्मृतिभ्यामाविरोधः' ZA- 
चिरादिगतेम्सवेब्रह्मोपासकसाधारण्याभावमेव सूत्रार्थतया केचन 
योजयन्ती त्युक्त्वा * तत्रापि न दोषः । निरन्वयोपासकानां तदपे- 
क्षाभावात्‌ ' इति निर्गुणोपासकानामचिरादिगत्यनपेक्षाहेतुना स्वयं 
तदुपापादनं कृतम्‌ | ' तदापीतेस्संसारव्यपदेशात्‌' (a. ४. २, ८. 
सू ) इत्याधेकरणे सवेषां ब्रह्मोपासकानामपि शरीरपातसमये प्राणानां 
जीवाविकेषेणोत्क्रान्तिरस्ति | तत्पूर्वैका गतिश्चेति सिद्धान्तप्रदशनार्थ 
प्रवृत्ते ` अचिरादिना तत्माथ्रेतेः ' (ब्र. ४. ३. १. सू) इत्यधिकरणे 
स्वेषां ब्रह्ोपासकानामर्चिरादिगतिरेकैव न तु मार्गोन्तरमस्तीति 
निर्णयार्थ प्रवृत्ते च निरन्वयोपासकानां नोत्क्रान्तिनीप्यचिरादिगतिः ' 
इत्येतन्मतान्तरमुपन्यस्तम्‌ | एवं यत्रयत्र गत्युक्रान्त्योस्सवोपासकसा- 
धारण्योक्तिः प्रसक्ता तत्र सवंत्रापि निर्गुणोपासकसाधारण्यशंकापरि- 
हाराथमस्य मतस्योपन्यासात्‌ स्वयं तदुपपादनाचास्य स्वाभिमतत्वमुन्नी- 
यते। तथा “ आत्मेति तूपगच्छन्ति ग्राहयन्ति च › इत्य (ब्र०.४.१. 
३.सू.)धिकरणे सगुणब्रह्मापासनापि जीवाभेदविषयेति व्यवस्थापितम्‌ | 
तादर्थ्येनेव तदधिकरणं प्रवर्तितम्‌ । तथा जन्माधिकरणारंभाधि- 
करणयोः “सन्‌ घट › इत्यादिप्रत्यक्षस्य प्रपञ्चसत्यत्वाबषयत्वं पारिह्ृत्य 
“मृद्धट ' इत्यादिप्रत्यक्षवदुपादानतादात्म्यावेषयत्वं प्रदर्शितम्‌ | 
एवमादिभिः बहुभिः प्रकांरेजीवाभिन्नं निष्प्रपञ्चं ब्रह्मेति भाप्यका- 

रेइशुद्धाद्वेतं स्वामिमतत्वनाविष्कृतमेव | न तु तत्त्यक्तमित्यथे:॥ ४८ | 
अत्रेव गमकान्तराण्युदाहरति-- 

चिच्छक्ति ब्रह्मणो यत्सकलचिदचिदाकारशालिस्वरूपां 

सत्तां तस्य स्वरूपं यदपि गुणगणं यञ्च तक्निविकारम्‌ | 
आचायाः प्रोचुरेतेदेढमधिगामित निविशेष तदिष्टं 

जीवास्तेनेक्य भाजो वियदनिलमुखास्तद्विवतो इतीदम्‌ ॥ 

इह भाष्ये ब्रह्मणश्चिच्छीक्त सकळचेतनाचेतनप्रपञ्चाकारापन्नस्वरूपां 
तामेव ब्रह्मणः स्वरूपभूतां शिवशंभुशंकरादिसकलनामधेयप्रवृत्तिनिमि- 
त्तपर्यतत्दीयनिखिलगुणगणात्मिकां ब्रह्म च निर्विकारमाचायीः प्रति- 
पादयामासुः। JAM- प्रथमसूत्रभाष्ये तावत्‌ ततस्सकलचिदचित्प्रप- 
जाकारपरमशक्तिविशिष्टाद्वितीयवैभवस्य सकलनिगमसाररहस्यनिधा- 
नस्य भवशिवशवेपशुपतिपर मेश्वर रुद्रं भुम्रभृतिपर्यायवाचकशब्दसार- 
प्रकारितपरममहिमविलासस्य स्वशेषभूतसकलचतनसमुपासनानुगुण- 
समुदितनिजप्रसादसमर्पितपुरुषार्थसार्थस्य परब्रह्मणः प्रतिपादकसुप- 
aes विचारणीयम्‌ › इति शक्तेस्सकलचेतनाचेतनप्रपञ्चा करत्वसु- 
क्तम्‌ | तथा जन्मादिसूत्रभाप्ये  निखिलजगदण्डषण्डबुङ्टदनिकुरुंबज- 
लाघेस्थनीया परप्रकृतिरूपा परमशकितिर्हि चिदंबरमुच्यते | तत्स्वरूपं 
ब्रह्माकाशशरीरम्‌ ' इति इक्षत्याधिकरणभाष्ये स्थूलसूक्ष्मचिदचित्मरपञ्च- 
रूपशक्तिविशिष्ट: परमेश्वर एव कार्यकारणरूपसत्पदविषय ' इति आ- 
रंभणाधिकरणभाप्ये स्वाभिन्ननामरूपविभागानहसूक्ष्मचिदचिद्रूपपरश- 
क्तिगार्भितो हि शिवः केवलो भवति | पुनः स्वात्मिकां तादृशीं शित q- 
बैद॒शाबिरोधिस्थूलत्वयुक्तनामरूपविभागाहद चिूपां बहिर्विस्तारयति › 
इति च ब्रह्मशक्तेस्सकलचेतनाचेतनप्रपञ्चाकारत्वसुक्तम्‌ । एवमन्ये- 

प्वपि बहुषु प्रदेशेष्वयमथै उद्घोषितः । तथा शक्तेत्रह्मम्बरूपात्म- 
कृत्वम्‌ ` ईक्षतिकभेव्यपदेशात्सः (त्र. १. ३. १२.सू ) इत्यधिकरणे 
वर्णितम्‌ | तत्र हि ‘tas सत्यकाम परञ्चापरञ्च ब्रह्म यदोंकारः? ZAT- 
दिसत्यकामप्रश्चोत्तरसन्दर्भ एकमात्रप्रणवोपासनस्य तत्प्रथममात्रात्मक- 
ऋकूप्रापणीयमनुप्यलोकप्राप्तिफलं द्विमालप्रणवोपासनस्य तद्वितीय- 
मात्रात्मकयजुःप्रापणीयान्तरिक्षलोकप्राप्तिफलञ्चामिधाय यदाम्नायते A: 
पुनरेतं त्रिमल्लिणेवोमित्येतेनैवाक्षरेण परं पुरुषमभिध्यायीत स तेजसि 
qa संपन्ना यथा पादोदरस्त्वचा विनिमुच्यते एवं हवै स पाप्मना विनि 
मुक्तः स सामभिरुन्नीयते ब्रह्मलोकं स एतस्भाज्जीवघनात्परात्परं पुरि- 
शयं पुरुषमीक्षते’ इति। तत्र ब्रह्मलोकः परत्र्मणर्शिवस्य लोकस्तस्मि- 
न्नरीक्षणीयः पुरुषश्शिव इति सिद्धान्तोऽभिमतः। तदर्थमिह ब्रह्मलोको 
विष्णुलोकः “ऋग्भिरेतं यजुर्मिरंतरिक्ष स सामभिथत्तत्कवयो वेदयन्त ' 
इत्युक्तार्थसंग्राहके तदनन्तरमन्त्रे ‘ तद्विप्णोः परमं पदम्‌ ' इति मन्ते- 
ण विष्णुलोके प्रतिपन्नस्य विद्वदनुभवविषयत्वस्य तस्मिन्त्रह्मलो के 
प्त्यभिज्ञायमानत्वात्‌ | अतस्तम्मिन्निरीक्षणीयः पुरुषो विष्णुरेवेति पू- 
वेपक्षमुपन्यस्य सिद्धान्ते तदनुवादपूवेकं तन्निरास इत्थं कृतः 
“यदुक्तं तद्विप्णोः परमं पदं’ इति तत्र प्रपञ्चाकारत्वमन्तरेण यन्निरति- 
शयानन्दस्वभावं विष्णोः परमं पदं रूपं तदेव शिवाभिभेयं परं- 
ब्रह्मत्यविरोध: । अतो विष्णुशिवयोरुपादाननिमित्तयोरवस्थामेदमन्त- 
रेण स्वरूपभेदो नास्ति. इति। अत्र [शिवलोके “तदिष्णो:” इति मन्त्रार्थ- 
प्रत्यभिज्ञानसंघटनाथै तस्य मन्त्रस्य शिवलोकविषयत्वमेव वक्तुं 
युक्तम्‌ | न तु शिवावेषयत्वम्‌ | अत एव 'सोऽध्वनः पारमासोति | 
तद्विष्णोः परमं पदम्‌’? इति मन्त्रस्य शिवलोकाविषयत्वं ' काय 

बादरिरस्य गत्युपपत्तेः ' (A. ४. ३. ६.सू ) इत्यधिकरणभाप्ये aqt- 
तम्‌ । ' तद्विष्णोः इति मन्त्रस्यैतद्वाप्यदर्शिता्थीवलंबनेन शिव- 
विषयत्वसुपपादयितुमप्यशक्यम्‌ | न हि प्रपञ्चाकारेणावस्थितस्य 
विप्णोरिशवस्साक्षात्‌ स्वरूपमिति भाष्यकारसिद्धान्तः | किं तु शिव- 
शक्तिरूपः परमानन्दस्तस्य साक्षात्स्वरूपमिति | तस्य शिवशक्त्य- 
वस्थारूपत्वमेव हि प्रकृत्यधिकरणभाष्यादिषु प्रतिपादितम्‌ । तस्मादि- 
त्थमस्य भाप्यस्चार्थो वर्णनीयः । 'प्रपञ्चाकारत्वमन्तरेण यन्निरतिश- 
यानन्दस्वभावं विप्णोः परमं पदं रूपम्‌? इत्यनेन जगदाकारपरिण- 
तविप्ण्ववस्थाप्रक्रातिभूता चिच्छक्तिरुच्यते | सेब परमशिवलोकत- 
यापि aaa इति तेन ' तद्विष्णोः ' इति मन्त्रस्य शिवलोकाविषयत्वं 
दर्शितं भवति । ' तदेव शिवाभिधेयं परं ब्रह्म ' इति तस्यारिशिवस्व- 
रूपाभिन्नत्वमुच्यते | ननु, प्रत्यभिज्ञानाविरोधसंघटनार्थै ' तद्विष्णोः ' 
इति मन्त्रस्य शिवलोकाकारतापन्नचिच्छक्तिमात्रविषयस्वं वक्तव्यम्‌ | 
चिच्छक्तेरिशवस्वरूपाभिन्नत्ववचनं तु तत्र नोपयुज्यत इत्याशंक्य 
शंकाविशेषानिरासेन तदुपयोगं सूचयितुं 'यतश्शिवविष्णो:' इत्यादिवा- 
क्यम्‌ | इयमत्र शंकोत्तिष्ठति। विष्णोः परमं रूप शिवशक्तिरिस्ययुक्तम्‌। 
पुराणेतिहासादिषु विप्णोरिशिवाभिन्नत्वस्यैव बहुधा प्रतिपादितत्वा- 
दिति | तत्रायं परिहारोऽनेन वाक्येन सूचित: | यतो विष्णोश्शिवात्‌ 
स्वरूपभेदो नास्ति तत एव विष्ण्ववस्थाप्रक्ृतिभूतायाः शक्तेरपि 
शिवात्स्वरूपभेदो नेष्यते। कूमेपुराणादिषु शिवस्य राक्तेर्विष्णोश्चैक्य- 
प्रतिपादनदशेनात्‌ । कूर्मपुराणे-' दृष्टा सिंह।सनासीनं देव्या नारायणेन 
च | प्रणम्य देवमीशानं प्रष्टवत्यो वराङ्गनाः | कस्त्वं विभ्राजसे कान्त्या 


(१) *दाशंकाबिशेष? इति ख. पाठः । 

केयं बाला रविप्रभा | को न्वयं भाति वपुषा पङ्गजायतलोचनः। निश- 
म्य वचमं तासां वृषेन्द्रवरवाहनः। व्याजहार महायोगी भूताधिपति- 
TAA: | अयं नारायणो देवी जगन्माता सनातनी। विभज्य संस्थिता 
देवी स्वात्मानं बहुधेश्वरम्‌ । मे विदुः परं तत्त्वं देवाद्या न मह- 
षेय: | एकोऽहं वेद विश्वात्मा भवानी विष्णुरेव च । अहं हि A- 
प्क्रियो धाता केवलो निष्परिग्रहः | मामेव केवलं देवमाइर्देवीमथा- 
म्बिकाम्‌ ॥' इत्यादिषु बहुषु प्रदेशेषु शिवस्य शक्तेर्विप्णोश्चैक्यं प्रति 
पादितम्‌ | यत्तु “त्रिविधां भावनां ब्रह्मन्प्रोच्यमानां निबोध मे । 
एका मद्विषया तत्र द्वितीयाव्यक्तसंश्रया | अन्या लु भावना ब्राह्मी 
विज्ञेया सा गुणातिंगा | आसामन्यतमां वापि भावनां भावयेहुध: | 
अशक्तस्संश्रयेदाद्यामित्येषा वैदिकी श्रृतिः ' इतीन्द्रद्युम्न प्रति भगव- 
दचने “योगी च त्रिविधो ज्ञेयो भोतिकस्सांख्य एव च | तृतीयो- 
ऽत्याश्रमी प्रोक्तो योगमुत्तममाश्रितः। प्रथमा भावना पूर्वे सांख्ये 
त्वक्षरभावना | तृतीये चान्तिमा प्रोक्ता भावना पारमेश्वरी? इत्युत्तरो- 
त्रोक्कष्टत्रिविधयोगिसन्यासिविभागे च विष्णुशक्तिशिवभावन।ना- 
मुत्तरोत्तरोत्करष्टत्वमुक्तम्‌। यचेन्द्रद्युम्नस्य बहुकालं नारायणमुपासितवतः 
‘संप्राप्य भावनामन्त्यां त्राह्मीमक्षरपूर्विकाम्‌। अवाप परमं योगं येनैकं 
परिपञ्यति | यं विनिद्रा जितश्वासाः कांक्षन्ते मोक्षकाड्डिण: । ' इति 
तदनन्तरमक्षरशब्दोक्तशकत्युपासनपूरवेकेन परमेश्वरोपासनेनाद्वितीय ब्र. 
हसाक्षात्कारोपयोगितन्निदिध्यासनानुष्ठानमुक्तम्‌। तेन सर्वेणाप्येकस्यैव 
परब्रझणहिशवञक्तिविष्णुरूपेण स्थितस्य तेन तेन रूपेणोपासना- 
मात्रस्य फलभेदेन भेदस्सिज्यतीति नेतावता तेषां परस्परभेदः शङ्कनी - 
यः | एवमादित्यपुराणादिष्वपि तेषामैक्यप्रतिपादनमुदाहतेव्यम्‌ | एवं 

तावत्‌ * तदेव शिवाभिधेयं परं ब्रह्म” इति इंक्षतिकमोधिकरणभा- 
ष्येण शक्तेश्शिवखरूपात्मकत्वमुक्तम्‌। तथा शक्तरिशवस्वरूपात्मकत्वं 
तदीयसकलगुणगणरूपत्वञ्च “सबत्र प्रसिद्धोपदेशात्‌? इत्यधिकरण- 
भाष्ये प्रपञ्चितम्‌ । श्रृतिम्म्ृतीतिहासपुराणाभियुक्तसूक्तिप्रामाण्यात्‌ 
सकलचिदचित्रपञ्चमहाविभूतिरूपा महासंविदानंदसत्ता देशकालादि- 
परिच्छेदशून्या खाभाविकी परमशक्ति: परब्रह्मणाश्शिवस्य स्वरूपञ्च 
गुणश्च भवति | तद्व्यतिरेकेण ब्रह्मणस्स्वज्ञत्वसर्वंशक्तित्वसवैनियन्तृ- 
त्वसवोपास्यत्वसर्वानु्राहकत्वसर्वपुरुषार्थहेलुत्वादिकं सर्वगतत्वञ्च न 
संभवति | किञ्च, महेश्वरशिवमहादेवरुद्रादिपरमाख्यानामभिधेयस्वञ्च 
न संभवतीति । परब्रह्मणो निर्विकारत्वं प्रक्ृत्यधिकरणे शंकोत्तराभ्यां 
प्रपञ्चितम्‌ | तत्र हि 'नन्वज्ञानविकारास्पदहेयप्रपञ्चरूपेण प्रकृतिभावेन 
कथं वतेते निरस्तसमस्तदोषकळंको निस्सीममंगळगुणरलाकरो निरकु- 
शनित्यसिद्भवभवः प्रपञ्चातीतः परमशिव ' इत्याशंकोत्तरत्वनाबता- 
रितस्य “परिणामात्‌? इति (ब्र. १. ४. २६.) QA व्याख्या- 
नावसरे ' नित्यशुद्धानन्दस्य निरतिशयमंगळस्वभा।वस्यापि निमित्तस्य 
परमशिवस्य प्रकृतित्वेन जगदाकारत्वं युक्तमेव चिदाचिदाकारेण परि- 
णामात्‌? इति सोत्रहेतुवचनश्य शब्दार्थ प्रदस्य ‘हन्त कारणविकार- 
रूपो हि परिणामः पूवेरूपपरित्यागन रूपान्तरापत्तिः परिणाम इति 
कथं परमेश्चरोऽनर्थधर्मात्‌ परिभूयते › इति तत्र शंकामुद्भाव्य ` यथा 
निमित्तस्य. प्रक्ृतित्वेऽपि न विकारादिस्पशेः, तथा परिणामस्संभवति ' 
इति गूढाभिसन्धितयोत्तरमुक्त्वा “ कोऽयमपूर्वेः परिणामः कुतूहलिनो 
वयं तच्छुवण विविच्यताम्‌ इति पुनराकांक्षामुद्भाव्य “श्रणु विवेचयाम' 
इति तदुत्तरोक्ति प्रतिज्ञाय ` यदातमो › मन्त्राथैबिवरणपूवेकं शिवस्य 

परब्रह्मणः प्रज्ञारूपचिच्छक्तिद्वारकः परिणामस्स तु न स्वरूपतो नि 
कारत्वस्य विरोधीत्युक्तम्‌। एवं जन्मादिसूत्रभाप्यादिप्वपि ब्रह्मणो नि 
बिंकारत्मुक्तं द्रष्टव्यम्‌ । इत्थभूतैराचायंवचनेव्रेह्म वस्तुतो निगुणमेव 
तेषामभिभतं जीववर्गस्तदभिन्नो गगनपवनादिजडवर्गस्त द्विवते इत्ये- 
व निगुणं जीवाभिन्नं निप्प्रपञ्चं शुद्धाद्वेतरूपं ब्रह्म तेषां मतमिति 
दढमवगमितम्‌ | चिच्छत्तेब्रह्माभेदे तदीयसकल्धमेरूपत्वे च ब्रह्म 
हि वस्तुतः स्वव्यतिरिक्तधर्मरहितं निर्धमैकमित्येव सिद्धति । तथा 
सकलचेतनप्रपञ्चाकारायाश्चिच्छत्तश्रह्मामेदे चेतनवर्गस्यापि तदभेद- 
स्सिद्यति । ब्रह्माभिन्नायाश्चिच्छक्ते्सकलचतनप्रपञ्चाकारत्वस्याभ्युपग- 
मेऽपि ब्रह्मणस्तदभेदो न AAN | तस्या नित्यवियदादिप्रपश्चाकार- 
ताभ्युपगमे निविकरत्वाभ्युपगमविरोधापत्ते: | किञ्चं प्रपञ्चस्य ब्रह्मविव- 
तेत्वमव सिद्यति। न च ब्रह्मचिच्छक्लयोस्तात्त्विकाभेदे5पि गार्गित्राह्म- 
णदहरविद्यानन्दवल्ल्यादिसिद्धस्य धर्मधमिभावासनासनिभावादिक्ृतभे- 
देव्यपदेशस्याप्यवश्या भ्युपगन्तव्यादद्वेतवादे जीवब्रह्मणोरभेदे 5पि व्य- 
वहारिकभेदाभ्युपगमेन कतेत्वभोक्तृत्वतदभावव्यवस्थावत्‌ ब्रह्मचिच्छ- 
क्त्यार्निविकारत्वसविकारत्वव्यवस्था सिद्यति, अतो न ब्रह्मनिर्विका- 
रत्वाभ्युपगमेन प्रपञ्चस्य ब्रह्मविवतेत्वसिद्धिरिति वाच्यम्‌ । तथापि 
परमुक्तिदशायां व्यावहारिकभेदनिवृत्त्या जीवगतकत्तृत्वभोक््स्वादिवत्‌ 
चिच्छक्तिगतजडप्रपञ्चस्यापि निवृत्तेरवञ्यवक्तव्यत्वेन ब्रह्मविवतेत्वासे- 
द्धयनिवारणात्‌ | चेतनप्रपञ्चस्य तु जडप्रपञ्चव ट्रह्मविवतेत्वं न सिद्धच- 
ति । तथात्वे तम्य मुक्तिफलभाक्त्वाभावप्रसंगात्‌ नित्यस्य तस्य ब्रह्मा- 
भेदे ब्रह्मनिविकारत्वबोधाप्रसंगाच | एवञ्च ब्रह्माद्वेताभ्युपगमविषये शं- 


“किंतु इति ख. पाठः । २. “व्यावहारिकभदस्थ ? इति ख. पाठ: | 

.करभगवत्पादीयमतादाचायमते न कश्चिद्विशेषः | तन्मतेपि हि ब्रह्मणश्चै- 
तन्यरूपा जगदाकारपरिणामिनी चिच्छक्तिस्तावदस्ति | ' चिच्छक्तिः 
परमेश्वरस्य विमलं चेतन्यमेवोच्यते तस्येवास्य जडापरा भगवतइशक्ति- 
स्त्वविद्यात्मिका | संसर्गाच मिथस्तयोर्भगवतर्शक्त्योजेगञ्जायते सच्छ- 
क्त्या सबिकारया भगवता चिच्छक्तिरित्युच्यते ॥ ' इति संक्षेपशारीर- 
कोक्तेः। सा च न ब्रह्मव्यतिरिक्ता व्यावह।रिकभेदमात्रवती | तदन- 
न्तरमेव ` इत्येवं कथयन्ति कोचिदपरे श्रद्धाळवस्तत्पुनः कस्याश्चिद्धवि 
सम्मतञ्च विदुषां aes भूम्यन्तरे । कर्मोपास्तिविधानमूमिषु तथा 
तत्संमतं निर्गुणे तत्त्वे तत्परवेदवाक्यविषये त्वालोचिते नेप्यते' इति 
संक्षेपशारीरकोक्तेः | तथा तन्मतेऽपि ब्रह्मणो धमोस्सन्ति व्यवहारद- 
शायां प्रथग्भूताः। ` आनन्दो विषयानुभवो। नित्यत्वञ्चेति सान्ति धमाः 
अपृथकूत्वेऽपि चेतन्यासपुथगिवाव भामन्त ' इति पञ्चपादिकोक्तेः | तथा 
तेरपि व्यवहारसिब्यर्थं प्रसक्तप्रतिपेध सिख्यथ च प्रपञ्चस्य परिणामि- 
ताभ्युपगमपू्वेकमेव विवत्तेतापयेवसानं कृतम्‌। यथोक्तं संक्षपशारीरके 
८ आरम्भसंहतिविकारविततेवादानाश्रित्य वादिजनता ag वावदीति | 
आरम्भसंहतिमते परिहृत्य वादौ द्वावत्र संग्रहपदं नयते मुनीन्द्रः ॥ 
तत्रापि पूवेसुपगम्य विकारवादं भोक्त्रादिसूत्रमवतार्यं विरोधनुत्यै | 
प्रावत्तेत व्यबहृतेः परिरक्षणाय धमीदिगोचरविधावुपयोगहेतोः॥ साक्षा- 
दिह।भिमतमेव विवत्तवादमाहत्य सूत्रयति पूबेमुपेक्षमाणः | आरम्भणा- 
दिवचनेन Aasa शक्नोति वक्लुमुदिते परिणामवादे ॥ आरुह्य 
भूमिमधरामितराधिरोढुं शक्नोति शास्त्रमपि कारणकार्यभावम्‌ । 
उक्त्वा पुरा परिणतिप्रतिपादनेन संप्रत्यपोहति विकारमृषात्वसिद्धथे ॥ 
विवत्तेवादस्थ हि पूवेभूमिर्वेदान्तवादे परिणामवादः | व्यवस्थितेऽस्मिन्‌ 

परिणामवादे स्वयं समाय्राति बिवत्तवादः ।। उपायमातिष्ठाति पूर्वमुचचे- 
रुपेयमाप्तुं जनता यथैवम्‌ | श्रृतिमुनीद्रश्व विवतेसिद्धच्चै विकारवादं 
वदतस्तंग्रेव ॥ अहं प्रजायेय बहु खथं स्यामित्यादिनादो परिणा ममुक्त्वा | 
विकारामिथ्यात्वमथ ब्रुवन्ती वित्तवोदं श्रूतिरानिनाय ॥ ' इति ॥ ४९,॥ 
अथ जीवानां ब्रह्माभिन्नत्वस्य जड़ानां ब्रह्मविवत्तत्वस्य चोपपादके 
सकलचेतनाचेतनप्रपञ्चाकारायाश्चिच्छत्तेब्रेह्माभेदे भाप्यसंप्रतिपत्तौ ग- 
मकान्तरमुद।हर्‌ति-- 
आध्यानादिक्रियायां परमशिवपदं प्रेप्सतामान्तराणां 
ध्येय वारयित्वा त्यजति विधिवलात्तद्विरोधप्रशञान्त्ये । 
प्रागानन्दाधिकार परमशिवमिव ध्येयमुक्त विमुक्त्ये 
चिच्छकत्यात्मानमानंदमयमभिदधुर्भाष्यका रास्तमेत्र ।। ५० I 
` अत्रेयं विषयशुद्धिः। आनन्दादयः प्रधानस्य ' (ब्र. २.३.१ १.) 
इत्यधिकरणे ' यन्निरातिशयज्ञानानन्दादिगुणजातं कृप्णपिंगळत्वविरू- 
पाक्षत्वादिविशिष्टदिव्यमंगळविग्रहवैशिष्टयं च परब्रह्मणः खरूपलक्षण- 
मिष्यते | तद्रह्मविष्ण्वादिसकलेतरविलक्षणपरब्रह्मप्रतिपत्तये सर्वास्वपि 
विद्यासु प्रकरणभेदेऽप्युपसंहायम्‌ ' इति प्रसाध्य तदनन्तरं ` प्रियशिर- 
RAIN: SAA. ३.३.१२. सू. )धिकरणे ' ब्रह्मधर्मनिरतिशयज्ञा- 
नोपसंहृतो तदवान्तरविशेषाणां सत्यसंकल्पत्वादीनामिवानन्दमयश- 
ब्दोक्तनिरतिशयानंदोपसंहारे तदवान्तरविशेषाणां प्रियशिरस्वादी- 
नामप्युपसंहारः कार्य’ इत्याशंक्य प्रियादीनामानन्दाविशेषत्वेऽपि तेषां 
शिरम्त्वादेव्रेह्मानन्दगतनिरतिशयत्वम्रतिपत्तिसौकरयार्थ कल्पितत्वान्न ते- 
षामुपसंहार ' इति प्रसाधितम्‌ | तदनन्तरम्‌ ` आध्यानाय प्रयोजना- 

भावात्‌ (ब्र. ३.३.१४. सू. ) इत्यधिकरणे कल्पितत्वात्प्रियशिरस्त्वा- 
दीनामननुसन्धेयत्वेडपि अन्नमयादिकोशचतुष्टयमनुसः्धेयम्‌। ` यो वेद 
निहितं गुहायाम्‌ ' इति aa: गुहारूपतदान्तरत्वस्यावइयानुसन्धेय- 
त्वादित्याशंक्य अन्नमयादयो न शरीरप्राणमनोबुद्धिरूपा अचेतनाः कि 
त्वथर्वशिखायां  ब्रह्मविप्णुरद्रेनद्रास्ते संप्रसूयन्त ' इत्युक्ता देवतावि- 
शषाः ¦ एतमन्नमयमात्मानमुपसङ्कामति ' इत्यादिफलवाक्येषु तेषां 
परब्रहमप्रप्तः पूव क्रमप्राप्यचेतनत्वावगमात्‌ | ते चाथवेशिखायामेव 
८ शिव एको ध्येयः शिवङ्करस्सवेमः्यत्परित्यञ्य ' इति मुमुक्षुकतेव्य- 
निरन्तरशिवविषयचिन्तासन्ततिरूपध्यानकाले परित्याज्यत्वेन ध्याना- 
हूहिव्यीवतनीयत्वेनोक्ताः | अतो यद्यपि ' ब्रह्मविदाझोति परम्‌? इति 
श्र॒त्युक्तं फलं प्राप्नुवतोऽन्नमयाद्यनुसन्धानफलतया क्रमेण तेषां प्राप्ति: 
८ एतमन्नमयम्‌' इत्यादिवाक्येषु श्रूयते | तथापि शिवध्यानारम्भात्‌ 
प्रागेव तेषामनुसः्धानं पूवेपूवेपरित्यागेन कायम्‌ | ' सर्वमन्यत्परित्यज्य ' 
इति ad: पूवेपूवपारत्यागपूर्वकोत्तरोत्तरमापिरूपफलानुगुण्याञ्च | पूवे- 
पूवेपरित्यागश्च उत्तरोत्तररिमन्‌ पूवपूर्वोपसंहारेण pza: | तथा शिवा- 
गमेषु प्रसिद्धत्वात्‌ योगयाज्ञवर्क्येऽपि ध्यानाध्याये ब्रह्मादीनां क्रमे- 
णानुसन्धानं विधाय तदनन्तरम्‌ “ एतदुक्तं भवत्यत्र गार्गि ब्रह्मविदां 
वर । ब्रह्मादिकार्यरूपाणि खेखे संहृत्य कारणे | युक्तचित्तस्तदात्मानं 
योजयेत्परमेश्चर ॥' इति axa प्रतिपादितत्वाच्च। एवञ्च क्रमेणान्नम- 
यादीननुसन्दधानः पूवेपूवेसुत्रोत्तरस्मिन्‌ विज्ञानमयं शिवासनरूपे पर- 
मन्योम्नि च प्रलीनं भावयित्वा परमव्योममध्यवर्तिशिवेकविषयचिन्तास- 
न्ततिरूपध्यानं कुयीत्‌। अयमेव परित्यागश्रुत्यविरोधेन “गुहायां AR- 
तम्‌! इति श्रृत्या विवक्षितो5थे इति सिद्धान्तितम्‌। तदनन्तरमेवं सत्यु- 

मासहायत्वमपि तस्य ध्यानकालेऽनुसन्धयं न स्यात्‌। सर्वेतरपारित्याग- 
विरोधात्‌ सवमन्यप्परित्यज्य' इत्यन्यशब्देनेव प्रक्कतब्रझविष्णुरुद्रेन्द्रम- 
हणसंभवे अधिकस्य सवेशब्दस्य शिवेतरसवेदेवतापरित्यागविध्य थत्वा- 

त्‌। न चान्नमयशब्दोकतचिच्छक्त्यात्मिकाया उमायार्शिवाभिन्नत्वात्‌ 
परित्यागविधेने तद्विषयत्वप्रसकितिरिति वाच्यम्‌। ‘अन्योऽन्तर आत्मा ' 
इत्यादावन्नमयादिपु श्रुतस्थात्मशव्दस्थानः्दमयेऽप्यविशेषेण तद्वदान- 
न्दमयस्यापि जीवत्वौचित्यात्‌ । अन्यथात्मश्रुत्यविशषेणान्नमयादीना- 
मपि शिवाभेदप्रसङ्गादित्याशङ्गानिराकरणार्थं ` आत्मग्रहीतिरितरवदुत्त- 
रात्‌? (ब्र. ३.३. १६. सू) अन्वयादिति चेत्स्यादवधारणा( ब्र. ३.- 
३. १७. सू)दिति तस्मिन्नेवाधिकरणे गुणसूत्रद्वयं कृतम्‌। आद्यसूत्र- 
स्यायम्थः, आनन्दमये आत्मग्रहणं परमात्मविषयम्‌ आत्मन आ 

काशस्सम्भूत ' इति जगत्कारणे आत्मञ्रहणवत्‌ । न त्वन्नमयादिप्विव 
जीवाविषयम्‌। उत्तरसन्दभोत्‌ | उत्तरत्र ह्यन्नमयादिकमुपसङ्गान्तस्येवान- 
न्दमयमुपसंक्रान्तस्य उपसंक्रमितव्यान्तरोक्त्यभावेन तत्प्राप्तेमुक्तिरूप- 
त्वमवगम्यते | तथा च जीवपरसाधारणम्यात्मदब्दरय तत्र तत्र AA- 
हेम्थग्रहणं युक्तम्‌ | अत्रात्मशब्दस्य जीवविषयत्वं नियतं दृष्टमिति 
प्रायपांठाशंका तु ' इतरवत्‌ ' इति सोत्रपदनेव निरस्ता | तस्मादुमायाः 
शिवाभिन्नत्वात्‌ शिवध्यानकाले तदनुसन्धानं न विरुध्यत इति | 
नन्वेवमन्नमयादिशब्दोक्तानां ब्रह्मादीनामपि पूर्वापरवाक्ययोः परमा- 
त्मपरतया क्ळप्तनात्मशब्देनान्वयात्तषामपि शिवध्यानकालेऽनुसंधानं 
भवेदिति शंकानिराकरणा्ै द्वितीयसूत्रम्‌। तस्याप्ययमर्थः। “अन्योऽन्तर 
आत्मानन्दमय ' इत्यानन्दमयस्य शिवाभिन्नस्यान्नमयादिभ्यो भिन्नत्वा- 
वधारणात्‌ अन्नमयादीनां शिवाभेदो नोपपद्यते | नन्वानन्दमयश- 

बदोक्तायास्सकलचेतनाचेतनप्रपञ्चाकारायाः शक्तेरिशिवाभेदेन तद- 
भिन्नानां प्रकृतब्र्मादिशड्दोक्तचेतनानामपि frame: स्यादेवेति 
तेषां परित्यागोक्तिरर्धजरतीयन्यायावळंबनेवेति चेन्न । ' सर्वमन्यत्प- 
रित्यज्य ' इत्ववधारणदर्शनात्‌ | तस्यावधारणस्य प्रक्ृतन्रह्माद्यविषयत्वे 
हि कम्तस्य विषय: स्यात्‌ | नाचेतनवगे: प्रक्ृतब्रह्मादिव्यतिरिक्तचेतन- 
वर्गो वा | अन्यशब्दस्य सवेनामशक्तिस्वाभाव्येन प्रतियोगिभूतशिव- 
सहृशबुद्धिस्थब्रह्मादिचेतनपरत्वावश्यंभावात्‌ चेतनान्तराणामपि ब्रह्मादि- 
वत्‌ शिवाभिन्नत्वेन तद्विषयत्वेऽप्यनुपपत्तितौल्याच्च। तस्माद्रस्तुतः शिवा- 
भिन्नस्य चेतनस्य परित्यागोऽन्र न विधेयः | किं तु शिवात्‌ भेदेन प्रतीय- 
मानस्य | अत एव ब्रह्मविद्यासु शिवोऽहमिति शिवाभेदेनानुसन्धेयस्य 
स्वात्मनो न परित्यागः | अतः प्रतिपयोयं ` अन्योऽन्तर आत्मा ' इति 
श्रवणादन्नमयादीनां शिवात्‌ परम्परम्माञ्च भेदप्रतीतेस्तेषां परित्यागः | 
उमायास्तु यद्यपि ` परमे व्योमन्‌? इति `स एको ब्रह्मण आनन्द 
इति च भेद: प्रतीयते | तथाप्यासनरूपेण निरतिशयानन्दरूपेण च सा 
भेदप्रतीतिने त्वंबिकात्मकचेतनरूपेण | तेन तु रूपेणामेद एव प्रतीयते। 
“पुरुषं कृप्णपिंगळम्‌? इत्यस्य सवेविद्यासूपसंहृतेरानन्दाधिकरणे सम- 
थिंतत्वेन ' कृष्णपिंगळम्‌ ' इत्यनेन शिवस्यैवांबिकामूत्यी कृष्णवणेत्वं 
पुरुषमूत्यो रुक्मवणेत्वमिति शिवशक्त्यभेदगभीकरणात्‌। तस्मादुमाया 
इवान्नमयादीनां शिवध्यानकालेऽनुसन्धानं न कार्यमिति | एवमिहान- 
न्दमयरूपा चिच्छक्तिः परमात्मा शिव एव ततो न भिद्यते इत्यांचा- 
यैः आत्मग्रहीतिसूत्रार्थत्वेन वर्णितम्‌ । न च तद्भाप्यमानन्दमयः 
परमात्मा शिव इत्यानन्दमयाधिकरणप्रथमपक्षमाश्रित्यानन्दमयस्य पर- 


मात्मत्वसाधनपरं न त्वानन्दमयइशक्तिरिति तदधिकरणद्वितीयपक्ष- . 

माश्रित्य शक्तेः परमात्माभेद्साधनमिति वाच्यम्‌ । प्रथमपक्षाश्रयणे 
आनन्दमयः परमात्मेत्यस्थार्थस्यानन्दमयाधिकरण एव सिद्धत्वेन da 
तत्साधनस्यानपेक्षितत्वादानन्दमयाधिकरणद्वितीयपक्ष एव भाष्यकारा- 
भिमत इति जन्मादिसूत्रभाष्येण स्पष्टमवगतत्वाच्च । तस्मादाध्याना- 
धिकरणे भाष्यकारेश्शक्तेर्शिवाभेद: प्रसाधितः समञ्जस एव lS oll 
अथ जीवब्रह्माभेदो भाप्यकाराभिमत इत्यत्र गमकान्तरमुदाहरति- 
आचायोस्तत्र तत्र व्यधुरधिकरणे पूवेपक्षावलंब 
जीवब्रह्माविभदप्रमितिकरवरेस्तलमस्यादिवाक्येः | 
तर्सिद्धान्तेष्वकाषुः कथमापि न पुनस्तत्र तात्पर्य भंगं 
प्रत्याचख्युस्तमंशाधिकृतिकृतमथा हंग्रहाधि क्रियायाम्‌ ॥ ०१ 
जीवन्रह्माभेदप्रमाणमूधेन्यानि 'तत्त्वम'स्यादिवाक्यानि केषुचि- 
दधिकरणेषु पूर्वेपक्षावलंबनत्वेन भाष्यकारेरुदाहृतानि | यथा-प्रथमा- 
धिकरणे ' जीव एव ब्रह्म स च सर्वेषामसन्दिग्धाविपयेस्तप्रत्यक्षानुभव- 
सिद्ध इति तम्याविचारणीयत्वात्‌ ब्रह्मविचारात्मकं शास्त्र नारंभणी- 
य'मिति पूर्वपक्षस्य, तृतीयपादाकाशाधिकरणे 'नामरूपनिवोदृत्वेन श्रुत 
आकाशो न भूताकाशो जीवो वा किंतु परमेश्वर' इति निर्णयार्थ प्रवृत्त 
जीवातिरिक्तपरमेश्वराभावात्‌ निर्विषयस्सिद्धान्त’ इति पूर्वपक्षस्य gg- 
प्त्युत्क्रान्त्यार्भदेन | (ब्र. १. ३. ४३. सू.) पत्यादिशब्देभ्यः (त्र. १. 
३. ४४. सू.) इति गुणसूत्राभ्यां निवतेनीयस्य, आरंभणाधिक- 
रणे 'वेदान्तेषु जीवस्य ब्र्मनन्यत्वव्यपदेशात्‌ ब्रह्मणो AA- 
गीकारे स्वाभिन्नस्य जीवस्य जगत्सृष्टिहिता जगत्छृष्टिरहितेति जान- 
तस्तस्य हिताकरणमह्वितकरणश्च प्रसज्येते’ ति पूवपक्षस्य ` इतर- 
व्यपदेशाद्विताकरणादिदोषप्रसक्तिः' इति (त्र. २. १. २१.) सूत्रेण 

sga ` अधिकं तु भेदनिर्देशात्‌ (त्र. २. १. २२. सू ) अइमादिवश्व 
तदनुपपत्ति:' इति (a. २ ३.) सूत्राभ्यां निवतेनीयस्य, पुरु- 
षा्थाधिकरणे जीव एव ब्रह्मेति तदज्ञानस्य कत्तृसंस्कारद्वारा क्रत्वथैत्वा- 
त्‌ ' ब्रह्म वेद ब्रह्मैव भवति? इत्यादितत्फलश्रवणं ` यदाङ्के चक्षुरेव 
भ्राव्व्यस्य वृङ्के ' इति दीक्षितांजनफलश्रवणमिवाथेवाद' इति पूर्वप- 
क्षम्य ' शेषत्वात्पुरुषार्थवादो यथान्येष्विति जैमिनिः? इति (जर. 
३. ४. २.) सूत्रेणोद्भाव्य ' अधिकोपदेशात्तु बादरायणस्यैवं दशे- 
नात्‌? इति (ज्र. ३. ४. ८.) सूत्रेण निवतेनीयस्य चावलंबनत्वेन 
पूवेपक्षमाष्येषु महावाक्यान्युदाहृतानि | तत्तत्सिद्धान्तभाष्येषु तु तानि 
जीवब्रह्मामेदपराणि न भवन्ति किंतु ' ब्राह्मणो विद्वान्‌ इतिवदप्रथक्‌ 
सिद्धपराणि ` वाचं धेनुम्‌? इतिवदुपासनापराणि वेति न क्काप्युक्तम्‌ | 
यद्यपि : अंशो नानाव्यपदेशात्‌? (ब्र. २. ३. ४२. सू) इत्यधि- 
करणे ब्रह्मेवोपाधिवशात्‌ जीवभावमापद्यत इति पूरवेपक्षानिराकरणा 
प्रवृत्त “ तत्त्वमसि › ` अयमात्मा aa’ इत्यादिकाब्यपदेशात्‌ तयो- 
जींवन्रह्मणो ्व्याप्यव्यापकभावेनानन्यत्वम्‌ इति सिद्धान्तभाष्येण 
योगिशरीराणां व्यापनीयानां तद्वयापकस्येव योगिनश्च यथा ATA- 
व्यापकभावेनाप्रथक्सिद्धिरूपमनन्यत्व॑ तथा जीवानां ब्रह्मणश्चेत्यथेकेन 
महावाक्यान्यन्यपराणि न तु जीवन्र्माभेदपराणीत्युक्तमेव । तथापि 
८ आस्मेति तूपगच्छन्ति ग्राहयन्ति च ' (A. ४. १. ३. सू.) इत्यहं- 
ग्रहाधिकरण महावाक्यानामभेदपरत्वव्यवस्थापननाचायरेव तत्पत्या- 
ख्यातम्‌ । तत्र हि ` विश्वाधिको रुद्रो महर्षि: । ` अधिकं तु भेद- 
निर्देशात्‌? इत्यादिश्रुति (त्र. २. १. २२.) सूत्रेषु प्रत्यगात्मनः 
पेशार्जॉवात्पत्यु: परब्रह्मणोऽधिकत्वेन निरूपितस्वादज्ञत्वसवंज्ञत्वादि- 

गुणैन्यूनाधिकभावस्य सेप्रतिपन्नत्वाच्च मुमुक्षुमित्रह्मोपासनं स्वशेषित्वा- 
दिप्रकारेण स्वभिन्नतयेव काये न तु स्वात्मतयेति पूवेपक्षनिराकरणाथै 
प्रवृत्त सिद्धान्तभाष्ये ' यद्यपि जीवदाधिकमेव शिवाख्यं परं aa 
तथाप्युपासिता ` अहं ब्रह्मास्मि ' इति तदुपासीत, यतः पूर्वेऽप्युपा- 
सितारः “त्वं वा अहमस्मि भगवो देवते अहं व त्वमसि’ इत्या- 
त्मेत्येवावगच्छन्ति | उपासितुरथान्तरत्वेऽपि तानुपासितृननुगुह्णाति 
खखरूपतया परं ब्रह्म, ते च पुनः खात्मतया ्राहयन्ति च परानपि 
शिष्यान्‌ “ तत्त्वमासे ' इत्यादिना ” इति । अत्र “ तत्त्वमस्या RAN- 
क्यानामभेदा्थत्वप्रदशेनेन प्रागुक्तं शरीरशरीरिभावक्कत।प॒थक्‌सिख्य- 
थेत्व प्रत्याख्यातमिति स्पष्टमेव | तदुपपादनार्थमेव “त्वं वा अहमस्मि › 
इति जाबालवाक्यमुद।ट्धतम्‌ | यादि शरीरशरीरिभावनिबन्धनं सामा- 
नोधिकरण्यं तदानीम्‌ ' अहं वे त्वमसि › इति निर्देश एवोपपद्यते | 


aor; 


त्वेशब्दनिर्दिष्टे परमेश्वरे खशरीरकत्वपयेन्तस्याह शब्दस्य वृत्त्युपपत्ते: । 
‘a वा अहमस्मि’ इति निर्देशस्तु नोपपद्यते । अहंशब्दनिर्दिष्ट 
परमेश्वरशरीररूपे खंम्मिन्परमेश्वरवाचिनस्त्वंशव्दस्य वृत्त्यनुपपत्तेः | 
शरीरवाचिनां हि शरीरिपर्यन्तत्वं व्युत्पत्तिसिद्धं न तु शरीरिवाचिनां 
शरीरपर्यन्तत्वम्‌। अतो भेदाभेद शंकानिराकरणेनाभेददाढ्याथै परस्परा- 
भेद एवात्र बोध्यः । न च वाक्यद्वयेऽपि त्वंशब्दो प्रस्तुतगुणविशिष्टपर- 
मेश्वरविषयौ अहंशब्दो स्वशरीरक्रत्वविशिष्टपरमेश्वरविषयाविति वाक्य- 
द्वयमपि एकरूपार्थपरामिति वाच्यम्‌ । तदानीं <a वा अहमस्मि’ 'अहं 
वै त्वमसि ' इति व्यवस्थितयुष्म दस्मच्छडद पौर्वापर्यास्म्यसिशब्दप्रयोग- 
कृतवाक्यद्वयवैरक्षण्यवेयथ्यापत्तेः, एकेनैव वाक्येन स्वान्तर्यीमिणः IT 
मेश्वरस्य चाभेदसिद्धौ वाक्यान्तरवैयर्थ्यापत्तेश्च | न चाभेदप्रतिपत्तिदा- 

aly वाक्यद्वयं, जीवपरमेश्वरयोरिवान्तर्यामिपरमेश्वरयोर्भेदआन्त्य- 
भावेन तद्दाढ्योपादनम्यानपेक्षितत्वात्‌ इत्येवं प्रकारेण aa जीव- 
परमेश्वराभेदाथेकत्वं स्पष्टम्‌ । अतस्तद्नुसारेण तत्त्वमस्यादि- 
वाक्यानामप्यमेदार्थकतबमेव युक्तमित्येव तदुपपादनं कृतं भवति | 
किञ्च | तत्त्वमसिवाक्यच्छाययापि तस्याभेदार्थकत्वमवसीयते । तर्हि 
त्वंशब्दनिर्दिष्ट प्राग्बा्णितजगत्कारणत्वादिबिशिष्टपरमेश्वरामेदो बोच्यत 
इत्यसिशब्दान्वयस्वारस्यादवसीयते । अतस्तत्र त्वंशव्दस्संबोध्य- 
जीवमाल्रपरः न लु तदन्तर्यीमिपर इत्यभ्युपगन्तव्यम्‌ | संबोध्यं 
प्रति स्वात्मन इव स्वान्तयीमिणः स्वानुभवेन प्राचीनोपदेशेन 
वा प्रसिद्धत्वाभावेन तस्य तं प्रतयुद्देशयतानहेत्वात्‌ प्रकृतस्य सद्रूपस्य 
परमेश्वरस्य प्रागुपदिष्टत्वसमर्थने तत्र तद्गेदशंकानुदयेन तदभेद- | 
बोधानपेक्षणात्‌ | अतस्तत्त्वमसिवाक्यं जीवब्रह्माभदपरमित्येव 
युक्तम्‌ । एतत्सवेमभिप्रेत्यैव भाष्याकारास्तस्मिन्नधिकरणे 'ते च 
पुनः स्वात्मतया ग्राहयन्ति परानपि शिप्यान्‌ ` तत्त्वमसि ' इत्यादिने- 
त्येतदनन्तरे ` निरवधिकपरमानन्दमयनिप्कळंकशिवत्वप्रप्षिर्हि मुक्तिः | 
शिववत्वम्राप्तिरात्मनः पशुत्वनिवृत्तिमन्तरेण न भवति । पशुत्वनिवृ- 
a न तद्भावनां विना । अतो निरन्तरं शिवोऽहमिति भावनाप्र- 
वाहेण शिथिलितपाशतयापगतपशुभावः उपासकार्शिव एव भवति? 
इति अ्नन्थसन्दर्भेण शिवाभेदभावनां विना न मुक्तिरिति व्यवस्थाप- 
पयामासुः | “ अत एव तदन्यस्य मुमुक्षुध्ययत्वं निषिध्यते “ शिव 
एको ध्येयङिशिवंकरस्सर्वमन्यत्परित्यज्य ' इत्यादिश्रुतिषु’ इति अन्थेनां- 
शाधिकरणे प्रदर्शित तत्वमसिवाक्याथमवलंब्य खरेषित्वादिप्रकारेण 
añada ब्रह्मोपासना कार्थेति रांकामितरपरित्यागश्रुतिविरोधेन 

निराचक्रु: | तत्त्वमस्यादिवाक्यानां शरीरशरीरिभावाथेकत्वाभावेडप्या- 
रोपितभेदोपासनाविधिपरत्वमस्त्विति शंकाञ्च ` निवृत्तत्राह्मणादिदेहाभि- 
मानमयपशुभावम्य निरतिशयखरूपानन्दसाक्षिस्वप्रकाशाशिवरूपपरा- 
हंभावापत्तिमुक्ति:' इति ग्रन्थेनारोपिताथोस्पशिन्यां मुक्तबुद्धावप्युपास- 
नाकालाभ्यस्ताभेदभावनाप्रकषेजवासनादाब्यप्रयुक्तशिवाहंभावानुवृत्त्यु - 
क्त्या निराचक्रुः | तस्मात्‌ जीवब्रह्माभेदेऽप्याचार्याणां संप्रतिपत्ति- 
रसान्दिग्धा ॥ ५१ ॥ 

नन्वेवमाचार्याणां व्यवहारदृष्ट्या परिणामाभ्युपगमस्य तत्त्व- 
दृष्टया विवत्तीभ्युपगमस्य जीवब्रह्मामेदाभ्युपगमस्य चात्वैतवादिमता 
द्विशेषे किमर्थः प्रस्थानान्तरतया प्रथम्भाप्यारंभ इत्याशंक्याह 

शुद्ध त्रह्याद्रितीय कथमपि हृदय नाधिराहत्सुसूक्ष्मं 
तत्र स्थेयाय बुद्धस्तनुगुणमहित TWAT ध्येयमादो | 
इत्यायैभेक्तिसिद्धबै सगुणामिह परं ब्रह्म नान्यत्ततोऽस्ती- 
त्येब वदान्तवाक्यस्सह तदसुणुण योजित सूत्रजातम्‌ ॥ 

निविशाषं ब्रह्म साक्षात्काराय ध्यातव्यमतिसूक्ष्मस्वात्‌ JETT- 
यल्लन कथञ्चिदपि हृदयं नाधिरोहेदिति aa बुद्धिस्थैयै रढभक्तिपू- 
वेकाचिरनिरन्तरोपासनारावितस्यानन्तमङ्गळगुणविशिष्टाविग्रहाविशिष्टस्य 
सांबशिवरूपस्य तस्यैव प्रसादेन लंभनीयम्‌ | “स नो TST शुभया 
संयुनक्तु ' इति श्रुतेः ` ईश्वरात्‌ ज्ञानमन्विच्छेत्‌ › इति स्मृतेः ' ईश्व 
रानुग्रहादेषां पुंसामद्वैतवासना | महाभयक्ृतत्राणा द्वित्राणामेब जा- 
यते? इत्याभियुक्तोक्तेश्च | अतस्तत्र भक्त्यतिशयासिद्धये ' तदेव परं 
ब्रह्म नापरमस्य तात्विकं रूपमस्ति’ इति प्रतिपादनाथै प्रवृत्तेराचार्येस्त- 
दानुगुण्येन वेदान्तवाक्यानां त्रह्मसूत्राणां च योजनां प्रदर्शयतुमिदं 

ara प्रवर्तितमित्यर्थः ॥ ५२ ॥ 
ननु, शङ्करभगवत्पादैरुपपादितया रीत्या वस्तुतो निर्विशेषं ब्रह्मेत्य- 
भ्युपगतं चेत्‌ वेदान्तानां सविशेषपरतया योजनमयुक्तम्‌ | सर्वेषां वेदा- 
न्तानामदैते निर्विशेषे ब्रह्मणि तात्पर्यमित्येव तैरंगीकृतत्वात्‌ तब्यतिरेकेण 
तस्मिन्प्रमाणान्तराभावात्‌ सविशेषपरतया योजनं भक्त्यर्थं कल्पितार्थ- 
विषयमर्थवादमात्ररूपमित्यभ्युपगतश्चेत्‌ ध्यानाम्पदसविशेषब्रह्मांगीकर- 
णमयुक्तं, वेदान्तव्यतिरेकेण तत्रापि प्रमाणान्तराभावादित्याशंक्याह-- 
यद्धचानप्रक्रियायां न पठितमथ यज्निगुणप्रक्रियायां 
दिव्यं देहं युणान्वा slay कथयाति ब्रह्मणो वाक्यजातम्‌ | 
तात्पर्ये तेषु तस्यान्तरमभिदधत दे शिकेन्द्रास्ततस्ते 
शुद्धाद्रेतेशपि साध्ये स्वयमधिकृतिषु ब्रह्मलिंगान्यवोचन्‌॥ 
सत्यं सर्वेषां वेदान्तानां निर्विशेषे ब्रह्माणि महातात्पर्यमिति, 
तथापि सगुणविद्याप्रकरणेषु ध्यानाथ परब्रह्मणो यद्दिव्यविग्रहप्रति- 
पादनं यच्च दिव्यमंगळगुणप्रतिपादनं यच्च निगुणविद्याप्रकरणेषु 
तस्व स्तुत्यर्थं प्रतिपत्त्यथे वा तदुभयप्रतिपादनं तस्य स्वस्यापि तदुभय- 
विषयमवान्तरतात्पर्यमस्त्येव | अत एव ` अन्तस्तद्धर्मोपदेशात्‌ ' 
इति (ब्र. १. १.२१. सू) अधिकरणे ' स्यात्परमेश्वरस्यापीच्छावशा- 
न्मायामयं रूप साधकानुग्रहार्थम्‌' इति भाप्येण “हिरण्यइमश्रुर्हिरण्य- 
केशः आप्रणखात्सवे एव सुवर्णः तस्य यथा कप्यासं पुंडरीकमेव- 
मक्षिणी ' इत्यादिवाक्यप्रतिपन्नविग्रहसद्भावं प्रतिपादयता ' व्यतिहारो 
विशिंषन्ति हीतरवत्‌ ' (ब्र. ३. ३. २६. सू ) इत्यधिकरणे ` ध्यानार्थेऽ- 
पि सत्यकामादिगुणोपदेशे तद्गुण ईश्वरः प्रसिध्यति › इति भाष्येण `एष 
आत्मापहतपाप्मा विजरो विमृत्युर्विशोको बिजिघत्सो विपिपासम्सत्य- 

कामस्सत्यसंकल्प ' इत्यादिवाक्यप्रतिपन्नगुणगणसद्भावं प्रतिपादयता च 
तेषां वाक्यानां ब्रह्मध्यानप्रकरणपठितानामपि ब्रह्मणो विग्रहगुणगणयो- 
रवान्तरतात्पर्येमस्तीति भगवत्पादैर्विभावितम्‌ | तुल्यन्यायतया निगुणप्र- 
करणेषु जीवादिव्यावृत्तं तत्प्रतिपत्त्युपायत्वेन तत्स्तुत्यर्थत्वेन वा गुणादि- 
समान्नानस्यापि ` सवस्य वशी स्वेस्येशान इत्यादेस्तल्रावान्तरतात्परय 
मस्तीत्यगीक्कतमेव। अत एव 'अक्षरमंबरान्तधृते:। (ब्र. १. ३.९. सृ ) 
८ आनन्दमयोऽभ्यासात्‌ (A. १. १. १३. सू) ' सुषुप्त्युत्करान्त्यो- 
भेंदेन ।' (ब्र. १.३.४३. सू) “अत्ता चराचरम्रहणात्‌।' (त्र. १. 
२. ९. सू) ` अदृ३्यत्वादिगुणको धर्मोक्ति: (त्र. १. २. २२. सू) 


ANA 


इत्याद्याधिकरणेष्वानन्दवल्ल्य़ादीनां जीवपरत्वादिव्यवच्छेदेन निर्विशे 

षन्रह्मपरत्वनिणयार्थै प्रवृत्तेषु सबस्रष्टत्वसवेप्रशासित॒त्वसवाधिपतित्व- 
संहतृत्वादीनि जीवादिव्यावृत्तानि ब्रह्मलिंगानीति तेरेवोपन्यस्तम्‌ | 
यथा “अन्तस्तद्धमापदेशात्‌ । (A. १. १. २१. सू) “अन्तर 
उपपत्तेः? (A. १. २. १३. सू.) इत्याद्यधिकरणेषु अन्तरादित्यादि- 
विद्यानां जीवपरत्वादिव्यवच्छेदेन सविशेषत्रह्मपरत्वनिर्ण यार्थ प्रवृत्तेषु 
निरेकुसश्वथवामनीत्वभामनीत्वादीनि निशृत्तत्रह्मलिंगानीत्युपन्यस्तम्‌ । 
एवमादिभिराचार्यव्यवहारैम्सविशेषप्रतिपादकवाक्यानां तत्रावान्तरता- 
त्पये तदभिमतमित्येव उन्नीयते । तेषां निर्विशेषत्रह्मणि महातात्पये 
संक्षेपशारीरके व्यवस्थापितम्‌--- सगुणवाक्यमपीह समन्वितं भवति 
निर्गुणवस्तुनि सवेश:। न खऴ निर्गुणवस्तुसमन्वयं न सहते सगुणे5- 
स्य समन्वय: || सत्यासत्यवपुस्तथाहि सगुणं ब्रह्मास्य विद्या तथा तद्ठत्त- 
द्विषयस्य वेदवचसस्तात्पयेमेवंविधम्‌ । तेनावान्तरमस्य वेदवचसस्ता- 
त्पयमन्याइशञ्चान्यन्निगुणवस्तुतत्त्वविषयं संकीत्येते भागशः ।। ' इति | 

तस्मात्‌ स्वेषां वेदान्तानां महातात्पर्येण ताखिकस्य निर्विशेषस्य 
ध्यानप्रकरणगतानां निगुणप्रकरणगतानाञ्च सगुणवाक्यानामवान्तरता- 
त्पर्थेण तात्त्विकातात्विकवपुषस्सविशेषस्य च सिद्धेर्युक्त एव भाष्यकारा- 
णां सविशेपनिविशेषोभयरूपत्रह्माभ्युपगमः ॥ ५३ ॥ 

ननूक्तरीत्या सगुणवाक्यानां सविशेषे5वान्तरतात्पयेमस्तीति 

तेषां तत्परतया योजनां प्रदर्शयन्ति भाप्यवाक्यान्युपपद्यन्तां नाम । 
सरगुणवाक्यानां यदेकवाक्यतया निर्विशेष महातात्पर्यं समर्थनीयं, 
तेषाम्‌ ` एकमेवाद्वितीयम्‌ › ` वाचारम्भणं विकारो नामधेयं मृत्तिके- 
त्येव सत्यम्‌! ` अथात आदेशो नेति नेति” “न ह्येतस्मादिति नेत्य- 
न्यत्परमस्ति? इत्यादिवाक्यानां सविशषपरतया योजनमिह भाष्ये 
कृतं दश्यत | तत्कथमुपपादनीयम्‌ | तत्सव सगुणविषयभक्तिदाढ्ये- 
प्रयोजनकमोपचारिकमथवादमात्रमित्युपपाद्यते चेदस्तु तथा । तथापि 
* तत्त्वम ' स्यादिमहावाक्यानां शरीरशरीरिभावरूपस्वस्वामि भावोऽ 
इति तदथवणनाय मार्गोन्तरकल्पनमयुक्तस्‌ । दहराद्युपासनानां 
जीवन्रह्मामेदगोचरत्वस्यैव सिद्धान्तसम्मतत्वात्‌ | यद्यपि तत्‌ TA- 
दभेदार्थकथनेन प्रत्याख्यातं, तथाप्यंशाधिकरणव्यवस्थापितार्थोपपा- 
दनावसरे कृतस्य तथाथेकल्पनस्य किञ्चित्‌ फलं वक्तव्यमित्याकां- 
क्षायामाह-- 
नैगुण्यादिश्वतीनाँ सणुणपरतया योजनं भाक्तमस्तु 

स्वस्वामिवाथेपद्याविरचनमफलं तत्वमस्यादिवाचाम्‌ । 
जीवस्य ब्रह्मणश्च द्युदितमभिदयोपासन सत्यमेतत्‌ 

स्थूलानां दासमार्गप्रपदनरुचये तेषु वक्तव्यमुक्तम्‌ ॥ ५४ ॥ 


येषां मोक्षः परमपुरुषार्थ इत्यवगम्य तं प्राप्तुमभिलषतामपि 
17 

साक्षान्मोक्षोपयोगितत्वावबोधार्थे श्रवणमननपूवेके निर्विशेषे निदिध्या- 


सने तदपेक्षितात्यर्थचित्तैकाग्र्यादिसंपादनद्टारा तदुपयोगिनि दहर- 


` 
` 


विद्यादिरूपे सविशेषोपासने वा सामथ्यादिरूपस्य लोकिकस्य शास्त्री- 
यस्य वा अधिकारिविशेषणस्य वेकल्यान्नाधिकारपोप्कल्य तानधिकृत्य 
प्रवर्तितो दासमार्गः । येन मार्गेण शिवं प्रपन्नानां शिवप्रसादस्वीकरणं 
योग्यम्‌ । अत एवोक्तं कामिके शिवप्रसादखीकरणमधिक्कत्य-“ मचिह- 
धारिणो लोके देशिका मत्परिग्रहाः । मदेकशरणास्तेषु योग्यं नेवान्य- 

जन्तुषु | स्वाद्यानि चादनीयानि पेयान्यन्यानि यानि च। देयानि तानि 
बै शंभोरश्रीयाद्दासभावतः। दासमागप्रपन्ना ये शेवे पाशुपते स्थिताः | 
तैरेव पेयं भोज्यञ्च घ्रातव्यञ्च मुसुक्षुभिः ॥ ' इति। वायुसंहितायामपि 
“निवेदितं वा भुज्जीत तच्छेषं वात्मशुद्धये ' इत्यधिक्ृत्योक्तं ` न तु 
तत्र शिवोऽस्मीति बुद्धि कुयोद्धिचक्षण:” इति । एवञ्च येन केनापि 
प्रकारेण येषां शिवभजनं नास्ति तेस्सर्वेरिशवप्रसादस्वीकरणं न कार्यम्‌ | 
“योग्यं नैवान्यजन्तुषु › इति निषेधात्‌। ये त्वभेदोपासनादिरूपे दासमा- 
गोदुत्तमाधिकारे स्थितास्तैरप्यन्तःकरण शुद्धचर्थे रोगापमृत्युनिवृत्त्याद्यथे 
वा शिवप्रसादस्वीकरणं तस्यां दशायां दासभावनयैव कार्यम्‌ “न तु तत्र 
शिवोऽस्मीति बुद्धि कुयीद्विचक्षण' इति विशिष्य तम्यां दशायामभे- 
दभावनानिषेधेन उपासनादिसमयप्वभेदभावनावतामपि प्रसादरवीक- 
रणानुमितिविभावनात्‌ , शिवं प्रति पशुत्वरूपस्य शिवदास्यस्याजान- 
सिद्धस्यामेदभावनाविरोधात्‌ विद्यानुष्ठानकालेप्वननुसन्धीयमानस्यापि 
आमोक्षमनुदृत्तेश्च | एवमुपासनाद्यनधिक्ृताः स्थूलबुद्धयोऽस्मिन्‌ दास- 
मार्गे प्रवतेनेनानुग्राद्या इति तेषां रुचिमुत्पादायितुं दासमागे एव 
समस्यापि मोक्षशास्रस्याथ इति तदाचार्येस्तेषु यद्वक्तव्यमस्ति तदपि 

कचित्‌ प्रदशेनीयमित्यभिप्रेत्य 'तत्त्वम' स्यादिवाक्यानां शरीरशरीरिभा- 
वरूपस्वस्वामिभावोऽथ इति मार्गान्तरमंशाधिकरणे कल्पितम्‌ । ननु, 
मोक्षशास्त्ररूपेडस्मिन्‌ भाप्ये दासमागस्य दहराद्युपासनामार्गस्येव मो- 
क्षो पयोगित्वमस्तीति चेत्तत्र jच्युत्पादनाय तस्य सकलवेदान्ताथेत्व- 
प्रदशेनप्रकारकल्पनं युज्यते | न तु तस्य तदस्ति। तत्क्रतुन्यायेन तस्य 
* गीतिज्ञो यदि योगेन न गच्छेत्परमं पदम्‌ । रुद्रस्यानुचरो भूत्वा 
तेनैव सह मोदते ॥' इति स्मृत्युक्तप्रकारेण चित्तैकाग्र्यसंपादनद्वारा 
योगानुष्ठाने पर्यवसानं प्राप्तस्य गीतिपरिज्ञानस्येव गाणापत्यादिरूप- 
हिमगिरिकेलासादिरूपस्थानगतशिवकेंकरयेपदप्रा्िफलहेतुत्वात्‌ तत्क्र- 
तुन्यायविरोषेन दासभावनया दास्यकर्मणस्तन्निवृत्तिरूपमुक्तिफलक- 
त्वासंभवादिति चेन्मैवम्‌ | तत्क्रतुन्यायेन दासमार्गप्रपत्त्या तदनुगुणगा- 
णापत्यादिफळप्राध्यनंतरं तत्रैवोपासनादिक्रमेण मोक्षप्राप्तिसंभवात्‌ | न 
चायमेकान्तिको नियमः 'दासकर्म दास्यनिवृत्तिहेतुने भवति’ इति। “यो 
वैषां स्वामिनं कश्चिन्मोचयेत्‌ प्राणसंशयात्‌ । स दासत्वाद्विमुच्येत 
पुत्रभावं लभेत वा il’ इति दासकर्मण एव स्वामिनः प्राणसंरक्षणस्य 
दास्यनिवृत्तिहेतुस्वस्मरणात्‌ । तस्मायुक्तमुक्त “ दासमारगप्रपदनरुचये 
तत्त्वमस्यादिवाचामर्थान्तरकल्पनम्‌' इति ॥ ५४ ॥ 

ननु, सगुणोपासने तद्दास्ये वा प्रपदनार्थे तत्र रुच्युत्पादनं 
कार्यञ्चेत्‌ पुराणेतिहासादिप्रतिपादितेन प्रकारेण सगुणस्य परमेश्वरस्य 
विविधो महिमा प्रख्यापनीयः । साक्षान्मोक्षकारण भूतनिर्विशेषब्रह्मा- 
वबोधोपयोगितया च तदुपासनादिकं प्रशेसनीयम्‌ | एवं सत्यमार्गा- 
वलंबने कतु शक्ये HAT सगुणमेव ब्रह्म ततः परं निगुणं तत्वान्तरं 
नास्ति तत्रैव सर्वेषां वेदान्तानां तत्तदर्थनिर्णायकशीरारकसूत्राणञ्चा 

तात्पर्ये तद्विरुद्ध।भ्युपगमश्चायुक्त’ इति कस्पितमार्गाश्रयणं कृतमि- 
त्याशक्य पूर्वेषामप्युषीणामेवं शैली दृष्टेत्याह--- 
कम नुष्ठानभू्रा भवभयहरिणी चित्तशुद्धिर्भवेदि- 

तयेष्वादाबादरार्थे खलु परिहरणं मोक्ष्यमाणाश्रमाणाम्‌ | 
WAT षिंवाक्येस्तद्नुगुणनयेस्साधितं BETA 

तदद्भाष्येऽत्र योज्यं गुणबहुमतये दूषणं निगुणस्य ॥ ५५ I 

यज्ञादिकमानुष्ठानार्थ कल्पसूत्रै प्रणीतवद्धिरापस्तबाचार्थेयज्ञा- 

द्यनुष्ठानरहितस्य सन्यासाद्याश्रमान्तरस्य श्रुतिस्मृतिन्यायोदाहरणपूवे- 
कमतियल्लेन दूषणं कृतं दृश्यते | तत्र तावत्‌ “ अथ पुराणे झोका- 
वुदाहरन्ति- अष्टाशीतिसहस्नाणि ये प्रजामीषिर ऋषयः। दक्षिणेना- 
य॑म्णः पन्थानं ते इमशानानि भेजिरे |! (Ho २. To ९. Fo 
२३. Fo २.) ' अष्टाशीतिसहस्नाणि ये प्रजां नेषिर ऋषयः | उत्त- 
रेणायेम्ण: पन्थानं तेऽमृतत्वं हि कर्पते ।' (Go ६.) ` इत्यूध्वेरेतसां 
प्रशंसा | (सू० ५.) ' अथापि संकल्पसिद्धयो भवन्ति’ (qo ६.) 
“यथा वषै प्रजा दानं RAT मनोजवता यच्चान्यदेवं युक्तम्‌ ।? 
(सू० ७.) “तस्माच्छूतितः प्रत्यक्षफलत्वाच्च वििष्टानाश्रमानेतानेके 


ब्रुवते।' (सू० ८.) इति गाहस्थ्यादुत्कृष्टान्याश्रमान्तराणीति पूर्वपक्षः 


कृतः । ततः “त्रेविद्यवृद्धानां तु वेदाः प्रमाणमिति निष्ठा तत्र यानि 
श्रूयन्ते ।' Go ९.) ' ब्रीहियवपश्वाज्यपयःकपालपलीसंबन्धान्युच्चैर्नचेः 
कार्यमिति तर्विरुद्ध आचारोऽप्रमाणमिति मन्यन्ते ' (सू० १०.) इति 
सन्दर्भेण सर्वेषु वेदेषु wag शाखासु तात्पर्यतो विधीयमानाना- 
मम्निहोत्रादिकमेणां MEEA एव सद्भावात्‌ तत्त्यागवानाश्रमान्तराचार- 
स्सकलश्रुतिविरुद्धत्वादप्रमाणमिति वेदिकानां मर्यादोति स्वसिद्धान्तमु- 

पक्षिप्य 'ते इमशानानि भेजिरे ' इति गाहस्थ्ये तदुद्भावितस्य दूषणस्य 
निराकरणार्थसुक्तं ` यत्तु इमशानसुच्यते नानाकमेणामेषो5न्ते पुरुषसं- 
स्कारो विधीयते ' (Go ११.) “ततः परमनन्तं फलं स्वग्येशब्द 
श्रूयते (सू १२.) इति न गृहस्थानां इमशानेऽपि केवलं प्रतिक्षेपः 
श्रूयते न वा ते पिशाचा भूत्वा इमशानं सेवन्ते | किंतु नानाकर्मेणा- 
ममिह्ोत्रादीनामन्ते इमशाने पितृमेधाख्यः पुरुषसंस्कारः क्रियते। तस्य 
कर्मणो5नन्तरं तेषामक्षय्यं स्वगशब्दवाच्यं महाफलं श्रूयते इत्यनेनो- 
क्तम्‌ | अनेनोध्वरेतस एवामृतत्वाय कल्पन्त इति यदुक्तं तस्यापि 
प्रतिक्षेपः कृतः | पुनरपि तेषामेवाम्रृतस्वमिति पूवपक्षप्रतिक्षेपाय प्रमा- 
णान्तरं वक्तुमारव्धम्‌ “ अथाप्यस्य प्रजातिममृतमाम्नाय आह | 
प्रजामनु प्रजायसे तदुते मर्त्यामृतमिति (Go २४. To १) अने- 
नोदाहृतेनाम्नायेन मनुष्यं प्रति प्रजायां जायमानायां तद्रूपेण त्वमेव 
जायसे, अतो न त्वं Baa, किन्तु प्रजारूपेणानुवतेसे तदेव तवामृ- 
तत्वमित्युक्तम्‌ | तदनन्तरमम्याम्नायस्यानुग्राहकन्यायः स्वयं सूत्रका- 
रदित: | “अथापि स एवायं विरूढः प्रथवम्रत्यक्षेणोपलभ्यते दृश्यते 
चापि सारूप्यं देहत्वमेवान्यत्‌ ' (सू २.) इति स एव पिता पुत्ररू- 
पेण पृथग्भूतोऽयं सर्वेरपि दश्यते । अत एव हि द्वयोरपि सारूप्यं 
हञ्यते देहमात्रं भिन्नमिति | पिलुः पुत्ररूपेणानुवृत्तौ सारूप्यमनेन 
युक्ततयोपन्यस्तम्‌ | अस्तु पुत्ररूपेणानुवृत्तिः किमेतावतेत्याकांक्षाया- 
मनन्तरमुक्तं “ते शिष्टेषु कर्मसु वत्तेमाना: पूर्वेषां सांपरायेण कीर्ति 
स्वरै च वर्षयन्ति’ (Ge ३.) ` एवमवरोऽवरः परेषाम्‌? (Go ४.) 
‘anaaga स्वगेजितः ' (सू ५.) “पुनस्स्वर्गे बीजाथो भव- 
न्तीति भविष्यत्पुराणे ' (सू ० ६.) इति । ते पुत्रपौत्रादयश्चोदि- 

तश्राद्वादिकर्मानुष्ठाननिरताः पूर्वेषां पितृपितामहादीनां सांपरायेण 
परलोकेनान्वितानां कीर्ति खगै च वर्धयन्ति | अस्यायं ya ga- 
दिप्रसिद्धिभिः श्राद्धादिना कीर्ति च खगै च वर्धयन्ति | एवं ag- 
त्रतत्पुत्रादिरपि पूर्वेषां कीर्ति खगै च वर्धयति । एवं ते gada- 
ुत्रपौत्रादिपरंपरावंतः आप्रळयं स्वर्गवन्तो भवन्ति । प्रळयानन्तरं 
पुनस्सर्गे सृष्ट्यथाः प्रजापतयो भवन्तीति भविष्यत्पुराणे पठ्यत 
इत्यनेनोक्तम्‌ | तदनन्तरमाश्रमान्तरानिन्दापरं ब्रह्मणो वचनमुदादतम्‌ । 
‹ अथापि प्रजापतेवचनम्‌? (सू० ७.) त्रयीं विद्यां ब्रह्मचर्यं पजातिं 
शरद्धां तपो यज्ञमनुप्रदानम्‌ | य एतानि कुवते तेरित्सह स्मो रजो 
भूत्वा ध्वंसतेऽन्यत्रशंसन्निति | (Go ८.) वेदत्रयाध्ययनं तदर्थ 
ब्रह्मचर्य प्रजोत्ादनं वैदिककर्मस्वास्तिक्यमुपवासादिकं सोमयागादिकं 
अंतर्वेदि बहिवेदि च दानमित्येतानि कमाणि ये कुर्वते तेरेव सह वयं 
स्मः | तेषामस्मछोकप्राप्तिरस्तीति तेरेव सह वसामः । अन्यत्राश्रमा- 
न्तरं प्रशंसन्‌ स्तुतिमाल्रेणाप्यंगीकुर्वन्‌ पांसुभूत्वा नञ्यतीत्यनेनोक्तम्‌ | 
तदनन्तरं यथा विहितकमेसु वतमानाः पुत्रादयः कीर्ति स्वग च वर्ध- 
यन्ति तथा प्रतिषिद्धेषु वतेमानाम्ते अक्रीर्ति AHA वर्धयेयुः इत्या- 
शंकायामुक्तम्‌--“ da ये पापक्ृतस्त एव ध्वंसान्ति न परान्‌ हिंसन्ति 
यथा पणे वनस्पतेः | (सू० ९.) नास्यास्मिन्‌ लोके कर्मभिस्संबन्धो 
विद्यते तथा परस्मिन्‌ FARS: (Go १०) तदेतेन वेदितव्यम्‌ | 
(Go ११.) प्रजापतेऋषीणामिति सर्गोऽयम्‌ (सू ० १२) तत्र ये 
पुण्यक्ृतस्तेषां THAT: परा ज्वलत्य उपलभ्यन्ते (Go १३) ZA- 
नेनेदमुक्तं प्रजासन्ततौ पापकृत एव नश्यन्ति न पित्रादीन्नाशयन्ति 
यथा वृक्षस्य पणे कीटादिभिदूषितं चेत्‌ तदेव पतति न वृक्ष वा शाखा 

वा पातयति तस्मात्‌ पित्रादीनां दुष्पुत्रादिकृतैः कमेभिरिह लोके पर- 
लोके वा TKS: संबन्धो न विद्यते | तदेतेनोदाहरणेन वेदितव्यम्‌ | 
हिरण्यगर्भस्य दक्षादीनां चायं सगे: । ते स्वपजापरंपरायां सत्स्वपि 
पापक्कत्सु सुखेनाद्यापि वत्तन्ते | तत्र हिरण्यगर्भस्य दक्षादीनांच सर्ग 
ये पुण्यक्रता वसिष्ठादयस्तेषां शरीराण्यपि दीप्यमानानि दृश्यन्ते सप्तषि- 
मंडलादिषु | न तत्सन्ततौ कस्य चित्पापेन तेषां पतनं दृश्यत इति। 
तदनन्तरं पूवपक्षोक्तस्य ` अथापि संकल्पसिद्धयो भवन्ति? इत्यादि- 
युक्त्यन्तरस्य परिहार उक्तः ' स्यात्तु कर्माबयवेन तपसा वा कश्चित्‌ 
सशरीरोऽन्तवन्तं लोकं जयति संकल्पसिद्भिश्च स्यान्न तु तज्ज्यैष्ठच- 
माश्रमाणाम्‌' (सूळ १४.) इति । गृहस्थोऽन्यो वा यः कश्चिदपि 
कमीदिलेशेन 'ग्रीप्मे पञ्चा्िमध्यस्थ' इत्यायुक्तरूपेण तपसा वा 
संकल्पसिद्धत्वादिकं लभत इति नाश्रमान्तराणामेव तल्लामा नियतः । 
अतस्सवेसाधारणोऽयमाश्रमविशेषाणां जेष्ठये न हेतुरित्यनेनोक्तम्‌ | 
एवञ्च यथा कल्पसूत्रे यज्ञादिकर्मणां “धर्मेण पापमपनुदति देवानां 
दैव्थेऽपि यजमानोऽमृतोऽभूत्‌ दिवि ज्योतिरजरमारभेताम्‌? इत्यादि- 
शरतिप्रामाण्यादेतःकरणझुख्ययादिप्रणालिकया मोक्षफलकत्वेडपि मोक्षेक- 
फलकस्यान्तःकरणशुद्धितत्पूबेकहढवैराम्यद्वारा कमानुष्ठानेनेव प्राप्यस्य 
सन्यासस्य महता यलेन पूर्वोत्तरपक्षाभ्यां दूषणं सन्यासफलश्रवणमा- 
त्रसन्तुष्टः कश्चिददृढवैराग्येण तत्र प्रवृत्तो मा पप्तत्‌ | MEVA कमो- 
नुष्ठानसद्भावात्‌ ततश्चित्तशुद्धयतिशयं तेन हृढवैराम्यञ्च लब्ध्वा तद- 
नन्तरं सन्यस्तव्यञ्चेत्‌ सन्यस्यत्वित्यभिम्रेत्य, न तु सर्वथा सन्यासनि- 
घेधमभिप्रेत्य । ¦ चत्वार आश्रमाः गाहेस्थ्यमाचार्यकुलं मौन वानप्रस्थ्य- 
मिति’ (आप. प्र. २. प. ८.ख. २१. सू. १.) तेषु सर्वेषु यथोपदे- 

शमव्यग्रो वत्तेमानः क्षेम गच्छति’ (सू.२.) इति तत्रैव चतुणो मप्याश्रमा- 
णां महाफलत्वेनाङ्गीकृतत्वात्‌ | तथात्र भाष्ये ¦ न स्थानतोऽपि परस्यो- 
भयलिंगं सवत्र हि। (ब्र ३. २. ११. सू) प्रकृतैतावत्त्वं हि प्रति- 
षेधति ततो ब्रवीति च भूयः (ao ३. २. २१. सू) इत्याद्यधिकर- 
णेषु सूत्राथकथनमुखेन ईक्षत्यधिकरणादिषु स्ववचनेन च ब्रह्मणो 
निमुणत्वनिष्प्रपञ्चत्वादिदूषणं ' तत्वमस्या’ दिमहावाक्याथीकर्णन- 
मात्रसन्तुष्टः कश्चिल्रिर्विशेषत्रह्मप्रवृत्युचितचित्तस्थैयोभावे5पि तात्का- 
लिकश्रद्धामात्रेण तत्र प्रवृत्तस्सन्‌ उभयश्रष्टो मा भूत्‌ सगुणोपासन- 
महिम्ना तदुचितचित्तस्थैय प्राप्य तदनन्तरं तदुपासने प्रबाततितव्यञ्चेत्‌ 
प्रवतेतामित्यभिम्रेत्य, न तु सवथा निर्गुणनिषेधमभिप्रेत्य । तत्रैव 
तदभ्युपगमस्यापि दर्शितत्वादिति भावः । एवञ्च निगुणब्रह्माभ्युपग- 
मेन तत्परत्वेन वक्तव्यान्यपि वेदान्तवाक्यानि कथं तत्र तत्र सगुण- 
परत्वेन योजितानीत्यपि शंका निरस्ता | तेषां सगुणे तात्पयीभावेऽपि 
तत्रादरातिशयसिख्यर्थे तत्र तात्पर्यमारोप्य तदर्थतया वर्णनोपपत्तेः 
‹ प्रजामनुप्रजायसे तदु ते मर्त्यामृतम्‌? इत्याद्य्थवादानां तात्पर्याविषये- 
ऽप्यर्थे प्रवत्येरुच्युत्पत्त्यथे प्रमाणतयोपन्यसनदशनात्‌ , निर्गुणे महा- 
तात्पर्यवतां वेदान्तवाक्यानां तदन्तगेततत्तत्पदप्रवृत्तिनिमित्तगुणविशि- 
ष्टतया प्रथमप्रतीते सगुणेऽप्यवान्तरतात्पर्यसद्भावाच ॥ ५५ ॥ 


नन्वस्त्वेवमेतत्तथापि निगुणब्रह्मनिणेयाथै भगवता बादराय- 
णेन प्रर्णातानि ब्रह्मसूत्राणि कथं सगुणब्रह्मनिर्णयार्थत्वेन भाष्यकारै 

यॉजितानि तदापि किं सूत्रकाराविविक्षिताथकल्पनमित्याकांक्षायामाह- 

सूत्राणामेतदथोन्तरमधिगमितं सृत्रकाराशयस्थं 
केषां fracas गुणवति बिगुण5प्यन्वयं दशञयद्धिः । 
शुद्धव्रह्मेकनिप्रेरापे शुचिहृदयेञ्शंकरा चायपादेः 
श्रीकण्ठायेंस्तु भाष्ये तदिह सुविहितं सवमृत्राथेरूढम्‌ ॥ 
अनेकार्थविवक्षया सून्रप्रणयनं तावत्‌ संभवत्येव | ` सारवद्वि- 
श्वतोमुखम्‌? इति लक्षणानुसारात्‌ पाणिनिजैमिन्यादिसूत्रेषु योगवि- 
भागानुवृत्तिवर्णकान्तरकरणादिनानेकार्थपरिग्रहस्य सवेसंप्रतिपन्नत्वाच्च | 
ब्रह्मसूत्राणां निर्गुणस्वरूपप्रमाणसाधनफलनिर्णयार्थ्वेनाभिमतानां 
सगुणत्रहमस्वरूपादिनिणेयाथत्वमपि विवक्षितमिति पूवीचायीणामभि- 
मतं न वेत्यताबदेवावगन्तव्यम्‌। तदपि निर्गुणस्वरूपादिनिर्णेया्थत्वेन 
तानि व्याख्यातुं प्रवृ्तेहशंकरभगवत्पादैरेव तेषु केपाञ्चित्सूत्राणां नि- 
गुणस्वरूपादिनिणयाथेत्वे केषांचित्सगुणस्वरूपनिर्णयार्थत्वं च केषा- 
ञ्विदुभयपरत्वञ्च प्रदशयद्धिराविप्कृतम्‌ । तत्र प्रथमाध्याये तावत्‌ 
अन्तम्तद्धर्मोपदेशात्‌ (ब्र. १. १. २१. सू.) सर्वत्र प्रसिद्धो- 
पदेशात्‌ (त्र. १. २. १. सू.) दहर उत्तरेभ्यः (त्र. १. ३. 
१३. सू.) इत्यादिसूत्राणि दिव्यमंगळविग्रहयुक्तश्य सत्यसं- 
कल्पत्वादिकल्याणगुणयुक्तस्य सकलप्रपञ्चसृष्टिपालनसंहारकतुर्निरति- 
शयैश्वर्यशालिनस्सगुणस्य परमेश्वरस्य खरूपनिर्णयाथेत्वेन व्याख्या- 
तानि । द्वितीयाध्याये तस्यावाप्तकामस्य सवभूतेप्वेकरूपतया दयादि- 
qoaa: waar सुखदुःखादिकरंबिताविषम भूतजातस्ष्ट्रत्वञ्च न 
संभवतीति विरोधरंकासमाधानार्थत्वेन ' न प्रयोजनवत्त्वात्‌ । (a. २ 
१. ३२. सू.) लोकवत्तु लीलाकैवल्यम्‌ | (ब्र. २. १. ३३. सू.) 


वैषम्यनेघेण्ये न सापेक्षत्वात्तथाहि दशयति › इत्यादि (त्र. २. १. ३४.) 
18 

सूत्राणि व्याख्यातानि | सगुणः परमेश्वर एव जगदुपादानमपि न तु 
विशुद्धचिन्मात्रामिति पक्षे “न विलक्षणत्वादि ' सूत्राण्यपि सगुणविष- 
याण्येव | तृतीयाध्याये ' फछमत उपपत्तेः ' इत्यादि (ब्र. ३. २. ३७.) 
सूत्राणि सगुणस्य परमेश्वरस्य क्मोपासनादिफलप्रदतया भोगमोक्षयो- 
स्साधकतमत्त्रप्रतिष्ठापकत्वेन व्याख्यातानि । तभ्मिन्नध्याये गुणोपसं- 
हारपादे निगुणविद्योद्वीथविद्यादिविषयाणि सप्ताष्टान्यधिकरणानि विहाय 
सर्वाण्यप्याधेकरणानि तत्तद्विद्योपासनीयपरमेश्वरगुणाविशेषं निर्ण यार्थत्वेन 
व्याख्यातानि । एते च गुणा न ध्यानार्थं वाग्धेनुत्वादिबदुपासकेन 
कल्पनीयाः | किंतु परमेश्वरे खतस्सिद्धा इत्येतत्‌ “व्यतिहारो विशिंषन्ति 


- हीतरवत्‌? (३. ३. ३६. सूः) इत्यधिकरणे ' तद्योऽहं सोऽसौ यौ5- 


सो सोऽहम्‌ इत्येतरयवाक्यार्थविचारे तेन वाक्येन ध्यानाथ जीबत्रह्म- 
णोरभेदे प्रतिपाद्यमानेऽपि तात्तविकाभेदस्मिद्ध इत्युक्ता यथा ध्यानार्थेऽ- 
पि सत्यकामादिगुणोपदेशे तद्गुण ईश्वरस्सिध्यतीति तत्र दृष्टान्ततयोपा- 
दानादाविष्कृतम्‌ | चतुर्थाध्याये द्वितीयतृतीयपादयोः ' प्रतिषेधादिति 
चेन्न शारीरात्‌ ।' (ब्र. ४. २. १२. सू.) ' काये बादारिरस्य गत्युप- 
पत्तः? (ब्र. ४. ३. ६. सू.) इत्यधिकरणद्वयं बिना सर्वाण्यप्यधिक- 
रणानि सगुणोपासकानां तत््राप्त्यर्थोत्तान्तिगतिनिरूपणाथेतया ताद्वि- 
षयत्वेनेव व्याख्यातानि। चतुर्थपादेऽप्यादावधिकरणत्रयं विना 'संक 
ल्पादेव तु तच्छुतेः ' (ब्र. ४. 9. ८. सू.) इत्यारभ्य सगुणोपासना- 
फलनिरूपणाथतया सर्वाण्यप्याविकरणानि व्याख्यातानि | कानि चिद- 
धिकरणानि सगुणनिगुणोभयसाधारणतया व्याख्यातानि | यथा चतुः 


१. “विषयत्वन ” इति ख पाठः | 

थोध्यायस्य प्रथमे पादे ' आवृत्तिरसक्ृदुपदेशात्‌ |’ (ब्र. ४. १. १.) 
“आत्मेति तूपगच्छन्ति ग्राहयन्ति च।” (ब्र. ४. १. ३. सू.) 
“आसीनस्संभवात्‌ । ' (ब्र. ४. १. ७. सू.) “यत्रेकाग्रता तत्राविशेषात्‌. 
(ब्र. ४. १. ११. सू.) तदधिगम उत्तरपूर्वाघयोरश्वेषविनाशो 
तब्यपदेशात्‌ (A. ४. १. १३. सू.) इत्यादीनि । काचित्‌ क्वचित्‌ 
वर्णकभेदेन सगुणनिगुणो भयपरतया व्याख्यानं दश्यते | यथा 'शाख- 
योनित्वात्‌? इति (ब्र. १. १. ३.) सूत्रं सगुणसावज््यव्यवस्थापनाथै 
निर्गुणोपनिषदतत्त्वव्यवस्थापनार्थ चेति समासभेदेन द्वेधा व्याख्यातम्‌ । 
तथा * अग्निहोत्रादि तु तत्कायोग्रेव तद्दशनात्‌ ' इति चतुथोध्याय- 
(ब्र. ४. १. १६.)सूत्रे कल्पतरो द्वेधा व्याख्यातम्‌ । अभिहोत्रादिक 
तस्मै ` तदधिगम उत्तरपूर्वाधयो: ' इति सूत्रे तदधिगमशब्देन प्रस्तु- 
ताय निर्विशेषत्रह्मपरोक्षज्ञानरूपय कायोयेव | ' विविदिषन्ति यज्ञन' 
इत्यादिश्रुतिदशनात्‌ । समस्तकमेवृन्ददाहकत्वेन कर्मजातिबिरो- 
धिनाऽपि तस्य ज्ञानस्य नित्ययज्ञादिकर्मविशेषकायेत्व॑ नायुक्तम्‌ | 
समस्तवनदाहकस्यापि दावदहनस्य वनान्तगेतवेण्वादिकार्यत्वदशेना- 
दिति निगुणविषयकं ज्याख्यानम्‌ । अभिहोत्रादि तस्य सगुणब्रह्माधि- 
गमस्य कार्यायेव | सगुणविदां केकयादीनां यज्ञाद्यनुष्ठानदशनात्‌ | 
निर्गुणविद्याफलम्येव सगुणविद्याफलस्य HAHA नायुक्तम्‌। AAM- 
लौकिकभोगरूपस्य तस्य सातिशयत्वदशनादिति तत्कायेशब्दे समा- 
सान्तरमाश्रित्य सगुणविषयं द्वितीयव्याख्यानम्‌ । निगुणविषयेष्वप्य- 
धिकरणेषु सगुणप्रसङ्ग: प्रायो न त्यक्तः । तेष्वपि जीवादिविषयपूवे- 
पक्षप्रतिक्षेपाय ब्रह्मलिंगोपन्यासा्थ तत्तन्निगुणप्रकरणगतवाक्यविशेषा- 
णामवान्तरतात्परयबिषयम्सगुणः परमेश्वरः ` सा च प्रशासनात्‌ ' TAN- 

दिशब्देम्य' इत्यादिसूलपरामृष्टतया वर्णित wai कि बहुना । 
निगुणताक्षात्कारान्मुक्तिरापे सत्यकामत्वादिगुणयुक्तसगुणेश्वरेक्यापत्ति- 
रूपा तत्रतत्र प्रतिपादिता । तथा हि प्रथमाध्याय दहराधिकरणे 
दहराकाशो वाक्य्रशेषश्रुतैरपहतपाप्मत्वादिगुणः परमेश्वर इति TA- 
ध्य प्रजापतिविद्यायां जीवेऽप्यपहतपाप्मत्वादिगुणानां श्रवणान्न तेषां 
परमेश्वरलिगत्वमित्याशंकामुद्भान्य तत्परिहाराथ प्रवृत्तस्य ' उत्तराचे- 
दाविर्भूतखरूपम्तु ` इति (ब्र. १. ३. १८.) सूत्रस्य मुक्तो जीवस्य 
परमेश्वरभावापत्त्यवापहतपाप्मत्वादिगुणाविभाव इति न तेषां ब्रह्मलिं- 
mà काचिदनुपपत्तिरिति तापर्यमुक्तम्‌ | तस्मादविद्याप्रत्युपस्थापितं 
पारमार्थिकञ्चैव रूपं कतृत्वभोक्‍तृत्वर।गद्वेषादिदोपकलछुषितमनेकानथ- 
योगि तद्विलयनेन तद्विपरीतमपहतपाप्मत्वादिगुणकं पारमेश्वरं रूपं 
विद्यया प्रतिपद्यत इति । द्वितीयाध्यायऽपि ` अंशो नानाव्यपदेशात्‌ ' 
(ब्र. २.३.४२. सू.) इत्यधिकरणे जीवम्येश्वरांशात्वाभ्युपगमे तदीयेन 
संसारदुःख भोगेन इश्वरस्यापि दुःखं स्यात्‌ | यथा लोके हम्तपादाद्य- 
न्यतमांगांशगतेन दुःखनांशिनो देवदत्तस्यापि दुःखत्वं तद्वत्‌ | ततश्च 
त्र प्राप्तानां महत्तरं दुःखं प्राप्नुयात्‌ अतो वरं पूर्वावस्थस्संसार TAI- 
स्त्विति सम्यञ्ज्ञानानर्थक्य्रम्रसंग इति झांकाग्रन्थेन बिंबप्रतिबिंबभाव- 
कृतासंकरभवलंब्य समाहितेन मुक्तस्य बिंब्रभूतेश्वराभावापत्तिः स्पष्टी- 
FA वृतीयाध्यायऽपि ` सन्ध्ये सृष्टिराह हि ' इत्य(ब्र. ३.२. १. सू .) 
धिकरणे परभेश्चराभिन्नम्य जीवम्मैश्वयंवशात्‌ स्वे सांकल्पिकी 
रथादिस्रष्टिभविप्यतीति अंकोत्तरत्वेनावतारितस्य ५ पराभिध्यानात्तु 
तिरोहितं ततो ह्यस्य बन्धविपर्ययौ? इति (त्र. ३. २. ४.) सूत्रस्य 
तात्पर्यकथनावसरे ' जीवेश्ररयोम्सत्यप्यंञांशित्वे प्रत्यक्षमेव जीवम्य 

इश्वरविपरीतधर्मत्वम्‌ | कि पुनर्जीवस्येश्वरसमानधमत्व॑ नास्त्येव | न 
नास्त्येव | विद्यमानमपि तु तत्तिरोहितमविद्यादिव्यवधानात्‌ । तत्पुन- 
स्तिरोहितं सत्‌ परमेश्वरममिध्यायता यतमानस्य जन्तोर्विधूतध्वा- 
न्तस्य तिमिरतिरस्कृतन रृत्रिछक्तिरोषधवीयादीश्वरप्रसादास्संसि द्धस्य 
कस्य चिदेवाविर्भवति' इति ग्रन्थसंन्दर्भण मुक्तस्यापहतपाप्म- 
त्वादिगुणकेश्वरभावापत्तिवर्णिता । चतुथाध्यायेडपि ` स्वेन रूपे- 
णामिनिप्पद्यत ' इति मुच्यमानविषयायां श्रुतो केन रूपणा- 
भिनिप्पत्तिर्विवक्षितेति बुभुत्सायां ` त्राह्मण जैमिनिरुपन्यासादिभ्य.' 
इति (A. ४. ४. ५ ) सूत्रेण aga रूपमपहतपाप्मत्वादि सत्यसं- 
कल्पत्वावसानं सबज्ञत्वसर्वेश्वरत्वादि च तनाभिनिष्पत्तिः ` य आत्मा- 
पहतपाप्मा ' इत्याद्युपन्यासेन ` स तत्र पर्याति जक्षन्‌ क्रीडन्‌ रममाणः 
ख्रीमिवां यानैर्वा ' इत्याच्यैश्चर्यावेदनेन चेति जेमिनिमतं ` चिति तन्मा- 
त्रेण तदात्मकत्वादित्योडुलोमिः ' इत्यनन्तर (a. ४. ४. ६.) सूत्रेण 
“एवं वा अर अयमात्मानन्तरोऽाह्मः He: प्रज्ञानघन एव’ 
इत्यादिश्रुत्या चैतन्यमात्र मात्मनः स्वरूपमित्यवगतेम्तन्मात्रेणाभिनिप्प- 
RARA मतान्तरं चोपन्यस्य तदनन्तरपठितस्य ` एवमप्युपन्यासात्पूवे- 
भावादविरोधं बादरायण ' इति सिद्धान्त (ब्र. ४. ४. ७.) सूत्रस्य 
“एवमपि पारमार्थिकचैतन्यस्वरूपस्वाभ्युपगमेऽपि व्यवहारापेक्षया पूर्व- 
म्याप्युपन्यासादिभ्योऽवगतम्य ब्राह्मस्येश्वर्थरूपस्या प्रत्यार्यानाद विरोधं 
बादरायण आचार्यो मन्यत? इति तात्पर्यकथनेन मुक्तभ्य निरतिशयै- 
श्रयशालिसगुणेश्चरापत्तिः स्फुटीकृता | निगुणन्रह्मपादे तद्भावापत्तिरेव 
मुक्तिरिति वक्तव्ये कथं सगुणेश्वरभावापत्तिर्भुक्तिरुच्यत इति रांका 
च समाहिता | नस्तुदृष्ट्या मुक्तम्य चेतन्यमात्नत्वेऽपि बिंबभूतपरमे- 

श्वरभावं प्राप्तस्य परमेश्वरवदेव बुद्धपुरुषव्यवहारदृष्ट्या यावत्सवे- 
मुक्ति निरतिशयमेश्वये पारमेश्वरत्वेन प्रसिद्धम्‌ अन्यच्च सकलं धमे- 
जातं संभवतीति | अयमथः सिद्धान्तसंग्रहेऽप्यस्माभिः प्रपञ्चित इति । 
एवञ्च यथा चतुप्वेपि वेदेषु सर्वप्राण्यनुग्रह।थ ब्रह्मभावावाप्तिरूपमहा- 
पुरुषार्थप्रतिपादनेदंपर्येणेव प्रवृत्तेषु तदुपयोग्यन्तःकरण शुद्धिजनकक- 
मनिरूपणाथ एव भूयान्‌ प्रपञ्चः ब्रह्मनिरूपणार्थो वेदान्तभागस्तु 
निरूपणीयबाहुळ्याभावात्‌ खल्पः। तथा भगवत्पादीये भाष्ये निर्विशे- 
षन्रहमभावावाप्त्यर्थे तन्िदिध्यासनापेक्षितचित्तस्थैयोद्यु पयोग्युपासनाराध- 
नीयसगुणेश्वरप्रसंग एव भूयान्निगुणखरूपविचारांशस्तु निरूपणीय- 
बाहुळ्याभावात्‌ स्वल्प: | एवं निरूपितस्सगुणश्र शिव एव न 
लु विष्णुरित्यपि शंकरभगवत्पादानामाशय उन्नीयते । अन्तरादि- 
त्यविद्याधिकरणेपु सगुणप्रसंगे सवेत्र प्रायश्शिवासाधारणेन परमेश्वरश- 
ब्देन तब्यवहारात्‌ दहराधिकरणे “परमेश्वर एवात्र दहराकाशो भवि- 
तुमहेति न भूताकाशो जीवो ar इति सिद्धान्तमुपक्रम्य “यदिदमस्मिन्‌ 
त्रह्मपुर इति पूर्ववाक्ये ब्रह्मशब्देन जीव उच्यते तस्य देहरूपपुर- 
स्वामित्वादतः प्राकृपक्कतस्स एव दहराकाशो भवितुमहेति ' इति 
शंकापरिहारप्रस्तावे ¦ अथवा जीवपुर एवास्मिन्‌ ब्रह्म सन्निहितमुपल- 
क्ष्यते यथा सालग्रामे विप्णुस्सन्निहित इति स्वाभिमतस्य परब्रह्मणो 
विप्णोश्च ृष्टान्तदाषष्टोन्तिकभावेन भेद निर्देशाच्च | तम्मिन्नेव ह्यधिक- 
रणे ' यद्यप्याकाशशब्दो भूताकाशे रूढम्तथापि तेनैव तस्योपमा 
नोपपद्यत' इति “भूताकाशस्तु सत्यामप्याकाशशब्दप्रसिद्धौ उपमानो- 
पमेयमाबाद्यसंभवान्न ग्रहीतव्य’ इति च पूवापरग्रन्थयोः “यावान्वा एषो- 
इन्तह्वेदय आकाश इत्युपमानोपमेयभावनिर्देशात्‌ न दहराकाशो 

भूताकाश ' इत्युक्तम्‌ । स्वयमेव तस्मिन्नेव संदर्भे उपमानोषमेय- 
भावनिर्देशं भेदकसुक्त्वा कर्थं ब्रह्मणो विष्णोश्च भेदानुमितौ 
तयोरुपमानोपमेयभावं निर्दिशेयुः । यत्तु यावदधिकाराधिकरण- 
भाष्यम्‌ ` अपान्तरतमा नाम वेदाचार्यः पुराणरषिः विप्णुनियोगात्‌ 
कलिद्वापरयोस्सन्धो क्रष्णद्वैपायनस्सबभूव । सनत्कुमारोऽपि ब्रह्मणों 
मानसः Ja: स्वयं रुद्राय वरप्रदानात्‌ स्कन्दत्वेन प्रादुबभूव इति 
तत्मवृत्तिभंग्या विप्णोरुत्कषः प्रतीयमानम्मंहाररुद्रांशभूताद्विधातुः प्रा- 
दुभूतान्नीललोहितरुद्रादेव | कुमारसंभवोपाख्यानस्य तद्विषयत्वात्‌ न 
तु मायोपाधिकसगुणब्रह्मरूपात्‌ परमशिवादिति न विरोधः । एवं 
शुद्धाद्वैतप्रतिष्ठापनैकनिष्ठेरपि शुद्धहृदयतया म्वमतविरुद्धत्वेन मन्द- 
धियामापाततः प्रतीयमानं सगुणमप्रच्छाद्य तद्विषयतयापि कानि- 
चित्‌ सूत्राणि योजितवद्विश्शकराचार्यैस्सवेषां सूत्राणां सगुणनिर्गुणो- 
भयपरत्वमपि संभवतीति ब्रह्मविचारप्रतिज्ञापराद्यसूत्रे श्रुतब्रह्मशब्दस्य 
* अस्ति dase नित्यशुद्धवुद्धमुक्तस्वभावं सवेशक्तिसमन्वितं च | 
ब्रह्मशब्दस्य हि व्युत्पाद्यमानस्य नित्यशुद्धत्वादयोऽथोः प्रतीयन्त ' 
इति सगुणनिर्गणोभयपरत्ववचनेन क्चिच्छास्नयोनिसूत्रे स्थालीपुला- 
कन्यायास्सगुणनिगुणोभयपरयोजनाद्रयेन च प्रदर्शितम्‌ । एतां 
सराणिमास्थाय सर्वेषामपि सूत्राणां सगुणश्चरविषयतयापि योजनान्तरं 
सूत्रकाराभिमतमिति पूर्वाचायैपरंपराप्राप्तसुपदेशमपि प्रमाणीकृत्य श्री- 
कण्ठाचायोस्सवेसूत्राधिरूढं सगुणविषययोजनं प्रदशयन्तो भाप्यमिदं 
प्रणिन्युः । इयांस्तु विशेषः । झंकराचार्येग्सगुणमपि ब्रह्म aa तत्र 
सूत्राधिरूढं कृतम्‌ । श्रीकण्ठाचार्यैस्तु निर्गुणं कचिदपि सूत्राधिरूढं 
न कृतं प्रत्युत निगुणविषयतया स्पष्टं प्रतीयमानान्यपि सूत्राणि यत्रन 

सगुणविषयतया योजितानि । भाष्य स्ववाक्यच्छायया परं क्कचित्‌ 
काचित्‌ निगुणाभिप्रायो द्योतित:। तत्र प्रयोजनमुक्तमेव । तामेव 
जञेलीमनुसरत्यास्माभिरपि निगुणद्योतकानि भाप्यवाक्यानि प्रायस्सगुणा- 
नुकूलतया यन्नेन शिवादित्यमणिदीपिकायां योजितानि । इहापि ARTEI- 
द्वैतनिरूपणप्रकरणे सैव रीतिरनुस्रता | इह तु शुद्धाद्वेतमताविष्करण- 
प्रकरणे तानि भाष्यवाक्यानि शुद्धन्रह्मस्वरूपाविप्करणार्थतयाञ्जस्येन 
योजितानीति सवे समञ्जसम्‌ ॥ 

नन्वाचार्यभाष्यवद्रामानुजभ।प्यस्यापि शुद्धा।द्वेते पर्यवसानमु- 
क्तरीत्यैव वक्तुं शक्यम्‌ | अविशिष्ट ह्युभयत्रापि स्थूलचिदचिद्रस्तुवि- 
शिष्ट ब्रह्म काय सूक्ष्मचिदचिद्विशिष्टं ब्रह्म कारणमिति कार्यकारणोभ- 
यावस्थ ब्रह्म विशिष्टाद्वैतरूपं सगुणं रूपवत्‌ परशक्त्युपेतं नित्यमुक्तेन 
भजनेन प्रपञ्चोत्तीर्णलोकावाम्थिततत्सालोक्यप्राप्तिभुक्तिरित्यादि सिद्धा- 
न्तवर्णेनमित्याशंक्याह -- 


श्रीकण्ठाचायभाष्योकत्यनुक्रतिसरणिः क्कापे भाष्ये परेषां 
प्रायो दृष्टा विशिष्टाद्रयपरणुणितावर्णनादिमपञ्चे । 

साम्येऽप्येबं न शुद्धाद्वयसमुपगतिवशक्यते तत्र वक्तुं 
तस्यालिंगस्प वक्तुने खळ कियदभिव्यञ्जनं क्कापि दृष्टम्‌ ॥ 


सत्यमेतत्तथाप्याचायभाष्य इव रामानुजभाप्ये ggd 
परमसिद्धान्त इत्यभ्युपगमसूचकं नास्ति व्यञ्जितमपि लिंगम्‌ | 
न हि तत्र प्रपञ्चस्य निविकारब्रह्मबिवत्ततात्पयीवसानाभ्युपगमसूचकं 
प्रपञ्चपरिणामिन्याइशत्तब्रह्माभिन्नत्वमभ्युपगतम्‌ । प्रकृतिरूपा जडः 
शक्तिः प्रपञ्चपरिणामिनीत्येव तत्र वर्णितत्वात्‌ चिच्छक्तेः प्रपञ्चपरि- 

णामित्वस्य तत्र निराकृतत्वात्‌ चिच्छक्तेत्रेह्माभिन्नत्वस्याप्यन भ्युपग- 
माचच । न वा तत्र जीवब्रह्मामेदाभ्युपगमसूचकं स्वाभेदेनोपासनं 
मुक्तावपि ब्रह्माभेदबोधानुवृत्तिरित्याद्यभ्युपगतमस्ति । उपासनावस्थायां 
मुक्त्यवस्थायाञ्च जीवब्रह्मणोइशेषशेषिभावबोधानुवृत्तेरेवा भ्यु पग तत्वात्‌ । 
“नापि सन्घट' इत्यादि प्रत्यक्षं त्रह्मसत्ताविषयम्‌ ` अहं सुखी इत्यादि 
प्रत्यक्ष स्वस्वबुख्यवच्छिन्नत्रह्मानन्दविषयं ` स्फुरति घट इत्यादि 
प्रत्यक्ष घटाद्यवच्चछिन्नब्रह्मस्फुरणविषयं * निरन्वयोपासकानामिहैव 
मुक्तिः? इत्यादि शुद्धाद्वैताभ्युपगमानुगुणारथप्रतिपादनमम्ति aaa 
तद्भाप्ये शुद्धाद्वैतव्यवस्थापनस्यैवाभ्युपगमसूचकम्‌ । यतस्तैभेंदे 
सत्येव तस्य मुक्तं प्रति पुरुषाथत्वसाधनाय बहुधा JATA | 
किं बहुना । मुक्तो स्वस्वामिभावरूपभेदानुसन्धानपू्वकं भगवद्भाग- 
वतकैकथमपि प्राभाकरेनियोगनिर्वत्तेनमिव तेः स्वतः पुरुघार्थत्वेन 
साधितम्‌ | भागवतानामन्योन्यरेषत्वं न विरुद्धमित्यपि महता aaa 
साधितम्‌ | तथा माध्वैरुक्तमपि तन्न गुद्वादैताभ्युपगमसूचकम्‌ | 
यतस्तैमुक्तावपि भेदं प्रमाणमंगीकृत्य सन्मुक्तिरसम्मुक्तिरिति मुक्तौ 
भेदश्च कल्पयित्वा देवास्सन्सुक्ति प्राप्ताः परब्रह्मणो नारायणस्य शरीरे 
लीनाम्सन्तस्तदीयेरेव कमेँन्दरियज्ञानेद्रियैस्तत्तदिन्द्रियसाध्यान्‌ भुञ्जाना 
विहरन्ति। मनुष्यादयस्तु, मुक्तास्तच्छरीरे लयमप्राप्य खखशरीरेन्द्रिये- 
रेव विषयान्‌ भुञ्जाना विहरन्ति | सर्वेऽपि ब्रह्मानंदमपि परमपुरुषार्थः 
तयानुभवन्तः खखाधिकारानुगुणोपास्यगुणोपासनाकालोपासनासहका- 
रिकमेबृन्दोपासनासाध्यसाक्षात्कारानुष्ठेयकर्मेब्रन्दसुकत्यनन्तरकालम्व - 
च्छन्दानुष्टितोपासनाकमैबृन्दतारतम्यानुसारतारतम्यमेव ब्रह्मानन्दमनु- 


भवन्ति | एवं भगवत्तत्त्वज्ञानभक्तिभ्यां सन्मुक्ति प्राप्ताः स्वयमप्यान- 
19 

न्दरूपस्वात्मानन्ददशेनमनुभवन्ति | तस्मात किश्वित्सारूप्यमात्रेणा- 
चार्यभाष्यवत्तदनुकरणेन प्रवृत्तस्य रामानुजभाष्यस्थ शुद्धाद्वेते पर्यव- 
सानमशक्यमुपपादयितुमित्यर्थः ॥ ५७ ॥ 

ननु रामानुजभाष्ये जीवब्रह्माभेदाभ्युपगमसूचकमपि किञ्चि- 
दुक्तमस्ति | तत्र हि संसारदशायां ब्रह्मानन्दस्य जीवभोग्यत्वानुक्ता- 
वि मुक्तिदशायां तस्य तड्भोग्यत्वमाचायेभाष्य समधिगतमुक्तम्‌ | 
तत्तयोरभेदाभ्युपगमसूचकम्‌ । अन्यानन्दस्यान्यं प्रति अपुरुषार्थ- 
त्वात्‌ | तथैव मध्वभाप्येऽप्युक्तम्‌ | तत्र जीवगतम्य बन्धस्य मिथ्या- 
त्वं ब्रह्मगतस्य जीवगतव्यावतेकगुणजातम्य धर्मभिन्नस्य राहित्यं 
ब्रह्मणश्व मुमुक्षुज्ञेयस्यानुपास्यत्वं जीवस्य ब्रह्मप्रतिबिंबत्वं ज्ञाननि- 
वत्यभावरूपाविद्यासत्वमित्यादि जीवत्रह्माभेदोपोहूलकमधिकमुक्तम्‌ । 
अतम्तयोरपि गुद्धाद्रेतपर्यवसायित्वमुपपादयितु शक्यमित्याशंक्य 
तामुद्भाव्य पारिहरति--- 
ब्रह्मानन्दस्य तस्मिन्निह समधिगतं मुक्त भोग्यत्वशुक्तं 

तज्जीवब्रह्म भेदप्रतिहतिकरणञ्चान्यदन्यत्र भाष्ये | 
तत्स्वव्याहत्यहष्ट्या कथमपि न तयोस्तात्त्रिकाभेदरष्टया 
बद्धद्रेषा हि शुद्धे णुणबति च fa ते दथीचादिशप्ताः । 

रामानुजीयेमाध्वेश्व ब्रह्मानन्दस्य मुक्तभोम्यत्वं यदुक्तं तन्न 
शुद्धाद्वेतसूचकम्‌। तेहि मंगवत्तत्त्वज्ञानभक्तिभ्यां सन्मुक्ति प्राप्ताः ब्रह्मा- 
नन्दं वैषयिकानन्दञ्चानुभवन्तो न क्रदाचिन्निवत्तन्ते । भगवन्मिथ्या- 
ज्ञानदोषाभ्यामसन्सुक्ति प्राप्तास्तु महानरकेषु त्रिषु निपतिताः स्वय- 
मपि दुःखैकरूपाः स्वात्मदु खं नरकदुःखञ्चानुभवन्तो न कदाचिन्न- 
रकेभ्य उत्तिष्ठन्तीति मुक्तिम्वरूपं वणितम्‌ । न चास्मान्मुक्तिद्वया- 

दाधिका निर्विशेषत्रह्ममावावाप्तिरूपा मुक्ति: श्रीकण्ठाचार्येरेव तैरु- 
भयैरपि क्चिद॒प्यंगीकार्यस्वेन व्यञ्जिता । यत्तु माध्वैरभ्युपगतं बन्ध- 
मिथ्यात्वादिकमद्वैतानुगुणमिव प्रतिभाति तदपि तैरेवा दवेता भ्युपगमशंका- 
परिहाराथै तदननुगुणत्वेन समर्थितम्‌ । तथाहि-- बन्धस्य जीवे 
मिथ्यात्वेऽपि अंतःकरणे सत्यत्वं ब्रह्मगुणानादिधर्माणामिहमेदेऽपि 
प्रतिषेधविशेषस्यापि सत्वं मुमुक्षुभि्रह्मसाक्षात्कारारथं वम्तुतो भिन्नस्यैव 
कस्यचित्‌ अंतःकरणस्य तत्प्रातिबिंबोपास्थत्वं ब्रह्मजीवयोमुखप्रतिमुखा- 
दिकयोश्च बिबप्रतिबिबयोवस्तुता भिन्नत्वं ज्ञाननिवत्याया भावरूपा- 
विद्यायास्सत्यत्वमित्यादि समर्थितम्‌ | यद्यप्यन्यानंदस्यान्यं प्रति पुरु- 
पार्थत्वमशक्यामित्यादिहेतोव्रेह्मानन्दो मुक्तभोग्य इत्याद्युररीकरणमद्रे- 
तपर्यवसानापादकतया स्वव्याघातकं, तथापि अनिवार्यपातनस्वव्या- 
घाताइष्ट्या तेरिदं नाद्वताभ्युपगमदृष्ट्या। आचार्थभाष्य इव तदी- 
यभाप्यादिग्रन्थे जुद्धाद्वैताभ्युपगमस्याभावात्‌ । तदीयभाप्यकारप्र- 
भृतिभिरद्यतनपयेन्तेविविधेरपि गौतमदधीच्युपमन्युनन्दिकेश्वरादिशाप 
सञ्जातशुद्धा ्वैतपरमशिवोत्कषद्वेषकळ्मेः परमशिवोत्कपेस्येव वेप्णव- 
मन्येर्निर्विशेषब्रह्माद्वेतस्यापि बहुधा विनिंद्यमानत्वस्यैव दशनाच्चेति 
भावः ॥ ५८ ॥ 

नन्वेवं *रामानुजभाप्यमिवाचायेमाप्यमपि सगुणमात्रपयेव- 
सायि कि न स्यात्‌ । तन्निरूपणमेव तत्र da सूत्रारूढतया तत्र 
कृतं हञ्यते | तस्य च नित्यत्वादिति (Ho २. ४. १६.) सूत्राथे- 
त्वेन जीवानां ब्रह्मणश्चानपायिमुक्तावप्यनुवतेमानरशेषशेषिभावोऽपि 
वर्णित इति मन्दशंकानिराकरणार्थै प्राकृ प्रपञ्चितरामानुजभाप्यादि- 
वैषम्यं बुद्धिसोकर्यीय संकलय्य स्मारयति-- 

बोद्धव्यं यद्विशिषोऽभिमतमतमिदं निगुणब्रह्मरूप॑ 
यच्चोपास्यं निरादीनवानिखिलणुणं नीलकण्ठं त्रिनेत्रम्‌ । 
स्वस्वामिसाभिदाभ्यां द्विविधमभिमतं तस्य चोपासनं T- 
तत्सर्वे भाष्यरने स्फुटमकथि खलु श्रीमदाचायेपादैः ॥ 


खादेवमाशंकावकाशवती, यद्याचायभाष्ये निर्गुणं निप्प्रपञ्चं 
ञेयं ब्रह्म तस्य चाभेदेन निदिध्यासनमभेदावबोधस्य मुक्तावप्यनुवृत्ति- 
Rana स्वमतत्वेन न प्रतिपादितम्‌ | तदपि प्रतिपादितमिति बहु- 
विधोदाहरणमुखेन प्राकप्रपाञ्चितम्‌ | अतः पूर्वोक्तदिशैव द्विविधाना- 
मपि भाष्यवाक्यानां व्यवम्थापितत्वादिति सूत्रार्थतया शेषशेषिभावस्य 
नित्यत्वकथनमपि चातुमौस्यसुक्ृतस्याक्षय्यत्वकथनवत्‌ आपेक्षिकार्थ- 
विषयतया योजनीयमिति भावः ॥ ५९ ॥ 


नन्वेवं de शंकरभगवत्पदभाष्याछायापन्नमेवेदमपि भाष्य- 
मित्यायात, तस्मिन्‌ जाग्रति किमनेनेति मंदशंकानिराकरणाय MFAT- 
ञ्चितान्यसाधारणप्रयोजनानि बुद्धिसौकर्याथे संकलय्य स्मारयति सव 
ay प्रकरणप्रतिपिपादयिषितत्वेन संगमयति च-- 
यत्सूक्तेरव बोध्यास्सगुणगुणव पुर्मुक्तिली लाविशेषा- 
स्तस्योपास्तिप्रका रास्सफलसरणयस्सूत्रतात्पय भेदाः । 
बरदान्तानां व्यवस्था परशिवपरमाकाशयोस्तल भाष्ये 
तद्भाष्यं दुर्मतीनां प्रभति विदर्धदेदिकश्रीसमृद्धिम्‌ ॥ 
श्रीमद्‌प्पय्यदीक्षितक्तिरानन्दलहरी संपूर्णा ॥ 
सत्यं शंकरभगवत्पादभाष्यानुसार्येवेदमाचायेभाष्यं तथापि _ 
तस्मिन्भाप्ये मायोपाधिकसगुणन्रह्मास्तित्वमवगतं न तु तस्य षडं- 


of 

गदशाव्ययादिगुणा:, नीलकण्ठत्वादिविशिष्टमूर्तिरुमाशक्तिः, काल- 
कूटनिगरणादयो लीलाः, स्वस्वामिभेदेनाभेदेने च उपासनाथे- 
प्रकारविशेषपरमशक्त्युमाशाबल्यनीलकण्ठत्वविरूपाक्षत्वादीनां सबे- 


विद्यासूपसंहारः, सर्वे................ चेतनपरित्याग इत्याद्याः पर- 
मानन्दमहांकैलासपाप्तिरूपेण परविप्णुलोकमप्यातिवाहिककोटौ 


निवेश्य निरूपणीयेन तत्प्रापकमार्गग च सहिताः, सर्वेष्वप्येतेष्वर्थेषु 
ब्रह्मसूत्राणां महातात्पर्यावान्तरतात्पर्यभेदास्सगुणब्रह्मविषयावान्तरता- 
त्पयेवत्सु वेदान्तवाक्येषु केषाञ्चिद्विशिष्टरूपस्य सगुणब्रह्मणो विशे- 
प्यांशे जीवे तात्पर्य केषाञ्चिद्विरोषणांशे जीवे तात्पयेमित्येव॑ व्यव- 
स्थाश्चावगताः | ते सर्वेऽप्यध्यैव भाष्यस्य सूक्तिभिरेवावगन्तत्र्याः | 
यद्यप्यस्मिन्भाष्ये समुदाहृतैः श्रतिस्मृतिपुराणागमेतिहासवाक्येस्ते प्रति- 
पादिताः | तेरवगतिसंभवे च सूत्राणामवान्तरतात्पर्योपगमेन भाप्यान्तरं 
न प्रवर्तनीयम्‌ । शिवपरमाकाशपरसगुणविषयवेदान्तभागव्यवस्थाश्च 
तद्विषियकूमेपुराणादिवचनानुसारेणावगन्तुं शक्या न कतेव्याः। तथापि 
न तैः नि्घारणरूपावगतिस्संभवति | तेषां कुृष्टरिभिरन्यथानीयमानतया 
ततो वैदिकानामपि चित्तक्षोभसंभवात्‌ | अतः "सा हि श्रीरमृता 
सताम्‌ इति श्रृतेवैदिकानां या श्रीख्निवेदी तस्यास्समृद्धिमेहातात्पर्यावा- 
न्तरतात्पर्यविषयार्थतत्वावबोधनयोग्यतद्थीनुष्ठापनतत्फलप्रापणेरूपचयं 
वेदिकमार्गप्रतिष्ठापनरूपं संविधानं तत्परिपन्थिकुदृष्टिकुलजल्पितदूष- 
णानवकाशीकरणं तन्मतदूषणञ्च Hales भाष्ये सार्थकमेव | यद्य- 
प्यस्मिन्भाप्ये परापादितदूषणोद्धरणं कण्ठोक्त्या कृतं न हर्यते, तथापि 
यथा महान्‌ प्रभुः खराज्यरक्षणा्थ चोरप्रवेशानवकाशीकरणं तेषां 
निग्रहश्च खकीयेश्रृक्षेपकिंकरे: कत्त॑व्यमिति सप्रकारं AATA व्यञ्जयति 


e CCO, Gurukul Kangri Collection, Haridwar, Digitized by eGangotri 


L TE 


१५० आनन्दलहरी 


तथा विद्यासाम्राज्यसिंहासनारूढमह्ाप्रभुकल्पमिदं . भाष्य तत्सवै 
व्याख्यातृभिः कत्तेव्यमित्युक्तिभंग्येव सप्रकारं AAAA ॥ ६० ॥ 
श्रीमहेश्वराय नमः ॥ 


श्रीमदद्वेतविद्याचायवर्यभारद्वाजकुलजलधिकोस्तुभ 
श्रीरंगराजाध्वरीन्द्रतनवश्रीमदप्पय्यदीक्षित 
कतिषु आनन्दलहरीव्याख्या चन्द्रिका 
समाप्ता |l 

आनन्दसिन्धुलहरीममृतांशुमोल- 
रासेविनाममृतनिर्मितवतिमक्ष्णोः | 
आनन्दवलिविततेरमृताद्रंगुरूछ - 
मम्ब स्मराम्यहमपीतकुचे वपुस्त ॥ १ ॥ 


निनिद्रकोकनदकोमलकान्तमम्ब 

नित्यं सुधानिकरवर्षि पदं त्वदीयम्‌ | 
मूछोकरज्वररुजा मम तापितस्य 

qi क्षणं सकृदपीतकुच निधेहि ॥ २ ॥ 


शीतांशुकोटिसुषुमाशिशिरेः FR- 

रव्याज भूतकरुणारसपूरपूर्णेः | 
कपूरभूलिमिव दिक्षु समाकिरद्धिः 

रम्ब क्षणं BIT मामरुणाद्रिमान्य ॥ ३ ॥ 
आविर्भव क्षणमपीतकुच पुरस्ता- 

दम्ब ज्वरण महता मम तापितस्य | 
यन त्वद ङ्क्रिचिजालसुधामवाहे 

मग्नस्तदेव तनुतापममुं त्यजेयम्‌ ॥ ४ ॥ 

नानाविधैनोलिन जातलिपिप्रक्ळमे- 
रानीतमूछेमाधिकं क्षुभितेज्वेराद्यैः । 
आश्वासय क्षणमपीतकुचे कराग्र- 
क्रीडाकनत्कनकहलूकसोरभेण ॥ ५ ॥ 
कण्ठे विषं विषमुचा भुजगाः कपर्दे 
पार्शे च भूतपतयः प्रमथाश्च भीमाः । 
शोणाचलेशम्रुपरूत्य भजत को वा 
न स्यात्तवाम्ब सविधे यादि संनिधानम्‌ ॥ ६ ॥ 


शक्तिजेगज्जननपालनभञ्ज नेषु 

भोगेषु दिव्यमाहिषी तरुणेन्दुमोलेः | 
सिद्धि! करप्रणयिनी तव संनिधानं 

यन्नासि तस्य तदपीतकुचे न जाने ॥ ७ ॥ 
त्वं साक्षिणी प्रलयभैरतताण्डवानां 

खं शषिणी सहरिधातृचराचराणाम्‌ | 
त्व मोचिनी सकलसंख्तिजालकानां 

त्वां ब्रह्मसंविदमपीतकुचे नमामि ॥ ८ ॥ 


इति श्रीमदद्रैतविद्याचार्य चतुरधिक्रशतप्रबन्ध - 
निर्वाहक श्रीमदप्पय्यदी क्षितेन्द्र - 
कृतिषु अपीतकुचाम्बास्तवः 
समाप्त: | 
आं शिवाभ्यां नमः ॥ 


-<>A Gee 

पुस्तक nats तिथि नीचे अंकित है। इस तिथि सहित ३० वें दिन 
यह पुस्तक पुस्तकालय में वापस आ जानी चाहिए अन्यथा ९० पैसे प्रतिदिन 
के हिसाब से विलम्ब दण्ड लगेगा । 


cane bn Date 


“CCO, Gurukul Kangri Collection, Haridwar, Digitized by eGangotri 


———— 


हि 
१ 


“000 


Entered ip ii ‘hase 


Signer Ith Dake 


, Gurukul Kangri Collection, Haridwar, Digitized by eGangotri 


TD. 


पुस्तकालय 
गुरुकुल काँगडी विश्वविद्यालय, हरिद्वार 


| विषय सख्या -= उ आगत न० SITS 


० ~ CCO, Gurukul Kangri Clection, Haridwar, Digitižłd by eGangotri 


कग a a eer i 


Bs oe कप 
BR ro 


